

گنجیون گنجیون

(لطیفیات)



ثقافت کاتو،
حکومت سندھ

گنجیون منجھہ گنجیون
(لطیفیات)

عطا چانھیون

عطا چانھیون



ثقافت کاتو،
حکومت سندھ



ثقافت کاتو،
حکومت سندھ

anacem desvalli

گنديون منجه گندير لطيفيات

هن چاپي جاحق ۽ واسطاداري وٽ محفوظ آهن

گنديون منجه گندير

عطا چانهون

ظفر علي چانگ

نعيم ديسوالي

2018ع

نيواندس پرنٽنگ پريس

ثقافت کاتو حڪومت سنڌ

250/-

ڪتاب جونالو:

ليڪ:

لي آٽو:

ٽائيل ڊزائن:

سال:

چپينڊ:

چپائينڊ:

قيمت:

ليڪ
عطا چانهون



ثقافت کاتو حڪومت سنڌ

ملڻ جوهنت

ثقافت ڪتاب گهر

سامهون ايم. پي. اي هاسٽل، غلام حسين هدايت الله روڊ

ڪراچي، سنڌ 77400

فون: 021_99206073

فهرست

5.....	پبلشر پاران
7.....	پنهنجي پاران
13.....	مونڪي ماءُ مجاز، پڄياري جيئن پڄيو
21.....	سورة مريم سوپ ڪي
27.....	ڪو جو ڪنهن پار، اڪيون پسي آئيون
35.....	تون پڻ ڪريخ ٿيڻ،
41.....	سر سانداڻ ڪري پڇج گهر لوهار جو
47.....	پائي پانڌ ڪپاهه، جان مون آتڻ نهاري
53.....	ڪڪر منجهه ڪپار، جهڙ نيئون نه لهي
61.....	مونڪي چاڙهي چين، ويو وڻجهارو اوھيري
67.....	وڙ اها ئي وير جيئن ڏڻ تسبي تڙاچي
77.....	جاءِ نه سارو ڏينهن، هيئنڙو اونڻي وڳت جيئن
81.....	جوڳ نه جوڳوتون، ڪرين پچارون جوڳ جون
89.....	عشق ايئن ڪري، جيئن چارو جام گلهي تي
97.....	سندا پانءِ م سڀ، ويا، واسينگن جا
103.....	اٿن وهن آڏب سين، ڳالهائين نرم
109.....	هٿس وڏيرو وڳت جو
113.....	هنجن سين هيڪار، جي باجهه ڪري نهارين
121.....	وڳر ڪو وٽن، ڀرت نه چنن پاڻ ۾
127.....	تن سورن ڪي شاباس، جنين مون سين گهاريو
135.....	ڪانگ نه ڪوڙا هون، پريان سندي پار جا
143.....	گهوڙن هنيون گهٽيون، اٿن هٿي آءُ
153.....	چنڊ چوئين سڄ، مڙ منڀائين پانئين
159.....	آئين ۽ چاڙهين، ڏٺ ڏهاڙي سومرا
169.....	لاڪا لڪ سڄن، ڦلائي ڦير پيو
177.....	جي پائين پرين مڙان

183.....	اڱڻ تازي پهر ڪنڍيون، ڀڪا پت سونهن
189.....	مومل ڪي مجاز جا اڪڙين ۾ الماس
205.....	موڪي منڌ پيار، اونچو اونچي مٽ مان
215.....	جي ليلائي نه لهين، ته پڻ ليلائيخ
225.....	محرم موٽي آيو، آيا تان نه امام
235.....	رڇي جي ريتو ٿيان، ڪين اُٻاڻجن آوءِ
241.....	ڪڙهي ۽ ڪڙي، پر ۾ پير پنهنون جو
247.....	پونچا ڏنم پير، ڍڪڻ مٿي ڍول جا
259.....	ماريءَ ميرا ڪپڙا، بغل منجهه بندوق
267.....	هيرا ئي هٿ ڪيو، هيئنڙو حبيب
273.....	مينهون هن ميهار جون، الله سڀ بچن

پبلشر پاران

شاهه عبداللطيف ڀٽائيءَ جي شاعريءَ تي ڪيتريون ئي شرحون لکيون ويون آهن، ڪيترن ئي محققن ۽ دانشورن شاهه سائين جي بيتن ۽ وارين جون سمجهاڻيون ڏنيون آهن. سندس شاعري مان اشارا ۽ رمزون هٿ ڪري ناول لکيا ويا آهن، ڪهاڻيون ۽ سفرناما به لکيا ويا آهن ته ڊراما پڻ تحرير ڪيا آهن. مطلب ته هر محقق، ليکڪ ۽ ناولنگار پنهنجي سمجهه آهر لطيف سائين جي شاعريءَ جي سمند مان موتي ميڙيا آهن. پوءِ ڪن کي تصوف جو جهان مليو آهي ته ڪن علامتون ڪڍيون آهن، ڪن کي جماليات جا جلوا مليا ته ڪن کي وري سنڌي ثقافت جا روشن باب مليا ته ڪن کي وري قومي ۽ فڪري ڌارائون هٿ آيون آهن. پر پوءِ به محقق چون ٿا شاهه جي شاعريءَ ۾ اڃا ڪيئي املهه موتي پيا آهن، جيڪي اسان جي ڏاهن کي هٿ ناهن آيا. عجيب صورتحال آهي ته شاهه سائين جي شاعري هر دؤر ۾ نئين ۽ نرالي ٿي سامهون اچي ٿي ۽ هر ماڻهوءَ کي الڳ انداز سان متاثر ڪري ٿي.

زير نظر ڪتاب ”ڳنڍڻيون منجهه ڳنڍڻ“ ڀٽائي جي ئي هڪ چاهيندڙ عطا چانهيون جي محبتن ۽ محنتن جو ثمر آهي. هن ڪتاب جي خاص ڳالهه اها آهي ته ليکڪ ڪوشش ڪري شاهه سائين جي شاعريءَ ۾ ڪتب آندل شين، پکين، جانورن، هنڌن، ماڳن، ريتن، رسمن، سنوٽن سائن، ڪرت ۽ پورهين کي جديد انداز ۾ بيان ڪيو آهي. يقيناً لطيف سائين جي شاعريءَ کي نئين طرز سان سمجهڻ جي ڪوشش ڪارگر

ثابت ٿيندي. ۽ اميد آهي ته شاهه سائين جي آفاقي شاعريءَ جا اڃا پيا به رخ سامهون ايندا. ڇاڪاڻ ته شاهه سائين جي شاعري جو هر پاسو عظيم آهي!

هنج مڙيو ٿي هنج، ميرو منجهن ناهه ڪو!

غلام اڪبر لغاري

سيڪريٽري ثقافت، سياحت ۽ نوادرات کاتو
حڪومت سنڌ، ڪراچي

پنهنجي پاران

ته گر ڪنهن سٺي، جي سير نه گهڙي سَهڻي
سرڪار جي هن ست منجهان متاثر ٿي مون فيصلو ڪيو ته،
آئون به ڪجهه اڳڀري ٿيان،
بنيادي طور تي آئون ڪو ليڪڪ ته نه آهيان ۽ لکڻ ته مون کي
ايندو ئي ناهي، وري به لکيم سو به لطيف ٿي، ڊپ به وڏو هو پر وري لطيف
جي هن ست همت وڌائي.
چاهت پائي ڇٽ ۾ رنڊا روڙيا جن،
سو ڪينر پنهنجو موبائيل ۽ ان تي لکڻ شروع ڪيم. منهنجو
پهريون ليک لطيف جي هنن ستن جي ڳولا جو هو.
جي پانئين پرين مڙان، ته سِڪُ چوران کي ڏاڪ،
هري ڏاڍي اهو ليک سنڌ ايڪسپريس اخبار ۾ ڇپيو. ڪجهه
دوست يارن وڏو همٿايو ته يار ان ڪم کي جاري رکينس، ان همت افزائي
منهنجو حوصلو وڌايو ۽ مون به لطيف سرڪار جي هيٺين ست جو ڏيڻ
ونندي اهو فيصلو ڪيو ته،
گهڙيا سي چڙهيا، ايئن اٿيئي،
لکڻ ۾ وڏي ۾ وڏي منهنجي مدد لطيف پاڻ ڪئي، هن جي هڪ
هڪ بيت ۾ رهنمائي، همراهيءَ، همت، حوصلو، عشق، مجاز، قرب،
ڪمائي، جهجڻ، جهورِي، لنءُ، لوري، سِڪَ، اُڪير، ڏنڌا ڌاڙيون، ريتون،
رسمون، سنوٽ سانسٽ، عزت، غربت، لَڄ، حياءُ، جڻ ته هڪ وڏي سمنڊ کي
هڪ ڪوڙي ۾ پري ڇڏيو اٿس، جنهن جي شاهدي هن ست ۾ ملي ٿي.

جيڪي منجهه جهان، سوتاري ٿڳي تنهنجي،
مطلب ته پوريءَ ڪائنات کي هڪ ست ۾ پروڻي ڇڏيو اٿس. ان
هستيءَ تي مون جهڙي آلهڙ جو لکڻ جن ايئن آهي جيئن،
تري پڳي ڪنگري، نلها ڦيرا ڏي،
نه آڻي نه نئي، ته سلهاڙي وٽي ساڻ سين.
هن ڪتاب ۾ مون ڪوشش ڪئي آهي هر داستان يا سورميءَ
مان ڪجهه ورڇ ڪٽان، لطيف تي لکندي الاهي اديبن جو اڪيون انڌيون ٿي
ويون، پر پورا ٿو ڪري ڪو نه سگهيا سو مون مسڪين جي ڪهڙي مجال
جورسان ان جي رمز کي،
ڪنگ وڇارو ڪير، جو رسي ان رمز کي.
ان سڄي سفر ۾ محسوس ڪيم لطيف جي هڪ هڪ بيت تي
جيڪڏهن ڪتاب لکجن ته به گهٽ آهن. لطيف تمام وسيع ۽ گهرو آهي،
هن جي هڪ ئي بيت کي هر پيري پڙهڻ سان هڪ نئي راهه ملي ٿي.
تنهنڪري لطيف تمام گهرو لکيو آهي ايترو گهرو جو ڪنهن جي رسڻ
جي مجال ئي ناهي.
منهنجي هن ڪم ۾ خاص رهنمائي لطيف ئي ڪئي آهي،
جيڏانهن بيت وٺي ويندا هئا آئون به هڪ مقناطيسي ڪشش وانگر
اوڏانهن ڇڪبو ويندو هئس. ايئن ئي قصو هلندو رهيو. لطيف پاڻ
رهنمائي ڪندو رهيو. جڏهن لطيف جي ڳالهه هجي ته اسان جا سنڌي
سمورا لطيف جا عاشق آهن تن اچي هٿ وٺايو. جن مان اچڙي ٿر ۾ لوڪ
ڏاهپ جو ڏاڏو حاميد فقير، بدين جو ڪاهوڙي ماڻهو چاچو موسيٰ جو ڪيو،
بدين مان ئي عشق جو ڪاريل عبدالڪريم لنڊ، عمرڪوٽ مان سنڌ جو
المست عاشق جمن دريدر، ڍوري ناري مان لطيف سان نئون نينهن لڳل
غلام نبي سمي، ۽ ٻين دوستن هن فقير جي هن ڪتاب لکڻ ۾ وڏي
رهنمائي ڪئي.

قاتل ڪمائي ڪري. وهه ماڪي جي ڪن.

وٽان ويهي تن، ڀُڄُ ڪي پيالينون.

هڪ راز جي ڳالهه اها ته هنن لکڻين ۾ جنهن فقير جو ذڪر آهي سو آئون ئي آهيان، اهي ڳالهيون، اهي پنڌ اهي پيچرا مون کي لطيف ڏيکاريا، آئون لطيف جي انهن گسن، انهن پنڌن، انهن پيچرن، انهن پيڻين تي ويس جن تان لطيف گذريو هو ۽ هر شيءِ منجهه لطيف کي پسڻ جي ڪوشش ڪيم. انهن ڪردارن سان ملاقاتون به ڪيون جيڪي لطيف جا آئييل رهيا. ۽ پوءِ مون کي محسوس ٿيو ته جيڪر آئون انهنس ان نه ملان ها ته، اهو ڪم مون لاءِ لطيف جي هن ست وانگر آهي.

آئون ڪُھُ جاڻا پنڌ ڪيچ جو

سچ ۾ انهن لطيف جي گسن پنڌن کان پهريان مون چڱي ريت سنڌ به ڪو نه ڏٺي هئي. جڏهن سرڪار کي پڙهيم ته سرڪار مون کي سنڌ سموريءَ ته ڏيکاري ٿي ڏيکاري پر ان سان گڏوگڏ دنيا جا ٽيويهه ڏيهه ڏيکاري ڇڏيا.

ٿورا مَٿورا، مون تي ماروڙن جا،

هن ڪتاب ۾ مون گهڻو ڪري لطيف سرڪار جي ڪلام وارو لهجو ۽ لفظ رکيا آهن، ڇو جو لطيف پنهنجي ڪلام ۾ جن ڪردارن جو ذڪر ڪيو آهي تن جو به سادو و نچُ بهراڙي وارو لهجو آهي ۽ مزي جي ڳالهه اها ته آئون جنهن علائقي اچڙي ٿر جي ڳوٺ بانڪو چانهيون ۾ رهان ٿو اتي به اهي لطيف جي ڪلام وارا لفظ ۽ لهجي سميت ڳالهايا وڃن ٿا. سومون لاءِ لطيف جي ڪلام ۽ ان جي ڪردار جي ٻوليءَ وارو لهجو هڪ طرح سان ٿورو آسان به رهيو.

جي پچن پنڌ پري، ته اُماڻيو اوراهون ڪري

هن ڪتاب ۾ مون جيڪو لطيف جي ڪلام کي گواهه ڪندي

لکيو آهي تنهن جو خاص مقصد اهو آهي ته لطيف جي فڪر ۽ ڪردارن تي مختصر ۽ جامع ڪهاڻيون لکي لطيف جو پيغام کي توهان تائين پهچايان.

پانڌي پرين پونهارن کي، ڏُجُ نياپا نيڪي،

هن ڪتاب جي هر ڪهاڻي جي عنوان جي چونڊ لطيف سرڪار جي ڪلام جي ستن سان ٿي ڪئي اٿم. ڇو جو منهنجو هي ڪم سڄو لطيف جي ڪلام تي آهي ۽ اهي عنوان ٿي انهن ڪهاڻين لاءِ موزون آهن. جڏهن مون لطيف کي لَٽو سان پڙهيو، تڏهن لطيف جي ڪلام ۾ جن شين جو ذڪر ڪيل آهي تن جي ڏسڻ جو شوق ٿيو. پوءِ انهن، وٽن، ٽنن، ٻوٽن، پکين، پڪڻن، جانورن، بلائن، مطلب هڪ هڪ ڪري سڀ ئي شيون وڃي پنهنجي اکين سان ڏٺم. ان سان گڏوگڏ جن پيڻين جو سرڪار پنهنجي ڪلام ۾ ذڪر ڪيو آهي جهڙوڪ، لوهار جي پيڻي، ڪنڀار، سونار، واڍو، ڪٽي، ڌوپي، آڻڻ مطلب ته انهن جي ڪم جي هر اها شيءِ جنهن جو لطيف جي ڪلام ۾ ذڪر ڪيل آهي اها مون نه صرف ڏٺي ۽ ان جو ڪارج سمجهيم پر انهن شين جنهن کي لطيف سرڪار ڳايو آهي. اهي ڪٿي اچي پنهنجي وفاق تي به رکيون ۽ انهن سان هڪ ميوزيم پڻ ٺاهيو اٿم. انهن سڀني شين جو تصويري چاپو شاهه جي بيتن سان گڏ جلدي آڻڻ جو ارادو پڻ اٿم. جنهن جونوي فيصد ڪم پڻ ٿي چڪو آهي. شاهه سائين مون کي انهن رولاڪين ۾ سيڪاريو ته ڪٿي ڪپڙي کي ڪوڙ ۽ پاهه ڪيئن ٿو ڏي، ڌوپيءَ جو ڪنڀ ڪپڙن کي ڪيئن ٿو ڪاري، لوهار جي مترڪن جي مار سان سانداڻ ڪيئن ٿي سهڪي، ڌوڙ جي ڌوڙ سان اڱار ڪيئن ٿا ٻرن، ڪنڀار ڇا ٿا مٽيءَ ۾ پايو منين، يا انهن جي نهاڻيءَ وانگر نيهن ڪيئن ٿو نيرجي، واڍو وڻ کي ڪيئن ٿو وڍ ڏئي. سيراھي ڪيئن ٿي سَل ڪڍي، ڪرڻ ڪپار ۾ ڪيئن ٿو وهي، ڪونج ڪيئن ٿي

11 ڳنڍڻيون منجه ڳنڍڻ

ڪُراتي، هنج ڪيئن ٿو هيرائي، ڪانءُ ڪيئن ٿو ڪُرنيشيون ڪري،
ٻاٻيهو ڇا ٿو ٻولي، تازو ڪيئن ٿو تنواري، هرڻ ۽ هماءُ ڪيئن ٿا سنسار ۾
سرگردان ٿين، اُنن جا اوتار ڪهڙا آهن، توڙا تڙنگ ڪيئن ٿيا، گورا نيش
ڪيئن ٿيا، موڙا مهيري ڪيئن ٿيا، پلن جا پاڻا، وڃن جا وڻا ۽ ڪُنڊين
جا چوڙ ڪهڙا ٿيندا آهن.

گهوڙا ۽ گهوٽ ڪيئن ٿا سينگارجن، رُج ۽ رُهي ڇا آهي، ٿر جي
ٿاڌيل ڪهڙي آهي، ملير جا ڏوٿيڙا ڪيئن ٿا ڏٺ لاءِ ڏورين، لنڊ سان
لاپسي ڪيئن ٿي پيئجي، ڏنورا، پسي، پڪا ڇا آهن. ٿر جا ٿوهر، ڪارا
ڪپڙ، منيون مڪڙيون، ڳاڙهيون ڳولھون، تهڪيل توهه ڪهڙا ٿا ٿين، پيرون
مڪُون ٿيندي ڪيئن وڃي ڪوڪڙ ٿين ٿا، انهن مڪُن جون مارٽڙيون
ڪيئن ٿيون ٿڪون پرين، مومل جو مجاز ماڻڻ لاءِ ڪهڙا لوڏي لڊائي تي
آيا هئا، گجمل جي گجرين عمرڪوٽ جي راجائن جي دلين تي
ڪهڙيون تبرون هنيون، سسئيءَ کي سيٺ ڪهڙو وچوڙي جو ورهه ٿا ڏين،
پوءِ هوءَ وڃي هاڙهي کي هڪلي ٿي، مرون سان ملي، پير پتون ڪري راتو
رُلي ٿي، نوريءَ جو نياز ڪهڙو آهي، لهور جي ليلان ڪيئن مڻين تان
موهجي ڏهاڳڻ ٿي، سورن جا سوال، راءِ ڏياچ جي سخاوت، لاکي جون
لواڙيون ڪهڙيون هيون، اوڏن جا ڪهڙا ٽڪاڻا ۽ ٽول آهن،

سامونڊڪو سڱ ڪيئن ٿو وچوڙي جون وايون ڳارائي، ٻيڙياتا
ڪيئن سُڪاڻ کي سولو جهلي وڃي پنهنجي منزل ماڻيندا آهن، سُهيڻي
ڪيئن سهه سياري جي راتين ۾ سيٽاهه تي سوار ٿي درياهه جي پرنين
ڪپ تي ميهار سان ملڻ ويندي هئي، ماروٽڙا مينهن جي ملهائڻ ڏسڻ لاءِ
ڪيئن ٿا تازي جي تنوار جو انتظار ڪن، پوءِ جڏهن مينهن وسي ٿو ته
ڪيئن ٿي گاهن جي گلزاري ٿئي، ڪاپائين جو سُٺ ڪيئن ٿو سفرو
ٿئي، ٽرڪ ونگي هوندي ته پوءِ مالھ ڪيئن ٿي ڀري ٿئي، سهيليون پوٽيون

12 ڳنڍڻيون منجه ڳنڍڻ

۽ ٻهيون ڪيئن ٿيون ساهه کي سانڍي صاف ڪن، گهاٽو ڇو نه گهر آيا،
مارئيءَ جي ملڪ ۾ مارو ڪهڙو ٿا ڏٺ ڏورين، عمر مارئيءَ تي ڪوهه تان
ڪٽي وڃي ڪوٽ ۾ قيد ڪري ٿو، پوءِ سهييلون سيل جهلڻ لاءِ مارئيءَ کي
ڪهڙا سنيها ٿيون ڏين، عاشق زهر پياڪ ڇو ٿا ٿين، موڪيءَ جي منڌ ۾
ڪهڙو مزو آهي، جوڳين جون جوڳون، سامين جو ساڻ، ڪاهوڙين جي ڏس
ڏورن، چورين جا چال ڏيڻ پوءِ به لاهوتين جو لنگهي وڃڻ، ٿر جا ٿوري، ڍٽ
جا ڍاٽي، ملير جا مارو، لڊائي جا لوڏي، ڪاري جا ڪيڙاڻو، موڪيءَ جا مستانا،
اهو سڀ ۽ ان سان گڏ ٻيون انيڪ ڳالهيون هن ڪتاب ۾ آهن.

غلطين جي معافي ڏيندا ڇو ته لطيف سائينءَ تي قلم ڪنن به هڪ
وڏي همت جي ڳالهه آهي. ڪجهه ڪلام جيڪو لطيف سائينءَ جي انهن
موضوعن سان ٺهڪندڙ هئڻ سبب ٻيو به آيو آهي پر ان جي تعداد نه هئڻ
برابر آهي. لکن ۾ ڪچاين کي نظر انداز ڪري اصل مقصد کي سمجهڻ
جو عرض ڪندس. جيڪڏهن ڪٿي ڪنهن کي لڳي ته لطيف جو بيت
غلط لکيو آهي يا حوالو غلط ڏنو آهي تنهنجي به معافي.

جلد ٽي لطيف سرڪار جي ڪلام ۾ آيل شين جو تصويري ڇاپو
اڻيان پيو دعا ڪريو ته ڪامياب وڃان، ساڻ سلامت، سنگت سلامت.

جيئي لطيف، جيئي سنڌي ٻوليءَ!

عطا محمد چانيهون

ڪپرو

مونڪي ماءُ مجاز، پڇياري جيئن پڇيو

سندس ۽ محبوب جونالوراز ۾ رکڻ جي شرط تي مجاز جي ماريل
المست عاشق سان ڪچهري ٿي؛ چيم ڏي خبر؟ چيائين خبر وري ڪهڙي.

مونڪي ماءُ مجاز پڇياري جيئن پڇيو
هٿن ڇڏي هاڃ، وٿي سار سندن مان.

چيم ”فقير مجاز ۾ ٿي ڪپي وٿين اڃان ته وڏو پنڌ آهي.“ چيائين
”هاڻو پر اوڏانهن وڃڻ لاءِ هن ڪري ٿي نه ٿو.“ پڇيم ”ايڏو مزو آهي ڇا؟“
وڏي آه ڪري چوي ٿو ”منا مجاز جي مزو جو مزو ٿي پنهنجو آهي.“ مون
چيو ”ماڻهو چون ٿا عشق الاهيءَ ۾ مزو آهي“ چوي ٿو ”جي چون ٿا انهن کي
مزو ايندو هوندو پر اسان کي ته مجاز جي قرارن ٿي گهمي ڇڏيو آهي.“

سڱڻ وڏو سُورُ محبت وڏو مامرو
اٿئي پَمَرُ مَلُورُ ساعت نه سگهو جندڙو.

چوي ٿو هڪ ڏينهن نما شام ڌاري سڄڻن جي ايڏي ته اُڪير ٿي
جودل ڪري محبوبن سان گڏ هجان. مون پنهنجي ساٿي اوانارن کي عرض
ڪيو يار موڪل ڏيو ته وڃي محبوب سان ملي اڃان، گهڻا ڏينهن ٿيا آهن
محبوبن سان مليو ٿي ڪون آهيان.

ڏني ڏينمن ٿيائ، ڪوھ ڄاڻا ڪهڙا پرين،
سَمَسِين سِجَ اَلهي، واجهائيندي وِيارِ،
تَن رِيءَ سالِ پيارِ جَن رِيءَ ساعت سَمان نه هيڪڙي.

يارن وڏي سمجھائڻ جي ڪوشش ڪئي، چوڻ لڳا، رات ٿيڻ واري
آهي، پنڌ پري آهي، ملڪ ٻيو آهي، چريو اچي ٿيو آهي.

واهڙ وَهَن نوان، اڃان وَه اڳي ٿيو
گهر وينڻيون گهڻا ڪريو، سرتيون سڱ سنوان،
صورت جا ساهڙ جي، سا جي ڏني آن،
هوند نه پليو مان، گهڙو سڀ گهڙا ڪڍي.

نيٺ وڏيون منتون ڪرڻ بعد ساٿين موڪل ڏني، پوءِ آئون هٿس،
تڙ هو رات انڌيري هئي، ۽ پرين ڏانهن پنڌ هو نه پاڻيءَ جي پرواهه هئي، ۽ نه
ٿي ڪا ٻڪ جي.

هلندي هوت پُئموءَ ڏي، گهمجن ڪي ڪوٽيون،
پَهڻُ تَنِي پَتُ ٿئي، جي لالڻ لاءِ لُونيون،
سڀ سميلون سڱ ڪي، چُنجهيون ۽ چُونيون،
بانڀڻ ٿي ٻوٽيون، ته گُٽا ڪيٽِي ڪيڇ جا.

محبوبن جو ڳوٺ هندستان ۾ هو دنگ لتاڙي وڃي ملڻو هو. انهن
ڏينهن ۾ هندستان پاڪستان جي دنگ تي ڪا به تار ٻڌل ڪو نه هئي،
کليل بارڊر هو. هيڪڙ ٻيڪڙ رينجر وارا گشت ڪندا هئا. انهن کان
لڪي وڃي هن پار پهتس.

اڪيون منهن ميهار ڏي، رکيون جنهن جوڙي،
اُپ ڪپي اوڙاه ۾، تار گهڙن توڙي،
تني ڪي ٻوڙي، ساهڙ سگهو ڪين ڪي.

سياري جي رات هئي سيءَ سامهون پنڌ هو گهمڻ انڌيرو هو پر مون
کي پرواهه ٿي ڪون هئي.

سيارو پاڻي پارو، جَت جُهڙ جَمَڪَ ۽ جَمولَ،
مَن اندر ميمار جا، هيٺڙي اچن هولَ،
جيانهن ٻڏيس ٻولَ، ٿي آڙانگي آَرَ تَرانَ.

وڃي فجر مهل پرين جي پڏن جي ويجهو رسيڻ، اٿي. اها سڄي

15 ڳنڍيون منجه ڳنڍير

رات بنا پاڻيءَ بنا مانيءَ جي گذري، پر مون کي پاڻيءَ يا مانيءَ جي ڪا پرواهي ڪون هئي.

نڪا ڏَلَبَ طعامَ جي، نڪا بُڪَ نه اُج،
اَصُلُ اباڻي ڏيڇَ تي، ساري ڏنم سڇ،
رائو، رُلُ، رُج، ڪمپڻيءَ ڪوٽُ ٿيو.

رات جو آخري پَهَرُ هو پندڙ پري هو، دل ۾ اهو خوف هو ته سج اڀري کان پهريان وڃي جانبِ جي جوءَ ۾ رسان.

جيئن جيئن پڇي رات، تيئن تيئن ٽاڻي پندڙ ۾
پوري پئي نه ٿات، جيڪا سا جَتَنَ جي.

وڏيءَ تيزيءَ ۾ هلندي ٿاڀو اچي ويو، جنهن سان ڪري پيس تنهن تان پير ۾ موچَ اچي وئي پوءِ هلڻ کان اصل معذور ٿي پيس ڪجهه دير ساهي کائي وري پندڙ چڪيم پير ۾ سور به وڌو هو ۽ ٽڪل به ڏاڍو هوس. پر مون همت نه هاري.

آءُ اوراهون ڀرين، وڃ مَ اڳاهون،
ٽڪي ڪٽي ٿرَن ۾، ٻاڪاريو ٻاهون،
موٽُ محبَ بانمون، تاڪُنَ ٽڪي آهيان

وڃي جانبِ جي جوءَ ۾ رَسِيَسُ هاڻ بَسَ اُڪوا هو ته نڪو ڪو سڄڻن جي ملڻ جو. ڪو آڃام آهي ۽ نڪا ڪا انهن کي خبر آهي ته ڪو آئون هتي آيل آهيان. ۽ دل ۾ اهو ڊڄُ ٿيو ته جيڪڏهن ڪنهن مون کي هِتَ ڏسي ورتو ته سڄڻن تي ڪا آڱر نه ڪٽي.

ڪُهَ ڄاڻا، ڪُهَ ٿيو ڪيڏانهن ٿي وڃان،
هَڻَ، ڪرايون، آڱريون، سڀ مروڙي پڇان،
ٻين گهرِ ڳڃان، مون هاريءَ هوتَ وڃايو.

ڏينهن سارو جهنگ ۾ گذاريم اچي شام تي جيئن ئي انڌيرو ٿيو

16 ڳنڍيون منجه ڳنڍير

آئون سري وڃي سڄڻن جي ويڙهي جي ويجهو ٿيس. اتي هڪ ڪِرڻن جو ويڙهو هو جنهن ۾ اسين اڳي ملندا هئا سين.

وڻن وينا ڪانگ، وڇين ٿي ويلا ڪري،
گهڙي گهڙو هِتَ ڪري، سڻي سانجھي بانگ،
سي ئي ڏوندي سانگ، جتي ساهڙ سڀرين.

ان ڪرڻن جي ويڙهي ۾ ويهي رهيس، پوءِ سڄو ڪجهه پاڻ تي ٿيندو ويو، جنهن ۾ منهنجي ڪا به ڪارستاني ڪون هئي. گهڻي رات گذرڻ کانپوءِ ڏسان ته ڪو ماڻهو پيو اچي مون کي ڊڄُ ٿيو ته ڪو شايد مون کي ڪنهن ڏسي ورتو آهي. جڏهن ويجهو ٿيو تڏهن ڏسان ته اها ته هڪ عورت آهي. اها عورت سڌي اچي مون واري ڪِرڻن واري ويڙهي ۾ گهڙي، ڏسان ته اهي ته مون وارا محبوب آهن.

سُڪيءَ ٻُڌَنَ جي، ساهڙ ساڻي ٿَنَ جو
لَمَرَن سِرَ لطيفَ چئي، ڪَلَمَنَ چاڙيو نئي،
جي پڇن پندڙ پري، ٿَنَ اُماڻيو اوراهون ڪري

هڪ ٻئي کي ڏسي حيران به ٿيا سين ۽ خوش به ٿيا سين. مون کان پڇيائين تون هتي ڪيئن؟ چيم تنهنجيءَ ياد اچي ورايو جنهن اچي هتي رسايو آهي. سڄڻن کان پڇيم توهين هتي ڪيئن؟ چوي ٿي ٻن ڏينهن کان ننڊ نه پئي آئي سو سوچيم وڃي پاڻ واري ملڻ واري ويڙهي مان ٿي اچان شال ننڊ اچي وڃي.

سُتي سنڀريوم، ڪو ڪُڻُ ٻاروچن جو
ڳل وهاڻو پُڻو هَريو هَڻَ ٿيوم،
ڀرينءَ پورُ پيوم، جاڙ جيان ٿي جيڏيون.

سڄي رات وره وهايو سين، محبوب منهنجي هنج ۾ هئا، ۽ دل ايئن پئي چيو شال ڏينهن ٿئي ئي نه.

17 ڳنڍيون منجه ڳنڍير

ڍولُ مَ ڪٽي ٻانهڙي، ڀرَهَ مَ ڪٽي ڀانڻُ،
آئون پنهنجو ڪانڌُ، لوڪان لڪي رائيان.
فجر مهل ملين ٻانگ ڏني تڏهن هوش آهيو سڄڻ موڪلائڻ جي
ڪئي. مون کان پڇيائين تنهنجو ڇا پروگرام آهي. مون چيو جيڪو
سڄڻ جو حڪم.

جيڪر چوئڻم ٿي، ته روح ڀريان کان نه رهي،
ساهَ جي سيدُ چئي، واڳ ڀريان جي وس،
جي بيمارين ته ٿي، جي هلائين ته هليو وڃان.
چوي پئي اڄوڪي رات مون لاءِ وڏي ڀاڳن پري آهي. آئون ڪيئن
چوان ته تون هليو وڃ دل ته چوي ٿي ساري حياتي ساڙ هجون.

رهيا اٿئي رات، صُبحَ ويندي صابري،
لئون، لئون منجه لطيف چئي، گُر تئين جي تات،
سندي جوڳين ذات، ٻئي پيري مَس ملي.
پڇيم ”پلا سڄڻ ڪو ماني ٽڪر به ڪارايو يا نه؟“ چوي ٿو ”فقير
اسان جون صدين جون اڃون، بڪون هڪ لحظي ۾ لهي ويون.“

محبت جن جي هن، تن تشنگي تار
پي پيالو اُڃ جو اُڃ سين اُڃ اُڻيارُ
پنمون ڀارَ پيار ته اُڃ سين اُڃ اُجهائين.

پڇيم ”اهو پيچ ڪيئن پيو؟“ چوي ٿو ”هن سان پيچ پراڻو هو هن
جو ڳوٺ اسان جي ڳوٺ جي ويجهو هو هنن جو ۽ اسان جو پاڻي پيئڻ وارو
ڪو هڪڙو هو. هوءَ پاڻي ڀرڻ لاءِ ايندي هئي ۽ آئون اُنين کي پاڻي پيارڻ
ويندو هُئس. اکين تي اکين ۾ پيچ پيا. پورا ٻه سال اڪثرين اڪثرين جي عشق ۾
گهاريو.“

18 ڳنڍيون منجه ڳنڍير

ڪوڙي ڪُڙ مَ سپرين، ڪنيتي تان ڪوڙ
اهل اڪثرين جا نيئي نپاڻج توڙ
مون ۾ عيبن ڪوڙ تون ڀاڙ سڃاڻج سپرين.
سو به وڃي اسان جي هڪ ويجهي دوست ملڻ جا انتظام ڪيا.
ملڻ واري ڏينهن اسان ٻئي ڏاڍا رُنا هئا سين. پڇيم ”رنا وري چو؟“ چيائين
”محبوبن سان ٻن سالن کانپوءِ ڳالهائڻ ٿئي روئڻ ته ضرور ايندو.“
اُڃ پُڻ اڪثرين، ساريو روئن سڄڻ کي،
جانب جي جمال لاءِ، تائين ٿيون ٽڪريون،
جي وهه ڀريان وڪريون، تن اُڃ نه لهي اڪثرين.
اها ڳالهه ڪندي ڀاڙ روئي ڏنائين، چيم اڃان به اوترا ئي پيار آهن
يا ڪجهه ويڇو آيو آهي. چوي ٿو ”يار تون ته ڪو پورو ماڻهو آهين پلا
سڄڻ به ڪي ڪنهن کي وسريا آهن، اهي جيترا پراڻا ايترا ئي نوان.“
هن تاري هن هٿ منهنجا سپرين،
سڄڻ، ماکي، منڏ، ڪوڙا ٿين نه ڪڏهن.
پوءِ گهڻا ئي سال اسان جا هڪ ٻئي سان انگل هلندا رهيا. هوءَ
مون سان گهڻي محبت ڪندي هئي ۽ آئون هن سان. پوءِ هڪڙي سال
اسان وٽ ڌڪار آيو محبوب جي گهر وارا مال چاري جي سانگي لڏي وڃي
سرحد جي هن پار وينا، اهي ڏينهن مون لاءِ جڻ عذاب هئا.
سي ئي جوين ڏينهن، جڏهن سڄڻ سفر هليا،
رُٿان رهن نه سپرين، آيل ڪريان ڪيئن،
مونکي چاڙهي جيئن، ويو وڻجارو اوھيري.
پوءِ گهڻو عرصو آئون اڪيلو اڪيلو پيو پٽن ۾ پٽڪندو هوس.
سڄڻ نه ساڙ پيٽ، ڳجهه ڳريهان ڪن سين،
ڳالهيون انهيءَ ريت، سلا ٻڌي مورئون.

19 گنڊيون منجه ڳنڊير

هڪ ڏينهن همت ڪري وڃي سڄڻ جي پار نڪتس پوءِ اهو
سلسلو هلندو رهيو جدائيءَ جا ڏينهن جيءُ جمهوريندا رهيا.
سڄڻ ساعت هڪڙي جي ٿئي اڪيان ڌار
ته ڪر سڀ ڄمار ڪون ڏٺو سين ڪڏهن.
پڇيم ”محبوب جي غير موجودگي ۾ ڇا محسوس ٿيندو آهي.“
چيائين ”سڄڻ جي ساڻ نه هوندا آهن ته ان جون يادون جيءُ ڪي
جمهورينديون آهن.“

پل پل پليانس، پل نه رهي پرين ريءُ،
جيئن جمهوريءَ کان جمليانس، تيئن جمڇيو پئي جمهوريءَ ۾.
چوي پيو ”اسين ڪڏهن به جدا ڪون ٿيا آهيون. جي گڏ نه
آهيون ته انهيءَ جوا هو مطلب ته ڪون آهي جواسين جدا آهيون.“
گڏيا آهن گڏ ساڻ کان به اوڏا سڀرين،
ڪهڙو ڪريان سڏ، اهڙن اوڏن ڪي.
پڇيم ”ڪيتريءَ ساعت کان پوءِ ملڻ ٿيندو هو.“ تڏهن وڏي
اوچينگار ڏئي چوي ٿو ”يار هاڻ سڄڻ هن جهان مان هليا ويا، ۽ اسان ڪي
وڇوڙي جو وڻ ڏئي ويا آهن. هاڻي مولا کان اها ئي آس آهي ته جلدي ملاءِ
محبوبن سان.“

جي قيام مڙن ته ڪر اوڏا سڀرين،
تهان پوءِ سڄڻ واڌايون وصال جون



سوره مريم سوپي ڪي، ته دل جا وهم وسار

سوره مريم سوپي ڪي ته دل جا وهم وسار
هڻ پالا، وڙه پاڪرين، آڏي ڍال م ڍار
مٿان تيغ ترار مار ته متارو ٿيبن.

سوره بادشاهه ڪي 12 سالن جي عمر ۾ پاڳاري جو لقب مليو
خوبصورت نوجوان، وطن پرستي جو رڳن ۾ رت هو ۽ مريد به جان قربان
ڪرڻ لاءِ اتاولا هئا. هن جي خاندان پهرين به ظلم خلاف حق ۽ سچ جو
آلئ ڪنيو هيو. ڪنڻندو به ڪيئن ڪون، جو هن جي رڳن ۾ حسيني رت
هيو.

چون ٿا سوره جڏهن جوان ٿيو ته هن انگريز سامراج جي ظلم
خلاف پنهنجا جوهر ڏيکاريا، تنهن تان انگريز ڪي ڊپ ٿيو ته ڪٿي سوره
اسان جي حڪومت خلاف ڪا تحريڪ نه هلائي. سو هنن سوره ڪي
پهريان ته ڌڙڪا ڏاڍا ڏيڻ شروع ڪيا، پر هيءُ ڪو مڙي ڏنائون هاڻ قصو
چڙهي پيو ته سوره ڪي هڪ ڪوڙي ڪيس ۾ ڦاسايائون. ۽ ان ڪيس ۾
سزا به ڏنائونس ۽ سنڌ کان پري وڃي رتتا ڳڙهي جيل ۾ قيد ڪيائون. اتي
سوره جي ملاقات اڳ قيد ٿيل، ڀڳت چنڊر شيڪر، ۽ ٻين آزادي جي
متوالن سان ٿي.

قاتل ڪمائي ڪري، وه ماڪي جي ڪن،
وتان ويهي تن، پيڄ ڪي پيالون.

قيد ڪاتي وطن ڏانهن وريو ته ايندي ئي سامراج خلاف تحريڪ

۾ زور آڻي ڇڏيائين. گڙنگ بنگلو تحريڪ جو مرڪز هو. حر ايندا ويا
تحريڪ ۾ شامل ٿيندا ويا. حرن کان پنمنجي گهرن واريون هيءُ وعدو وٺي
تحريڪ ڏانهن اماڻينديون هيون.

ڀڳو آئون نه چوان، ماريو ته وسهار
ڪانڌ منهن ۾ ڌڪڙا، سيڪيندي سَنهان،
ته پڻ لڄ مران، جي هئس پڻ ۾.

مرشد جو حڪم هو ۽ وطن تان سڙ ڏيڻو هو سو هڙ حُر گهر کان
نڪتو اچي گڙنگ بنگلي تي گڏ ٿيو. مرشد جا ديدار وٺي، حڪم تي عمل
ڪرڻ لاءِ وڃي مڪي ۽ ٻيلي ۾، مخالف سان وڙهڻ جي سکيا ورتائون.

پتنگن پڻ ڪڍو، مڙا مٿي مڇ،
پسي لَهس نه لچتا، سڙا مٿي سچ،
سنداڳچين گچ ويچارن وڃاڻيا.

انگريز سختيون ڏيڻ شروع ڪيون، ۽ حرن ڪاروايون ڪرڻ
شروع ڪيون. سوره ساڻن گڏ هو هنن ڪي ٻئي ڪنهن جي پرواهه ٿي
ڪون هئي. سوره انگريزن جي ڪاروبار ڪي ڌڪ رسائڻ لاءِ حرن ڪي
حڪم ڪيائين ته پرديسي ڪپڙو، تماڪ، رٻڙ جون چوڙيون پائڻ ڇڏي
ڏيون اهي نئي شيون انگريز جي واپار جا اهم ايتم هئا. تنهن تي انگريز
حرن سان گڏو گڏ سوره سان سختيون ڏيڻ شروع ڪيون پر هيءُ ڪو
مڙي

اڳيان اڏين وٽ، پوين سِر سَنباهيا،
ڪاٺ ته پوي قبُول ۾، مڇڙ پانين گهٽ،
مٿا مهارين جا، پٿانه پسين پٽ،
ڪلاڙڪي هٽ، ڪُسن جو ڪوڀ وهي.

نيٺ حر تحريڪ ڪي ڪچلڻ لاءِ انگيز سوره ڪي وري گرفتار

23 ڳنڍيون منجه ڳنڍير

ڪري ڪيس هلائڻ شروع ڪيو. ۽ هوڏانهن حرن جي ڪارواين ۾ شدت اچي وئي. جڻ ته سامراج جي نانگ تي پير اچي ويو.

پهرين ڪاري نانگ جي، ڪو چرڪيل چيڙ ڪري،

جي هڻي ڏنگ ڏسائيو ويجهو ڪين وري،

جيڪي ٺٺ مري، جيڪي سڪي صحت ڪي.

انگريز سوچيو ته حرن جي اڳواڻ کي قيد ڪرڻ سان حر ڪمزور ٿي ويندا. پر ان جي اُلت حرن جي قهري ڪارواين ۾ تيزي اچي وئي. ڪٿي انگريزن جي ڪيمپن تي حملا ٿيا، ته ڪٿي جوڌا جيل توڙائي نڪتا، ڪٿي ريل جي پٽڙين کي اڪيڙيو ويو ته ڪٿي انگريزن جي خابرن ۽ واٽن کي موت جي گهاٽ لائو ويو. اصل مڻ مڇي ويو. بدلي ۾ انگريز مڪيءَ بيلي ۽ ڀر پاسي جتي حر رهندا هئا، اتي هوائي جهازن سان بر اڇلايا. اهڙي قهري ڪاروائي بري صغير جي تاريخ ۾ پهريون ڀيرو ٿي هئي. جنهن سان حرن کي وڏو نقصان ٿيو پر حرن کي مرڻ جي ته پرواهه ئي ڪونه هئي، سِر وڃي پر فرنگيءَ وطن کان ٽٽڻو آهي.

اصل عاشقن جو سِر نه سانڍڻ ڪم.

سئو سسيان اڳرو سندو دوسان ڏم.

هيءَ هڏو ۽ چم، پڪ پريان جيءَ نه پٽي.

حرن جون آباديون گهڻو ڪري نارا ڪئنال جي ٻنهي ڪنڌين تي هيون، سوانگريز ناري جي کاٻي پاسي جنهن پاسي اڇڙو ٿر هو اُتي عام واهپي جي شين جي رسد تي پابندي لڳائي ڇڏي جيڪا سکر کان وٺي عمر ڪوٽ تائين هئي. ۽ ساڄي پاسي جي حرن جي ڳوٺن کي لڏائي شهرن جي ويجهو لوڙهن جون ڪئمپون ٺاهي قيد ڪيو ويو.

سِڪڻ سپوڻي سُور، محبت وڏو مامرو

انتي پهر ملو، ساعت نه سگهو جندڙو

24 ڳنڍيون منجه ڳنڍير

فرنگين ڪيس هلاڻ دوران سورھ بادشاهه کي وڏيون آڇون ڏنئون ته تحريڪ تان هٿ ڪڍڻ بدلي ۾ جيڪا شيء گهرين سا ملندي، پر سورھ انڪار ڪندي فرنگيءَ اڳيان هيءَ نعرو هنيو. وطن يا ڪفن، آزادي يا موت؛ چيائين.

سورھ مرين سوڀ ڪي، ته جنگ جامي سين جوڙ

وهم حيله خطرا، منجهان من وادوڙ

آرڻ جا عشق جي، تنهن کان منهن نه موڙ

ناجي نفس نهوڙ، ته راز پسين هن رڻ جو

انگريز سوچيو ته سورھ کي ڦاهي ڏينداسين ته تحريڪ ختم ٿي ويندي نيٺ ظالم سورھ کي حيدرآباد جيل ۾ ڦاهي ڏني ۽ سندس مڙهه ماڻن جي حوالي ڪون ڪيائين.

سوري آه سينگار، اڳهين عاشقن جو

مُڙ موڙ مڙو، ٿيا نظاري زروار

گسڻ جا قرار، اصل عاشقن کي.

سورھ شهيد ٿي ويو پر حرن پنهنجون ڪاروايون جاري رکيون. هاڻ ته حر ته اهو مڃڻ لاءِ ئي تيار ڪونه هئا ته انهن جو اڳواڻ شهيد ٿي ويو آهي. هوءَ ائين ئي مرندا ۽ ماريندا رهيا جڻ سورھ ساڻن گڏ هجي.

ڪاناريا گڏين، جنين لوھ لڱن ۾

محبت جي ميدان ۾، پيا لال لڳن،

پاڻمين بدن پتيون، پاڻمين چڪيا ڪن،

وٽان وادوڙين، رهي اچجي راتڙي

سورھ جي ٻنهي شهرادن کي انگريز سرڪار انگلينڊ موڪلي ڇڏيو. درگاه شريف واري گهر کي ڏاهي ڇڏيو گادي ختم ٿي، گاديءَ کي حاصل ڪرڻ لاءِ ٻيا وارث دعويٰ دار ٿي ويا. پر انگريز سمجهيو ته

25 ————— گنڊيون منجهه ڳنڊير

جيڪڏهن گادي اصل وارثن جي حوالي نه ٿي ۽ ٻين دعويٰ دارن ي حوالي ٿي
ته حر ان گادي نشين کي ماري ڇڏيندا ۽ جيڪڏهن گادي اصل وارثن
سورهه جي شهزادن جي حوا ٿي ته رڪي حر وڙهندا رهيا مرندا رهيا ۽
پتڪندا رهيا.

ڏاگهن، ڏيرن، ڏونگرن، ٽنهي ڏنم ڏک،

سي سڀ پانيم سڪ، هيڪاند ڪارڻ هوت جي.

حرن وڃي ٿر ۽ جنگل وسايا. جيڪڏهن ڪو حر بيمار يا زخمي
ٿيندو هو ته ان جو علاج هو پاڻ ڪندا هئا، چوڄو جيڪڏهن ڪنهن
ڊاڪٽر انهن جو علاج ڪيو ته ان ڊاڪٽر تي انگريز سرڪار سختي ٿي
ڪئي تنهن ڪري جھنگ جي جڙي ٻوٽين ۽ لانيڪي علاج مان فائدو
ونندا هئا.

سگهن سڌ نه سور جي، گهايل ڪيئن گهارين،

پيل پاسو پٽ تان. واپوڙ نه وارين

پر ۾ پچن پرينءَ لئي. هئي هنجون هارين.

سجڻ جي سارين، ٽن رويو وهامي راتڙي،

سورهه جا ٻئي پٽ 1952 ۾ پاڪستان موٽي آيا گادي بحال ٿي
سورهه جي وڏي پٽ کي پاڳاري جي پڳ ٻڌرائي وئي.

پاڇاڻان پئي وٺو آڳاڻان به آڳرو

چڱس سڀ چئي، تھان پوءِ مولا مينهن وسائيا.



ڪو جو ڪنهن پار، اڪيون پسي آئيون

ڪو جو ڪنهن پار اڪيون پسي آئيون،
ٿيون ديوانيون دل ۾، اڀر لڳين آر
تھان پوءِ قرار، ستيون ڪين سيد چئي.

هالار چيو هاڻي ته ”منهنجن ٻڪرين کي به ان گس سان عشق ٿي
ويو. جنهن گس تي ڪونج جو گهر هو.“ هالار ۽ ڪونج جو عشق اڪين ٿي
اڪين جي اشارن ۾ عروج تي هو. هوروز ٻڪريون ڪاهي ڪونج جي گهر
وتان مٽيندو هو. اڪين ٿي اڪين ۾ ملاقاتون. محبتون، مهڻا ناز، خرا، جڻ ته
اڪين ٿي اڪين ۾ پرين ۽ پاتو سڀرين ڪي.

اڪيون آسرو سنديون، هنن حُب گهڻي،
سَرهيون ٿيون سيد چئي. ساجن جو سڻي،
جنهن جي گهرج گهڻي، سو پرين پيهي آيو.
ٻنهي جيون راتيون جڻ عذاب هيون اجهو ڏينهن ٿئي ته دلبر جا
ديدار پسڻ. اک ملي اک سان تڏهن وڃي هيٺيون ٿري.

ڪوڙي ڪڙ مَ سپرين، ڪيئي تان ڪوڙ
اهل اڪڙين جي نيهي نياڻج توڙ
مون ۾ عيبن ڪوڙ تون پاڻ سڃاڻج سپرين.

هڪ ڏينهن ڏسان تان هالار جون اڪيون ڳاڙهيون هجن ۽ بيحال
هجي. حال پڇيم، چيائين ٻه ڏينهن ٿيا آهن جو محبوب جو ديدار ڪو نه
ٿيو آهي. ڏسان ته پسان تڏهن وڃي اڪڙين آرام ٿئي. نه ته نياڳين ننڊ نه ٿي اچي.

اڪڙين آرام ڪڏهن تان ڪين ڪيو
هيون منجهه حمام، ڪاڻيون ڪوريءَ وچ ۾.
ڪجهه ڏينهن کانپوءِ مونکي چيائين ”يار هاڻ سهڻيءَ جو ديدار
مشڪل ٿي ويو آهي، ۽ جي ديدار ٿئي ٿو ته پري کان اها به ڪا جهلڪ.
اڪڙيون ڏسي ڏي رڪڻ کان سڪي ويون آهن لڳي ٿو ته ڪنهن ڪونج کي
روڪيو آهي.“

اُڃ پُڻ اڪڙيون، ساريو رون سڄڻ ڪي،
جانب جي جمال ڏانهن تائين ٿيون تڪڙيون،
جي وهه پريان وڪڙيون، تن اُڃ اڪڙين نه لهي.

هڪ ڏينهن وڃان ته هالار ڏاڍو خوش هجي، وجهه پڇيم، چيائين
”يار اڄ مون ٻڪريون پئي چاريون ڏسان ته ڪونج ساهيڙين سان گڏ
ڪاڻيون ڪرڻ لاءِ نڪتي آهي. جڏهن منهنجي ويجهي لنگهي خمار مان
اهڙيون نظرون وڌين جو اصل دل کي قرار اچي ويا. چيائين هن جو هڙ
حربو ديدار ڪرڻ ۽ ڪرائڻ وارو هو. منهنجي ٻڪرين جي ننڊڻن چيلڙن
کي پاڪر ۾ پائي اهڙو پيار پئي ڪيائين جڻ منهنجي روح جيون تارون
پئي وڃيون. ان مهل سڄڻ جو نظرون مون ڏانهن هيون.

پڇيم صرف ديدار ٿيا، ڪا ڳالهه بولها؟ مسڪرائي چيائين ”يار
ڳالهين کان قصو چڙهيل هو“ هڪ ته؛

پنپيون هڏ مَ پير، ڪڙ سبتون سپرين،
تو جي چاهه چلائيون، تن وڌو جيءَ سين ويڙ،
ڪجل اڪين مَ ڦير، تنهنجن رُڪين ٿي رڻ ڪيو.

هڪ ڏينهن مون وٽ آيو چيائين يار رات لڪي لڪي سُهڻن جا
ديدار ڪري آيا سين. مون پڇيو اهيو وري ڪيئن چيائين، ڏينهن جو ديدار
ڪون ٿيا هئا سو اڪڙين آرو ڪيو ته هل ته پرين پسون. سو سڄ لٿي جو

29 گنڊيون منجهه گنڊير

وڃي محبوب کي ڏسان ته چلهه تي پيو ماني پچائي. پچيم توکي ڏنائين،
چيائين نه رڳو مون ديدار پسيا ۽ گهڻي دير تائين ڏسي ڏي ڪيم.

اڪين کي آئون جان کي جملون پائيان،
لوڪ لٽاڙي ننڊ ۾ ساجو سونائون،
مون کي ماريائون، پاڻ پرچي آيون.

همراهن جو عشق عروج تي هجي، چيائين هڪ ڏينهن آئون
جيئن ئي پڪريون ڪاهي ڪونج جي گهر اڳيان گذريس ته اسانجون
اڪيون هڪ ٻئي سان ايئن اڙيون جو گهڻي دير تائين هوش ئي ڪون رهيو
جو منهنجيون پڪريون ٽٽيڪٽي ويون ۽ ڪونج کي اڳڻ تي بهارو ڏيڻ
وسري ويو. هوش تڏهن آيو جڏهن ڪونج کي ماءُ سڏ ڪيو.

ڪٿيون ڪين ڪين، ڪنهن جنهن آگهه آيون،
نيٺن جهيڙو پاڻ ۾ ويٺين ڪين وڙهن،
اڪين ۽ پرين، پوريون پاتيون پاڻ ۾.

هڪ ڏينهن مليو حال احوال پچيم، چيائين ”اڄ ته اڪيڙين
هڪٻئي تي ميارن ۽ ممڻن جا تير هلايا. پاڻ ۾ گهڻو تفرار ڪيون پر آخر
مروڻي پاڻ ۾ پرچي ويو.“

اڪيڙيون اڪيڙين تي، ڏمر ڏوس ڪرين،
جيلاڻه سڱ سڱيون، تيلانه دعويٰ منجه ڏرين،
ڪلن ۽ ڪرين، رُسن پرجن پاڻ ۾.

پچيم ”جنهن ڏينهن ملاقات نه ٿيندي آهي ته اهو ڏينهن ڪيئن
گذرندو آهي“ تڏهن هيءُ بيت ڏنائين.

اُڀرندي ئي سج، پرين جي نه پسنديون،
ڪڍي پيئي ڏج، اڪيڙيون ڪانگن کي

30 گنڊيون منجهه گنڊير

پچيم ڀلا ڪڏهن ملڻ لاءِ من ڪري ٿو؟ چيائين ملڻ ڪنهن ڏٺو
آهي اسان ملڻ، وڇڙڻ، رسڻ، پرچڻ اڪين ئي اڪين ۾ آهي. منا اسين ته اڪين
جي عشق مان ئي آجاکون ٿيا آهيون تون ته ملڻ جون ڳالهيون ڪرين ٿو.

اڪيون سي ئي ڌار جن سان پسين پرين کي،
ٻئي ڏانهن ڪيم نهار، گهڻو ريسارا سپرين.

هڪ ڏينهن ويٺا هئا سين مون چيو ته ”ڪونج تنهنجي نظرن کان
پري هلي وئي ته پوءِ تون ڇا ڪندي؟“ مسڪرائي چيائين ”منا اهي ڏور
نه دل ۾ آهن. دلين جي ڳانڍاپي کي ڪو پري جو پنڌ ڏور نه ٿو ڪري
سگهي. ڏور اهي هوندا آهن جيڪي وسرندا آهن. اسان کي ته اڻندي
وهندي ساز سڄڻ جي هوندي آهي.“

ڪي اوڏائي ڏور. ڪي ڏور به اوڏا سپرين
ڪي چڙهن نه چت تي، ڪي وسرن نه مور،
جيئن مينهن ڪنديءِ پور، تيئن دل وراڪو دوست سين.

هڪ ڏينهن ويٺا هئاسين، ته تاريءَ تي ڪانو بوليو هالار جو ڌيان
ڪانو ڏانهن ويو ۽ اڪيڙين مان لڙڪ لهي آيس. پچيم ڇا ٿيو؟ چيائين پرين
جا پيغام ڪٿي آيو آهي. چيم چيو ٿيو آهي ڪانو ڪهڙو پيغام آڻيندو؟
مڙئي ويچارو ٻُڪ مرندي پيو رڙيون ڪري مون ڏانهن ڏسي اڪين ۾ آب
آڻي چيائين منا منهن ۾ تڪينس پرين جا موڪليل ڪانو ڪڏهن به
ڪوڙنه ڳالهائيندا آهن

اچڻو اچڻو پون واکا ڪو وڻن ۾،
سنيما سيٺن جا، چوٽيءَ چڙهڻو چوڻ،
ڪانگ نه ڪوڙاهون، پريان سندي پارجا.

پچيم تون ڪهڙو پيغام ٿو ڏئين. شاه سائين کي ياد ڪندي

چيائين.

ڪڍي ڪي ڪانگا تو ڏيان، هنڀون ساڻ هٿن،

وڃي ڪاءِ ولات ۾ اڳيان عجيبن،

پرين مان پڇن، ته هيءَ قربان ڪير ٿيو.

هڪ ڏينهن هالار مون وٽ آيو چيائين يار ٻڌو آهي ڪونج جي

شادي ٿي پئي. پڇيم ڪنهن سان؟ چيائين آهي ڪو خوش نصيب، چيم

تون چون ٿو شادي ڪرين. چيائين منمنجا اهڙا نصيب ڪٿي، آئون غريب

ٻڪرا، اهي ته ڪونج جا قرب جومون ڏانهن نيٺ ڪٿي ناهي ٿي. نه ته مون

مسڪين جي ڪهڙي مجال جو آئون ڪونج جي قيمت لمان.

اکڙين آرو مونهان پڇي نه ڪيو

اتي وڃي اڙيون، جتي چوڻ نه چارو

هنڙو ويچارو وائون جمليو وڄملي.

شام ٿي آئون هالار جي بڪرين جي وٽان تي ويس، ڏسان ته

همراهه اُڪڙيو اُڪڙيو ويٺو آهي، چيم ڇا ٿيو؟ اڪين ۾ آب آئي چيائين يار

اج سمجهه ته اڪڙين جي آخري ملاقات هئي. چيم وري ڇا ٿيو؟ چيائين

يار اڄ اڪين جي اشارن ۾ وڇوڙي جون وايون هيون، اڪڙيون آب ۾ ڀريل

هيون، ۽ هڪ ٻئي سان وري ديدارن جو وعدا، هڪ ٻئي جو خيال رکڻ

جون ڀارتون ڪندي وڃڻيون، مون تهڪ ڏئي چيو ته واعدو وري ديدار جا

ڪيا. ملڻ جا چوند؟ تنهن تي چيائين يار اڪڙين جي عشق جي ڳالهه ٿي

پنهنجي آهي. ملڻ ڳالهائڻ جو ڪڏهن سوچيو ٿي ڪونه، ٿڌو ساهه ڀري

مونڪي ڏسي چيائين اڙي پورا ملڻ ۾ ڇا رکيو آهي، ڪڙ ڪي ڏسڻ جيون

ڳالهيون. اتي مونڪي شاه سائين جو هي بيت ياد آيو.

ڳوليان ڳوليان مَ لمان، شالَ مَ ملان هوت،

مَن اندر جا لوڄ، مڇڻُ ملڻ سان مائي ٿئي.

ڪونج جي شادي ٿي وئي، پڇيم ڏي خبر ڪي ديدار ٿيا. چيائين

ها مٺا ڪونج جي شادي واري ڏينهن لڪي ديدار ڪيا سين ۽ پنهجي جي

اڪين ۾ لڙڪ هئا. انهن لڙڪن ۾ هڪ ٻئي جون ڀارتون، وري ملڻ جا وعدا

هئا. اهي لڙڪ نه هئا پر روحُ تڙبي پي اڪين مان ٻاهر پئي نڪتو.

اڪين ڪين ڪيو رت نه رنائون،

پلائيندي پرين، بيني ڏنائون،

تن اڪين ڪي آئون. ڪهڙو ڪجل پائيان.

چيائين محبوب جي نظر ته اهڙا ڪرم ڪيا آهن جو هاڻ جنهن

ڏانهن به نظر ٽوڪتا، ان ۾ محبوب جو عڪس ٿو ڏسڻ ۾ اچي.

مون تي اڪڙين وڏا ٿورا لائيا،

ته ڀڻ پرين پسن، جي ڪٿا ڪر ساهيئون.

پڇيم يار اوھين نه مليا، نه ڪليا، نه ڪڏهن ڳالهايو پوءِ به ايڏي

محبت، اهو وري ڪيئن؟ اک اک سان ملائي چيائين لڳي ٿو تنهنجي

ڪڏهن ڪنهن سان اک ناهي لڳي نه ته اهي ڳالهيون ڪونه ڪين ها.

ديکُ مَ تون سين تَن، هي جي مَجازِ بائيون مَنهن ۾،

ڪين سڃاتو سڀرين، ناهي نيٺن،

پرين سي پسن، ٻئي جنين پڙئين.

چيائين تنهنجي ڪنهن سان اک اڙيل هجي ها ته هيئن محبوب

سان ملاقات ٿئي ها.

اڀتيان ته انڌيون، پوريان ته پرين پسن،

وڃيو روز رسن، حبيبائي حجري،

33 ————— گنجیون منجهه گنجیر

چیئو هار محبوب ته ويا هليا، تنهنجي اکين جي عشق جو ڪيئن
تو پورائو ٿئي، مسڪرائي چيائين اڙي درويش اهو ته تون ٿو چوين ته
محبوب ويا هليا، پر منهنجي مَن کان ته پُڇ محبوب مون ۾ ئي آهي. ويندا
انهن جا آهن جيڪي مَن جا ڪچا هوندا آهن سچن جي دل ۾ محبوب
ديروڙ ٿي رهندا آهن. اسان سان ته ستي ويٺي سچ سار آهن.

جي ٿيا حل حبيب سين، سُمهڙ تن ثواب،
نيٺ هيرائي نند سين، خوش گيائون خواب،
اوسيتو عذاب، دليان تنين دور ٿيو.



تون پڻ گريج ٿيئن، جيئن ڪنڀار ڪرڻ ڪم سين

نيهن نھائينءَ جيئن، ڍڪڻو ڪوھ نہ ڍڪين
جہ جَر چيري چڙي، تہ رَچَ پچندا ڪيئن،
تون پڻ گريج ٿيئن، جيئن ڪنڀار ڪرڻ ڪم سين.

هن بيت جي ڳولا ۾ وڃي هڪ جهموني ڪنڀار کي ڳولي لڌم. پڻ تان لٿل هو مٽيءَ تي ڏڪيءَ جي اصل وارو هئي. جيم ڇاڇا مٽيءَ ڪهڙو ڏوه ڪيو اٿئي؟ نماڻو ٺهاري چيائين مٽي ڪون پنهنجو ڪم پيو ٿو ڪٿيان، هجين جي مون واريءَ جاءِ تي ته اهي خبرون ڪون ڪرين ها. بابل سائين اهي ڏک مٽيءَ تي نه پر منهنجي پيت بکي تي پيا لڳن، اها مٽي منهنجي ٻچن جي روزي آهي. انهيءَ مٽيءَ کي ماري اصل ميڻ ڪرڻو آهي تڏهن ته وڃي ٿانوَ پچندا. مٽي گتي سنهي ڪپڙي ڇان (ڪپڙي سان به چڻي وڃي) ڪري پاڻي ڏنائين، پوءِ ته اصل ڇا، اچي مٽي کي پيرن سان لتاڙيائين، پيرن سان لتاڙي ٿڪو تڏهن ڪجهه دير ساهي پئي، هٿن سان ڳوهڻ شروع ڪيائين. ڳوهي مٽيءَ کي ميڻ ڪري هڪ وڏو ڳوڙهو ٺاهي رليءَ سان ڍڪي ڇڏيائين.

ڪي جو ڪنڀارن، مٽيءَ پاڻي مٽيو
تنهن مان تر جيتري، جي پئي خبر ڪرڻ،
هي تان هوند مرن، هن اڱڻ اوراتو ٿئي.

انهي ڳوهيل مٽيءَ کي وري ڳوه ڏئي ننڍا مٽيءَ جا پنوڙا ٺاهي چڪَ جي ڀرسان رکندو ويو. چڪَ کي چورڪو ڏئي گوڏو منڊي ڍلا ٺاهڻ شروع ڪيائين، جو اصل منتن جا فيصلا ٿيا. انهن ڍلن کي ڪجهه هوا تي رکي وري پاڳوني ڪوڙي هڪڙي هٿ ۾ ڪُنيرُ ته ٻئي هٿ ۾ فريءَ سان ٺِپُڻ شروع ڪيائين. اهڙي ته ڪاريگريءَ سان ٺِپيائين جو ڍلو ننڍڙيءَ سائيز جو هو سو وڏو ٿي ويو. وري انهن ڍلن کي هوا ۾ سُڪڻ لاءِ اوڻينگائي اچي وري چڪَ چوريائين، هاڻي مٽ، ڪُٺا، ماتورا، تسيا، پيالا ۽ ٻيا ٿانوَ ٺاهڻ شروع ڪيائين.

پير ۾ سندس زال دانگي پئي ٺاهيا. مون سوال ڪيو ته دانگي چڪَ تي نه ٺهندي آهي ڇا؟ چيائين دانگي، پاڻ، ٿڌو ناهي ۽ تندور چڪَ تي نه پر هٿ تي ٺهنديون آهن. ۽ اهي خاص ڪري ڪنڀاريون ٺاهينديون آهن. اوچتو گڏهه هينگ ڪئي، انهيءَ تي زال کي چيائين ته ويچارو بکيو ٿيو آهي ڪو ڍاڻو پاڻي ڏئي اڃ. پڇيم اهي ٿانوَ پچائيندين ڪڏهن؟ چيائين تن ڏينهن کانپوءِ اچجانءِ ته توکي ٺهائينءَ جورنگ ڏيکاريان.

انهيءَ ڏينهن آئون به اچي حاضر ٿيس، همراھ ٺهائينءَ واريءَ جاءِ تي پئي مال جو پاڻ وڇايو. پاڻ کي پاهوڙيءَ سان سڌو ڪري اچي ٿانوَ رکيائين. سي به اونڌا. پڇيم اهو وري ڇو؟ چيائين ٿانوَ سڌا هوندا ته اصل پچندائي ڪونه. انهن مٿان پڳل ٺڪر رکي مٿان سُڪل گاهه جو لُ ڏئي وري پاڻ جو تَھ ڏنائين. انهيءَ ٺهائينءَ ۾ هڪ نالي رکي جنهن جو منهن ٻاهر ڪڍيائين. اُن منهن کي موکي چوندا آهن. جنهن مان ٺهائينءَ کي باهه ڏنائين. اتي مون کي هيءَ بيت ياد آيو.

نيٺَ ٺهائينءَ جان، سٽي لوڪَ ڍڪيان،

اُجهاميو ٻران، توکي ساريو سُڀرين!

پڇيم ٿانوَ ڪڏهن پچندا؟ چيائين تي ڏينهن، تي راتيون اها

37 ڳنڍيون منجه ڳنڍير

نھائين مسلسل پرندي رهندي تڏهن وڃي تائو پڇي راس ٿيندا. پڇيم
 ”ڪيئن خبر پوندي ته نھائين پڇي وئي آهي؟“ چيائين ”پڪل نھائينءَ
 جي خوشبوءِ ئي سھياري“

مون به نئي ڏينھن وڃي نڪاءُ ڪيو. ڏسان ته همراھ خوش آهي ۽
 منهنجي انتظار ۾ ويٺو آهي. چيم ڏي خبر نھائي پڇي وئي؟ چيائين ھاڻو
 سائين. مون ڦري ڏٺو ته باھ ڪٿان به ٻاھر ڪونه نڪتي هئي. اتي مون کي
 شاھ سائين جو هي بيت ياد آيو.

نھائينءَ کان نينھن، سِڪُ منھنجا سڀرين!

سڙي سارو ڏينھن، ٻھر ٻاڦ نه نڪري.

ٿانوَ مٿان رڪ لاهڻ شروع ڪيائين ڏسان ته چار دلا ڪڇا هئا. پڇيم اهو
 وري چو؟ چيائين اها اسان جي ڏاڏي جي دعا آهي. چيائين هڪڙي دفعي
 ٻليءَ جا ٻچا ڪنھن دلي ۾ هئا ۽ ڏاڏي نھائينءَ کي باھ ڏئي ڇڏي ٻليءَ اچي
 نھائينءَ جي چئو طرف ڦيريون پاتيون، تنھن تي ڏاڏي کي شڪ ٿيو ته شايد
 ٻليءَ جا ٻچا اندر آهن. تنھن تي ڏاڏي اچي الله کي ٻاڏايو. جڏھن نھائين
 کوليائين ڏسي ته ٻچن وارو دلو ۽ ان جي چئو طرف دلا ڪڇا ۽ ٻچا جيئرا
 هئا تنھن ڏينھن کان نھائينءَ ۾ ڪجهه ڪڇا دلا ضرور هوندا آهن.

سَر ۾ پڪي هيڪڙو، ماري هجنس لک،

جي اٿس رب سنڌي رڪ، ته سَر هو گهمي سر ۾.

پَر ۾ هڪ ننڍڙو چوڪرو بوڙيندو ٺاهي رهيو هو، مون چيو هن
 کي وڃائي ڏيکار، جنهن تي هن بوڙيندي مان ڪجهه سَر ڪڍيا. مون چيو
 سريلو ڪونه آهين، چيائين گچن مان ڪهڙا سَر نڪرندا، اهي جڏهن
 نھائينءَ ۾ پڇي راس ٿيندا تڏهن سريلا سَر ڪڍيندا. اُتي پر ۾ هڪڙيءَ
 ننڍڙيءَ چوڪريءَ دلي تي چٽ پئي چٽيا. چيم ته ننڍڙي ڏاڍا پيارا چٽ
 چٽي پئي. چيائين ھاڻو سائين خاص ڪري اسان جون چوڪريون ٿانون

38 ڳنڍيون منجه ڳنڍير

تي چٽ چٽينديون آهن. اتي مون کي هيءُ بيت ياد آيو.
 پيلي ڀلائي، پسي چٽر چري ٿي،
 ٻِر ٻِر ٻڏي سھڻي، ويرُن ۾ وائي،
 ڪڇي ڪيرائي لال لهرن وچ ۾.
 چيم توهان سھڻيءَ سان چڱو ڪون ڪيو، ويڇاريءَ کي پيلو هٿ
 ۾ ڏئي ڇڏيو؟ چيائين سائين سھڻيءَ ته اسان جي ڪم جي واکاڻ ڪئي
 آهي هُن اسان کان ڪون پنهنجي ڪرم کان پائيو آهي. اتي هيءُ بيت
 ڏنائين.

پڪا رچ ڪنڀار جا، پڪي نھائين،

مون کي تنائين، پيلو پاڻي آيو.

اتي مون چيو ته شاھ سائين هيئن به چوي ٿو.

ڪڍيا جي ڪلال سي پسي خال خوش ٿئي،

پاڻيءَ جٽ ڀسائيا، ڏانءُ جهلي ڌما،

سڀڪڻ پانگيا سھڻيءَ، جوپن جي جمال،

اڪي جا احوال، معلّم ٿيا مھراڻ ۾.

چيائين نه سائين سھڻيءَ کي ته انهيءَ دريا ۾ ٽپو ڏيڻو هو پيلو دلو
 ته مڙئي بهانو هو. نه ته پڪي تي ته هوءَ روز درياه پار ڪري ويندي هئي. پر
 هُن کي آرام ڪونه هو. پيلي ته هُن کي محبوب سان ملايو. اتي هيءُ بيت
 ڏنائين

گھڙو ڀڳو ته گھوريو پاڻان هو حجاب،

واڃڻ وڃي وجود ۾ رهيو روح رباب،

ساهڙ ريءَ صواب، آئون گھڙو ئي گھوريان.

سائين اسان جو ته ٿورو آهي سھڻيءَ تي جو ڪچو ڪنيائين
 جيڪڏهن ٻڌي نه مري ها ته ڪنھن کي خبر پوي ها ته سھڻيءَ ڪير هئي

39 ڳنڍيون منجه ڳنڍير

نه ٿي شاه سائين ڳاڻي ها، نه وري تون آئون هن جو ذڪر ڪريون ها. شاه سائين چوي ٿو.

ته ڪر ڪينءَ سئي؟ جي سيرن گهڙي سهڻي،
هت حياتيءَ ڏينهن ٿا، هڏهن تان نه هئي،
چڪيءَ تنهن چري ڪئي، جو ڏٺس اُن ڏهي
سهڻيءَ کي سيد چئي، وڏو قرب ڪهي
هنئين هوند مئي، پر ٻڌيءَ جا ٻيڻا ٿيا.

ٽهڪ ڏئي چيائين انهيءَ ميهار کان ته سنوڻيو سهڻيءَ درياءَ ۾ ٽپو
ڏنو. نه ته چري پئي لوڙي ها. پچيم اهو وري ڪيئن؟ اتي شاه سائينءَ جو
هي بيت ڏنائين.

اُڀو تڙ ميهار ملاحن سڏ ڪري،
آئون پڻ وڃان هٿڙا، آئين پڻ وڃو چار
گهوريون ڪارونپيار مان ملنئون سپرين.

چيائين سهڻيءَ جو سچو عشق هو جيڪا نڪوڻي ملاح کي سڏي
۽ ٿي وري ڪنهن جو ٿورو ٿي ڪٽي. هوءَ ته اهو به چوي ٿي.

سپيرين جي ٿرهي ٻڌين، هٿ نه لاه،
سڀاءِ آئين چونڊاءِ ته اسان تو اُڪاريو.

ميهار سچو هجي ها ته ڪاهي پئي ها ڪئن ۾، جيئن سهڻيءَ
صدقو ڪيو.

گهڙيا سي چڙهيا، آئين اٿيئي،
مئي مئي مهراڻ ۾ پئو ٽپو ڏيئي،
ته ميهار مليئي، سنڀوڙو سيڻاهه سين.

پچيم ڪهڙا ٿانو سولا نهندا آهن؟ مسڪرائي چيائين، جي سچو
عشق آهي ته سڙائي ۾ سٽو ڪوهه ۽ جي ڪچو آهي ته اڳڻ به آسي ڪوهه

40 ڳنڍيون منجه ڳنڍير

اتي مون کي هيءَ بيت ياد آيو.

محبتي ميهار جون، دل اندر دونهيون،
آڻيو وڃي آر ۾ لهاڻو لوهيون،
جي ساڙو جون سونهيون، سير سڙو تن کي.

پچيم پڙهيو آهين؟ ٿڌو ساھ پري چيائين پيت پڙهڻ ٿي ڪونه
ڏنو. ننڍي لاکون گڏه تي مٽي ۽ پاڻ ڪٽي ايندو هوس ڪجهه وڏو ٿيس ته
ابي ٿانو ٺاهڻ سيکاريو، چڪ هلائڻ جي شوق ۾ رات ٿي ويندي هئي ٿڪبو
ٿي ڪونه هوندو هوس. تان جو اڃان چڪ پيو هلايان.

پچيم اڄ ڪلهه مٽيءَ جي ٿانون جو وڪرو ته گهٽ آهي پوءِ
گذارو ڪيئن ٿئي؟ چيائين دنيا پليل آهي سون چڙي وڃي ڪوڙبي وٺي.
چيم اهو وري ڪيئن؟ چيائين مٽيءَ جا ٿانو صحت لاءِ سون آهن، اڳي دنيا
مٽيءَ جي ٿانون ۾ کائيندي هئي هاڻ ته اسپتالون اصل ڀريون پيون آهن.
مٽي ته دوا به آهي ته پرهيڙ به اسان جو مالڪ سائين ڪو پيو روزگار جو در
کوليندو پر دنيا کي ڪنپارن جهڙا ڪاريگر ڪونه ملندا. اتي مون کي شاه
سائين جو هيءَ بيت ياد آيو.

قاتل ڪمائي ڪري، وه جي ماکي ڪن،
وتان ويهي تن، پيڇ ڪي پيالون.



سِر سانداڻ ڪري، پُچج گهر لوهار جو

سِر سانداڻ ڪري پُچج گهر لوهار جو!
ڌڪن هيٺ ڌري، مان گڏينئي رُڪ سين!

ڏسان ته لهار جي هٿ ۾ هڪ وڏو انبور هجي جنهنجي جي مدد سان ٽٽل لوهه ڪي سانداڻ تي رکي مٿان اصل هٿوڙن جي وارووار هئي. زال جي هٿ ۾ وڏو هٿوڙو جيڪا بيٺي ڌڪ پئي هئي، مڙس جي هٿ ۾ ننڍڙو هٿوڙو جيڪو ويٺو ڌڪ هئي زال جو هڪڙو وار ڪري ته مڙس ايتري دير ۾ ٻه ڌڪ هڻيو ڪڍي. اُن مان جيڪو آواز پئي نڪريو سو ته ايڏو سربيلو هو جو مون کي ته سلام وارڻ ئي وسري ويو. وڃي ماڻ ڪري ڌڪن جي آواز ۾ گهر ٿي وهي رهيس.

جيئن ئي لوهه ٽٽو ٿيو ته لوهه کي ڪوريءَ ۾ رکي ڌڙ سان هوا ڏيڻ شروع ڪيائين، تانجو وري لوهه ٽپي تاندو ٿي ويو. وري ساڳئي سانداڻ تي رکي مٿرڪن (هٿوڙن) جي مار ڪڍيائون. انهيءَ سانداڻ جي باري ۾ پٽ ڌڻي چوي ٿو.

سمي جيئن سانداڻ، ڌڪن مٿي ڌڪڙا،
وه وڃائي پار، ڏي ڏوائون ڏنگرين.

ڪوريءَ جي باه وسامي وئي جنهنڪي وري باه ڏنائين ۽ مون ڏانهن نهاري پڇيائين ڀاڻو تون ڪير؟ چيمُ يار تنهنجو ڪم ڏسڻ آيو آهيان. چيائين نيڪ آهي پر ٿورو وڌيڪو ٿي ويهه مٿان باه جي چڻنگن ۾ سڙي نه وڃين.

ٻارڻو اُجمائين پرين، اُجمايو ٻارين،
مون کي ٿا مارين، لونڻا لهارن جا.

پڇيم ڇا پيا ناهيو؟ چيائين گهاڙي پيا ناهيون. جواب ڏئي، وري اصل ساڳئين ڏن ۾ لڳي ويا. هاڻ جڏهن ڪهاڙي پمنجي شڪل ۾ آئي ته لهار پنهنجي زال کي چيو ته ڪوٺلا ڪئي ڪوريءَ جي ڀر ۾ رڪ ۽ پاڻ ڪهاڙيءَ جي ڌار ناهيندو ويو ۽ اُن کي پاڻي ڏيندو ويو جڏهن تيار ٿي ته سرائ سان ڪهاڙيءَ جي ڌار تڪي ڪرڻ لڳو پڇيم پاڻي ڇو ٿو ڏيئين؟ چيائين پاڻي ته ڌار کي پڪو ڪندو نه ته گهاڙي ڌڪ ۾ ٽٽي پوندي.

اُڄ آڳوڻا آيا، سوڌا سرائي،
پياري پاڻي، تيغون ڪندا تڪيون.

انهيءَ وچ ۾ هڪ همراھ هڪ ڪوڏر ۽ ڪجهه ڏانتا جيڪي گت ۾ پريل هئا سي اچي لوهار کي ڏنائين، جنهن تي مون کي ڏسي چيائين اهي هاري ئي هاڻ ڪونه رهيا، نه ته ڪوڏر ۽ گت ڇا لڳن، اڳي هاريءَ جا اوزار گئل هوندا هئا پر گت ڪڏهن ڪونه هوندي هئي، هاڻ ڏسين پيو گت جا انبار آهن.

ويا سي وينجھار، هيرو لال ونڊين جي،
تني سندي پوڻيان، سيمي لهن نه سار
گئين گت لهار هاڻ انئين پيڙين.

ڏانتن کي گرم ڪري مٿرڪن سان ماري سڌو ڪري تيز ڌار واري بليڊ سان ڏندا ڪڍڻ شروع ڪيائين. ڏانتا تيار ڪري اچي ڪوڏر کي لڳو ڪوڏر ڪوريءَ ۾ گرم ڪري سانداڻ تي رکي اچي مٿرڪن جي مار ڏنائين جو گت به لهيوئي ۽ ڪوڏر ماپ ۾ به وڌي ٿي وئي. پوءِ سرائ تي آرائڻ شروع ڪيائين تانجو ڪوڏر چوي وهائڻ وارو ڪئي.

سرها ڏنر سي، جن ساڃاء سِراط سين،

تيغ ٽني جي ڪي، ڪٽ نه لڳي ڪڏهين.

سليماني ڳڙ واري چانهه چاڙهي، مائيءَ کي چيائين ماني ڏي
جيڪا ڇيري ۾ تنگيل هئي، سا کولي مون کي صلاح ڪيائين، مون کي به
بک لڳل هئي پر حجاب مان انڪار ڪيُ، چيائين اسان غريبن جي ماني
اوهان کي ڪٿي ٿي وڻي، سو مون کي به ٻل مليو اچي ماني کائڻ شروع
ڪيُ، مانيءَ ۾ چماتن جي چٽي ۽ بصر جي پتي هئي، سا ايڏي ته لذت
هئي جو وڃي ٿيا ست خبر، ماني کائي سليماني چانهه جو ڪوپ به ڏنائين.
چانهه پوري ڪري پڻ جي پيڙي دکايائين مون کي صلاح ڪيائين پر مون
انڪار ڪيو تنهن تي چيائين توهان هيءَ غريبائي پيڙي ڪٿي ٿا پيو
توهين پيئندا ”گودليف“ تنهن تي مون چيو ته اهڙي ڪا ڳالھ ناهي ڏي مون
کي ته آئون به سوتان هٿان. جيئن ئي پهريون سوتو هنيم ته ڪنگهه اچي
شروع ٿي تنهن تي تهڪ ڏئي چيائين سائين مون سچ چيو هون، هو وري
اچي ڪم کي لڳو. اڱارن کي ڪوريءَ ۾ وجهي باهه ڏنائين ۽ ڏٺڻ سان هوا
ڏئي مڇ ٻاريائين.

ايءَ ٻير اڱارن، ٻڏاهين ٻرن جي،

هڪ ڪوريءَ کائيا، ٻيو ڏوڏيءَ ساڻ ڏڳن،

ڀاڻا لهارن، ميڙي رکيا مڇ تي.

ڇيُ ڏمڻ (ڏٺڻ) ڪير ناهي ٿو چيائين يار اهي مڇي مري ويا
جيڪي ننڍڙي گميتي (ريءَ جو ڦر) جي گل ماري ناهيندا هئا جيڪا عمر
ڏيندي هئي هاڻ ته اها اٿئي جيڪا ڏسين پيو. ڏنئي ڏنئي اچي بغل ڏڪڻ
آيا آهن مجال ڪو هو ڏئي.

ڏنءُ ڏنءُ ڏمڻ وار، آڇ پڻ آڳڙين جي،

باري مڇ مجاز جو اوتيائون اڱار

ڏوڏان ٿيءَ مَر ڌار جم ڪچور ڪڍيون ٿئي.

تريڪتر جي هر جي ٿالهي ڪڍي. مختلف سائيزن ۾ ڇيڻيءَ جي
مدد سان ٿالهيءَ کي گڏيندو پئي ويو ۽ مڇ تي رکندو ويو. ۽ ڏٺڻ سان هوا
ڏئي مڇ کي تڪو ڪندو ويو. ۽ انبور جي مدد سان انهن لوھ جي ٽڪرن کي
سانڍاڻ تي رکي مٽرڪن جي مار ڏئي مختلف لوھند (لوھ جا اهي اوزار
جيڪي وڏ ڪٽ جي ڪم اچن) ناهيندو ويو.

ڪٽ گڙهي، لوھ ٻري ڏوڏا جت ڏڳن،

مٽرڪن منھ ڪيئا، سانڍاڻيون سَنگَن،

آڇ پڻ آڳڙين، ميڙو آهي مڇ تي.

ڇيُ لوھ ۽ رُڪ ۾ ڪهڙو فرق آهي؟ چيائين لوھ ڏک سان مڙي
ويندو ۽ رُڪ سان به آڏي ٿئي ويندو آهي.

پچائي پهاڻ، جن رسائو رُڪ کي،

تنين سندو جاڻ، آهي آڳڙين کي.

جيئن ئي ڏٺڻ جي تيز هوا اڱارن کي لڳي ته باهه پڙڪو کاڌو
ڪجهه باهه جون چڻگون اچي مون کي لڳيون آئون به پاڻ بچائڻ لاءِ اتان
ٿيو ڏئي اٿيس تنهن تي لهار ڪلي هيءُ بيت ڏنو.

ڏوڏا! تون نه ڏنين! آڳ اوڏو نه وڃين

اُلا جي عشق جا سي تان تون نه سهين!

اُپو اي چئين ته آئون آڳڙيو آهيان.

ڇيُ پلا ڪا موڪل ڪو آرام ڪريو؟ چيائين سائين آرام
ڪٿان باهه سان ڪيڏڻ وارن کي آرام ڇا جو رات جو گهر، صبح سوڀر اچي
آڳ سان ڪيڏيندا آهيون. سڄو ڏينهن اڱار اجمايون، اڱار ٻاريون، اهي
مٽرڪا، اهي سانڍاڻيون، اهي ڏٺيون، اها باهه اهي اسين.

اڃان تنورا، ڪالهه ڪڍياسون سڄڻين،

پڻ تايائون تڪڙو وحدت جي وڌاءِ،

محببتين مٽاءِ، مڇ مٽرائين نه لهي!

45 گنڊيون منجه ڳنڊير

پت تي ڪجهه چنگ تنگيا پيا هئا، پڇيم اهي تو ٺاهيا آهن؟
 چيائين هائو چنگ ته ٺاهيندو هو بابو اسين ته مڙي لڪڻ پيا ڪريون بابي
 جو ٺاهيل چنگ وڃڻ ۾ ايئن جو ڄڻ مينهن جو سانڀر پيو وڃي. پري پري
 کان شوقين چنگ ٺاراهڻ لاءِ ايندا هئا. هاڻ ته اهي شوقين ٿي مري ويا ۽
 اسان کان به اهڙا سريلا ساز نه ٿا ٺهن. بابا سائين ته بندوقون تلوارون پالا،
 بڻجيون، ڏڦا ٺاهيندو هو. اسان جو ڏاڏي جي ٺهيل زرهه ۽ ڍال اڃان به اسان
 وٽ محفوظ آهي. اُهي ڪاريگر نه رهيا آهن ۽ نه ئي وري قدردان. اڳئين
 زماني ۾ سنواوزار ٺاهڻ تي انعام اڪرام ملندا هئا. هاڻ ته اصل معاوضو به
 ڪونه ٿو ملي. شوقين واري شيءِ ٺهرائڻ لاءِ پلو گهوڙو، اٺ يا ڊگهو ڏيندا هئا.
 هاڻ ته ڪاگر وارا لوٽ سي به مٿين مٿن سان شام ٿي لُهار ٽپڙ ويڙهڻ شروع
 ڪيا. اُتي پاسي ۾ ڪجهه پيٽون ويران هيون مون پڇيو هنن پيٽن جا ڌڻي
 ڪيڏانهن ويا. اُتي ٿڌو ساهه پري چيائين ته سائين لُهار ڪو ڪم هاڻ
 ڪتي رهيو آهي هاڻي ته اسان جو ڪم مشنيون پيون ڪن. انهن پيٽين
 جي ڌڻين لڏي وڃي پيا ويڙها وسايا مون کان ته ٻيو ڪو ڪم نه ٿو ٿئي سو
 پيولوهه ڪٿيان.

لڏي ويا لُهار، ڪونهي ڪڙاڪو ڪڙ تي،
 ڌڻين ڌڻي ڇڏيو اُجهي ويا اڱار
 ساندائين تان سيد چئي لٿي مٽڪن جي مار
 اُجهائي اڱار هيڪاندا هليا ويا.



پائي پانڌ ڪپاه، جان مون آتڻ نهاريا

پائي پانڌ ڪپاه جان مون آتڻ نهاريا،
کٽي کان پساه، سرتيون وڃي ستيون.

آتڻ ۾ ويٺل ٻڌڙيءَ جو چهرو سَرَن جي لڪيرن ۾ سينگاريل هو
ايئن پئي لڳو جڻ شاھ سائين جو ڪاپاڻي سُڙ چمري تي لکيل هجي.
ٻڌڙيءَ چرخو هلايو پئي، ننڍڙيءَ اڳڻ ٺاهيو پئي، جوان چوڪريءَ سَتَ مان
پهليون ٺاهي رهي هئي ٿورو پريان اڌڙوٽَ عمر عورت ڀرڻ پئي پريو ۽ آئون
به انهيءَ آتڻ ۾ هئس.

مون مٿيون بيت چيو تنهن تي ٻڌڙيءَ چيو اڙي پورا تون کٽي
شاھ سائين جي پنڌن کي ٻُڄندين، شاھ سائين سمجهين ها ته ايڏو وڏو پنڌ
ڪونه ڪرين ها. اهي آتڻ اهي ارڻ اهي ڪاپاڻيون. اهي سڀ مَرشد
لڪون ۽ اڙون ڏنوين آهن، ڳالهه جو ڳجهه مڙئي پيو آهي.
ڳالهه پريان جي ڳجهه جي، ڳالهه مڙيائي ڳجهه.
هيئنڙا اُجهه مَ منجه، سگها ملندي سڀرين.

چرخي جو آوازق ايڏو ته سُريلو هو جو مون چنڊ گهڙيون خاموش
ٿي اُن موسيقي جو مزو پئي ورتو، ٻڌڙيءَ چيو بابا ڪهڙي جُهان ۾ گم ٿي
ويو آهين. چيُمر نه بس اتي ئي آهيان، چيائين هيءَ دنيا جو چرخو آهي ئي
اهڙو جو انسان کي پنهنجي گردش ۾ گم ڪريو ڇڏي، جوان چوڪريءَ
کي چيائين جيڪي پهيون پڇايون اتي سي ته ڏي، جيئن ئي چوڪريءَ
پهيون ڏنيون تنهن تي ٻڌڙيءَ مون ڏانهن نھاري چيو ابا هيءَ اوڳي صبح

ويني آهي ۽ پھتيون ڏسين پيو ڪيتريون پڇايون اٿس نه ڄاڻان ڪهڙن
خيالن ۾ گم آهي ڪم تي ڪوڏيان ڪون آهي

پھي ڪيم پڇاء، آمڙ منهنجي آسري،
هڻي لَت چرخي کي، پوڻيون پاڻيءَ پاء،
گتيمُ جنهن لاءِ سو ڪوهيارو ڪيچ ويو.

پُڇيم پهيون ۽ پوڻيون ڇا آهن؟ چيائين پهيون انهن کي چئبو
آهي جيڪي رِيءَ جي اُن کي سنواري ننڍڙا ٻُڙا ٺاهيا ويندا آهن انهن صاف
ٿيل اُن جي ٻُڙن مان چرخي جي مدد سان ڌاڳا ٺاهيا ويندا آهن، ۽ پوڻيون
ڪپهه کي صاف ڪري ننڍڙا ٻُڙا ٺاهي انهن مان به چرخيءَ جي مدد سان
ڌاڳو ٺاهيو ويندو آهي انهن کي چئبو آهي.

ارڻ کي هلائيندي مالھ کلي وئي ته ڌاڳو ٺهڻ بند ٿي ويندو سو
ٻڌڙيءَ چرخو بيهاريو پڇيم ڇا ٿيو. چيائين مڙي ابا اهو ارڻ مون پوريءَ
سان پيو پوڳ ڪري هن ويچاري به منهنجو ڏوساڻ ڏنو آهي. هاڻ هن جا
ڪڏهن مونا (ارڻ ۾ ڪاٺيءَ جا ننڍا ڪلا جنهن ۾ ترڪ لڳندي آهي)
اُکڙن ٿا ته ڪڏهن مالھ ڀري ٿئي ٿي.

نه ڪين ڪتو ڪالهه اڄ پُڻ اُجهڻ کي مرين
منا منجيءَ اُکڙا، آرڻ ڀرڪي مال،
هئي نني جي حال، جن ڪاپي منجهان ڪين ڪئو.
چيُمر ارڻ هاڻ جام پڇي پيو آهي اهو ماڻي هلڻ ۾ ته وڏي
تڪليف ڏيندو هوندو اتي ٻڌڙيءَ هيءَ بيت ڏنو.

تانسينءَ ڀڳوئي پير، جانسينءَ رتو راس ٿئي،
بُريءَ بيڪاريءَ سين، هاري پاڻ مَ هير،
گت ڪتندي ڪير، نعين سين نچائجي.

چرخو هلائيندي پئي وئي ۽ ننڍڙي آواز ۽ ڳائيندي پئي وئي. چيُمر

49 ڳنڍيون منجه ڳنڍير

ڏاڏي ٿورو وڏي آواز ۾ ڳائجو مسڪرائي چيائين اڙي ابا، ڳائڻ وري ڪهڙو
مڙئي رُوح پئي راضي ڪريان، هاڻ ته ڄاڙيءَ ۾ ڏند ٿي ڪونه رهيا آهن جو
توڪي سَر سان ٻڌايان. سَتَ جي ڏاڳن جيون ناوڙيون (ڏيرون) ٺاهي لوھ جي
سيخ مان ڪڍيندي وئي جيڪا ارت جي مونن ۾ لڳل هئي ۽ انهن کي پير ۾
رکندي وئي. پڇيم انهيءَ سيخ کي ڇا چئبو آهي چيائين ان جو نالو ترڪُ
آهي اها ب ويچاري ٿيڙي ٿي وئي آهي. پَتَ ڏٺي چوي ٿو.

ترڪُ ونگي وَرَ گهڻا، گَتِيان گُڄاڙو؟
ڪاپي مٿان ڪيترو آڻيان اُڏارو؟
جي وَرَ ڏي وارو ته سُونهان، سَرَتِيَن وِڇَ ۾.

مون سامهون ويٺل عورت ڏانهن اشارو ڪري پڇيو ته هوءَ چونه
پئي ارت ڪتي؟ چيائين اها منهنجي ٺهن آهي هن جو وَرَ (مڙس) ڇَهَ مهينا
ٿيا آهن فوت ٿي ويو آهي تڏهن کان هوءَ خاموش آهي نڪو ٿي ڪنهن
سان ڳالهائي ڪڏهن ڪڏهن آڻ ۾ اچي ٿي چرخو هلائيندي وڃي ٿي ۽
روئيندي وڃي ٿي.

آڻُ چُونمُ گَتَ، تالِيان تَنڊَ نه نڪري.
ساجُن منهنجو ساهُ هاڃي منجه هڻي ويو.

جوان چوڪري ڪمُ ڇڏي وڃڻ لڳي، تڏهن ٻيڙيءَ هن کي وڃڻ
کان جهليو چيو ته ڏيءَ گهٽين ۾ رُلَڻ کان سنو آهي ڪجهه ڪم سڀڪي
وٺ.

سَوَن ساريڪا هٿڙا. ڪوهه گَتِيَن رَڌَ.
ويهي گُنڊَ ڪاپو گر، گهٽين گوهيون ڇڏَ،
ته صرافاني سڌَ سَرَ ڪئو هوندَ مَتائِيَن.

چوڪريءَ کي ارت حوالي ڪرڻ کان پهريان تلقين ڪندي
چيائين ته منهنجي ڏيءَ تنهنجي شادي ٿيڻ واري آهي، ڪجهه ڪم سڀڪي

50 ڳنڍيون منجه ڳنڍير

وٺ، جيڪو عمر پير ڪم ايندڙي، اهو ڪم توکي ساهرُن ۾ ڪيرُ ڪونه
سيڪاريندو. ڪجهه سڪيلُ هوندين ته تنهنجي عزت به هوندي نه ته پئي
مهڻا کائيندي.

پاڻي ڏور ارت ۾، گَتِيَن نه گُوڙي،
ونهانءَ جي واڏائين، پُوڻي سنيوري
مٿي جنہ موري سا ڪيئن ويهي ويسري

ارت چوڪريءَ جي حوالي ڪري ٻيڙي پوڻيون ۽ پهيون سنوارڻ
لڳي. منهنجو ڌيان چوڪريءَ جي ارت ڪٽڻ واري انداز ۾ هو. هن جي
پهي واري هٿ جي اُڇل اهڙي ته هٽيڇڻ سارو جمان ان اُڇل ۾ هو.
ڪتي مٿي آڻيون، ڪري تَنڊَ تيارُ
اُڇل اوڏاهين ٿئي، جيڏانهن پرينءَ پارُ
ڪاپاڻيءَ قرارُ منجهان پوڻيءَ آڻيو.
اوچتو چوڪريءَ جي هٿ مان پهو ڪري پيو.

نئون نيمُن لڳوس، ڳري ۽ ڳالميون ڪري،
ارت سوريندي اوچتو پرينءَ پُوڙ پيوس،
پهو پَتَ پيوس، هُو هَتَ هَتَ رهيو.

آڻُ جي پير جي ۾ هڪ نيمَ جو وٺ هو جنهن جي ٿاريءَ تي هڪ
ڪاٺو ٻولڻ شروع ڪيو. اسان سڀني جو ڌيان ڪاٺو جي ڪان کان
ڏانهن ويو. تنهن تي ٻيڙيءَ چيو الله خير ڪري مون چيو ڇا ٿيو؟ چيائين ابا
ڪاٺو ڏائي هٿ تي ڳالهائي ته سمجهه سڄڻ ڏانهن خير ڪونهي ۽ جي
سائي هٿ واري پاسي ڳالهائي ته سمجهه سڄڻ ڏانهن خير آهي.

ڏائي چڙهي ڏارَ تي، ڪو جو ڪاٺو گهيو
سورائتيءَ سور پئي، ڪامي ارت ڪنيو
پهو پَتَ هنيو ويچاري ورونمن مان.

سوال ڪيمُ ته سَتَ سنو ڪيئن ڪتبو آهي تنهن تي پَتَ ڏٺيءَ

ڪي ڳائيندي ٻڌايائين.

سُٺُ اُنهي جو سَقرو جي ڀر ڀڄائين،
آوازُ آرٽ جو ساھ نہ سٽائين،
جي ماڻِڪَ مٽائين، توڙي مُلھ مهانگو اُن جو.
اتي مون به سرڪار جا هي پيٽ ڏنا.

چائٽ پائي چٽ ۾ سنئون ڪٽو جن،
تڻ جو صرافن، ڏکو داخل نہ ڪئو.

مَحَبَتَ پائي هن ۾ رنڊا روڙيا جن،
تڻ جو صرافن، اڻ تورئو اگهاڻو.

پڇيم توا هو ڪم ڪڏهن سڪيو. مون ڏانهن مڙي اڪيون اڪين ۾
ملائي پنهنجو داستان ٻڌائيندي چوي ٿي. منهنجي مائٽن جو ڳوٺ هتان
کان ست ميل پري آهي. آئون چوڏهن سالن جي هئس مونڪي امان آرٽ
ڪٽڻ سیکاريو. روز صبح جي سانجڻ ڪري سڀ ساهيڙون اچي آتڻ ۾
گڏ ٿينديون هيون سين، ڪم ۽ ڪچمريءَ ۾ خبر ئي ڪونه پوندي هئي
جو وڃئين ٻانگ اچي ويندي هئي. ته به گهر وڃڻ لاءِ دل ڪون ڪندي
هئي. تڏهن اسان جي ڳوٺ جو سُٺ ملڪن ۾ مشهور هو ۽ واپاري وڏي
شوق سان ڪٽندا هئا.

ڪو! جو وه ڪاپائين، ڪنبن ۽ گنن،
ڪارڻ سوڌ سواريون، آتڻ منجه اچن،
اُن جي سونهن سيد چئي، صراف ٿي سڪن،
اگهيا سُٺ سندن، پائي تاراڙيءَ نہ ٿريا.

پڇيم تون ان وقت ڪم جي ڪيتري سگهڙ هئين، چيائين آئون
مڙي ڪم ۾ ڪسي هئس. شروع شروع ۾ منهنجي سُٺ ۾ مڙي پڙا

(ڳنڍيون) هوندا هئا سو ساهيڙيون مون تي ڪلنديون ۽ توڪون به ڪنديون
هيون، پوءِ امان مونڪي سیکاريو ۽ مون ڪي به ڪم جو عشق هو سو آخر ۾
آئون سڀني کان گوڙ ڪئي ويندي هئس.

تاجيءَ توربائون، ته عيب نڪتا اڳيان،
ڪوئي ڪاپائين ڪي، پَر ۾ پڇيائون.
جي اڳلڙي آئون، مون کان پڙا پڳا نہ ٿيا.

پڇيم ٻيا ڪي هتي آتڻ آهن؟ چيائين اڳي هتي هر گهر ۾ آتڻ
هوندو هو هاڻي ته صرف ٻن گهرن ۾ آتڻ جو ڪم هلي ٿو. هاڻ اسان جو
ڪم ڪير ٿو پڇي. هاڻ ته رٿ جي ڪپرن جو زمانو آهي، هن نسل ڪي
ڪهڙي خبر ته سُٺ جي ڪپرن جي ڪهڙي اهميت آهي هاڻ ته نه اهي
آتڻ رهيا نه ئي ڪاتاريون ۽ آرٽ ويچارا ته اُسن سڙي ختم ٿي ويا.

ڪتي ڪتي ڪالهه، آڄ نہ آتڻ آيون،
آرٽ اُڪلي مالھ، پوري ويئيون نجهرا.
نہ سي ووي وڻن ۾، نہ سي ڪاتاريون،
پسيو بازاريون هيٺو مون لوڻ ٿئي.



ڪڪر منجه ڪپار، جهڙ نيٽئون نه لهي

ٿر جو ڳوٺ هو، مينهن جي موسم هئي اُپ ڪڪرن سان ڀريل هو. سڄي ڳوٺ جا مرد مال چارڻ سانگي ٻين علائقن ڏانهن ويل هئا. عورتون گهر جو ڪم ڪري رهيون هيون، اوچتو تازي ٻوليو سڀني جو ڌيان تازي جي تنوار ڏانهن ويو. مايون مسڪرائڻ لڳيون، ٻارڙا تازو ٻوليو تازو ٻوليو ڪري تازي کي ڳولڻ لڳا.

مُندَ ٿي منڊل وڃڻا، تازي کي تنوار
اڄ پُڻ منهنجي يار، وَسَڻ جا ويس ڪئا.

مينهن جي ڏينهن تازو ٻوليو ته ڄڻ اجهو مينهن آيو مارڻيون مالڪ ڏانهن هٿ ڪٽي مينن جي موڪل پيون گهرن

رحمت ڀريا راجيا، مولا مينهن وساءِ،
ماڻهون ڏيڻ مانين، ڌڻ ڏيڻ سين گاهه،
ايڏي سگه سڄا ڏئي، توهي کي جڳاءِ،
ميڙائي جو ماءُ، ڪانگ لوندو ڪڏهن.

ڪانگ پيو تاريءَ تي ٻولي ۽ سنگماريون پنهنجي ورن ڏانهن
ڪانگ ذريعي هي نياپا پيون موڪلين.

ڪانڌ تهنجي پانڌ رِي، سيءَ مران سڀ رات،
ڪامل ڪپاهن ۾، جمپ نه اچي جهات،
اچين جي پريات ته آئون سنجهي سيءَ نه ساريان

بُغي سنگهاري وري هي نياپو پئي ڏي.

ڪانڌ تهنجي پانڌ رِي، سنجمي سيءَ مران،
ڪامل ڪپاهن ۾، پيئي نارَ نران،
تاريءَ تو تران، جئن وَر وهائي وارئين.
۽ ٽين سنگهاري ڪانو کي وري هيءُ نياپو ٿي ڏي.

اوچڻ گهرجي آڇڪو جهوپو سمي نه سِي،
سُٽاڻج سُوڙڪي، حال منهنجو هئي،
اڱڻ آيو ٿي، ته ڊوليا! ڪنهن ڍنگ ٿيان.
ڪڪر اُپ ۾ ايعن پئي ڏٺا ڄڻ مينهن اجهو آيو. ۽ نارين جي
سڄو ڏينهن اُپ ۾ اڪ هئي.

ڪڪر منجه ڪپار، جهڙ نيٽئون نه لهي،
رات منهنجي رُوح ۾ اُناپرين آپار،
آءُ ساجن لَه سارَ ورهه ويڙهي آهيان

شام ٿي اُتر کان ڪاراڻ ڏسڻ ۾ آئي عورتن جمڻ ۾ ٿانق ڪپڙا،
اوڍڻ جا ٽپڙ اندر ڪري، ٻارڙن کي سڏي اندر ويڙهجي ويهي رهيون. اوچتو
طوفان آيو جهوپڙن کي ڏاهي هليو ويو پر مينهن ڪون وُٺو. چئوڌاري
ڪنوئين ڪلڪا ڪلڪا ڪوڙ به ڪڙڪي پر هِنن ويچارين تي مينهن جي ڦڙي
به ڪونه ڪري. ماحول ۾ مايوسي ۽ خاموشي چانجي وئي سڄي رات
اوسيٽڙي ۾ گزري ته اجهو مينهن آيو پر مينهن ڪون آيو.

ڪُٽڪن ڪانڌ ڇڻ ڪيو جهڙ پسيو جهڙ ڪڻ،
سُٽيو رڙ رَعَد جي، ڪليون ٿيون ڪنبن،
ڪليون ڪين ڪڇن، ويچارين ورن رِي.

--

ڪُڙڪن ڪانڌ ڇٽ ڪيو جُهڙ ٻُسيو جُهڙڪن،

وَرَن رءِ وانڍين آڏيا، پڪا سي مَ پُسن

آتر ڊاهي اُن جا ته ڪنهن کي ڪارون ڪن

وارث وري تن، اچي شال اولو ڪري

صبح ٿيو مايوسيءَ مان وري به ڏانهن ڏسڻ لڳيون، اُپ مَر اُپ پاڻ ۾
ڳالهيون پيون ڪن ته ٻيلي اڃان آڱم آهي هڪڙيءَ چيو خلفيا اٿس ته
پاليندو ضرور بيءَ چيو ته وڃوڙا ڪيا اٿس ته ملائيندو به ضرور. اتي تازو
ٻوليو ته ويڇاريءَ رڙ ڪري چيو ته مون سچ چيو هونءَ

ڪڪر هون نه هون، مينهن منجهائين نڪري،

ساريون سڀيرين کي، لڙڪ لڙيون پون،

سي مَر رويون رون، جن مَسافِر سڀرين

هاڻ ڪاٺ لاءِ به ڪجهه ناهي، ڪوهه به سُڪي ويا، مال متاع به ڏُٻرا
ٿي ويا آهن ڪاٺ لاءِ جيڪو ڳنڍڻ (ڪير، لسي، ڌنڌرو) هو سو به ڌڻ جي
ڏهري ٿيڻ جي ڪري ختم ٿي ويو آهي. ڌڻ ڀٽارو ايڏو ته ڪمزور ٿي ويو
آهي جو پنهنجن ڦرڻن کي به نه پيو پالي سگهي. هاڻ ته ويڇارين جي صبح
شام هيءُ ورهين آهي.

وسي تڏهن وس، مند مڙيئي مينهن جي،

ڪٽرن ڪيٽا ڇڏيا، جي مڙيون مٿي مَس،

گابا مٿي گَس، ڏُڪ نه ڪندا ڏهرا.

پڇهريءَ جو اُتر کان وري ڪڪر نڪرڻ لڳا، مارڙيون جي منهن
تي وري مرڪ آئي. هڪڙي ويڇاري ته دانهن ڪري هيءُ بيت ڏنو.
اُڄ پُڻ اُتر پار ڏي، ڪڪر ڪي چوٽي،
مندائتي مينهن جي، ڪنوڻ نه ڪوٽي،
آءُ لالڻ موتي، گهوريا رُسڻ ڏينهڙا.

پويائي جو اُتر کان اچي وسڻ لڳو جو بادل بس ٿي نه ڪن، ماروڙن
جا منهن مَرڪڻ لڳا. مينهن جو پُڻ پالڻي پيئن ۽ خوشي مان ائين تڙ پيون
ڪن، ڇڻ ته نئين زندگي ملي هجي.

بَر وُٺا تر وٺا، وُٺي ڪڇ ڪنار

پوڄائيءَ جو پتن تي ڏس نايائين نار

سڄاهي ستار لاثا ڏرت ڌيءَ تان.

آگمجي آيو اُتران ڪري اور

جي پرين هڙام ڏور سي مونکي مينهن ميڙيا.

سڄي رات وٺو تل ترايون پري صبح جو بس ڪيائين.

وسين ساري رات، صبح جو ساه ڪڍين،

منجهيئي مينهن پرينءَ جي تن ۾ هڻئي تات،

ته وهائي پريات بادل بس نه ڪرين.

ڪنهن ڳڙ واري تاهري رڌي ته ڪنهن لاپسي هڪ ٻئي کي
پيون کاڌا موڪلين ۽ هاڻ خوشيءَ مان هڪ ٻئي کان مينهن جون
خبرون پيون پڇن، پاڻ به خبرون ڪندي خبر پئي ته راتو کي مينهن
جو ريج ڪٿي ڳرند، ته ڪٿي ٻاڙي ڪٿي هڏي. ته ڪٿي نٺ ڪٿي
هٿ، ته ڪٿي ڏونرو، ڪٿي ڪاهو ۽ ڪٿي ته اُتر به ٿي ويو. مينهن ته
وسي ويو پر هاڻ وري ورن جي ورن لاءِ وڇوڙي جون وايون ڳائين ۽ پيون
واتون يون نهارين.

محب منمنجا سڀرين آليئي الله،

توڪي سارڻو ساه اُڪندڻو آهون ڪري.

۽ ڪي ناريون ڪارن ڪڪرن ڏانهن ڏسي اندر جي مينهن جا
ٻاهر ٻاڦارا هيئن پيون ڪين.

مينمان ۽ نيهان، ٻئي اکر هيڪڙي،
جي وسڻ جا ويس ڪري، ته ڪڪرڪن ڪيهان،
بادل ٿي بيهان، جي آگم اچڻ جا ڪري.

ڪجهه مارڙا مال ڪاهي وري وٽائن تي آيا، ۽ ڪجهه اڃان
ڪون آيا. جنين جا وڙ آيا سي ته خوشيءَ مان نه ٻيون ماڻن ۽ جنين جانءِ
آيا سي اندرواندريين کي ڏسي ٻيون رُت روئين. پٽائي گهوٽ چوي ٿو.

سڄو صاف نه اُڀري سڙلي وڃان سڄ
منهن ڇڙهيو ڪي ماڙهين، ڏٺي واڌايون وڃ
هينڙا ڪڍ م ڪڇ، سڳها ملندڙ سڀرين.

اندر جهڙ جهوڙ وهي ٻهرن ٻرسي ٻوند،
سڄڻ جنهن هوند، سي اوڪاڻيون اڪيون.
هري هري سڀني جا وڙ وري آيا وٽائن تي. وڇوڙي جا ڏينهن ختم
ٿيا، ڏک ڏور ٿيا، ميلاپ ٿيا، خوشيون ٿيون، هاڻ سڀني جي واتن تي هي
وايون آهن.

اڱڻ تازي بهر ڳنڍيون، پکا پٽ سونهن،
سُرهِي سڀڄ پاسي پرين، مڙ ٿا مينهن وسن،
اسان ۽ پرين، شال هون برابر ڏينمڙا.

هاڻ روز تازا پيا تنوارين گوڙيون ٻيون گجن، وڃون ٻيون وسن،
گاهه پيا ڦٽن، توپا، (جتي مينهن جو پاڻي گهڻو گڏ ٿئي) تانڪا زمين ۾ پلڻ
پاڻي گڏ ڪري رکڻ لاءِ ٺاهيا ويندا آهن)، تل، ترايون، سڀ پرڄي ويون.
سڄي ملڪ ۾ سرهائي آهي.

يٺ ڀري پٽ پيئڻون، وڃون ويس ڪري،
مينهن وسي ملڪ جا، ڇڏيا تل ڀري،
قادر ڪرم ڪري، سُکا پٽ ساوا ڪيا.

ڪوهن ۾ پاڻي اچي ويو، ويران ڪوه وسي ويا، سنگهاريون سينگار
ڪري ڏلا چيلهه تي رکي پاڻي ڀرڻ لاءِ نڪرڻ لڳيون، تسياري ڏڻ به پاڻيءَ
جي پيٽ ڀريا.

اڄ پُڻ اُتر پار ڏي، ڪريون ڪاريون،
وسي ٿو وڌڻو، ٽهڪن ٿيون تاريون،
لٽين لڪ لطيف چئي، ڏايون تاساريون،
پڄندي پتاريون، وري وٽائين آيون.

سارو ٿر سائو ٿي ويو گاهن جا ڍڳ لڳي ويا، ڏڻ چاري ڦر ميڙي، ڪير
ڏهي، ولوڙا ڪري مڪڻ ۽ لسي ٻيون ڪائين، ۽ هي وايون ٻيون ڳائين.

ٻر وٺا، ٿر وٺا، پريون ٿرايون،
ٻره جو پتن تي ڪن ولوڙا وايون،
مڪڻ پرين هٿڙا، سنگهاريون سائون،
ساري ڏهن سامهون، ٻولهايون ۽ رايون،
ٻانهيون ۽ ٻايون، پڪي سونهن پانهنجي.

ريڄ ريڄ سان مليو سنگار پنهنجن ڪيٽن (پوکڻ وارن
زمينون) کي ڪيڙڻ لاءِ ڏاند چوڙي، هر ڪلن تي رکي هر ڇا ڳائيندا
روانا ٿيا.

مند ٿي منڊل منڊيا، تازي ڪي تنوار
هارين هر سنباهيا، سڙها ٿيا سنگهار
اڄ پُڻ منهنجي يار، وسڻ جا ويس ڪيا.

وڇوڙا ختم ٿي ويا، سنگهار سڪيا ٿي ويا. مال وٽائن تي وري آيا
فصل پوکجي ويا، اتي پٽ ڏئي آسمان ڏانهن ٻئي هٿ ڪڍي مالڪ ڏانهن
باڏائي ٿو.

موتِي مانڊاڻ جِي، واري ڪيائين وارَ
وڃون وسڻ آڻيون، چٽوڏس چٽوڏارَ
ڪي اُنيون استنبول تي، ڪي مڙيون مغرب پارَ
ڪي چمڪن چين تي، ڪي لهن سمرقندين سارَ
ڪي رمي ويون روم تي، ڪي قابل ڪي قنڌارَ
ڪي دلي ڪي دڪن، ڪي گُڙن مٿي گرناڙَ
ڪي جنبيون جيسرمير ڏي، ڪي بيڪانير بڪارَ
ڪي پُريون پنجاب ڏي، ڪي هلن مٿي هالارَ
ڪني پُڄ پڄاڻيو، ڪني ڀٽ مٿي ڀارَ
ڪن اچي عُمَرَڪوٽ تان، وسايا وِلهارَ
سائين! سدائين ڪرين، مٿي سنڌ سڪارَ
دوست منا دلدار، عالم سڀ آباد ڪرين.



مونڪي چاڙهي چينءَ، ويو وڻجارو اوھيري

سمند ڪناري مهاڻن جي مياڻ تي هڪ ٻيڙيءَ کان چينءَ جو
مطلب پڇيم چيائين ابا ڪٿل ٻڪري کي ڪل لاهڻ لاءِ جنهن ڪونٽيءَ تي
تنگيو ويندو آهي ان ڪونٽيءَ کي چين چئبو آهي مون چيو آئون ته ڪجهه
ٻيو سمجهيو وينو هئس. چيائين ابا لطيف جو هرڪو ڏٺي آهي جيڪو
جيڏانهن وٺي وڃي، پر آئون ته اهو ٿي سمجهان ته جن وٽن جا وڙ ٻارهڻين
ماهه موٽن انهن جي اها حالت هوندي آهي جيڪا ان تنگيل ٻڪري جي
هوندي آهي. مون کي چيائين اهو بيت ته ڏي

سڀئي جوڀن ڏينهن، سڄڻ سڦر هئا،

رُتان رهن نه سڀرين، آيل! ڪريان ڪيئن،

مون کي چاڙهي چيئن، وٺو وڻجارو اوھري

اتي وڏي واڪي رڙ ڪري چوي ٿي، واھ سمٽا لطيف توڻي اسان
جا درد سمدان دنيا کي ڪهڙي خبر ته ڪٿي ٿا وڻجارا رهن ۽ ڪيئن
ٿيون وڻجاروين گھارين هيٺيون بيت ڏيندي ٻيڙيءَ جا نيٺ ڀرجي آيا.

ٻيڙيءَ جي پوٽ ٺيھن ڪجي ان سين،

اُڀا ڏنڀ ڏسن سڙھ ڏيئي سير ٿئا.

چيائين ابا اها ويڏن صرف اسان وٽن سان ڪونهي هوندي آهي،
اسان جا وڙ به وڇوڙي جا درد سھن ٿا. اسين گھر ويٺيون ٻيون ياد ڪنديون
آھن. ۽ وڻجارا اسان لاءِ ڪارو ڪيڙي، طوفانن کي منهن ڏئي. روزي روتي جو
بندوبست ڪن ٿا.

سامونڊريڪو سڱ، آهي ڳوندَر ڳاڏئون،

انگمن چاڙهي اڱ، وٺو وڻجارو اوھري

وڻجارا اسان کي سمونڊ ۾ پيا ساريندا آهن، ۽ اسين ٻيون تڙن
تي وڇوڙي جيون وايون ڳائينديون رهنديون آھيون

سمونڊي ساري، مٿي تڙ گذاريان،

مونڪي ٿي ماري، اُنِي سنڊي ڳاھڙي،

مون پڇيو تنهنجا ڪيئن ڏينهن گذريا؟ مسڪرائي چيائين ته منا
آئون ڪا ڄام تماچيءَ جي نوري ته ڪون هئس جو ويٺي هندورن ۾ لڏان،
مون به ٻين وڻجارين وانگر فراقن ۾ ڏينهن گھاريا آهن.

ڪارو جي ڪيڙين، سڀئي منهنجا سڀرين،

رُتان رهن نه لڪ سين. جهليان جهل نه ڏين،

ورهه ويڏ ڪرين، آيل سامونڊرين جا.

پڇيم اهو وري ڪيئن؟ چيائين منهنجي شادي جن ڏينهن ۾ ٿي
اهي ڏينهن سياري جا هئا. منهنجو وڙ به چنڊ ڏينهن مونسان گھاري سگھو
سفر تي روانو ٿيو هو.

لڳي اُتر اوھڙا، واھونڊن وڙن،

آءُ گھڻو ئي گھوريان، سودو سامونڊين،

اڱڻ آچن، هيءَ وڙ ٿئي ان کي.

چيائين وڃڻ کان ڪجهه ڏينهن پھريان وڃڻ جيون وايون پيا ڪن
۽ ٻيڙيون پيا مڪن، ڄار پيا سنوارين ۽ مونڪي اهو اُڪوپيو ماري تراجمي
ڄاڻ ويا.

آئي اُتر مُند، هنيين اڏڪو نه لهي.

وٽين لاجون بند ٻيھر مڪين ٻيڙيون.

63 ڳنڍيون منجه ڳنڍير

انهن ڏينهن ۾ اسان جي مياڻ جي ملاحن کي سال ٿي ويو هو سمنڊ
۾ ويٺن کي سي وريا ڪون هئا. آئون انهن جي ويٺن کي ڏسي پئي ڌران ته
ڪو مون وڙ وڃي نه نه ڪي ڳچ ڏينهن گهاري سومون به پنهنجي وڙ کان وڌا
وڃن ورتا هئا سگهو ورتا جا.

جي وٽڙم اڃ، سي ڪڏهن ايندا مان ڳري،
پريان جي هن پار ڏي، وڃي دونڪي ڏج،
سامونڊڪو ڏجه، ماءُ مارينديم ڪڏهن.

پڇيم سياري جي شروع ۾ وڃن ٿا يا وڃ ۾ چيائين ابا ڏياريءَ جو
ڄڻ ڏيئو ٻريو ناهي ۽ هنن سانپاها ڪيا ناهن.

ڏني ڏياري سامونڊين، سڙه سنڀاڻا،
وجهيو وڙ ونجه ڪي، روئي وڻجاري،
ماريندءِ ماري، پره سور پرين جا.

پڇيم ان سال تو وارو وڻجارو ڇهين ماه وريو يا ٻارهين ماه؟
چيائين منهنجا ڀاڳ ڀلا جو مون وڙ ٽئين ماه موتي آيو. چوي پئي ايندو به
ڪيئن نه جو مون نه ڪو پير ڇڏيو هون فقير، اچي باسون ۽ پڙ باسيم جو
وڻجهارو جلدي وري آيو وطن تي.

جر تڙ ڏيا ڏي، وڻ تڙ ٻڏي وانتيون،
آلا! ڪانڌ اچي، آسائي آهيان!

پڇيم تون ته ڏاڍي خوش ٿي هوندين، چيائين ته ابا ان چڪر هنن
جو واپار ڏاڍو ڀلو لڳو هو سو ايندي ٿي وڃڻ وايون ڪيئن تن وائين
منهنجو جيءُ ٿي جهوري وڌو سو خوشيءَ کان وڌيڪ اهو ڪو ته اجهي
جان ويا.

لاهنڊائي ڪن ڳالهيون هلڻ سنڊيون،
ڏيندا مون ڏڪن، وه وجهندا جندڙو.

64 ڳنڍيون منجه ڳنڍير

چيائين هڪ هفتو مون سين گهاري وري وڃڻ جا سانپاها
گيائين. وڃڻ واري رات وڇوڙي جي ڊپ ۾ مون کي نند ٿي ڪون آئي.
صبح ٿيو سڄڻ سنڀري نهي ڪاري ڏانهن ڪيڙا ٿو ٿيا. آئون به ڪوها ۽ جارا
ڪڏائي تڙ تائين ويس. اڪيڻ ۾ آب آئي موڪلايوسين، آئون اوستائين
روئندي رهيس جيستائين نظر پئي آيا.

مون اُپي تڙ وٽ، پرين ڀڳه چوڙتا،
ڪامونهن ۾ گهٽ نه ته سڄڻ سڀاجها گهڻو

چوي پئي وڻجارن کي وٽي مٿس وٽ ڏينهن ٿيا هئا، اسان ساهيڙين
گڏجي تڙ تي ڪپڙا پئي ڌوئا سين، ڏسون پري کان ڪجهه ٻيڙيون پيون
اچن، سيني وڻجارين جي مڪ تي مڙڪون اچي ويون، ڪا پنهنجي
وڻجاري جي ٻيڙيءَ جو واٽنئون سڃاڻي پئي سرهي ٿئي.

وانتيون ٿيون وڙڪن، اڃان سڙه نه ٻڌرا،
اُپيون سي مڙڪن، جني سندا آيا.

۽ ڪي وري سندن وڙن جي ٻيڙين جا سڙه سنڀاڻي پيون سرهيون
ٿين.

اچن سڙه اُڀڙتا، مٿن ڪپڙ ڪوٽ،
سامونڊي مون گهوٽ، لڪا لوي آيا.

ان مهل ڪن ويچارين جا وڙ ڪون وريا هئا، تن لاءِ اهي گهڙيون
ڄڻ عذاب هيون. ۽ آيل وڻجهارن کان سندن وڙن جيون خير خيريٽ جيون
خبرون پيون پڇن.

پتڻ پوءِ پڇار، ان ڪي ويندا گڏتا،
اُڪنڊ مون آڀار، شال منهنجا موٽتا!

منهنجي دل چئي ته ڪنهن بهاني رڪي پوي، هيگر دل چيو ته
سس ڪي چوان ته روڪي پر حجاب وچان چئي ڪونه سگهيس.

وڻجھاري جي ماءِ وڻجھارون، نه پلئين؟
 آيو ٻارھين ماھ ڀڙ ٿو سفر سنڀهي.
 وڃڻ مهل آئون به پوڻيان پڳي ويس، تڙتي رسي مون کي چيائين
 ونجهه کوليس ته ٻيڙي رواني ڪريان

الوڙ نه ڏئي وڙ وڌائين ونجهه کي،
 رهه اڇوڪي راتڙي لالڻ! مون لائي،
 وڃ م ڦوڙائي، ايڏي سفر سڀرين!
 ونجهه ويڙهي ٻيڙيءَ کي اونمي پاڻيءَ ڏانهن ڌڪڻ لڳو ۽ مونکي
 چيائين تون به ڌڪو ڏئي ۽ منهنجي دل چوي ته ٻيڙيءَ جو ڳريو جهلي ويهي
 رهان.

ڳريو جهليو روءِ، مٿي مھري هٿڙا،
 ڪوڙا سودو سندوءِ، جو تون، ڍوليا! سڪيو.
 انهن ڏينهن ۾ ڪجهه ٻيڙياتن سان سمنڊ ۾ حادثو آيو هو جنهنجي
 ڪري اهي ٻيڙيات فوت ٿي ويا هئا.

اونهين ۾ اوھري، جڏهن وٽا جي،
 موٽي ماڳ نه آيا ماءِ! سامونڊي سي،
 ڪاروٽني کي، جيڪس وه وري وٽو.
 سومون پنهنجي وڻجھاري کي جتن ڪرڻ لاءِ وڏيون وايون ڪيون
 هيون، ته ٻيلي ٻيڙيءَ کي سنڀالي هلاڻجا

سامونڊي تون سنڀهي، ساڄو جھل سڪاڻ،
 لڳي واءِ وڌاندرو، منجهائي مھراڻ،
 جني پانيو پاڻ، ڪري توائي تن کي

پڇيم وڻجارا ورڻ مهل اوھان لاءِ ڇا ڪئي ايندا هئا، چيائين اڳي
 اسان جي زماني ۾ جواهر موتي، لال، ماڻڪن جو واپار ٿيندو هو ۽ اسان جا
 وڙ انهن موتين ۽ ڪوڏن جي تلاش ۾ سيلون تائين وڃي نڪرندا هئا.

ڪاري ڪيڙائو مٿي مٺي موتا،
 سودو ڪن نه سون جو وڏا وهائو
 موتي جي مھراڻ جا تن جو طامائو
 سامونڊي ساڻو لڪا لوي آيا.

موتن مهل اسان لاءِ به موتين جا هار ڪپڙا، سينگار جو سامان ۽
 ٻيو سامان ڪئي ايندا هئا. ۽ اسان جو سڄو سال خوش گذرندو هو.

سي پونجيارا ڀڙ ٿئا، سمنڊ سيوڻو جن،
 آندائون عميق مان، جهوتي جواهرن،
 لڏائون لطيف چئي، لعلون مان لهرن،
 ڪانهي قيمت تن، مل مهانگو ان جو

پڇيم اڃان به اهي ڳالهيون آهن يا نه؟ تڏو شوڪارو ڀري چيائين
 ابا اڳي اسان جا وڻجھارا سيلون، پور بندر، ڪولاچي وڃي وڪر وهائيندا
 هئا، هاڻ اهي ڳالهيون ڪٿي هاڻ ته ملڪ ٺهي ويا. فوجون اچي ويون
 حدورن ورهائجي ويون، هاڻ ته تڙتان لهندي رينجر نالو لکي ٿي، ۽ چوي ٿي
 ته جلدي موٽي اچجا. هاڻ ته ماڻڪ موتي گهوريو مڇي نه ٿي ملي، مياڻين تا
 ملاح به لڏي پيا، تڙ پيا، تڙ ويران ٿي ويا

نه سي تڙ هوڙا ڪ نه وايون وايون وڻجھارن جيون،
 سرتيون سامونڊين جا. اڄ ڀڙ چڪير چاڪ،
 ماريم فراق، ويچاريءَ وٽن جو

وَرَاهائي وير جيئن ڏنُ تسِي تڙاچي

باک ڦٽيءَ هلڪي هلڪي ماڳ پئي وسي تڙ (کوه) تي پهتس
پري کان ڏسان ڪير به ڪونهي ۽ خاموشي آهي.

پُري پڪر دانهن، ان جو پوڻ پڻڪون سڻان،
ميان ماروڙن جا، اوڻا ڏنر آهن،
جن تي سائيڪا، سنجيا، سي ڌڻي ڪيئي ڪانهن،
پڪا کڻي پرانهن، جيڪس لڏيو لوڙيارين.

وبجهو وڃي ڏسان ته پڪي تڙ جي آنهن (آوڙو هود) مان پاڻي پيا
پيئڻ ۽ سنج (کوه مان پاڻي ڀرڻ وارو سامان ٻوڪو ورت) پوڻ تان لٿل
آهن ۽ تڙ جي ڀر ۾ ويڙهيا پيا آهن.

پنيءَ جي پوڻ، پيچ پڻڪون سڻان،
سنجڻ واريون ستيون، وڃي ويڙه وڌن،
پيا سيٺ سڙن، ترهي ٻنهي ڪنڌين

جيئن ئي سج گني ڪڍي ڏسان ته ڪجهه سنگهارين کي دلا
مٿين تي ته ڪن کي چيلهه تي، تڙ ڏانهن اچن پيون، اچڻ سان ئي ورت
ٻوڪي ۾ وجهي پاڻي ڪڍڻ شروع ڪري ڏنائين.

سڀ نه وڃي ستيون، اڃان ڪي سنجن،
پيو سي پهرن، جي اڃاڻجي آيون.

ڪجهه ئي دير ۾ ٻيون سنگهاريون دلا جڏن تي رڪي جيڪي

گڏهن تي هئا، ۽ پڪريون ڪاهينديون اچن پيون.

بيڙ ڪنڀائون ٻرن ۾ پيارين پهمون،
سجن سائيڪن تي، وڏيءَ ويڙ وهون،
پاڻيو جڙ جڏن ۾ ڪوڏان ڪن ڪمون،
ڏيهان ڏينهن نئون، مون کي وره ويڙهيچن جو

پاڻي پري ڪجهه سنگهاريون گهرن ڏانهن روانيون ٿيون، ۽ گن
ٻارڙا وهنجارڻ شروع ڪيا، گن وري ڪپڙا ڌوڻڻ شروع ڪيا. ڪپڙا
ڌوڻڻ واريءَ ڏکيءَ ۽ داٻڙي جو آواز پٽن ۾ ائين پئي گونجيو جڻ نغارا پيا
وڃن.

هن ڏيهه سندا ڪپڙا، هن تڙ نه ڌوئندياس،
موتائي نيندياس، ميرائي ملير ڏي

اوچتو ڏسان ته ڍڳين جو وڏو تڙ ڏانهن رنيات ڪندو ڀڳو ٻيو اچي.
سنگهارين پڇي وڃي ورت ۾ وڙ وجهي پاڻي آهن ۾ ڀرڻ شروع ڪيو ڏن
آيو پاڻي پي ڏي ڪري وڃي وڻ هيٺيان ڦوڪارو ڪڍڻ لاءِ ويهي رهيو.

وَر آها ئي ويڙ، جيئن ڏنُ تسِي تڙ اچي،
سرتين ڏنُ سبيل ڪيو اڱڻ ڍوئي ڏير،
هيٺون اُن جي هيڙ، ٿو جمجي جمروڪن ۾.

ايتريءَ دير ۾ ڪوه تي پاڻي پيارڻ لاءِ ننڍڙا ٻارڙا ڇيلڙا ۽ گهٽڙا
ڪاهي آيا.

هن منڊ مارو سندا، ويڙهين وڳ وارين،
ڇچيا چيڪاريو ڇيلڙا، پٽين پهرائين،
نيڙ منمنجا اُن کي، جمجمو جڙ هارين،
تاڙا تنوارين، مينهن وسندا، موت تون.

69 ڳنڍيون منجه ڳنڍير

هڪ سنگماريءَ کان سوال ڪيم ته ماري ڪير هئي؟ چيائين
ماريئون اسين آهيون ۽ ماري اسان مان هئي. چيم اهو وري ڪيئن؟
چيائين جنهن عورت ۾ شرم لڄ، غيرت، ۽ وطن جي اڪير هوندي، اها ئي
ماري آهي.

ستي تنهنجي ست ۾ ڳاله گهرجي ڳڻج،
ويو چيريو چچريو پڙ ۾ اُڀي پڇج،
ساڻ امانت اچ، ته ٿئين سماني ساڻيه ۾
چيائين مالڪ سائين جوئر وارن تي ٿورو جنهن عمر کي اها مت
ڏني جو ماريءَ کي ڪوه تان ڪنيائين، نه ته ڪنهن کي خبر پوي ها ته سنڌ
جون نيائيون ڪيئن پنهنجي لڄ، پڇاينديون آهن، ۽ وطن جي اڪير ڇا
آهي.

جيئن ستي منجه سير، تيئن تون قابو رهج ڪوٽ ۾،
سڀ سمندين سڀجي، ننڍي پيئي نه نير،
جيئن هو ۽ آبر آسري، تيئن تون من ملير،
ڪاٿر پئين ڪير، جي امانت اُتي رسي.
ماري ته اسان جي لڄ خاطر عمر جا سونا زيور ٺڪرائي لوئيءَ ۾
لڄ بچائي.

ٿورا منجه ٿرن، مون سين مارو جي ڪيا،
عمر ان ڳڻن، آئون ڪيئن لوئي لڄائيان.
اي نه ماروئن ريت، جئن سيرا! مٿائين سون تي،
اچي اُمرڪوٽ ۾، ڪنڊيس ڪان گريت،
پڪن جي پريت، ماڙيءَ سين نه مٿيان.
مون کي چيائين توڙو ٻڌو ناهي شاه سائين ماري جو ماروئن سان ايئن
ڳانڍاپو ڏيکاريو آهي جيئن ڳنڍير گاه جون ڳنڍيون پاڻ ۾ ڳنڍيل آهن.

70 ڳنڍيون منجه ڳنڍير

جيئن ڳنڍيون منجه ڳنڍير، تيئن مون من ماروئن سين،
ڏنيون لس لطيف چئي، هينڙي کي حمير،
وڃي منجه ملير، سڀ چوڙبنديس سومرا.
پچيم ماري پڙيل هئي يا ڪناري؟ چيائين لڳي ٿو ته توشاه
سائين پڙهيو ڪونه آهي، شاه سائين جي هن بيت ۾ شاهدي ملي ٿي ته
ماري پڙيل هئي.

مون مارو سين لڏيون لوئيءَ ۾ لائون،
سون برابر سڳڙا، مونکي ٻانهن ٻڌائون،
عمر ڪيئن آئون، پٽ پهرين سومرا!
چيائين تون اهو ڏس ته ماري سنڌ جي نيائي هئي، جنهن اسان
سنڌيائين جو مان مٿاهون ڪيو. هن جيون جڙون ڌرتيءَ ۾ ايتريون ڪٽل
هيون جوانهن کي وقت جو بادشاه به هلائي ڪون سگهيو.

جي لون لڳين لائين، چيري چيري چم،
مون گڙ اڳي نه ڪيو، اهڙو ڪو جهو ڪم،
جان جان دعوا ڏم، تان تان، پرت پنهور جي،
چيم ماريءَ کي جنهن مهل عمر ڪوه تان ڪٽيو پئي ويو تنهن مهل
توهان ماروئن ٺڪورو ڪيو ٺڪو ٿو ڪيو، ۽ وري ان جو حال احوال پڇڻ
لاڻ پوئيان ڪون ويا.

نه ڪا خبر نه ڪو خواب ٺڪو اوئي آيو
هتي جن هت اچي ڏنو ڪو نه جواب،
هميرن حساب، گهه ڄاڻا ڪيئن ٿيو!
چيائين ادا هڪ ته عمر بادشاه ٻيو ماري کي دوکي سان ڪوه تان
ڪٽي ويو. اسين مسڪين ماروئن ڪٿي ٿا هن سان وڙهي سگهون. پر اسان

71 ڳنڍيون منجه ڳنڍير

مارئيءَ کي وساريو ڪڏهن ڪونه هو. مارئي کي سهاور ڏيڻ لاءِ وياسين ته متان ڪو ماروڙن جي لڄ لڄائين.

اتان اوني آيو. خبر اي ڪري
وسارڻ مَر وَرَ کي، پئجُ مُنڌُ هري،
ويندينءَ اُتَ وري، ڪو ڏينهن آهين ڪوٺَ ۾.
مون چيو توهان سنگهارين ته اُلتا مهڻا ۽ طعنا مارئيءَ ڏانهن
ڏيارائي موڪليا.

اُڄ آڏنگا ويڻ، موڪي مڪا جيڏين،
هاري هميرن جا جيڪس ڪاڏئي ڪيڻ،
سانڀيڙا ۽ سيڻ، ڪَ تو وڙڙا وسري،
چيائين ها تون سڄُ ٿو چوڀن اسان کي هُنَ ڏانهن اهڙو نياپو ڪونه
موڪلڻو هو. پر مارئي کي پنهنجي ارادي تي ايڏو يقين هو جو هُنَ اسان
ڏانهن هيءُ نياپو موڪليو.

مونسين ماروڙيون، ڪهڙي ريت رُسنديون،
چوٽيءَ ۾ چيڙ پيو، پيڻ رَتَ جيون،
نيطين ننڊَ وهُ ٿي، ساري ساڏوهيون،
هتي جي هيون، ته سڏپوين سيلَ جي.
چيمُ مارئيءَ قيد ۾ رهي اوهان ڏي ميارون ڏئي موڪليون. پوءِ به
اوهان ڪونه ويا، پر مارئي اوهان وٽ موٽي آئي.

لوءِ وڃي ڪو چوڻ، منهنجي ماروڙن کي،
چانگان چڄي چيلڙو جي ڪنهن جو هوءَ،
سهي وڙولين سو، آئون ڪيئن ويسَ وسري.

72 ڳنڍيون منجه ڳنڍير

چيائين تون ڇا ٿو سمجهين اسين عمر وٽ وڃون ها ته ڇا هو
مارئي اسان جي حوالي ڪري ها. چيائين عمر مارئي جي لوهه جهڙي لڳڻ
۽ پٿر جهڙي ارادن جي اڳيان مجبور ٿي موڪل ڏني.

عمر ٿي اُميدون رکان، من لمي لوهه وڃن،
مانَ ميڙائو مون ٿئي، سَتَتَ سنگهارن،
اندر اباڻن، اڪنڊيو ٿو آهون ڪري.
مون چيو عمر مارئيءَ ڪوهه تان زوريءَ ڪڍي ته ويو پر ان سان زوريءَ
شادي ڪونه ڪيائين. انصاف ڪري مارئي جهڙي هئي تهڙي ئي ماروڙن
ڏانهن موڪلي ڏنائين.

مينڊا ڌوڙ نه مارئي، آهسَ مَنَ ملير،
ڪڍي ته ڪاڙ لهي، هتان هيءُ همير،
ڪاٿڙين ڪير، جي امانت اُتَ وڃي.
چيائين عمر جي انصاف ڪري ها ته ڪوهه تان ڪونه ڪڍي ها، اها
ته مارئيءَ جي همٿ عمر کي مجبور ڪيو. مارئي ته اهو به عمر کي چيو هو
جيڪڏهن آئون تنهنجي قيد مري وڃان ته منهنجو مڙهه ملير ڏي
موڪلجانءِ، ته سمجهندس ته جڙي ٿي مائتن سان ملي ويسَ.

واجهائي وطن کي آئون جي هِتَ مياس،
گور منهنجي سومرا ڪڇ پهنوارن پاس،
ساري ڏين سرتيون، منجهان وِلين واس،
مياڻي جياس، جي وڃي مڙهه ملير ڏي.
مون چيو هُنَ ٿر وارن جي لَڄَ رکڻ لاءِ وڏيون سختيون سنيون.
چيائين صرف ٿر نه پوري سنڌ وارن جو مانَ مٿانمون ڪيائين.

جهڙي آيس جيئن، تهڙي وڃان تن ڏي،
 قران ۽ قر چاريان، هيٺون چئيم هيئن،
 وڃان ڪيئن وطن ڏي، ڪاڻ لهنديم ڪيئن،
 مدائتي مينهن، سونمان سرتين وڃ ۾.
 چيائين اهي سختين وارا ڏينهن مارئي ته پنهنجي پاڻ لاءِ پلارا ٿي
 سمجهي مارئي چوي ٿي شڪر ٿيو جو عمر جي قيد ۾ ويس، جنهن منجهان
 آئون پڇي راس ٿ آيس نه ته ڪهڙي خبر ته وطن جي سڪا ڪير، لڄ ڇا
 ٿيندي آهي.

سکر سي ٿي ڏينهن، جي مون گهاري بند ۾،
 وسايو ٿي وڏا ٿڙا، مٿي ماڙين مينهن،
 نير منهنجو نيهن، اجاري اچو ڪيو.
 شام ٿي، مرد مال ڪاهي اچي تڙ تي گنا ٿا، انهن سنگهارين سان گڏجي
 ڪوھ مان پاڻي ڀرڻ شروع ڪيو پاڻي انهن ۾ ڀريندا ويا ۽ مال پاڻي پيئندو
 ويو.
 انهن مان هڪ سنگهار پنهنجي سانگهاريءَ کي ڦوڳي آڻي ڏني،
 چيائين ان ڦوڳيءَ جي گهر هلي چئتي ناهينس ته اسين مال کي ڪاهي ٿا
 اچون.

ڪوهر ٿوهر ٿڙ، جت سانیکا ستين،
 چارين اٺ چاه پئو، ڦوڳن پاسي ڦر،
 ڪيئن لهنديم ڪر، جيئن مارو پاڻ اپاريا.
 سج لٿو مارو ٿڙا مال ڪاهي گهرن ڏانهن روانا ٿيا مونکي ڪي به
 گهر ڏانهن هلڻ جي صلاح هنيائون، آئون به انهن سان گڏ هليو رات ٿي
 گهر پهتا سين، چانه پاڻي پي ٿورو ڊاٻو ڪيو سين، ايتري دير ۾ ماني ڪجي

آئي، مانيءَ ۾ ڦوڳيءَ جي چئتي، ڏوٽرن جو ساڳ هو گنبو پٽ هو ۽ ڳنڍڻ ۾
 ڍڳيءَ جو ڪير هو سو کائي سمهي پيا سين.

تن ونهين ويڙيچن، ۾ سدائين سڪاڙ
 چونڊڻو آڻڻو چاڙهين، سندا ڏوٽرن ڌار
 جن جو ويڙين سين واپار سي ڏوٽي هون نه ڏبرا.

آئين ڪي چاڙهين، ڏٺ ڏيهاڻي سومرا!
 سٿا گيو سيد چئي، سائون سڪائين،
 منجهان لنڊ لطيف چئي، چاڙ ڪيو چاڙهين،
 پلاءِ نه پاڙين، عمر! آراڙيءَ سين.

فجر ٿي ڏسان ته ڪجهه سنگهاريون ڦرن کي پيون ميڙين، ڪي
 جنڊ پيون پيئن، ڪي ولورا پيون ۽ ڪي ته وري دلا ڪٽي ڪوهن ڏانهن
 روانيون ٿيون.

چرن چڙڪن چت ۾ رهيا اندر روح،
 اُني وٽرا اُگري، مارو مٿي موھ،
 ويرون ولوڙن جون، ساريان گهڻو صبوخ،
 وُر سي ڪارا ڪوھ، سنجم جي ساڻيه جا.
 اهي سڀ منظر ڏسي مارئيءَ جي هيءَ آس دل تي وري آئي.

ڪو آئون عمر ڪوٽ جون، وُر جمنگر ۾ جموي،
 جو اباڻن اڏيو ڳڻن سين ڳوي،
 ويندس ويڙيچن ڏي، لوھ پيچي لوي،
 چيڙ چوي، سڪ لاهينديس سومرا!

ڏينهن مٿي آيو ته مون موڪلائڻ جي ڪئي، مڪڻ لسيءَ سان

ناشتو ڪرائي اجرڪون اوڍائي روانو ڪيائون.
آئون ڪيئن ڇڏيان سُومرا، تڻ پهنوارن پڇار.
جڙ جني جي جان ۾، لڳي رءُ لُهار.
ميخون محبت سنڊيون، هنيڙي منجهه هزار.
ڪارو پاڻي ڪُوهرين، سنجيان آءُ سوار.
ڳر شالَ بيهارَ عمرَ چاريان اُن جا



جاءِ نه سارو ڏينهن، هينئڙو اونو وڳ جيئن

جاءِ نه سارو ڏينهن، هينئڙو اونو وڳ جيئن،

مون پريان سين نيءُ چنڻ ڪارڻ نه ڪيو.

پٽائيءَ سرڪار جي هن بيت جي ڳولا ۾ وڃي هڪ اونو وڳ
ڳولهي لڌم. سياري جا سڀ هئا ۽ مانجهاندي مهل جٽ چانهه جي ڪٽلي
چلهه تي چاڙهيو ويا هئا. وڃي سلام واريءَ، حال احوال کان پوءِ مون جمت
۾ شاه سائين جو مٿيون بيت چيو جنهن تي پوڙهي جت ڪنڌ لوڏيندي
چيو سيد سچو آهي، هنن پٽارين جا جيڏاهن ڪنڌ تيڏانهن پند، هي اونو
وڳ ته آهي ئي رڻن جو رولاڪ، سيد سڳورو ته جٽ به هو ته وڳ به هو.
سسئي به هو ته سور به هو، مون چيو ته پنهنجو؟ چيائين پنهنجو ته ويو
پنهنجن سان سسئي سان گڏ ته سور هئا.

سور مَر وڃي جاءِ سڄڻ جيئن سانگ ويا،

پرين پڇاڻا، آئون اوهان سين اوريان.

وڏو شوڪارو پري چيائين ته اونو وڳ ته سدائين سورن جي ور
چڙهيل آهي ۽ وري مزي جي ڳالهه ته هنن ويچارين اسان کي ته سسئيءَ کان
به گهڻا سور ڏنا آهن. سوال ڪيم ته اهو وري ڪيئن؟ چيائين، تون ته رڳو
هتي ڪجهه گهڙين لاءِ آيو آهين توکي ڪهڙي خبر ته ”عشق“ ڇا آهي.
اسان ته هنن سان اڃون، ڳئون، تڙڪا، سين ۾ رهي ۽ رڳن ۾ رهڻ جا پيڇ
پاتا آهن. جيترا سور هيءُ پٽارو ڏن سمي ٿو اوترا ئي اسان کي ڏئي ٿو.

سنڌيون سور ڪرين، هڏ پڻ ڏڪن هون لاءِ،
پرينءَ جي پاڻ ڏنا، سي ستي سڪ نه ڏين
جي ماڻهن کي مارين، تن سورن کي سڏ ڪريان.

هن ڏڻ کي ته اسين رڳو سياري جي سين ۾ مڙي روڪ ڪندا
آهيون. ڏاڇي گهڻو ڪري سياري ۾ ويامندي آهي ۽ هن موسم ۾ نر اٺ
مستيءَ ۾ هوندا آهن انهيءَ ڪري مادين ائين کي گڏ ڪري وڳ گڏ ڪندا
آهيون ته ڪو مست اٺ مادي اٺ کي ماري نه وجهي. مون چيو مست اٺ؟
تھڪ ڏئي چيائين سياري ۾ پئي خلقت ساري آجهو ڳولي ۽ اٺ کي وري
مستي، سھڻيءَ وانگر سڀ ۾ پيو پٽن تي سردي وسائيندو آهي. جيترا سڀ
گهڻا اوتري مستي گهڻي، ناٺ سياري جي سه راتين ۾ هيءُ اتر منهن
ڪري تارون ڪڍي پيو گڙندو آهي. اتي مون چيو سھڻيءَ وانگر ڪيئن؟
چيائين اڙي چريا سھڻي به ته سياري جي اونداهين راتين درياھ پار ڪري
وڃي محبوب سان ملندي هئي.

سياري سھ رات، جا گهڙي وسندي مينهن،

هل ته پچون سھڻي، جا ڪر ڄاڻي نينهن،

جنهن کي راتو ڏينهن، ميهار ئي من ۾.

سوال ڪيم ته اونهاري ۾ هيءُ ڏڻ ڪيڏانهن وڃي؟ نماڻيون

اڪيون ڪري هيءُ بيت ڏنائين.

سورن ڪري سڏ، هلندي سورن سامهي،

سورن ساڙيس هڏ سڀ پڻ سيڪي سور سين.

چيائين، اونهاري ۾ جيڏانهن ڪنڌ تيڏانهن پند، ڪو اٺ
ڪٽي ته ڪو ڪٽي. پچيومانس ته اهو وري ڇو؟ چيائين هيءُ پورو ڏڻ
کاڌي جي تلاش ۾ وڻ، وڻ جي ڪاٺيءَ تي ويندو آهي ۽ ڏينهورات پيو

وچوڙي جون جمهرون ڳائيندو آهي.

جموڪون ڏسيو جمهرون ڪري، رڙي ٿوراڙو.

جميڪاريو جمڪي نه، چري نه چارو

مهيو ويچارو وڃملي ٿو وڳ لاءِ

پچيم ته اهو عرصو اوهين ڇا ڪريو؟ چيائين اسين وري انهن

رڃن جي رولاڪن کي وڃي رجن ۾ پيا ڳوليندا ۽ پيا پٽڪندا آهيون.

هڪڙيءَ کي ڏسي تسلي ڪري وري ٻيءَ جي پير پوندا آهيون.

عشق اهڙي ذات، جو مانجھي منجهائي مهين ڪي،

ڏيهان ڏورين ڏونگرين، رتن ساري رات،

اٿي ويٺي تات، ميان محبوبين جي

پچيم ڪا خاصيت هن ڌڻ جي؟ چيائين اُئي ڌڻ جو کير بٽيمن

بيمارين جي لاءِ آمڻ (ٿر ۾ چوڻي جمنجو مطلب علاج جي آخري دوا) آهي.

اُٺ هر گاهه هر وڻ کائي ٿي ان ڪري هن جو کير به وڏي حڪمت وارو

آهي. ٻيوهيءَ ڌڻ ٻُڪڻ، اُڃڻ، سيارڻ، انهارڻ جو ڏاڍو آهي.

تيون وري مالڪ جو اڱڻ نه وساريندو آهي هيءُ ڌڻ ڪٿي به

هجي ۽ جيترو به وقت گزري پر وري وٽائڻ تي ضرور ايندو آهي. چيائين

هڪڙي دفعي منهنجي سلوار، (يُڪي اُٺ) ويڄائجي وئي جيڪا گهڻي

ڳولهي ۽ گهڻيون وڙولون رکيون پر نه ملي، جنهن کي ويڄائي ٿي سال ٿي

ويا، هڪڙي ڏينهن ڪوه تي پاڻي پي پريو سين، ڇا ته ڏسون اها وڃايل

اُٺ پنجن اڻڀڻ جي سلَهڙ ۾ پٽ تان اچي لٿي. پچيم پنج اڻيون وري

ڪيئن؟ چيائين، يُڪي ۽ سلوار معنا تي ته اهي اڳي هيون، باقي انهي

جي گوري ۽ اها اُٺ پاڻ ٻيو دفعو ويائون ته اهي پنج ٿي ويون.

اُٺ نه وڃي وڳ سين، چري نه لاهو

مهيني کي مجاز جو ٿوهي اندر ٿاڻو

پتاري پاڻو مرندي سين نه مٽيو.

پچيم ته انهن کي گڏ ڪيئن ڪريو؟ چيائين ملڻ جي منڌ مهل جموڪن

ڏانهن جمهرون ڪنديون وچوڙي جو وايون ڳائينديون اچي اڱڻ تي

بيهنديون آهن.



جوڳ نه جوڳوتون، ڪرين پچارون جوڳ جون

نانيءَ ويندڙ ويراڳين کي وڃي رسيئس، همراڻ واکيندا وڃن،
اصل جهل ٿي نه ڏين هڪ ٻئي سان ٺٽ نه ڳالهائين ڪنڊ هيٺ هو گروءَ
جي پنيان قطار ۾ ورد پڙهندا واکيا وڃن. هلندي هلندي همراڻ کي ڪن ۾
چيمر مون کي به وٺي هلو. مون کي به توهان سا هلڻ جو وڏو شوق آهي. ڪلي
چيائين شوق آهي ته فقير گهر ويهه، منزل تي اهو رسندو جنهن کي عشق
هوندو آهي، شوق وارا وڃ ۾ ڪپي ويندا آهن.

جوڳ نه جوڳو تون، ڪرين پچارون جوڳ جون،
هڪڙو پنڊ پيرين ڏي، بي جا ٿئي پون،
سامي سيٺن ڏون، روئندا ٿي رت ويا.
مون ڏانهن ڏسي چيائين، فقير تون ڪٿي ٿورسڻ اسان جي راه
کي، اهي ڪاٺن جا ڪپڙا، انگريزي بوٽ، اکين تي چشما، ڇڏڻا پوندءِ ۽
پيرن ۾ ڪيٽڙا، هٿ ۾ ڏنڊو، ڪلهي ۾ گبري، منهن ۾ منڊرا پاڻا پوندءِ.

جي پانئين جوڳي ٿيان، ته منهن ۾ منڊراپاءِ،
گڻن ڪين وڃائين جن ۾ ڪوري گگر وڌاءِ،
چڏ چادر، ٻڏ چمڙو جتي تون نه جڳاءِ،
ته ساميڙا سنڌيا، گروٽ گلا نه ٿئي.
چيائين تنهنجي ڳالهه گروءَ جي اڳيان رڪيان ٿو جيڪڏهن اهو
تو کي پاس ڪري ٿو ته ست بسم الله.

ڳچ پنڊ اڳتي هلي هڪ وڏي وڻ هيٺيان ساهي پٽيائون. منهنجي
ڳالهه گروءَ جي اڳيان رکيائون، گروءَ مون کي سڏ ڪري پير ۾ وهاري سندس
تنبيءَ مان پاڻي پياري، ۽ گبريءَ مان سڪل ماني ڏئي چيائين بابلا تون
پلين آئين ۽ چيلن کي چيائين هن جي ڀارت اٿتو. تڏهن مون کي به وڏو
سهارو ٿيو ته آئون ضرور منزل تي پهچندس.

جي پانئين جوڳي ٿيان، ته ڪين پيالو پيءُ،
ناهي نهاري هٿ گر، آئون سين اٿ نه بيهه،
ته وحدت سندو ويءُ، طالب توڙا ماڻين.
سنگت مون کي هڪ گبري ۽ لانگوتي ٻڌڻ لاءِ ڏني، چيائين يار
تون به اسان جي رنگ ۾ رنگ ڳهڻي فيشن ڪئي.

لنگ ڪڍيائون لانگ، موتي نه ڪن مسحو
جا اسلامئون اڳي هئي، ساسٿائون ٻانگ،
سامي ڇڏي سانگ، وڃي گڏيا گورک ناٿ کي.
جهنگ جهڳيندا وڃي وسونءَ کان پري پيا سين، شام ٿي پاڻ ۾
صلاح ڪري هڪ جاءِ تي ٿاڪ ڏنائون. ڪو ڪانيون ڪرڻ نڪري ويو
ته ڪو پاڻي ڀرڻ، مون کي گروءَ اٿو ڳوهڻ جو چيو سنجي مان ئي ماني
ڪاٺي سابه پاڻيءَ سان سمهي پيا. فجر کان پهرين ئي سفر تي روانا ٿيا.

وڃينءَ وينا هون، سانجميءَ رهن سمهي،
آڏيءَ رات اٿي ڪري، راول رتو رُون،
وهاڻيءَ واتن تي، پاسا ڪوڙيو پُون،
مهيسِي منهن پانمنجو ڌاران ڏوڙ نه ڏُون،
ڪنهن کي ائين نه چُون، ته اسين آديسي آهيون.

سياري جا ڏينهن هئا سيءَ سامهون پنڊ هو صبح ٿيو جبل جي

اوت ۾ آسڻ ورتائون، سليماني چانه پي هڪو ڊاهو ڪيائون، هڪ ساٿيءَ
سنڪ وڃايو سڄي سنگت راهي رواني ٿي.

اڄ نه اوطاقن ۾ تازا پٿر ڪڪ،
دونهين ڏکڻ ڇڏيو پيئي اڏامي رک،
سامي ڪٿي سنڪ وڃائي واٽ ٿيا.

ڏينهن مٿي آيو وڃي جبل ۾ پيا سين، منهنجو ڪڏهن به جبل جو
پنڌڪو نه ڪيل هو. سواڻون جبل ڏسي گهٻرائجي ويڻ، ٻين ساٿين
جيئن ئي جبل ڏٺو ته اچي نعرا هنيا تون سڳيون وڃائي خوش ٿيا. مون
سبب پڇيو ته هڪ دوست چيو پيارا اها خوشي هڪ منزل کي ماڻي پيءُ
ڏانهن روانا ٿيڻ جي آهي. جبل جي پنڌ ۾ سختي گهڻي هوندي آهي جنهن
لاءِ اسين نڪتا آهيون. چيائين تون گهٻراءِ نه جيڪڏهن گهٻرائيئي ته
منزل ڪڏهن ڪون ملندي.

مٿي کان مٿي وڃي، جوڳيءَ ڏني جوءُ،
اوڏو ٿيو الڪ کي وڃي روءِ بروءُ،
بابو چڪي بوءُ، منجهان باغ بقاء جي.

شام ٿي جبل وچ ۾ ڏيرو ڏنائون، هرڪو پنهنجي ڪم کي لڳي
ويو سنجي مان ئي سمهي رهيا، آڏيءَ رات جو سنگت هلڻ جي سَنگي
وڃائي راهي ٿيا روانا.

صبح سڳڙيون ڪٽي وٺا وڃائي وير،
ڏوربان ڏوربان نه لهان تڻ بيرابگين بهير،
آسڻ جن عنبير، آءُ نه جيئنديس اُن ريءَ.
هلڻ مهل ايڏي ته جلدائي ڪندا آهن جڻ اجهي رسي، ڪنڌ
هيٺ ڪري هونداريندا ايئن هلن جڻ هڪ ٻئي سان هوڏ ريل هُجين.

ڪنهن جنهن سناسي ۾ وهلورڻا وڻن،
اٽئي پهر الڪ جو ڪو وڏو ويرابگين،
سدائين صاحب پير ٿا ڪاڙهي ڪڏين،
جي راتو ڏينهن رَمَن، هلو ٿڪيا پسون تڻ جا.
شام ٿي رستي تي هڪ عورت جو ڏيرو آيو جنهن کي چيله ۾ ڇڙا
۽ پيرن ۾ نيئر ٻڌل هو.

گهندڻ، پاسي گهندڻ، گڏ گذارين گودڻيا،
پليتيءَ کان پنهنجا، پاڪ رکيائون پنڊ،
نانگا ڪن ته ننڊ، وڃن روئندارام ڏي.
تنهن گروه کي رات رهڻ لاءِ جهولي وڌي تنهن تي گروه سنگت
سان صلاح ڪري رات رهڻ جي حامي ڀري. عورت ڏاڍي خوش ٿي وڌو مڇ
ٻاري لنگر ڪارائي، اسان جا ڪپڙا ڌوئڻ لڳي. مون به ان عورت کي ڪم ۾
هٿ وٺرائڻ جو چيو تنهن تي اُن عورت ورائيو ته اڄوڪي رات منهنجي
ثواب ڪٿڻ جي آهي تون ماڻ ڪري آرام ڪرينس.

رهيا اٿيئي رات، صبح ويندڙ صابري،
لُونءَ لُونءَ منجه، لطيف چئي ڪُرتين جي تات،
سندي جوڳيان ذات، ٻئي پيري مٿي
فجر تي ان عورت جي سليماني چانه پي سڳيون وڃائي راهي
روانا ٿيا.

تان ڪي ساٿين اور، جان آهين اوطاقن ۾
ڏه ڏه پيرا ڏينهن ۾ پاڻ مٿانئن گهور،
ويا جي هنگلور، ته ڪرم ملندڙ ڪاڙهي

اُتر ڏي منهن هوسيءَ اصل پارو هو. ۽ جبل جو پنڌ هو.
پارو پوڙا ڪري، لڳي اُتر مٺ،
لاهو تي لطيف چئي، ڪن جُسي سين جُٺ،
پوڙ نه ڏين پُٺ، مڇو پوين وٽ وصال ۾.
گروءَ مونڪي پنهنجي رلي اوڍائي مونڪان پڇيو ڏي خبر پڇتائين
ته ڪون ٿو سوچيم جنهن سان توهان جهڙو سَنگ گڏ آهي تنهن کي
گهٻرائڻو ڪهڙو.

جا گُر ڏني گودڙي، سا مونڪي ٿي مَرڪُ،
چيلا ماري چَرخُ، اوڍي ويهه ادب سين.
ڏينهن جو به سيءُ وڏو هو سوشام ٿيندي ئي اُتر اچي اوتون ڏنيون.
سائين پاتاري ٺاهي وڏو مڇُ ٻاريائون. مڇُ ۾ پاڻُ پيڙايدنا ويا ۽ سڱيون
وڄائيندا ويا.

ميڙيو پاڻُ پريون ڪئو، جوڳي جلائين،
سامي سڱڙين سين، خوديءَ کي ڪائين،
هُو جي تارَ تڳائين، آءُنه جيئندي اُن رِيءَ.
ڏينهن جو جهنگ جهڳيندا وڙ ڪندا ڪاهيندا پيا هلن شام تي
رات گذارڻ لاءِ جاءِ ڳولي ٿڳُ پڳائون، پاڻي تمام گهٽ هو ۽ کاڌي لاءِ به
صبح واري سُڪل ماني بچيل هئي، سا پاڻُ ۾ ڳيو ڳيو ڪري ورهائي
ڪائي، عبادت شروع ڪيائون، اها رات سڄي عبادت ۾ گذري، فجر تي
سڱيون وڄائي وات ٿيا.

بُڪُ وڌائون بگريين، جوڳي ڪندا جُجُ،
طلب نه رڪن طعام جي، اوتئون پين اُجُ،
لاهو تي لطيف چئي مَنُ ماري ڪئو مڇُ،
سامي جهڳي سڃُ، وسونءَ کي ويجهڻا ٿيا.

جبلُ جهڳيندي هڪ جاءِ تي قبر ڏسڻ ۾ آئي، سنگت سڱيون
وڄائڻ شروع ڪيائون. ڪجهه دير ان قبر جي چوگرد جهڳيندي رهيا ۽ وڙ
ڪندا رهيا. مون ساڻيءَ کان پڇيو هيءَ قبر ڪنهن جي آهي، چيائين اها قبر
اسان جي هڪ ساڻيءَ جي آهي جيڪو ٽي سال اڳ راهه هلندي بيمار ٿي پيو
۽ گذاري ويو. اسين هر سال هن جي قبر تي اچي حاضري ڏيندا آهيون.

مڙه پوريا، ماڻ ٿي، ٽڪرين ٺاه توار،
آسڻ مٿي ان جي نت تمايم ناز،
سامي سڀ جمار، ڏيئي ڏُڪ ڏور وٺا.

هلندي جبل جي وچ ۾ هڪ جاءِ تي ڏسان ٿو ته ڪجهه ماڻهو ويٺا
آهن ان جاءِ جي ويجهو رسي اسان جي سنگت ۽ سامهون وارن، سڱيون ۽
سَنگ وڄائڻ شروع ڪيا. هڪ ٻئي سان ملڻ بعد ڏسان ته هڪ اچيءَ
ڏاڙهيءَ سان پوڙهو جهوڙو همراھ آسڻ ماريو ويٺو آهي ۽ ٻيا اُن کي نمي
سلام پيا ڪن.

جوڳيءَ کي جُڳ ٿئا، مٿي سين ميري،
اڪيون آڻڪ سامهون، پونءَ ڏي نه ڦيري،
ڪاراوارڪا ٿيا، چرا ٿيا چيري،
لُڙڪ لاللطيف چئي، ڪنبي ۽ ڪيري،
نيهن نه نيري، سور چرندي سئو.

پڇيم هيءُ ڪيرُ آهي چيائون اهو هڪ ناٺ آهي. جنهن وڏيون
جوڳون ۽ تپسيائون ڪيون آهن، سالن جا سال ڇلا ڪڍيا آهن. دنيا کي
تياڳ ڏئي اچي جنگل وسايا اٿس.

جي پانئين جوڳي ٿيان، ته سڱ سڀيئي ٿوڙ
جي جاوا نه ڄايندا، جي تنين سين جوڙ
ته تون ڀهڇين ٿوڙ محبت جي ميدان ۾.

صبح ٿيو چشمي جي پاڻيءَ ۾ سنان ڪيائون، سياري ۾ چشمي

87 ڳنڍيون منجه ڳنڍير

جو گرم پاڻي مون لاءِ عجيب ڳالهه هئي. مون به ايتن تڙ ڪيو ڇڻ ڪو سالن جو ميرو هجان، ڇو جو پورو هفتو ته اسان کي تڙ ڪرڻ لاءِ ڪو پاڻي مليو ئي ڪونه. سو سڄي سنگت تڙ ڪيو ۽ ڪپڙا به ڏوتا. مون پنهنجن هٿن پيرن تان مڙ پئي لاهي تنهن تي هڪ ساٿيءَ مسڪرائي چيائين. آها مڙ ته اسان جو حُسنُ آهي ۽ تون اها رڳڙي لاهين پيو.

هر هر گن اميس، ڏون ڏيهاري ڏوتيا،

جن ماري ميس، ناٿ نه نمي تن کي.

پيءُ رات به ان ۾ کاڌي جي هر شيءِ مليل هئي چانور، دال، آلو سبزپون، مانيون، به ان ۾ هيون، هڪ وڏي ڍولي (ديڳ) چڙهيل هئي ۽ جيڪو ٿي آيو ۽ ان وٽ جيڪا به کاڌي جي شيءِ هئي سا ان ڍوليءَ ۾ ٿي وڌائين. اُن لنگر کي سنگت وڏو پاڪ سمجهي کائي رهي هئي جنهن تي هو خوش ٿيو ۽ چيائين سائين اهي داڻا پاڳن وارن کي نصيب ٿيند آهن، سڄو ڏينهن سفر ڪيو شام ٿي نائيءَ جو آستان هنگلاج ڏسڻ ۾ آيو سنگت سڳيون ۽ سنڪ وڃايا ۽ ناراب هنيو، وڃي نائيءَ جي پيرين پيا، ۽ اهوار روٽ لڳا. اتي ته وڏو ميلو متل هو ۽ مڙي جي ڳالهه هئي ته هر ماڻهو هڪ ٻئي جي خدمت پيو ڪري، هڪ ٻئي جا ڪپڙا پيا ڏوٽن، زور پيا ڏين، اها خدمت هنن لاءِ وڏي ثواب واري هئي، هنن جي عبادت ۾ روٽ، تويه، تڙپڻ، جسم کي سختي ڏيڻ، من کي مارڻ، جمڇڻ، جمهوري، اها عبادت ڏينهن رات هنن جي جاري هوندي هئي. هو پنهنجي پاڻ کي ايتن رولين ۽ تڙپائڻ ٿا ڇڻ ڪا روح جي ڪا وڃايل شيءِ جي ڳولا ۾ نڪتل هجن.

جوڳيٽڙا جمان ۾ اهڙي روش رهن،

نڪا دل دوزخ سين، نڪو بهشت گهرن،

نڪو ڪم ڪنار سين، نڪين مسلمانن من،

اُپا ايتن چون، ته پرين ڪجاءِ پنهنجن.



عشق ايئن ڪري، جيئن چارو جام گلهي تي

چَوَن ٿا جڏهن وقت جي بادشاه جام تماچي جي جڏهن نوريءَ تي
نظر پئي تڏهن نوري پيڙيءَ تي چڙهي ڪنول ول جي گلن جي جهرمت جي
وچ مان ڪوٺيون ۽ ٻه پئي ڪڍيا.

پَن پَڻ، ڪَم ڪوٺيون، مٿي جَر جَر ڪن،
اچي رهيا ريل ۾، ڪارڻ ڪالوٿن،
سمسرين راج سيد چئي، پاسي ٿن پَرَن،
مڙي ملاخن، رات تماچي رائيو.

نوري ننڍي لاکون حسيٰ هئي، ٿورڙي وڏي ٿي ته هن کي ڪوڙه
جي بيماري لڳي جنهن سان نوري ڪوجهي ٿي پئي. مائتن مان نوريءَ جو
سڱ وٺڻ لاءِ ڪير به تيار ڪون هو، پوءِ هن جو پيءُ هڪ درويش وٽ دعا
لائي وئي ويو جنهن جي دعا سان نوريءَ جي بيماري ڏور ٿي وئي ۽ حُسن موتي
آيو. نوري جوان ٿي ته حُسن جو هڳاءُ چئو طرف هلڻ لڳو اها ڳالهه تماچيءَ
جي تخت تائين وڃي پهتي، تنهن تي تماچيءَ نوري جو حُسن ڏسڻ لاءِ
ڪينجهر تي شڪار بهاني اچي پهتو ڏسي ته هڪ حسين چوڪري
پيڙيءَ تي چڙهي ڪينجهر ۾ ڪنول ول جي گلن سان پئي ڪيڏي. جڏهن
تماچي نوريءَ جي ويجهو آيو ته نوريءَ اهڙي ناز منجهان ڪنول گل پيش
ڪيو جو تماچيءَ اصل موهجي ويو. نوري حُسن ۾ تمام حسيٰ هئي ۽
نڪتن ۾ صفا اصل نوري هئي، اک جنهن تي ڪٽي اصل گهي وجهي. ۽
تماچيءَ کي پهرين ڏک ۾ نوري نهوڙي وڌو.

پاپوڙو پيش ڪيو ٿئون نوريءَ نيئي،
حاضر هئون هڪيون، سميون سبيئي،
نوازي نيئي، گاڏيءَ چاڙهي گندري

هاڻ تماچيءَ کان شڪار وسري ويو. اک اصل نوريءَ ڏانهن، شام
ٿي هر ڪو پنهنجي گهر ڏانهن روانو ٿيو. پر تماچي کي ڪٿي آرام رات
اکين تي ڪٽيائين، صبح ٿي وري تماچي ڪينجهر ڪناري

تڙ تماچيءَ جام جو تڙ تماچي راءِ،
تماچيءَ جي ٽڪي، تون تماچي ڳاءِ،
ته تون تماچيءَ، تماچي تڻان لهين.

سڀ ڪم ڪار ڇڏي فجر مهل تماچي ڪينجهر جي ڪنڌيءَ تي
سجڻ ڏينهن نوريءَ سان گڏ رات ٿي وڃي ته به محل ۾ وڃڻ جي دل ٿي
ڪون ڪري هاڻ تماچيءَ جو تخت ڇڻ ڪينجهر ڪنڌيءَ آهي.

جام تماچي آيو وري ٿي وڙاڻ،
ڪينجهر بنهي ڪنڌين راتو ڏينهن رهاڻ،
پرچي وينو پاڻ، ٿيون مرگن مچيءَ واريون.

هڪ ڏينهن نوري تماچيءَ کي عرض ڪيو ته تون بادشاه آهين ۽
آئون مسڪين ملاح جي ڌيءَ ڪٿي مون کي ڇڏي نه ڏجاءِ.

تون سمون آءُ گندري، مون ۾ عيبن لک،
هن منهنجي حال جي توکي سڀ پَرَڪ،
ڪارڻ رَ بَ آڪ، متان مان ڳر مٽين.

تنهن تي تماچيءَ چيو ته هتي اچي مون توتي ڪو ٿورو ڪو نه
ڪيو آهي. اهات منهنجي خوشنصبي آهي جو تنهنجي ناز نظر ۽ نوڙت
مون ڏني جنهن مون کي اجاري اچو ڪيو. هن کان پهريان ته منهنجي دل

91 ڪُنڊيون منجه ڪُنڊير

جو ڪاغذ ڪورو هو. تو ملڻ بعد هزارين عشق جا داستان لکجن پيا.
مونکي توسان ملڻ بعد ئي زندگيءَ مزو ڏنو آهي هن کان اڳ جي زندگي
جڻ خالي هئي.

مهاڻيءَ جي هن ۾ نه ڪيرب نه گاءُ،
نيئن سين ناز ڪري، ريجهاڻين راءِ،
سمو سين ملاءِ هيريائين حرفت سين.

هڪ نوريءَ جو حُسنُ ٻيو ڄام تماچيءَ جو ڏهڪاءُ انهن ٻنهي کي
ڏسي ڪينجهر جرڪڻ لڳندي هئي.

هيٺ جَر مٿي مَچَر، پاسي ۾ وٿراه،
اچي وڃي وڃ ۾ تماچيءَ جي ساءِ،
لڳي اُتر واءِ، ته ڪينجهر هندورو ٿئي.

ڄام جي محل جي سَمِين عورتن کي خبر پئي ته ڄام تماچي
هڪ ملاح چوڪري سان گڏ روز شڪار ڪندو آهي. جيڪا ايڏي ته
حسين و جميل آهي جو تماچي محل ڇڏي وڃي ملاحن جي مياڻ وسائي
اٿس.

ميءَ هٿ ۾ مڪڙي، ڄام هٿ ۾ ڄارُ
سڄو ڏينهن شڪار ڪينجهر ۾ ڪالهه هو.

تنهن تي محل جي سَمِين ٻه ڪيو ته هلي ڏسون ته تماچي روزو
ڪينجهر تي ڇا ٿو ڪري.

سَمِين ڪري سينگار، راءِ ريجهاڻي آيون،
ڄام هٿن ۾ ڄار، جُهلي جهپيرن وڃ ۾.

ڪينجهر جي مياڻ تي ملاحن ۾ سرهائي اچي وئي، جن کي ڪير
به نه ڀڄندو هو تن وٽ ڄام تماچيءَ اچي رڱي ڇڏيا.

92 ڪُنڊيون منجه ڪُنڊير

ڪِڪيءَ هاڻيون ڪاريون، چچيءَ هاڻا چچ،
پانڊو جنين جي پانڊو، سين لڳو ٿئي لڄ،
سمون ڄام سَمَچ، اُڀو ڪري ان سين.

ڄام روز پيو اچي جڻ ميلو متو پيو آهي. نوريءَ جيون سڀ
ساهيڙيون اچي ڪينجهر ڪناري پيو رڃ سنوارين، مڇيون پيون مارين
پاپوڙا ڦل جا گل وارن ۾ سنواري نوريءَ جا ڪوڏ پيون ڳائين.

ٿڌ ٿريون ڏوئين، ڪن رهائون ريل ۾،
رڃ پنهنجي راج ۾، وينيون سموئين،
مهاڻيون موهين، تڏ تڏ تماچيءَ ڄام جو.

--

پکا پڪارڻو ڄام تماچي آيو
گوندڙ لاهيو گندريون آڻڻ اُچارڻو
مڪڙيون سين موتين سَهجان سينگارڻو
ڪينجهر قرارڻو سمي ڄام سَمَڪڻو.

هاڻ تماچيءَ جو تخت ڪينجهر ڪناري، هلڻ لڳو وزير مشير
خدمت گذار سڀ اچي ڪينجهر تي ڪنا ٿيا. ڪينجهر جي ملاحن جا
وارا نيارا ٿي ويا. بازاريون لڳي ويون اصل رونقون ٿي ويون.

تمڙو ڪينجهر ۾ ڪين ٻڌو جهڙي سونه سنڌياس،
مڏ مياڻيون مڪڙا، مڙئي مُعاف ٿياس،
ريسون راڻين ڇڏيون، وهي ڪين وٽانس،
مورچل مٿانس، هٽي ڄام هٿن سين.

هاڻ اهو ڏينهن آيو جنهن ڏينهن ڄام تماچيءَ نوريءَ جو سڱ
گهرڻ لاءِ مانگا موڪليا. تنهن تي ڪينجهر جي ملاحن جهولي جهلي

93 ڳنڍيون منجه ڳنڍير

هاڪار ڪئي. ڄام جي نوريءَ سان شادي ٿي وئي، مسڪين ملاح ڄام تماچيءَ جا سيٺ ٿي ويا.

هٿين پيرين آرڪٽين، مُنہ نہ مُهاڻي،
جئن سڳو وڃ سُرندڙي، تنن راڻين ۾ راڻي،
اصل هئي اُنڪي، اَهل ڄاماڻي،
سمي سڄاڻي، ٻيڙو ٻڌس ٻانهن ۾.

نوريءَ کي ڄام تماچي شادي ڪري دهلن ڌمالن سان وٺي آيو.
سڀئي سميون سڀئي سومريون سينگار ڪري پنهنجن ڪمرن ۾ ويٺيون
ته اجهو ڄام آيو پر ڄام وڃي نوريءَ جي ڪمري جو در کوليو.

سڀئي سهاڳڙيون، سڀن مُنہ جڙاءُ،
سڀڪنهن ڀائيو پاڻ کي، ايندو مون گهر راءِ،
تان پينو تنهن دراءِ، جئن پسي پاڻ آڄاڻيون.
هاڻ نوريءَ جون ساهيڙيون به ڄام جي محل ۾ بنا روڪ توڪ
اچن پيون.

گندُ جني جيءَ گوڏ ۾ گلن تي گونڙيون،
اَن ناپي جيون اُن کي، مٿي تي موڙيون،
اچن سنڀوڙيون، سمي جي سلام تي.
نوريءَ جي ڪري مياڻ جي سڀني عورتن تان ڪم ڪار معاف ٿي
ويو اهي سڀ اچي محل ۾ رهڻ لڳيون،

ڪاريون ڪوڄميون گونڙيون، مُنہ ميريون مڙيون،
ڀاڳر ڀائي پَن کي، ڀاڻيءَ ۾ پيئون،
جي سام سمي ويئون، تَن تان لٿو حرف حساب جو.

--

94 ڳنڍيون منجه ڳنڍير

ڪاريون ڪوڄميون گونڙيون مُنہ نہ موچارين،
وٺي ويٺيون واٽ تي، ڪڪيءَ جون ڪاريون،
اُنهي جون آريون، سمي رءُ ڪير سهي.
ڄام تماچيءَ جيون اڳ جون راڻيون به ڄام جي عشق ۽ راز کي
سمجي نوريءَ جي خدمت ڪرڻ لڳيون.

تخت، بخت، تڙ، تماچي، سڀ نوريءَ کي نمن،
لڪي لڳا ڀاڻيا، ساري رات سمين،
ٻائون، دائون، راڻيون، تهنجا پير چمن،
ڏنس ڏيه ڏٿين، معافيءَ جي مهر هڻي.

--

گوہ سميون، ٻن سومريون، جي اچن اوچي ڳاٽ،
وُسي ڪينجهر ڄاڻيون، جن تماچيءَ جي تات،
راڻين ملان رات، ماڻگُ مي پرائيو.
نوري تماچيءَ جي راڻي ٿي وئي پر هن جي ناز نوڙت، ۾ ڪا به
ڪمي ڪونه آئي. تماچيءَ جي محل ۾ اچڻ کانپوءِ هن جي ناز ۽ نوڙت ۾
نڪار اچي ويو. ان ڳالهه تي محل جيون سڀ راڻيون نوريءَ جي نوڪري ڏيڻ
لڳيون.

نہ وڏي نہ وڪڻي نہ ڪڪيءَ لائي هٿ،
گُر نايو ڪيتريون، مڙتو گن منٿ،
جا سمي وهاري سٿ، تنهن سين ريس نہ ڪنديون راڻيون.

سمي ڄام جي سيٺ ٿيڻ سان ملاحن ۾ سرهائي اچي وئي مُهاڻيون
مَرڪي ويون، سڄي ڪينجهر تي سُڪ ٿي ويو. جيڪي ملاح ڏن ۽ ڏوه
پريندا انهن کي انعام ۽ اڪرام ڏنا ويا.

95 ————— گنجیون منجه گنجیر

فُوتُ جَنِي جو ڪُٽِيون، پَرَهِن پاڻوڙا،
پايو مُنهُ مَهرَڻَ ۾، ڪَينَ ڪالوڙا،
جَن تِي ڏَن هئا ڏوڙا، سِي سَپِ انعامي ٿئا.
هن داستان ۾ حُسنَ عشق کي اهڙو چڪر ڏنو جو تماچي تخت
چڙهي اچي نوريءَ سان مڇيون مارڻ شروع ڪيائين.
ڪو جو ڪامڻ مي، آهي اڪڙين ۾،
تَن تماچيءَ ڄامَ جو نائُونُ پايو ني،
عشق ايئن ڪري، جيئن ڄارو ڄامَ ڪلمي تي.



سنها پانءِ م سڀ، وياءِ واسينگن جا

ڪچهري ڪندي هڪ پوڙهي جمهور جوڳيءَ سان اصيل نانگ جو
ذڪر ڇڙيو، چيائين اصيل ڪنهن کي ڀلا ڇو کائي، هو ته پنهنجي مستيءَ
۾ مست هوندو آهي. هن کي ڪير ڇيڙي ته پهريان قونڪارا ڏئي ڀڄائڻ
جي ڪوشش ڪندو آهي، پوءِ جي نه مڙي ته اصل آخري وار ڪندو آهي
وار به اهڙو جو همراھ ڇڙهي به نه هڻي.

پهرين ڪاري نانگ کي، جي ڪو چرڪيل ڇيڙ ڪري،
جي هڻي ڏنگ ڏسائيو. ويجهو ڪين وري،
جيڪي ٺٺ مري، جيڪي سڪي صحت کي.

چيائين ڪاري ڪڏهن به ڪنهن وات ويندڙ بيگناهه کي ڪونه
گڏيو (ڏنگيو) آهي هو ته ماڻهو ماڻهو کي ڏسندو آهي ۽ ڀڄندو آهي، هن
کي بيگناهه کي گڏ ۾ هڻو آهي.

ڪاري ڪڙ لڄي، جي آڻ ڪڇاڙو ڪاءِ،

ڇاڙتان اندر ڇپ ۾، ڳجهو ٿو ڳالهائڻ،

اُتي اُو ساماءِ، جيت رتي ناهي ريج جي.

سوال ڪيم، ٻڌو آهي ڪارو نانگ پنهنجو ويڙ نه وساريندو آهي،

چيائين هائو ابا جيڪڏهن هن جي ڀڄن کي ڪير ماري يا تر ماديءَ مان

هڪ کي ماري ته اهو ڪڏهن به ويڙ نه وساريندو آهي.

ڪوھ جاڳائي جيڃن کي، ٿو سٽلن هٿ هڻي،

جو ڏاڙون ڏاڙن وينيون، ته وڙهندئي وهه وڻي،

جن جي ڏوج ڏٺي، تون ڪيئن وجهين ويڙ تن سين.

پڇي ڪاري نانگ جي ننڍن ڀڄن ۾ زهر هوندو آهي ڇا؟ چيائين

ڪاري جا ڀڄا به ڪاراهوندا آهن. ڀڄي جوڏنگيل به سگهو ساھ نه
ڪڍندو آهي.

سنها پانءِ م سڀ، وياءِ واسينگن جا،

لٽاڙيا لطيف چيئي چوريا وجهن ڇپ،

تڻي جي جهڙپ، هاڻي هنڌان نه ڇري،

پڇي اوهين ڪهڙا نانگ جهليندا آهيو؟ چيائين اسان کي ته

هميشه ڪاري جي ڳولا هوندي آهي، جنهن جي مٿي ۾ مڙ هجي چيائين

ڪارا اصيل گرمين ۾ زمين جي اندر رهندا آهن، بنا کاڌي بنيا پيتي، انهن

جو وهه (زهر) مٿي ۾ ٽڪيءَ وانگر ڄمي ويندو آهي جيڪو مڙ جي شڪل

اختيار ڪندو آهي.

جن جون اوطاقون آريج ۾ مٽيون تن مٿن،

ماڻ مرتبو سميت جو وسان ڪين ڪڍن،

جو اوڏو وڃي ان، تن جو ڪو ٿي جان کي.

چيائين اصيل ڪارو نانگ زمين جي اونهائيءَ پنهنجو آسڻ

ڪندو آهي اُتي جتي ريج ختم ٿئي اتي وڃي آرامي ٿيندو آهي اهي به

مهينن جا مهينا، ۽ ڪاري کي مري وئي سئو سال به ٿي وڃن، ته به ان جي

ڪنڊي تي ڪنهن جو پير اچي ته ان ڪنڊي ۾ به ايڏو ته وهه هوندو جو اهو

وهه موت مار ٿيندو آهي.

آسڻُ جَن اَريجَ ۾ تَن جي وَهَ جو وَرَن پئو
تَن جو ڪندو ٿي ڪُ ڪري، جي مٿس پير پئو
پريين آهي پڌرو تَن نانگن جو ٺهو
گلي وِڙ ڪهو جو سائون تَن سڀن کي.

پچيم توهان کي نانگ کائن ڪون؟ چيائين اسين پاڻ نانگ
آهيون، اسان کي نانگ پلا ڇو کائيندا؟ چيئڙ اهو وري ڪيئن؟ چيائين
اسان کي ته سڀي به نانگ جي زهر جي ملندي آهي. نانگ جي خاندان مان
آهن ۽ اسين نانگن مان آهيون. اسين ته اک کولڻ سان ئي نانگ ڏسندا
آهيون. ننڍي هوندي پين جا باز رانديڪن سان ڪيڏين ۽ اسين نانگن سان
. اسان کي ڏاڏي جي دعا آهي سو اسين نانگ جي پڪڙڻ مهل گوگي پير
جي ڏوهي ڏيندا آهيون. جنهنجي ڪري نانگ اسان جو يار ٿيو وڃي.

ڪَڙ گاروڙين سين، وڏو وڏو ويڙ
نانگ نه ويندين نڪري، توڙ مٿي آهي پير،
هيءُ تني جو ڏير، جن جهونا ڳڙه جلاڻيو.

چيائين ڪي نانگ ته ايڏا زهريلا هوندا آهن جو انهن کي اسين
به ويجهائي ڪونه وڃون، جي وياسين ته اڄ مٿس.

واتان جني وهه وهي، سي آيا اوڳارين،
جي آرڻ آيا تان نانگ نه نماين،
ڏنير تَن ڌارين، ميل جني جي من ۾.

پچيم توکي پلا نانگ ڪڏهن کاڌو؟ چيائين هاڻو ابا مڙي
ڪڏهن ڪڏهن درويش ناراض ٿيندو آهي ته چڪ هڻي ڪيندو آهي
پچيم پوءِ؟ چيائين پوءِ وري ڇا، سندس ڏنگ تي سندس ئي مڙ رکندا
آهيون، جيڪا زهر کي چوسي ٻاهر ڪڍي ڇڏيندي آهي. اسين وري

اهڙي جا اهڙا، پچيم ڊاڪٽر وغيره ڏانهن ڪون وڃو؟ چيائين اڙي ابا
انهيءَ ڪاري جي ڪڪيل کي ڊاڪٽر پلا ڇا ڪندو. اسان جو ڊاڪٽر
اها ڪاري جي مڙ آهي. اها مڙ نه هجي ته ڪاري جو ڏنگيل ٿوڙي
ڊاڪٽر تائين رندو اصل آفت مرندي.

پچيم مڙ سان ڪيئن علاج ڪريو؟ چيائين علاج وري ڪمڙو
هوڏانهن ڪاري گڏيو ناهي، مڙ ڏنگ تي رکي ناهي. اها مڙ نانگ جي
زهر کي چوسي ڇڏيندي آهي. جن نانگ ڪڪيو ٿي ڪون هو. پوءِ انهيءَ
مڙ کي ڪير جي ڪتوري ۾ وجهندا آهيون جنهن سان اها مڙ انهيءَ زهر
کي اوڳاڇي ڇڏيندي آهي جنهن سان اهو ڪير جو ڪتورو زهر ۾ ساڻو ڇڄ
ٿي ويندو آهي. اها مڙ هميشه اسان جي گودڙيءَ ۾ هوندي آهي، انهيءَ مڙ
کي اسين سڄو سال ڪير پياريندا آهيون. ان کي ڪپڙي جي پوش ۾
ويڙهي رکندا آهيون.

سوال ڪيئڙ اوهان ڪاري نانگ کي جمليو ڪيئن؟ چيائين
ڪاري اصيل جو ليتاڙو ٿي پڌرو ليڪو وٺي وڃي ڏسندا آهيون، ڪارو
خاص ڪري جهنگل يا ويران جڳهه تي رهندو آهي. ۽ هو پڙ يا جهاڙين ۾
لڪي ويهندو آهي. هن جو کاڌو جيت جڙا آهي کاڌي لاءِ به رات
جون ڪرندو آهي ڏينهن سڄو آرام ڪندو آهي. جهلڻ کان پهريان گوگي
پير جي ڏوهي ڏئي پڙ ڪڍيندا آهيون پوءِ پڙهت ڪندا آهيون. پڙهت
ڪرڻ کان پوءِ ڪارو اسان جو اسين ڪاري جا.

پچيم ڪيترو عرصو پاڻ وٽ رکندا آهيو؟ چيائين سال جي ڏوهي
ڏيندا آهيون سال کانپوءِ جتان پڪڙيو اتي ئي ڇڏي ڏيندا آهيو.
پچيم کاڌو ڪهڙو ڏيوس چيائين کاڌي ۾ ڪير ڪوئا، ڏيڏر ۽ گوشت ڏيندا
آهيون. چيائين ڪاري اصيل جي مادي سال ۾ هڪ دفعو ٻچا ڏيندي آهي.
۽ اسيل سال ۾ هڪ دفعو ڪل به لاهيندو آهي.

101 ————— ڳنڍيون منجه ڳنڍير

پچيم نانگن جا ڪهڙا قسم آهن؟ چيائين نانگن ۾ ڪارو
ڪنڀارو، گدرو، پدم، ڪپڙ ڪلانڪاري، جُهڙو ۽ ٻيا ڪيترائي نانگ آهن
انهن مان ڪارو هروڀرو ڪنهن کي ڪو نه کائيندو آهي. ڪنڀارو ۽ گدرو
بنا چيڙي ٿي چڪو هڻي کيندو آهن. پدم نانگ جي تمام وڏي عمر
هوندي آهي. جمڙو نانگ پاڻيءَ ۾ رهي ٿو اهو پاڻيءَ ۾ مينهن کي به پيٽ
وڙڏي ماري ڇڏيندو آهي.

چيائين بلاڻ ۾ لنڊي، پيٽ، ڊمڻ، پمهي، هُڪڻ، ارڙ ڪوڏياري
سڳهه ۽ ٻيون ڪيتريون آهن انهن مان لنڊي بي پيري آهي. ۽ پيٽ ستي
ماڻهوءَ جي وات ۾ زهر ٽڪي ان ماڻهوءَ کي ڀڄ هڻي جاڳائي ويندي آهي
پيٽ جو کاڌل مَس بچندو آهي.

ڀڄيڻ نانگ ۽ مور جو پاڻ ۾ ڪهڙو ويڙ آهي؟ چيائين اهو پراڻو
جهيڙو آهي مور نانگ جو وڏو ويري آهي. نانگ کي مور ڏٺو ناهي جڻ ڪنڀيو
ناهي.

موران موٽڻ مهڻو نوٽي نانگ نه ڪن،
ڪارايل ڪارن کي، ڳاراڪو ڳمن،
وتبين وه پين، سڳ سڙڪين نه لهي.

چيائين مور نانگ کي زمين تان چنڊن ۾ کڻندو آهي ۽ وڃي آسمان
۾ وڙهندو ۽ اتان کان هيٺ اچائي وري مٿي کڻي وڃي وڙهندو آهي.

مٿي جهڙ جهيڙين، مور ڪارايل پاڻ ۾
نوٽي نانگ نه ڏين، موران موٽڻ مهڻو.

چيائين مور نانگ کي آسمان ۾ ماري اچي زمين تي کائيندو آهي.
چو جو مٿي آسمان ۾ نانگ جو زور نه لڳندو آهي. پوءِ به نانگ جو وس لڳو
ته مور کي مٿي ئي ڏنگي وجهندو آهي، جنهن سان ٻئي اچي زمين تي ڏيري

102 ————— ڳنڍيون منجه ڳنڍير

ٿيندا آهن.

سڀ، ڪپڙ سڄا ڳهي، نانگن ڳولميو ڪاءِ،
ٽٽي کي واجهه، مٽيون جڻ مٿن ۾.
چيائين ڪاري اصيل نانگ کي مور به ويجهما ڪونه ويندا آهن.
ڪنهن ڪنهن ڪاريءَ، ذات کي مور به مٽائين،
لتاڙتا لطيف چئي، چُرنا چڪائين،
توڙي ٺٺ مارين، نات سڪن صحت کي.

چيم پٽائيءَ سرڪار ته چوي ٿو ڪارو نانگ وڏو خطرناڪ آهي
ڪلي چيائين سرڪار ته اسان کي به نانگن کان وڌ سمجهي ٿي اسان ڇا ٿا
چئي سگهون.



اٿن وهنِ ادبِ سين، ڳالهائين نرم

ڪجهه ڪهاڻين مان هڪ هيءَ به آهي ڏڪار جي ڏينهن ۾ لطيف سرڪار جڏهن اچڙي ٿر جي سوڍن راجپوتن جي ڳوٺ ۾ پهتو ڏسي ته مرد ماڻهو ڪير به ناهي ڪجهه پرديدار عورتون جن شاهه سائين کي ٻارڙن جي هٿان پيغام موڪليو ته سيد کي چئوس ته اوتاري ۾ پڌاري (ويهي) سرڪار جي خبر پئي سوڍا سڀ ڏڪار جي ڪري مال سانگي ٻين علائقن ڏانهن ويل آهن ۽ سوڍيون پنهنجن گهرن ۾ اڪيليون آهن. سوڍين جو پردو، ادب، اخلاق نوڙت ۽ مهمان نوازي ڏسي شاهه سائين سرڪار ڏانهن هٿ ڪڍي هيءَ دعا گهري

ڏونگها آڇ مَ تَن کي، ڪاسا تني نه گم،
اٿن وهنِ ادبِ سين ڳالهائين نرم،
پندي پَر ڏيهه ۾، تَن سوڍين تني شرم،
قادر گم گم تهن وس ويچارين تي.

اچڙي ٿر ۾ سوڍن راجپوتن جا ڏهاڪو کن ڳوٺ آهن، جيڪي، مٿو ڦلاهو، راڻاهو، رابلهاو، جيڻهار، آسوڏر، ڪور، نالن سان آهن. انهن ڳوٺن ۾ وڙسي ٺڪ جا سوڍا راجپوت رهن ٿا. عمر ڪوٽ ضلعي ۾ جيڪي سوڍا رهن ٿا انهن جي ٺڪ گنگڙاس، سرتاڻ، اڏا ۽ ڪيلهن سوڍا راجپوت آهن. ٿرپارڪر واري پاسي ٿرا، ٺٻا، مالڏي، مڌا، پيٻا ۽ ٻيون سوڍن جون ڪون رهن ٿيون.

مرد سوڍن جي نالي پويان سنگه لڳندو آهي مثال پوپت سنگه، پومجي سنگه، پدم سنگه، سجان سنگه، سروپ سنگه، ۽ عورتون جي نالن پٺيان ڪنور جو لقب لڳندو آهي مثال طور، نيل ڪنور، بخت ڪنور وغيره. هي سوڍا پنهنجي نياڻين جون شاديون راجپوتن جي ٻين ٺڪن ڀاتي، راولوت راجپوتن ۾ ڪرائين ٿا. جيڪي خاص ڪري گڊ يا ٺڪاڻي جا مالڪ هوندا آهن.

ڀاڻ وري انهن ٺڪن ۾ شادي ڪن ٿا جيڪي سوڍن جي ٺڪ مان نه هجن جيڪي هيل مهل گهڻيون هندستان ۾ رهن ٿا. ان سرحدي بنديءَ کانپوءِ سوڍن جي نياڻين وري اچي پنهنجو وطن ڏٺو آهي ۽ نه ئي وري زالن پنهنجو مائٽراڻو ملڪ ڏٺو آهي.

ڳالهه ڪجي سوڍين جي شرم حيا ۽ پردي جي ته ڏندين آڱريون اچي وينديون. ساجهر مهل اڃان سج گئي به ڪو نه ڪڍندو آهي ان مهل سوڍا گهر ڇڏي اچي اوتاري تي پاڻاري منڊيندا آهن. انهيءَ جو سبب اهو ته سوڍيون پنهنجو ڪم ڪار آسانيءَ سان ڪري سگهن. ڇو جو جڏهن ڪو مرد سوڍو ڏينهن مهل گهر ۾ موجود هوندو ته پردي وچان سوڍيون گهر جو ڪم ڪار آسانيءَ سان نه ڪري سگهنديون.

پردو ايترو جو ننڍي پاءُ جي زال وڏي پاءُ جيٽ (ڏير) کي ڪڏهن به ڏيناري ڪونه ڏيندي، وڏو ڏير، ساهرو، يا ساهراڻي ڪيڙ جو ڪير به مرد هجي ان کان وڏو پردو ڪنديون آهن. سواءِ ننڍي ڏير جي جنهن کان پردو ڪونه ڪنديون آهن. جيڪڏهن سندس وڏو ڏينهن جو ڪمري ۾ موجود هجي ته سندس زال ان ڪمري ۾ ڏينهن جو ڪڏهن ڪونه ويندي. رات جو سڀ لوڪ سمهي تڏهن به لڳ ۾ ويندي. صبح ساجهرستي لوڪ اهاچله تي ڪم ڪار ڪندي ڏسڻ ۾ ايندي، ۽ حجاب وچان ايئن محسوس ڪرائيندي جڻ سڄي رات چله تي ڪتي هجي. سوڍيون ساجهر

105 گنڊيون منجه ڳنڊير

ستي لوڪ گهر جو ڪم ڪار ڪري ڇڏينديون آهن. جيڪڏهن ڳوٺ جو ڪو وڏو مرد گهر ۾ ايندو ته ان کي ڏيناري ڪونه ڏينديون.

سڌوجواب جيڪاري ۾ ڏينديون آهن مڙس جونالو نه کڻنديون آهن، مڙس کي پنهنجي پُٽ يا ڌيءَ جي نالي جي نسبت سان سڏينديون آهن. سَمري کي ٻاپ جي ۽ سَس کي بهو جي جي نالي سان سڏينديون آهن وڏي جينائي (پاجائي) کي پايي ڪري سڏينديون آهن. ننڍي جينائي کي لاڏي ۽ مڙس جي پيٽ کي ٻائيءَ جي لقب سان سڏينديون آهن. گهر ۾ سَس سَمري کانپوءِ وڏي جيئ ۽ جينائيءَ جو پٽ وڏو ادب ڪنديون آهن. ننڍي جينائي ۽ مڙس جي پيٽ ۽ مڙس جي ننڍي پاءُ سان ڪل پوڳ يا ڪچمريون ڪنديون آهن. فارغ وقت ۾ چوپڙ راند ڪنديون آهن، ان راند جو ذڪر مومل راڻي جي داستان ۾ پڻ اچي ٿو. اها راند سوڍا پنهنجي نياڻين کي ڏاج ۾ پڻ ڏيندا آهن.

سوڍن جي ڳوٺ مان جيڪڏهن ڪو گذر ٿيندو ته ڪوبه عورتاڻو آواز ٻڌڻ ۾ ڪونه ايندو. سوڍيون ڳالهائڻ ۾ جهيٽيون ۽ تمام نرم هونديون آهن. هو پاڻ ۾ ڳالهائينديون ته به ڦسڪي يا ڀڙڪي ۾. اڄ به سوڍن جي ڳوٺ مان ڪنهن مهل گذر ٿيندو ته توهان کي ڪابه سوڍي ٻاهر گهمندي نظر نه ايندي

گهر جي ڪم جون سگهڙ هونديون آهن، گهرن جي صفائي اصل دنگ، جيڪڏهن ڪچا گهر هجن ته انهن تي رنگين چٽ سالي اصل غذب، گهر هميشه لپيو ٿيل نئون لڳندو. کاڌو کائڻ ٺاهڻ ۾ به پڙهونديون آهن، ننڍڙا سنهڙا قلڪا، ٻوڙجي ترڪاري اصل ٻوڙي وجهي. هونءَ به هو راجستان جون ته آهن سوراڄستاني کاڌي جو سواد سوڍين جي هٿ جي کاڌي ۾ ضرور ايندو.

سوڍيون پنهنجي نياڻين جي تربيت ۾ ڪا به ڪسر ڪونه

106 گنڊيون منجه ڳنڊير

ڇڏينديون آهن، ته جيئن ساهرن ۾ وڃي پنهنجي مائتن جو ڳاٺ اونچو ڪري، سوڍين جي لباس ۾ چولي گهاگهرو ۽ زيورهنن جو شان آهي.

ڪنگڙ ڪڙولا، ڪيوٽيون، هٿن ۾ هيرا،
مڪين ٿيون، مُشڪُ، عطرُ ۽ انبيرا،
خانن اچي کوڙيا، ڪنڌيءَ پاس ڪيرا،
سوڍيون سوئيرا، آڏا پائي آيون.

هڪ دفعي جي ڳالهه آهي ته سوڍن جي ڳوٺ راڻاهوءَ جي نياڻي هندستان جي ڳوٺ ۾ ڏنل هئي، ان وقت هندستان پاڪستان هڪ هو. سوڍن جي ڳوٺ راڻاهوءَ جي ڀرسان هڪ هڱورجن جي ڳوٺ مان ڪجهه اُنين جو وڳ ان چوڪريءَ جي ساهرن جي ڳوٺ جو هڪ ماڻهو چوري ڪاهي ويو هو. تنهن تان وڳ جو مالڪ پير ڪٽي ان ڳوٺ ۾ پهتو. ان چوڪريءَ کي خبر پئي ته منهنجي مائٽائي ملڪ مان اُنين جو وڳ چوري ٿي اسان جي ڳوٺ ۾ آيو آهي. ان چوڪريءَ سڄي ڳوٺ کي گهرائي چيو جيڪڏهن توهان کي منهنجي مائتن جي چوري ڪرڻي هئي ته پوءِ مون کي چو وٺي آيا. تنهن تي چوڪريءَ جي ساهرن چيو ته اهو وڳ تنهنجي مائتن جو نه پر پرواري ڳوٺ جي هڱورجن جو آهي. تنهن تان چوڪريءَ ورائيو ته اسان جي وڏن جو چيل آهي ته پاڙي وارن جو به احترام گهر وارن جيترو ڪبو آهي. جيڪڏهن اهو اُنين جو وڳ واپس مالڪن کي منٿ ميٽر سان نه رسايو ته مون کي مٿل ڏسندو. پوءِ اهو وڳ منٿ ميٽر سان واپس مالڪن تائين پهتو.

سوڍن جي ڳالهه ڪجي ته مڏ ۾ جوڌا جوان، قد ۾ ڊگها هٿ ۾ هنيلا ۽ صورت ۾ سهڻا ڏسڻ ۾ ايندا مٿي تي ڦينٽو (رنگين پتڪو) ٻڌل هوندو. لباس ۾ چوٽي قميص ۽ لانگو تو ٻڌل هوندو. پيرن ۾ ڪڙهائيءَ وارو موجو ۽ هٿ مڇ تي هوندو. وڏيون مچوڻ رکڻ سوڍن شان آهن، هلڻ واري تور

107 ————— ڳنڍيون منجه ڳنڍير

فخريا انداز واري ۽ ويهندا به وڏي شان شوڪت سان.
عام ڳالهه مشهور آهي ته سوڊو پيٽ بڪيو به ڪڏهن محسوس نه
ڪرائيندو ته هو بڪيو آهي. هنن جي زندگيءَ ۾ رک رکاءَ تمام گهڻو آهي.
اوتاري جا خان ۽ سخاوت هنن جو شان آهي. ملڻ مهل سلام ۾
مجرو ڪري ملندا آهن. جيڪڏهن ڪو هنن کي مجرو ڪرڻ کان سواءِ
ٻيو ڪو سلام ڪري ته ان کي عيب سمجهندا آهن.

هنن جي ڪچهريءَ کي رهاڻ چوندا آهن. رهاڻ ۾ مختلف قسمن
جيون مٺايون ڳڙ مصري ۽ ٻيون مختلف شيون هونديون آهن ان رهاڻ ۾
عَمَلُ ۽ دارون (شراب) لازمي هوندو آهي. عَمَلُ پاڻيءَ جو دٽورُ هميشه وڏي
کان شروع ٿيندو آهي. رهاڻ جي شروعات هنن جو مڱڻهار وياڳ يا ڏوٽو
ڏئي ڪندو آهي جنهن ۾ سوڊن جو شجرو ۽ بهادريءَ جا قصا شامل هوندا
آهن.

رهاڻ هلندي ڪو مهمان اچي وڃي ته اهو هٿ نه ڏيندو آهي ٻئي
هٿ ٻڏي مجرو چئي رهاڻ ۾ شامل ٿي ويندو آهي.

عمل پاڻي ڪرڻ جو سلسلو به عجيب هوندو آهيو. عَمَلُ کي
ننڍڙيءَ وٽيءَ ۾ ڳاري ۾ ان ڪپه جو ٻُڙو پسائي ساڄي هٿ جي تريءَ تي
نائِي هڪ مخصوص انداز سان مهمان کي پياريو ويندو آهي اهو عمل
سڄي رهاڻ ۾ هلندو آهي. ڏارونءَ جي شروعات به وڏي شان سان ڪئي
ويندي آهي سڀ پيگ (گلاس) پري وڏي جو انتظار ڪندا آهن ته هو
ڪڏهن گلاس کڻي اجازت ٿو ڏئي ان وچ ۾ ڳاڻڻ جي محفل هلندي رهندي
آهي.

ننڍا سوڊا رهاڻ هلندي وڏي سوڊي جي احترام ۾ ڪڏهن به
سامهون نه ويهندا آهن. هميشه جهيٽي آواز ۾ ڳالهائيندا آهن. سڌ جي
ورندي جيڪاري (جيسا چئي) ڏيندا آهن.

108 ————— ڳنڍيون منجه ڳنڍير

رهاڻ جي آخر ۾ مانيءَ جو دور هلندو آهي. رهاڻ واريءَ مانيءَ ۾
مصريءَ جي ماني مختلف قسمن جيون مٺايون، ترڪاريون ۾ گوشت
ضرور هوندو آهي. ماني ڪاٺ کان پهريان هٿ ڏورائڻ جو دور به وڏي کان
شروع ڪيو ويندو آهي
اڄڪلهه سوڊا هندستان ڏانهن لڏي پيا وڃن ڇو جو هنن جون
رشتيداريون هندستان ۾ جن علائقن ۾ آهن انهن علائقن ۾ پاڪستاني
ماڻهوءَ کي وڃڻ جي اجازت تمام گهٽ ملي ٿي.



هٿس وڌيرو وڳ جو

هٿس وڌيرو وڳ جو مڙني ۾ مهندار
چنم ٿي چاڳ مان، موڙيو مڃر تار
لکئي جي لغار آئي ٻڌم اڪيا.

هن بيت جي تلاش ۾ مون وڃي هڪ گهاٽي ۾ هلندڙاڻ کي ڳولي
لڌو ڏسان ت اڻ جي اکين تي اڪيا (ڪمپيا) ٻڌل هئا، تمام ڪمزور هو
پوئين تنگ تي هڪ وڏو وقت (زخم) هو ۽ گهاٽي ۾ پئي گول گهميو. اتي
مون کي شاه سائين جو هيءُ بيت ياد آيو.

ڪنين ڪامڻ ڪيا؟ ڪيئن پنيولئين گرها،
اڪين مٿي اڪيا، پڙ ۾ پير گناڻا
وڳ ڪين وسريا؟ ٻڌو جئن گهاٽي وهين.

مالڪ گهاٽي جي مهريءَ هيٺيان سرنمن جو بچ تيل ڪيڙ لاءِ
وجهندو پيو وڃي ۽ منهن تيڙو ڪري وات مان اڻ کي هڪلڻ لاءِ
ڪٽڪار پيو ڪري ۽ اڻ پيو هلي.

هنگر هلايو، ڏئي موڙ مٺار جي،
وسان ٿي ويو، گرهو نه ڪامون سمهي.

مون مالڪ کان سوال ڪيو اڻ کي ڀلا ساهي ڏئين؟، چيائين
ساهيون هيون وڳ سان، هتي ساهي ڏنم ته آئون ۽ اڻ ٻئي ٻڪ مرندا سين.
پچيم ته ڪرهو ڪٿان ورتو اٿئي؟ چيائين اڃ کان ٽي سال اڳ هن کي
اچڙي ٿر مان لڪ رهي ۾ وٺي آيو هوس.

لڪ لاکيڙو گرهو ڪوڙيون ڏيئي ڪاه،
ايلاجيون آهر ۾، پوڄ مبي ڪي پاء،
گڻ نه ڪندو ڪاء، پلاڻيو ته پرينءَ مڙي.

پچيم ان وقت هن جي حالت ڪمڙي هئي، چيائين اصل ڦوڻ جو ان هو.
مستي ايڏي جو مهار به نه وٺي اصل اڻ چوي تون ڪير؟ چيم پوءِ؟ چيائين
پوءِ وري ڇا، اچي ٻڪن جون مارون ڏنم، جنهن سان اثر اهو پيو جو هڪڙيءَ
هونگر تي سڄو ڏينهن پيو هلي.

آڃ نه اڳئين ڍار گرهو جيئن ڪاله هو،
اڳڻ آيو ن ڪري، پاهوڙي پچار
ڪا جا منجه قطار ڦل چنائين وه جي.

منمنجي ٻئي منزل ان همراھ ڏانھن هئي، جنهن ڪا هن اهو اڻ
ورتو هو، وڃي ڳولهي لڌم. جيئن ئي مون فقير سان اڻ جو ذڪر ڪيو ته
فقير جيون اڪيون پر جي آيون، چيائين سائين چوڻا سور جاڳايو. اهو اڻ
ڪونه منمنجو پڇڙو هو. هن جي ننڍي هوندي ماءُ مري وئي هئي، آئون وڳ
مان هن کي گهر وٺي آيو هوس پوءِ پورا ٻه سال هن کي مون ٻڪريءَ جو ڪير
پنهنجن آڱرين سان چوسائي وڌو ڪيو هو. جيڏانهن به ويندو هوس، پيو
منمنجي پٺيان هلندو هو ۽ جي آئون نه هوندو هوس ته پيو رڙندو ۽
جهيرون ڳائندو هو.

گورو ڳلائون ڪري، اُڀو اوئين جون،
سائو پاسو سندن، ڏاڻو به ڏڏائون،
ڏئي گه ڪامڻ جو چوڪي ڇڏيائون،
اهڙو ئي آئون، جو وريو وهان وڳ سين.

پچيم پوءِ؟ چيائين پوءِ وري ڇا، گوري مان اچي ڪنواڻ ٿيو.

111 گنڊيون منجهه گنڊير

هلڪا ڦلڪا پلائڻ رکيم ۽ سواري شروع ڪيم، ڏاڍا ڌڪ ڏنائين پر آئون
ڪو مڙان، ٻنهي جي جواني هئي ٻنهي کي ڪا پرواهه ئي ڪون هئي،
کلندي گڏندي خبر ئي ڪون پئي جو گورو اچي ڇهن سالن جو ڏاگوڻيو.
هاڻ سياري جي سيعن ۾ ڪجهه مستي ڪرڻ شروع ڪيائين. خير قصو
هلندو رهيو، اچي اٺن سالن جو ڦوڻ جوان نيش اُٺ ٿيو پچيم نيش؟
چيائين اٺن سالن ۾ اُٺ چار نيش ڏند ڪڍندو آهي، جنهن کي مڪمل اُٺ
يا ڏاگو چئبو آهي. ميٽرن (ميلن) ۾ وٺي ويندو هوس وڏي ڪوڏ سان نچندو
هو ۽ تيزي به وڏي هئس. ڪوڏ مان نالو رکيم مڃو. هاڻ مڃي جو ملڪان
ملڪ نالو وڃڻ لڳو. هڪ رات ٻڌل چنائو ويو.

نَو نير پائي، جان مون هٽڙو جمليو

ويٽو چنائو، پوئين رات پرين ڏي

چيائين پير ڪنيم وڃي ڏسان ت اُٺ هڪ ماديءَ اُٺ سان گڏ بيٺو
آهي ۽ تارون ڪڍي مستيءَ ۾ پيو گڙي. اُهي ٻئي مون کان پري هئا، جيئن
ئي اُٺ جي مون تي نظر پئي ته اُٺ ڇڏي مون ڏانهن وڌڻ لڳو اچي ويجهو
ٿياسين، مون کي اچي ٻڌ ٿيو. انهن ڏيهن ۾ علاقي ۾ هڪ مست اُٺ ماڻهو
ماريو هو. سو سوچيم ت واپس وڃان ڪنهن کي گڏ وٺي اچان، وري
سوچيم ته سياڻي ڪنهن کي وٺي ايندس، اهو سوچي اڳتي وڌيس، اچي
ويجهو ٿيا سين، اُٺ ڪڙ ڪڙي مون ڏي پئي آيو. اچي آئون سامهون ٿيا
سين، اُٺ منهنجو منهن سونگهڻ لڳو منهنجي جڻ رڳن ۾ ساڙ ٿي ڪون
هو. ڪجهه دير ۾ اُٺ ماڻ ڪري مون گڏ بيٺو رهيو، مون به ڏڪندڙ هٿن
سان مَهاڙ ناڪيليءَ ۾ فاسائي، پوئين پير گهر ڏانهن وڌڻ لڳس. ٻڌ مان
پني نه پيو ڏيان، ٿورو اڳتي هلي، پني ڏنر اچي گهر رسيائين اٺ کي
ڪلي ۾ اٽڪائي اچي آهر ڏنر پر اٺ ڪو ڪائي. اصل کاڌي کي ويجهو
ٿي ن وڃي.

112 گنڊيون منجهه گنڊير

چانگا! چندن نه چرين، ميا! پئين نه موڪ،

اگر اوڏو نه وڃين، ٿڪيو ڇڏين ٿوڪ،

لاٽي وڃان لوڪ، تو ڪهڙي اکر آٿڙي؟

هاڻ اچي مون کي ٻڌ ٿيو ته ڪٿي اٺ مون کي يا منهنجن ٻارن کي
ماري نه وجهي، سو اچي اُٺ ٿڌ ۾ پيئس، سنگت يار به جمليو ته اٺ جي ويجهو
نه وڃجاءِ، سو پڻ ڪيم وڪڻڻ جو. پچيم گاهه نه پئي کاڌائين پو جيئرو
ڪيئن پئي رهيو؟ چيائين اُٺ مستيءَ ۾ پيو پنهنجو رت ڪاٽيندو آهي.

اٺ نه وڃي وڳ سين، چري نه لاهو

ميا کي مجاز جو ٿوهي اندر تاتو

پتاري پاتو مرندي سين نه مٽيو.

پچم پلا پتاري کي گهاٽي تي چوڏئي، رڙ ڪري چيائين آئون
اونڌو ٿيلو ٿيلو پيس، ڪاتيءَ جي ٻڌ کان سوچيم ته گهاٽي ۾ هلندو ته
مستي به ختم ٿيندي ۽ جيئرو هوندو.

اٿي اڙائينس، ڇڏيو ته چيڪ ٿيو

ڪارايان ڪڙيو وڃي، پلاٽي پائينس،

ڏاڍو تنهن ڏائينس، جئن چري ۽ چنگمي ڀٽو.

پچم پلا وري ڪڏهن ڏٺي؟ چيائين هاڻو هڪڙي ڏينهن پتاري
جي اچي ياد ستايو سو وڃي ڏنر، ڏسڻ سان ئي منهنجا ته ڦه نڪري ويا.
اوچينگار ڏئي چيم ته مون هي ڇا ڪيو. ان کان ته ڪاتي ئي صحيح هئي،
اهو هيڪر سور هو هتي ته پتارو روز جيئي ٿو ته روز مري ٿو.

وڌيڻ ۽ واءِ، ڪرهي کاڌو ڪوڙيو

ڪو به پلاٽاءِ، اولاهو نه اٿي.

پچم ڪنهنجو بيت آهي، چيائين ٻولي ته شاه سائين جي آهي،
باقي اوهين پڙهيا لکيا آهيو جنهنجو ڪريو.



هنجن سين هيڪار، جي باجهه ڪري نهارين

هنجن سين هيڪار جي باجهه ڪري نهارين،
 ته ڳهن سين بيهار بيله نه ٻڌين ڪڏهن،
 فقير چوي ٿو هنجہ پڪين جي اڏام کي ڪير به رسين ٿو سگهي،
 هو آسمان ۾ اڏامن ٿا ۽ پاتال ۾ موتي چڻن ٿا. هنن جي منزل دور ۽ پنڌ
 اڙانگو هوندو آهي. اهي آڏي ڏٺي اڏامندا آهن ۽ اونهي ۾ آسڻ ڪندا آهن.
 انهن جي رمزي هر عام نه ٿو سمجهي سگهي.

جيڪر لوڪ جپ ڪري اوهير اڏامن،
 پٿون جي پاتار جا، چيتارو چڻن،
 ڪو ڪندا کي تن، پاڙهي ڀه ڪري
 ڳهه پڪين جي هينياين ۽ ننڍي اڏام هوندي آهي، ۽ خراب ۽
 چلڻ پائڻ ۾ رهندا آهن انهن جو کاڌو پونئرا ۽ ننڍيون مڇيون هوندو آهي.

ڳا ڪو ڳهن، ته سين ۾ چاسي جي،
 قريو ڳهيان ڪي، وريو واٽ وجهن،
 سنڌي زات هنجمن، منهن لايو موتي چڻي.
 ڪنگ پڪي به ڳهه پڪي، وانگر خراب پائيءَ ۾ رهي ٿو ۽ چلڻ ۾
 چوڻ ڪري ٿو.

لڙ جو هيٺ لئي، وڻن هڻي وڃائين
 پيتو تني پيٽون، جئون منجه جئي،
 ڊوڙون منجه ڊهي ڪنگ گجارتا پائين.

ڪانيرو (ڪانثرو) پڪي سني پائيءَ ۾ چوڻ به ڪندا آهن ۽ ان
 پائيءَ کي گدلو به ڪندا آهن هي پڪي نولن ۾ هوندا آهن ۽ سڄو ڏينهن لڙ
 ڪندا رهندا آهن. هنن جو ڪم صاف پائيءَ کي خراب ڪرڻ آهي.

ڪوڙن ڪانيرن، سڙهو سڙ وڃائين
 آڏي رات اٿي ڪري ڏاڏا دانئون ڪن،
 سنڌي ذات هنجن، منهن ڪوڙيو موتي چڻي.
 فقير چوي ٿو هنجہ پڪي ڏسڻ ڏاڍو خوبصورت ۽ قد بُت ۾ وڏو
 سنهي ڊگهي ڳچي ۽ رنگ جو سفيد ٿيندو آهي هيءُ پڪي اچي اونهي
 پائيءَ ۾ رهندو آهي.

اچو پيو اچاهه ته آئين اچائي اٿو
 وهڻ وڙ نه آهن جو لڙ پائي لاهه
 سسر ڏجي ساهه ڪسر ڪنگن قبرون.
 ڳهه پڪي رنگ جو اچو سنهو ڊگهو ۽ ڳچي سنهي ڊگهي ڏسڻ ۾ به
 خوبصورت هوندو آهي پر خراب پائيءَ ۾ چوڻ ڪندو آهي ڏونڊ ۽ گندب
 آهي.

ڳهن سين بيله ٻڌي، هنجمڙا م هيريچ،
 چلڻ سين چاهه ڪري، پڪ م پُساڻيچ،
 سو سڙ ساڳائيچ، جت پارڪ سنڌي پڪين.
 ڪنگ رنگ جو پورڙو قد جو ننڍو هوندو آهي. ميري پائيءَ ۾
 پونئرا پيو ڪائيندو آهي. جنهن پائيءَ ۽ ڪنگ پڪي رهندو آهي، ان پائيءَ
 تي هنجہ پڪي ڪڏهن ڪونه ايندا آهن.

115 ڳنڍيون منجه ڳنڍير

اچو پاڻي لڙ ٿيو ڪالوريو ڪنگن،
 ايندي لڄ مرن تنهن سر مٿي هنجمڙا.
 ڪانٽرو پڪي رنگ جو ڪارو اچي پاڻيءَ ۾ اچي لڙ ڪري خراب
 ڪري وري وڃي ٻي ڪنهن اچي پاڻيءَ کي ميرو ڪندو آهي.
 ڪنگ ڪانيرا، ڪانٽرا، ڳا ڇڪ ڇڻن،
 سي لعلون ڪيئن لهن، جي گمورا گموگميئن جا.
 پٽ ڏٺي هنجه پڪيءَ جو مثال ان ماڻهو لاءِ ڏنو آهي، جيڪو هن
 دورنگيءَ دنيا ۾ پنهنجو پانڌ پاڪ رکندو آهي، ۽ هو سچائي، پاڪائي ۽
 ارادي تي اٿل بيھڻ تي ئي يقين رکي ٿو. هو ڪڏهن به غلط ڪم نه
 ڪندو آهي ٻڪ مرندي به گندڻ ڪائيندو آهي. جيئن هنجه پڪي سچا
 ماڻگ ۽ موتي ڪائيندو آهي، ايئن ئي اهو انسان سچ حق جي راهه تي اٿل
 بيٺل هوندو آهي.

ڳاڪوهه ٻجهن، ته سڀن ۾ ڇا سڀجي،
 قريو ڦهيارن کي، ورتو واٽ وجهن،
 سنڌي ذات هنجهن، منهن لايو موتي چڻي.
 ڳ پڪيءَ جو مثال ان انسان لاءِ ڏئي ٿو جيڪو رنگ ۾ ته هنج
 وانگر سچ ۾ حق تي نه هوندو آهي هو پاڻ کي هنج وانگر صاف سٿرو
 سڏائيندو آهي، پر ان جي من ۾ هميشه ڪوڏم ٺڳي هوندي آهي.
 هنجمن سين هيڪار، جي گڻ ڪري نهارين،
 ته ڳن سين ٻيهاربيله نه ٻڌين ڪڏهن.
 ڪنگ پڪيءَ جي مثال ان انسان جي ڏني آهي جيڪو نه ته
 هنجمن وانگر صاف سٿرو هوندو آهي ۽ نه وري ڪو هنجمن وانگر ڪم
 هوندو آهي. پر هن ۾ پنهنجي پاڻ کي تمام وڏو سمجهندو آهي

116 ڳنڍيون منجه ڳنڍير

هنجه هريوئي پير، سر سڪي سال ٿيا،
 ڪنگ ويچارو ڪير، جو رسي ان ريمز کي.
 ڪانٽيري پڪي جي مثال ان انسان لاءِ ڏني آهي جيڪو نه هنجه
 جهڙو آهي ۽ نه ئي وري هنجه جهڙو سڏائي ٿو. ان ماڻهو جو ڪم سدائين
 سني ڪم ۾ دخل اندازي ڪري انڪم کي خراب ڪرڻ هوندو آهي.
 اهو اهو انسان آهي جيڪو ڪنهن به ڪم جون آهي پر باتن اهو
 ڪندو آهي جڻ هيءَ ئي ته آهي جنهن سان جهان هلي ٿو.
 اونهن جو اوڙاهه هيءَ هنجه تنهن ۾ هو،
 اءِ ڪانٽيرو ڪو ڇاچر ۾ چيريون ڪري،
 فقير چوي ٿو هنجه ڪڏهن به متارا ڪون هوندا آهن هو هميشه
 گهٽ کاڌو کائيندا آهن. آڏيءَ جو اڏرندا آهن انسان ذات کان هميشه پري
 رهندا آهن.

پڪي سڀ مڇن، هنجه هميشه ڏبرا،
 آهن اڳاهين پنڌ جو وهه ويچارن،
 لوڪ سٽو ننڊ ڪري هي آڏي ڏيو اڏرن،
 مامري ماريءَ جي، هي رجن ۾ وڃيو رهن،
 الله تن پڪين سمي سڪ نه ماڻيو.
 فقير چوي ٿو پٽ ڏٺي اها ڳالهه انهن انسانن جي ڪري ٿو جيڪي
 هن دنيا جي ظلمت ۽ غفلت کان ڊڄن ٿا ۽ ان غم ۾ نڪو ٿا ڪاين نڪو ٿا
 پيئن. ساري عمر اهو اهو ڪو هوندو آتن ڪٿي هنن هٿن ڪو غلط ڪم
 نه ٿئي. ان ڪري لوڪ کان لڪي اڳيان آهوزاري پيا ڪندا آهن.

اچو پيو اچاهه، ته ائين آچائي اُهو،
 وهڻ وڙ نه آهن جو لڙ پائي لا هه
 سسر ڏني ساهه ڪسر ڪنگن قبرون.

117 گنڊيون منجه ڳنڊير

اتي شاه سائين چوي ٿو جڏهن خراب ماڻهو اچي سنن ماڻهن جي جاءِ تي ويهي رهندا آهن تڏهن سنا ماڻهو هليا ويندا آهن يا پاسيرا ٿي ويندا آهن.

فغير چوي ٿو هنج پڪي ڪڏهن به ميري پاڻيءَ ۾ ڪون رهندو آهي، ۽ نه ئي هو پاڻ ميو هوندو آهي. هنج جتي به رهندو آهي ان پاڻيءَ کي جرڪائي ڇڏيندو آهي.

هنجه مڙوئي هنج، ميو منجهن ناه ڪو

جتي رهن سنج، سو سڙ ڪرين سڙهو.

چوي ٿو هنجن جهڙا انسان ڪڏهن ڪڙو ٻول نه ٻوليندا آهن هميشه مٺي ٻولي ۽ مٺي لولي وات ۾ هوندي اٿن، اهي انسان هميشه دنيا کي نيون راهون نيون واهون، نوان پنڌ پيچرا ڏيکاريندا آهن. اهي انسان جڏهن ڳالهائيندا آهن تڏهن ڳڻن جهڙن ماڻهن جو وات بند ڪري ڇڏيندا آهن.

للي لئي لات، سڙ ۾ ڪيو سوجھرو

ڳا باتاڙا ٿيا، وائي ڪڻ نه وات،

جنگن پنهنجي ذات، نئي رسائي روه ڪي.

فغير کان پچيم ڀلا ڪي توهنجه پڪي ڏٺي؟ اتي اڪڙين ۾ آب آڻي چيائين مون هنج پڪي ته ڏنا پر هنجن جهڙا انسان ضرور ڏنا.

ڪارايل جي ڪوڏ، مون ڪينجهر سڀ نهاريو

وري وانهيري نه ورتا، لڏا لاکيڙيءَ لوڏ،

هيڙي جنهي هوڏ، سي هنجڙا سڀ هلي وٽا.

فغير چوي پيو ته اڃان به هنجن جهڙا انسان هن خلقت ۾ آهن پر اهي انسان اسان جهڙن انڌن کي ڏسڻ ۾ ڪونه ٿا اچن. هيٺيون بيت ڏئي چوي ٿو انهن انسانن جي نشاني هڙي آهي.

118 گنڊيون منجه ڳنڊير

ماڻڪ چوڻو جن جو هنج حُضوري سي،

چلڻ ۾ چُهَنج هڻي، مچي ڪين نه اي،

لوڪ نه لڪڻا، جيلاه پوڻن ڳڻ گڏيا.

مون پڇيو اهي ڳڻن سان چوپيا ڳڻن؟ اتي چيائين هنج ڳڻن نه پر ڳڻهن هٿن سان ٻيا ڳڻن. چوي ٿو هنجن جا ساڻي جڏهن هليا ويندا آهن تڏهن ان کي اڪيلو سمجهي اچي ڳڻن جهڙا ماڻهو گهيري وٺندا آهن. نه ته هوا ڪيلو ٿي گذاريندا.

سڙ ۾ پڪي هيڪڙو چڻي چُونگاري،

جيڪا رضا رڻ جي، سا پڪيڙو پاري،

وٽان ويچارِي، وڳر سڀ وهي وٽا.

فغير کان پڇيم اهي ڳڻن جهڙا انسان هنجن جهڙن انسانن سان گڏ رهندي به اهي هنجن جهڙو ڪم ڇو نه ڪندا آهن؟ چيائين اڙي پورا انسان جيڪي انداز جا ڪارا م ٻاهر جا اڇا هوندا آهن اهي سڀني کان خطرناڪ ٿيندا آهن. انهن کي اندر ويٺل ڪارو انسان ڪڏهن به سنو ڪم ڪرڻ نه ڏيندو آهي.

لائون لتاڙي، ڳا ٻيءَ وٽا،

چڻن چلڻ ڪنڊين پڪي پوٽ پيا،

اُمل اُت ڪٽا، تانگمو جن طلبو.

پڇيم ڀلا ڪنگهن جي ڏيو خبر اهي ڇا ڪندا آهن؟ چيائين ڪنگه پڪيءَ جو مثال انهن ماڻهن جو آهي جيڪي نه ته هنجن يا ڳڻن جهڙا اڇا ڏسڻ ۾ ايندا آهن ۽ نه ئي وري هنج ۽ وارو ڪم ڪندا آهن اهي ماڻهو ايڏا ته سست ۽ ڪاهل هوندا آهن جو هڪڙيءَ جاءِ تي ساري عمر گذاري مري ويندا آهن. ۽ اهي جتي به رهندا آهن ان جاءِ کي گندو ڪري ڇڏيندا آهن.

119 ————— گنڊيون منجهه گنڊير

اچو پيو اچاهُ ته آئين اچائي اُبهو
وهڻُ وڙهَ آهنجو لڙپاڻيلاهُ
سُسر ڏجي ساهُ گُسر ڪنگن قبرون.

پڇيم ڪانئن جي ڏيو خبر آهي اهو ڪمڙن ماڻهن لاءِ چوي ٿو؟
اتي تَهڪَ ڏئي چيائين هاڻِ هن دنيا ۾ ڪانئن جو ته راج آهي. اهي جهڙا
اندران ڪاراهڙائي ٻاهرا ۽ هلُ ايڏو پياڪن چڻ هنجہ به اهي ته موربه
آهي. ۽ اسان ڄاڻون ٿا ته اُهي ڪوڙ پياڳالهائين پوءِ به اسان انهن کي
ساٿ ڏيون ٿا انجو مطلب اسان به ڪانرا آهيون.

ويا مور مري، هنجہ نه رهيوهيڪڙو
انهن آڪيرن تي ويٺا چب چڙهي،
وطنُ ٿيو وري، ڪوڙن ڪانئن جو.

فقير کان پڇيمُ جيڪڏهن هنجمن جهڙا انسان موجود آهن ته پوءِ
اهي ظلم خلاف گُچن چونٿا. چيائين ڪنمن جي اڳيان ڪچن هيءُ
ملڪ سڄو بگن، ڪنگن ۽ ڪانئن جهڙن ماڻهن گميري ڇڏيو آهي. ان
ڪري ويچارا لڪا پڻ ملڪ ۾.

گُسر ڪنگن قبرون، سُسر ساڳاهيجُ،
هنجہ هُتي جي ڳالهڙي، بگن مَ بوليڃُ،
ماڻي ٿون مريڃُ، چڻجُ مَ گهين چمنجُ سين.

چيائين هيءُ پليل دنيا سنن انسانن جو قدر نٿي ڪري تڏهن هن
دنيا ۾ ڪروڙ ۽ ڪيڻو آهي. اسين سڀ پليل آهيون جو انهن کي سڃاڻو
نٿا. انهن وٽ ظلم ۽ ڏاڍي ڪي ختم ڪرڻ لاءِ حڪمت عمليون آهن. پر اسان
عقل جا انڌا وتون ٿا بگهن ۽ ڪنگن جهڙن انسانن پٺيان پٽڪندا.

هيءُ نه هنن ڏيهه، هِت مسافر هنجڙا،
پري موتين ڳچيون، پسڻ آڻيا پر ڏيهه،
وڃي ساڻن ويهه، متان وڃن اڏامي اوچتا.

120 ————— گنڊيون منجهه گنڊير

چوي پيو هن دنيا ۾ ايڏو ته گند ۽ خلفشار آهي جو سنن ماڻهن
جيڪا هلي ٿي نٿي. ان ڪري ماڻ ٿي ويهي رهيا آهن.

جنهن پاڻيءَ ۾ پونءِ، چلڙ چڱ گهڻي،
ويا چڻ گهڻي، تنهن سرَ مٿان هنجمڙا.

مون چيو ته اچي سنا انسان ماڻ ٿي ويهي رهيا ته اهي بگهن ۽
ڪنگن جهڙا ٿي ويندا؟ چيائين تون چوبن سچ ٿوهن وقت انهن هنجن
جهڙن انسانن جي هن دنيا کي وڏي ضرورت آهي. انهن کي اڳيان اچي هن
خرابي جو حصو ٿيڻ جي بجاءِ خرابيءَ کي دور ڪرڻ لاءِ اپاءُ وٺڻ گهرجن.

پڪيڙا پوڻيان، لڙهيون موتين سنديون،
آءُ اڏامي تون، توکي جموليءَ ۾ جموڻيان،
ته سڀئي ڪنڀ ڪٿوري ۾ تنهنجا لاکيڻا لوڻيان،
ساري سموڻيان، هڪ هڪ ڪري هٿن سين.

فقير چوي ٿو پري چو پيو وڃين اهو سنو انسان تون به ٿي
ٿوسگمين. پنهنجي اندر جهاتي ته ڏس اهو هنج اهو بگهه، اهو ڪنگ ۽
اهو ڪوڙو ڪانئرو تنهنجي اندر آهي. هاڻِ اهو توتي آهي ته تون ڪهڙي
پڪيءَ جي روپ ۾ هن دنيا ۾ اچين ٿو.

سو پڪي، سو پڇرو سو سر، سوئي هنجه،
پيهي جان پروڙيو مون پاهنجو منجهه،
ڏيل جنهن جو ڏنجهه، سو ماري ٿو منجهه وڙهي.



وڳر ڪئو وٽن، ڀرت نه چنن پاڻ ۾

وڳر ڪئو وٽن، ڀرت نه چنن پاڻ ۾
پسو پڪيئڙن، ماڻهننن، ميٺ گهڻو

فقير چئي ٿو هڪ شڪاريءَ مون کي ٻڌايو ته هڪ ڏينهن سڄو
ڏينهن رليس پر شڪار نه مليو. مايوس ٿي گهر ڏانهن موٽندي ڏسان ته
هڪ ڪونج جو وڻ مون مٿان گذريو آئون لڪي وئي ڪي ويهي رهيس
جڏهن ڪونج جي روھ مون مٿان گذريو ان مهل مون بندوق جو ڌڪ
هيو تنهن تي هڪ ڪونج وڻ مان ڇڄ زخمي ٿي ڪري پئي.

بغل منجهه بندوق، ماريءَ ميرا ڪپڙا،
ماري مير ملوڪ، لتاڙيو لڪ چڙهي.

جتي ڪونج ڪري اتي هڪ وڏو جهنگ هو ۽ شام جو وقت هو
مون ڪونج گهڻي ڳولي پر ڪونج نه ملي، رات ٿي وئي آئون به گهر ڏانهن
روانو ٿيس. سڄي رات ان اُڪي ۾ گذري ته ڪونج نه ملي، چوجو ڪونج
جو اهو شڪار منهنجي زندگيءَ جو پهرين شڪار هو. ۽ مون کي ڪونج
ڏسڻ جو وڏو شوق به هو. سو ٻئي ڏينهن وري صبح سوڀر وڃي زخمي ڪونج
ڳوليم پر ڪونج نه ملي اتي ڏسان ته ڪونج جي روھ رڙيون ڪندي پئي
اچي.

ڪوھ نه ڪڍڪين ڪونجڙي، روھ نه ويٺين رات،
اڃ تڻهن جي تات، سر ۾ سارڻ آڻيون.

ڏسان ته مون کان ٿورو پري ان زخمي ڪونج به رڙيون ڪرڻ

شروع ڪري ڏنيون تنهن تي روھ مان هڪ ڪونج ڇڄي رڙيون ڪندي
سڌي اچي زخمي ڪونج وٽ لٿي. آئون به ڊوڙي اچي انهن ڪونجن جي
ويجهو ٿيس ڏسان ته ٻئي ڪونج پڻ ۾ پڙن جو پاڪڙ پائي دانمون
ڪن پيون، اُهي ڪونج جون دانمون اُڀ ڌاريندڙ هيون. دانمون ڪندي
ڪندي زمين تي هيٺ ڪري پيون آئون ويجهو وڃي ڏسان ته ٻنهي
ڪونجن ۾ ساھ ڪونه هو.

مَ لئون ڪونجڙي ماڻ گڙ، چور مَ هيٺين ڇاڪ،
قتيون جي فراق، سي گهر گهارينديون ڪيترو.

منهنجي پيرن هيٺان زمين ڇڏائي وئي ۽ آئون بيھوش ٿي پت
تي ڪري پيس، گهڻيءَ دير کانپوءِ هوش آيو توبه زاري ڪندو گهر ڏانهن
موٽيس، ان ڏينهن کان پوءِ مون شڪار کان ٻس ڪئي.

ماري مَرين شال، ڀڀ وڃي ڏيئون،
جيئن تو اچي ڪالھ، وڏو وڃ وڙهن جو.

فقير چوي ٿو ڪونج ڏسڻ ۾ خوبصورت ۽ ٻولي مٺي هوندي اٿس
هن جو رنگ گهرو سرمئي ڳچي سنهي ڊگهي پير ڊگها ۽ قد جي پوري پني
هوندي آهي. ڪونج جو قرب وڏو مشهور آهي اهي هميشه قطار ۾
اڏامنديون آهن اها قطار گهڻو ڪري پهرين تاريخ جي چنڊ وانگر اڏ گول
وانگر هوندي آهي. ڪونج جي خاصيت اها آهي اهي هميشه پڙ پڙ سان
ملائي اڏامنديون آهن. ۽ ڪڏهن به هڪ ٻئي پٺيان قطار ڪري نه
اڏامنديون آهن.

وڳر ڪيو وٽن، ڀرت نه چنن پاڻ ۾،
پسو پڪيئڙن، ماڻهننن، ميٺ گهڻو.

ڪونج جي باري ۾ هڪ هيءَ ڳالھ مشهور آهي ته اهي

123 گنڊيون منجه ڳنڊير

پنهنجي ديس ۾ آنا لاهي سفر ڪنديون آهن، انهن آڻن جي ڦٽڻ جي
اُلڪي سڄي سفر ۾ ٻيون جهيرينديون (رڙينديون) آهن ۽ اهو به مشهور
آهي ته هنن ڪونجن جي ان سڱ ۽ اڪير ۾ ئي آنا پيڇي ڦٽندا آهن. ٻچا
نڪرڻ مهل اهي ڪونجون واپس آڪيري تي ويهنديون آهن.

گُونجن کي ڪيمَ چئو جي ٻاجمارو ٻولين،
ساريو سانپڙن کي، رڙيون ڪو رڙن،
سائين سندا تن، ٻچا ميڙين ٻاجه سڀين.

فقير چوي ٿو گُونجون سڄو ڏينهن سفر ڪنديون آهن نما شام
ڌاري اچي ڪنهن سڌي پٽ (سڌي زمين) تي لهنديون آهن لھڻ کان
پھريان ان پٽ جي چغور طرف گول ڦيرا ڏئي اچي لهنديون آهن.

قِسَمَتَ آنديون گُونجڙيون، وطن سندن روھ،
ڪنهن جو ڪونهي ڏوھ رڙڻ رازڻ هٿ ۾.

گُونجون اڏامندي به رڙيون ڪنديون آهن ته لهندي مهل به هنن
جي رڙ ۾ وڏو سور هوندو آهي. ڪونجون هميشه گڏجي وڳڙ ۾ رڙنديون
آهن. جيڪڏهن ڪا هڪ رڙندي آهي ته ان سان ٻيون گڏجي ڪيھون
ڪنديون آهن پوءِ گھڻيءَ دير تائين منهن مٿي ڪري پيون رڙنديون آهن.

روھ راماتا ڪن، آڇ پُڻ ھلڻ واريون،
گرگل گُونجڙين، رائي ۾ رات ڪو.

فقير چوي ٿو گُونجن مان ڪا ڪڏهن وڃڻي وڃي ٿي تڏهن
ٻيون وڃوڙي جون پيون وايون ڳائينديون آهن. ۽ اهي هر سال ان وڃوڙي
واريءَ جاءِ تي اچي ڪجهه دير رهي رڙيون ڪري پوءِ اڏامي وينديون آهن.

گُونجڙيءَ ڪاله لئي، سڄڻ وڏم چت،
آءُ جن ريءَ هٿ، گمنگمر گماريان ڏينمڙا.

124 گنڊيون منجه ڳنڊير

گُونجن جي روھ مان ڪا ڪونج بيمار يا ٿڪجي ٿي پوي ته ان
لاءِ ڪونجن جو روھ وڏا وس ڪندو آهي ته ان ڪونج کي گڏ وٺي هلي. ان
ڪوشش ۾ ان روھ کي جتي هڪ رات رهڻو پوندو آهي اتي ٻه ٻه ڀاتي
راتيون به گذري وينديون آهن. ۽ جڏهن اها زخمي يا بيمار ڪونج اڏامڻ
جي ڪوشش ڪندي آهي ان سان گڏوگڏ اهو روھ سارو ان ڪونج سان
اوترو ئي ڇلاني ڏيندو اڏامندو آهي جيترو اها ڪونج اڏامندي آهي. اهو
قرب ڀريو منظر عجيب هوندو آهي.

ڪالھونڪر گُونج، ڪري اُتر ڏي آلاب،

پرين ڀسي منجه خواب وهائيءَ وائون ڪري.

پوءِ جڏهن پوري روھ کي پڪ ٿيندي آهي ته اها اسان جي ساٿي
ڪونج هلڻ جي قابل نه رهي آهي پوءِ ٿڪجي هاڃي آسرو پلي رڙيون
ڪنديون وڃوڙي جيون وايون ڳائينديون اڏامنديون هليون وينديون آهن.

مَ لَنؤ گُونجڙي ماڻ ڪر، چور مَ هنيين سَل،

ڳوڙها مٿي ڳل، جَمَ وهائيءَ وهائين.

فقير چوي ٿو ڪونج پنهنجي ساٿي ڪونجن کان وڃڻ کان پوءِ
نه آرام ڪندي آهي ۽ نه ماڻ هوءَ رڙيون ڪندي مري ويندي آهي.

وڳڙ وساري، وينين ڪئن ماڻ ڪري،

ڪِ تو نه ماري، رُڻجھڻ سندي سڄڻين.

ڪونج جون رڙيون ٻڌي ٻيا پڪي به اچي سات ڏيندا آهن پرهن کي
اُڪير هميشه پنهنجن جي هوندي آهي سو هيءَ ويڃاري نه ٻين سان
گڏ ڇڻندي آهي نه ئي ٻين سان ڇڻندي آهي.

وڏي وڳڙ هيرئين، چڻي نه ٻڻن گڏ،

گُونج ڪريندي سڏ، ويئي وهامير اترڙي.

125 ————— گنڊيون منجهه ڳنڊير

هن خوبصورت ۽ معصوم پڪيءَ جو شڪاري شڪار به
ڪندا آهن. جيتوڻيڪ هن ۾ ڪو گهڻو گوشت نه هوندو آهي پر هن جي
خوبصورتِي ۽ مٺي ٻولي هن جي مرڻ جو سامان آهن.

ڪونجن کي ڪين چوڻ، جو ٻاجهارو ٻولين،
ساريو سانبيڙن کي، رڙيون ڪيو روڻ،
سائين سندا تون، ٻچا ميڙين ٻاجه سين.
ڪونج کي هڪ ته بندوق سان ماريو ويندو آهي ۽ ٻيو وري ڍڀ
جيڪو ڪڙن ۾ لڪائي ٺاهيو ويندو آهي، جنهن ۾ چوڻ اڇلائي ويندي
آهي جنهن جي چڻڻ تي اهو معصوم پڪي ڦاسي پوندو آهي.

ڪونج نه پسين ڪڙ، ڍڀ جني سين ڍڪڻو
ماريءَ ماري لڪ، وڳڙ هڻي ويڇون ڪڙا.
فقير کان پڇيم ان ڪونجن جي داستان ۾ پٽائي سرڪار اسان
کي ڪهڙو سبق ڏئي ٿو؟ تنهن تي چيائين بابل وچوڙي کان ڪو وڏو سبق
ٿيندو آهي.

چڻي نه پئڻان ڌار، وڏي وڳڙ هيرئين،
ڪونجن لاءِ قطار رائي ۾ رڙي مٺي،
وڳڙ اڪيري سڙ، سارڻو سُور چري،
جُهرِي جهڇندي ڏي، سنيها کي سڇڻين.
وطن جي حُب ضروري آهي توهان زندگيءَ جي سفر ۾ ڪيترا به
اڳتي نڪري وڃو پر وطن کي ياد رکن ۽ وطن ڏانهن موٽڻ ضروري آهي.

چڻي چيناري، ڪُونج ڪاڇي ڪنڊين،
سڳڙ سو ساري، هتي جنهن جي هيرئين.

126 ————— گنڊيون منجهه ڳنڊير

يعني پنهنجي ساٿيءَ سان ساٿ مرڻ گهڙيءَ تائين توڙ نپاڻو آهي.

ڪونجڙيءَ ڪالهه لئي، سڄڻ وڏو ڇٽ،
آئون جنين رءُ هت، گهنگمر گهاريان ڏيمنتا،
مطلب ته پنهنجن تي پيروزو ضرور پيو آهي.

وڳڙ ۾ وائي، ڪالهه تنهنجي ڪونجڙي،
سَر ۾ ساربنئي گهڻو، پيئر ۽ پاڻي،
پسين نه ڦاهي، جاماري سنڌي مَن ۾.
پنهنجا جڏهن هليا ويندا آهن انهن کي به ياد ڪرڻ ضروري آهي
۽ اهو به ياد ڪرڻ ضروري آهي ته اسان کي به هتان جلدي وڃڻو آهي.

وڳڙ ويا وهي ڪالهه، تنهنجا ڪونجڙي،
ڪنڊين ڪوڙ رهي، سَر ۾ سُپيرين ريءَ،

يعني ته پڪين ۾ ايڏو قرب ۽ ٻڏي آهي ته پوءِ اسين انسان پاڻ ۾
چوڻا ٻڏي ۽ قرب ڪري سگهون. فقير چوي ٿو لطيف سرڪار جي ٻڏيءَ
واري پيغام تي عمل اڄ اسان سنڌين لاءِ اشد ضروري آهي. اڄڪلهه خاص
ڪري سنڌ ۾ انتشار، بگاڙ، ڪروڊ ۽ نفرت جو عروج آهي يعني دنيا جي
هر برائي اسان ۾ گهر ڪري وئي آهي. جيڪڏهن ان برائيءَ خلاف اسان
ٻڏي نه ڪئي سون ته اسان جو نالو نشان به نه رهندو.

❦❦❦

تَن سُونِ کي شاباش، جَنين مَوَن سِين گهاريو

تَن سُونِ کي شاباش، جَنين مَوَن سِين گهاريو
هڪُ ويو هوتَ سِين، سڀ رهيا موهين پاس،
جڏهين پنهون ملياس، تڏهين ويچارا ويا هليا.

فقير چوي ٿو جنهن هن دنيا ۾ سور نه سنا تنهن ڄڻ نلهي گهوئي
کاڌي اهي سور ٿي ته آهن جيڪي سڄڻن جي سُڌ ٿا ڏين، سکن ۾ ته نه
ساڃاه هوندي آهي ۽ نه ئي وري سُرت.

سَرَتِيُون سُورُ پَنمونءَ جو سَچن ۾ شامل،
ڪوهيارو ڪايل، مونکي ڏک ڏيڪاريو.

ڏکُ انسان کي سِيڪاري ٿو سُکُ انسان کي ڪاري ٿو. هن دنيا ۾
جيڪي به عظيم انسان ٿيا آهن انهن ڏک ڏنا آهن سکن جي آهي اوڏا ٿي
ڪون ويا شايد اهي ڏک نه ڏسن ها ته انهن جو نالو ڳنھڻ وارو به ڪير
ڪون هجي ها.

سکر سي ٿي ڏينهن جي مون گهاري بند ۾،
وسائڻ ٿي وڌڻو مٿي ماڙين مينهن،
نيرن منهنجو نيم، اُجاري اچو ڪيو.

فقير چوي ٿو سُڪيا گهڻو ڪري احمق هوندا آهن يا وري ڪم
چور. مون پڇيو اهو وري ڪيئن؟ چيائين سڪي کي ڪڏهن به اندر جي
ولوڙ نه هوندي آهي. اندر جي ولوڙ ڏکي کي هوندي آهي اندر جي ولوڙ ٿي

توهان کان ڪو ڪارنامو سرانجام ڏياري ٿي.

ڏکُ سُڪن جي سُونمن، گهوريا سُڪ ڏکُن تان،
تَنهي جي ورونهن، سڄڻُ آيو مون گهري.

فقير هڪڙو قصو ٻڌائيندي چوي ٿو وقت جي بادشاه ابراهيم بن
آدم جي محل ۾ هڪ نوڪريائي ڪم ڪندي هئي. هڪ ڏينهن اها
نوڪريائي ڪم ڪندي ٿڪجي پئي سوچيائين ته ٿورڙو آرام ڪري
ونان. سو هوءُ ابراهيم بن آدم جي ريشمي بستري تي سمهي پئي. بسترو
عالیشان هو هن کي ڪجهه آرام گهڻو اچي ويو. ايتريءَ دير ۾ ابراهيم بن
آدم به اچي ويو ڏسي ته هن جي بستري تي ڪنيز ستي پئي آهي. ان ستل
ڪنيز کي ابراهيم بن آدم ڪجهه لڳڻ وهائي ڪڍيا.

سُونِ ساندياس، پُونِ پالي آهيان،
سُڪن جي سيد چئي، ڀُڪي آئون نه پياس،
جيڪس آئون هياس، گُري گُونڊرَ وَلَ جي.

تنهن تان اها ڪنيز رڙ ڪري اٿي ۽ ڪلندي ڪمري مان نڪري
وئي. ابراهيم بن آدم ان کي گهرائي پڇيو ته تون پهريان رُني ۽ پوءِ ڪلندي
پڳي وئي ان ڪلڻ ۾ ڪهڙو راز آهي؟

تنهن تي ڪنيز جان جي امان گهرندي عرض ڪيو آئون ته ان
بستري تي ڪجهه گهڙيون ستي آهيان جنهن تان مون کي ايتري مار ملي
آهي. جيڪو انسان ان بستري تي سڄي عمر سَٽو آهي ان سان ڪهڙو
حشر ٿيندو.

اها ڳالهه ٻڌي بادشاه حيران ٿي ويو ۽ سوچيائين ته مارڻ پُٺسان هيءُ
ته مون کي سبق ڏئي وئي. واقعي سُڪن سان سڄڻ نه ملندا محبوبن لاءِ
ڪشالا ڪرڻا پوندا. سو بادشاه هارڻ ان ٻُڌڻ تَر ۾ هو ته ڪجي ت ڇا

ڪجي.

هڪ ڏينهن ڏسن هڪ درويش بادشاه جي محل تي رسو ڪلهي تي رکي هونگر لايو ويٺو آهي. بادشاه ان درويش کان پڇيو ته فقير ڇا پيو ڳولهي تنهن تي فقير ورائيو اُنِيُون وڃائجي ويون آهن سي پيو ڳولهيان. بادشاه چيو فقير چريو ٿيو آهيون اُنِيُون وڃي جهنگل ۾ ڳوله منهنجي محل ۾ توکي نه ملنديون. تنهن تي فقير ورائيو جيڪڏهن مون واريون اُنِيُون ان محل ۾ نه آهن ته پوءِ تون جنهن کي پيو ڳولهي اهو توکي محل ۾ نه ملندو. اها ڳالهه ٻڌندي ئي بادشاه محل مان نڪري وڃي جهنگل وسايو.

جڏانهن ڪر ٿيائ ساڃاه سڀيريان جي.

تڏهان ڪر ٿر جيترو ويل نه وسريام.

اندر روح رهيام سڃڻ اوطاقون ڪري.

پوءِ سڄي زندگي الله جي عبادت ۾ گذاريائين ۽ غلطين جي معافي وٺندو رهيو ۽ روئندو رهيو.

نڪي روئڻ واريون، نڪي ڪي اوسارين،

مونهين ڪي مارين، موهين سندا ڏکڻا.

پوڻيان بادشاهيءَ جو نظام درهم برهم ٿي ويو تنهن تي ان بادشاهيءَ جي رٿا سڄيوت هلي ابراهيم بن اڌم کي جهنگل مان وٺي ٿا اچون. سو ان بادشاهيءَ جي خلقت اچي ابراهيم بن اڌم کي ڏسي ته هو هڪ درياءَ جي ڪناري تي آهوزار روئي رهيو آهي.

گوندَر وڏو پيڇ، ماءُ منهنجي جيءَ کي،

ڏکوئين جو ڏيڇ، روئڻ رت پرين لئي.

ان رعايا ابراهيم بن اڌم کي عرض ڪيو ته سائين توهان کانپوءِ بادشاهي ڏي وٺي آهي اسان دربر ٿي ويا آهيون ڇڏيو جهنگل هلو

بادشاهي سنڀاليو گهڻي اصرار کانپوءِ ابراهيم بن اڌم ان خلقت سان هڪ شرط رکي، چيائين آئون هڪ ڪم توهان کي ٿو ڏيان جيڪڏهن توهان اهو منهنجو ڪم ڪيو ته آئون توهان سان گڏ هلندس. هنن چيو ته سائين اسان تنهنجو هر ڪم ڪرڻ لاءِ تيار آهيون پر توهان اسان سان گڏ هلو. ابراهيم بن اڌم هڪ سئي پاڻيءَ ۾ اڇلائي ان خلقت کي چيائين اها سئي مون کي ڳولي ڏيو تنهن تان انهن ماڻهن ابراهيم بن اڌم کي چيو سائين اهو تمام مشڪل ڪم آهي سو اسان جي وس کان ٻاهر آهي. ان جواب بعد ابراهيم بن اڌم درياءَ جي مڇين کي حڪم ڪيو ته اها سئي ڳولهي ڏيو تنهن تي سڀ مڇيون اچي حاضر ٿيون انهن مان هڪ مڇيءَ جي وات ۾ اها سئي هئي.

ابراهيم بن اڌم ان خلقت کي چيو ته مون توهان تي هيتري عمر حڪمراني ڪئي ۽ توهان منهنجو هڪڙو ننڍڙو ڪم به نٿا ڪري سگهو. هاڻ ڏسو مون اهي محل ماڻيون ڇڏي اچي جهنگل ۾ الله کي راضي ڪيو اٿم تنهن ڪري مون لاءِ هر ڪم آسان ٿي ويو آهي.

سَو سَڪن سانتي ڏئي، وره وهايم هيڪڙو.

مون کي تنهن ٺيهي، پير ڏيڪاريو پرينءَ جو.

فقير چوي ٿو اهو بادشاه انهن ململ جي بسترن تي سمهي ها ته ان سان الله ايترو راضي ڪون ٿئي ها. هن اهي ململ جا بسترا ڇڏيا، بادشاهي کاڌا ڇڏيا، بادشاهت ڇڏي وڃي جهنگل ۾ ڏک ڏنائين، انهن ڏکڻ اهڙا سمنج ڪيا جو هاڻ اهو بادشاه مڇين جو بادشاه ٿيو ويٺو آهي.

ستي ملن نه سڀرين، ويني وڌ نه پون،

جي رندن مٿي روئن، ساجن ملي ٿن کي.

فقير چوي پيو گهر ويني سور ڪون ملندا آهن سورن لاءِ وڏا

131 ————— ڳنڍيون منجه ڳنڍير

ڪشالا ڪرڻا پوندا آهن. ۽ سورن جو جنهن مزو وٺي ڏٺو تنهن کي
ڪڏهن آرام ڪون ايندو.

سنڌيون سور ڪرين، هڏ پڻ ڏکڻ هوت لاءِ،

پنهنون جي پاڻ ڏنا، سي ستي سڪ نه ڏين،

جي ماڻهون کي مارين، تن سورن کي سڏ ڪريان.

مون کي چيائين تون ڪڏهن به اهو نه سمجهجان ته سڪيو رهي
منزل ماڻهندين منزل اهي ماڻي جنهن سڪ ڇڏي ڏکڻ جي ڏوليءَ پيا.

سڪڻ واري سڏ، متان ڪا مونسين ڪري،

اندر جنين اڏ، ڏونگر سي ڏورينديون.

مون کان پڇيائين توکي ڪڏهن عشق ٿيو آهي؟ مون چيو نه، ان تي
وڏي رڙ ڪري چيائين پوءِ فقير تون ايڏا خفا ڇو پيو ڪرين؟ ماڻ ڪري
جاءِ جمل. چيائين عشق بنا انسان اڏورو آهي. ۽ آئون جيڪي تو سان
ڳالهيون پيو ڪريان انهن جي توکي سڏ به ڪون پوندي. چيائين جڏهن نه
عشق ٿيئي تڏهن توکي گل پوندي. مون چيو جيڪڏهن عشق نه ٿيو آهي
تڏهن به توجهن عاشقن جي صحبت به نصيب ٿي آهي. چيائين اسان کان
عشق وري ڪٿي ٿيو مڙي پئي جهنگ ۾ جهوتون پاتيون سين.

جيڪي سڪڻ سڪ، نا ته پش سڪنديون،

پاسي تني م لڪ، نيهن نه سڃاڻن جي.

چيائين عاشقن جي منزل دور ٿيندي آهي عاشقن اهي جيڪي
زهر به ماکي ڪري کائيندا آهن.

عاشق زهر پياڪ وڻ ڏسي وهن گهڻو

ڪڙي ۽ قاتل جا، هميشه هيراڪ،

توڙي چڪن چاڪ، ته به آه نه سلين عام سين.

132 ————— ڳنڍيون منجه ڳنڍير

چيائين يار توکي ڪهڙي خبر ته سور ڇا هوندو آهي، جڏهن
تو کي عشق ٿئي تڏهن تون خلقن کي ڏس ڏيندين ته سڄڻ جو سور ڇا
هوندو آهي.

سگهن سڏ نه سور جي، ته گهايل ڪيئن گهارين،

پيل پاسو پٺ تي، واڍوڙ نه وارين،

پر ۾ پڇن پرين لاءِ، هتي هنجهون هارين،

سڄڻ جي سارين، تن رويو واهي راتڙي.

چيائين سسئيءَ جو قصو ٻڌو اٿئي؟ مون چيو مڙي ڪجهه ڪجهه.
چيائين محبوب سائين سسئي مڙي سور اٿئي. سورن جي سڏ وٺي اٿئي
لطيف کي ضرور پڙه خاص ڪري سسئي، جنهن ۾ سسئي سورن کي چوي
ٿي مون وٽان محبوب ته ويا هليا، پيلي سور ٿو اوهين ته مون وٽ رهو ته
جيئن آئون اوهان سان اندر جون ڳالهيون اوريان.

سور م وڃي جاءِ، سڄڻ جيئن سانگ ويا،

پرين پڄاڻا، آئون اوهان سين اوريان.

هڪڙيءَ جاءِ تي ته سسئيءَ حد ڪري ڇڏي آهي اها مستيءَ ۾
اچي سورن کي سڏ ڪري ٿي.

سورن ڪري سڏ، هلندي سورن ساڻهي،

سورن ساڙيس هڏ، سي پڻ سيڪي سورن سين.

فقير چوي ٿو ائين ٿي هر وڏي منزل ڏک ڌاران نه ملندي آهي. هيءُ
جيڪو اڃا ڪله اسان جي معاشري ۾ گهوڙو ڪٽڪ لڳو پيو آهي انهيءَ
جو واحد سبب اهو ٿي ته جو اسان هر شيءِ سڪ سان وٺڻ چاهيون ٿا
جيڪا نٿي ملي.

133 ————— گنجیون منجه گنجیر

سِگُ ۽ سُوري ٻئي اکر هيڪڙي
وَهڻُ واٽرين تي، ڪارڻ ضروري،
ٻنهي جي پوري، جيءَ ڏني نه جڙي.

انهيءَ سِگُ گهڻن جي تڏا ويڙه ڪري ڇڏي، چيائين توڻو ناهي
ته اڪثر اهو چوندا آهن ته يار فلاڻي ماڻهوءَ هيترو گڏ ڪيو هو. ان جي
مرڻ کانپوءِ ان جي پٽ ڏک ۾ وڃائي ڇڏيو. اهو ان ويڇاري پٽ جو قصور
ناهي، ڇو جو هن ڪڏهن ڏک ڏٺا ئي ڪون. اها ملڪيت، اها شمرت، اهو
مان مرتبو سنڀالي تڏهن ها جڏهن هو پاڻ گڏ ڪري ها، ڏک ڏسي ها ته هن
جي هٿن مان پيءُ جيون اهي ميٽيل شيون وڃن ڪون ها.
ايئن ئي اهو اسان سنڌين لاءِ سبق آهي ته اسان کي اگهور نڊمان
جاڳڻ ڪپي ۽ پنهنجي لاءِ پنهنجن ٻچن لاءِ، پنهنجي قوم لاءِ پنهنجي
سرزمين لاءِ ڪجهه ڏک ڏسو ۽ سور سمون تڏهن وڃي ڪجهه حاصل ٿيندو.
نه جيڪو آهي سو به هٿان هليو ويندو.

پيري پيري ٻڏ، سوراتي سندرو
ڪيچ اڳاهون پنڌ، سورن رءُ نه سُٿرو.

فقير کان پچيم عشق ڇا ٿيندو آهي؟ چيائين جيڪڏهن تنهنجي
اندر ۾ ڪا باهه پري ۽ ان باهه کي وسائڻ لاءِ تون ڪنهن جي تلاش ۾ هجين،
انهيءَ اندر جي باهه کي عشق چئبو آهي.
پچيم سُور ڇا آهي؟ چيائين سور عشق جو حاصل آهي. سور ملڻي
جڻ عشق جو ڦل کاڌي، ۽ محبت عشق جي ڪيتي اٿي. ان ڪيتيءَ جو
جنهن ڦل کاڌو جڻ اهو ئي سرهو ٿيو.

جيئن جيرو ڪائي جڙ، عشق ايئن ڪري،
اڃان پرت پري، ڳالهه ڳالهيتي ناهه ڪا.

134 ————— گنجیون منجه گنجیر

پچيم عشق ڪنهن سان ٿيندو آهي؟ چيائين عشق الله جي
مخلوق سان ٿيندو آهي. پچيم مخلوق سان ڪيئن؟ چيائين عشق انسان
سان به ٿيندو آهي ۽ ڌرتيءَ سان به ٿيندو آهي ۽ ڌرتيءَ تي ٻيءَ مخلوق رهي
ٿي ان سان به عشق ٿيندو آهي. پر انسان وارو عشق وڌيڪ لذت ۽ جتاءُ
وارو ٿيندو آهي.

پچيم خدا سان عشق ٿيندو آهي؟ چيائين خدا جي مخلوق وٽان
ئي خدا سان عشق جو جو رستو گذرندو آهي.

پچيم پنهنجي پاڻ سان عشق ٿيندو آهي. چيائين عشق جي
آخري منزل اها ئي ته آهي جڏهن عاشق ۽ معشوق هڪ ٿي ويندا آهن.
تڏهن بندو سڄو سور ٿي ويندو آهي. چيائين ڏسين ڪون ٿو اهي عليل
الف ننگا عاشق جيڪي نڪو ٿا ڪائين نڪو ٿا پيئن، نڪو ٿا اوڙن جو
الڪو نڪو پهرڻ جو الف ننگا ٿيو عشق جي سور ۾ چور ٿيو پيا گهمڻ، اهو
سُور هنن لاءِ سِگُ اٿي.

سُوريءَ مٿي سڀڻ، ڪهڙي ليکي سَٺرا،
جُ لڳا نيڻ، ته سُورباڻي سڀڻ ٿي



کانگ نه ڪوڙا هون، پريان سنڊي پار جا

اچيو اچيو پُون، واکا ڪيو وڻن ۾
سنيها سڄڻن جا، چوٽيءَ چڙهيو چُون،
کانگ نه ڪوڙا هون، پريان سنڊي پار جا.

فقير چوي ٿو کانگ يا کانو ڪارڙو ڪوچمڙو، پڪي جنمن جي
نه شڪل سني نه ٿي ٻولي مٺي پر پوءِ به عاشقن ۽ معشوقن جو پيارو پڪي.

آءُ کانگل تو ڏيان، هيٺون ساڙ هڻن،
وڃي ڪاءُ ولات ۾ اڳيان عجيبن،
مان پرين پڇن، ته هيٺن قربان ڪير ٿيو.

هي پڪي رات مهل ڪنهن وڏي ڄمڻگ يا هڙيءَ ۾ نولن جي
صورت ۾ رهندا آهن. جيئن ئي سانجھي ٿيندي آهي هي پڪي رڙيون
ڪندا ساهيون کائيندا هڪ ٻئي کي هڪليندا ٽولن جي شڪلن ۾
پنهنجي واهري ورنڊا آهن.

وڻن وينا کانگ، وڃين ٿي ويلا ڪري،
گهڙي گهڙو هٿ ڪري، سڻي سانجھيءَ ٻانگ،
سي ئي ڏوندي سانگ، جتي ساهڙ سڀرين.

صبح ٿيندي ئي کاڌي جي تلاش ۾ نڪري پوندا آهن. هي پڪي
کاڌي جي تلاش لاءِ باقاعده منصوبابندي ڪري نڪرندا آهن. ان
منصوبابندي تحت علائقا ورهائي رکندا آهن. جيئن ته سڀ کانو ڪنهن

هڪ ڳوٺ يا هڪ علائقي ۾ نه هجن ته جيئن کاڌي جي تلاش ۾
مشڪلات نه ٿئي. هنن پڪين جو کاڌو گوشت، مانيون، سبزيون، اناج،
فروت ملطب جيڪو مليو سو کاڌو.

هنن پڪين جي ٽولي ۾ هڪ اڳواڻ هوندو آهي، جيڪو هر مهل
ساڻين کي خطري کان هوشيار ڪندو رهندو آهي.

هنن پڪين جي خاصيت اها آهي ته هي پڪي ڪنهن به معاملي
تي گڏ ٿي حل ڪيائيندا آهن. جنهن کي عام زبان ۾ کانگيرو چيو ويندو
آهي. ۽ ٻيو اهيو ته مشڪل وقت ۾ پنهنجي ساڻي کي مشڪل مان ڪڍڻ
لاءِ به وڏا وس ڪندا آهن.

هيءُ پڪي پنهنجي پاڻ کي وڏو سياڻو سمجهندو آهي، پر حقيقت
۾ هيءُ آهي به وڏو هوشيار. اسين هن پڪيءَ کي ايئن چئي سگهون ٿا ته هي
پڪي طبيعتن وڏو شاطر آهي.

مثال طور جيئن ئي هيءُ پڪي ڪو خطرو ڏسندو آهي ته ان تي
ايڏو لڙ ڪندو آهي جو سڀ کانو اچي ان خطري واريءَ جاءِ تي اچي گڏ
ٿيندا آهن، انهي مان هنن جي دليري به محسوس ٿئي ٿي ته هڪ کانو کي
خطري ۾ ڏسي ان خطري واري جاءِ تي ڳچ کانو اچي ڪنا ٿيندا آهن. ۽
جڏهن ڪو کانو مري ويندو آهي ان مهل ٻيا کانو وڏو لڙ ڪندا آهن، ۽
گهڻيءَ دير اهروچ رڙو پيو هلندو آهي.

کانگل ڪُءُ ٿيو جو پيو آهين پٽ تي،
اڳي اُس تڙڪو نه سمين، اُچ سارو ڏينهن سنوءِ،
پسي حال سنڌوءِ، کانگن کانگيرو ڪيو.

فقير چوي ٿو هن پڪي بندوق، تيرڪماڻ. يا غليل ڏئي ڇڻ هو ئي
ڪوٺا نه صرف پاڻ پڇندو پر پوري راج کي رڙيون ڪري پڇائيندو.
هيءُ پڪي هميشه خوف ۾ به رهي ٿو ۽ چئني پاسن تي هن پڪيءَ جي نظر

137 ————— ڳنڍيون منجه ڳنڍير

هوندي آهي. ڪانو ڪاڌو به وڏي خوف سان ڪائيندو آهي. جڏهن ڪو به خطرو محسوس ڪري ٿو ته وڏيون دانهون ڪندو آهي جنهن تي ٻيا ڪانو به اچي ڪنا ٿيندا آهن.

ڪانو پڪي وڏو سخي دل به آهي جو هن جي آڪيري ۾ ڪوئل پڪي ڪانو جا آنا ٿوڙي پنهنجا آنا رکي ويندو آهي ان مهل ڪوئل ۽ ڪانو جو وڏو جهيڙو هلندو آهي ڪانو پنهنجا ٻچا بچائڻ لاءِ وڏا وس ڪندو آهي پر پوءِ به ڪوئل ان ڪم ۾ ڪامياب ٿي ويندي آهي. اهو حشر ڪانو جي اکين جي آڏو زوريءَ ٿيندي به انهن ڪوئل جي آنن کي ڪانو ٿوڙيندو نه آهي پر آرو پچائي ٿوڙيندو آهي. اهي آنا جڏهن ڦٽندا آهن تڏهن پنهنجا ٻچا ساري ڪانو وڏو روڄ راڙو ڪندو آهي. ايئن محسوس ٿيندو آهي جڻ اهو ڪانو ٻين کي فرياد ڪري رهيو آهي ته هيءُ مونسان ڪهڙو ظلم ٿيو آهي. ان مهل ٻيا ڪانو ڪانگيرو ڪري هن جي غم ۾ شريڪ ٿيندا آهن پر اهو ڪانو انهن ٻچن کي ماريندو ڪون آهي التو پاليندو آهي. پوءِ جڏهن اهو ڪوئل وارو ٻچا وڏو ٿي بيءَ ٻولي ڪندا آهن تڏهن به وڏو لڙ ٿيندو آهي ته اڙي گهوڙا ڙي هيءُ ڪهڙو ظلم ٿيو آهي. هيءُ ته منهنجي ٻولي به نٿو ڪري. ان مهل به سڀئي ڪانو ڪانگيرو ڪري نصيبن تي پاڙي ماڻ ڪرائيندا آهن. هيءُ پڪي پنهنجي پاڻ سان اهو ظلم سمهي به انهن ڪوئل جي ٻچن کي ڪارائي نپائي وڏو ڪري پنهنجي اصل نسل ڏانهن موڪليندو آهي.

ڪانو پڪي وڏو سوڻي پڪي آهي ان ڪري خطري کي جي ويجهو ٿي ڪون ويندو آهي. هن جي باري ۾ مشهور آهي ته ڪانو ڦاسي ته به تنگو ڦاسي. اهو انهيءَ لاءِ ته هيءُ پڪي پڪي پير گڏ ڪئي ٿيڪيون ڏيندو هلندو آهي ان ڪري جتي به ويهندو آهي اتي پير گڏ رکندو آهي. مثال طور جيڪڏهن ڪا ڪوڙڪي ڦاسايل هجي ته ان ڪوڙڪيءَ مان ڪاڌو ڪيڙ

138 ————— ڳنڍيون منجه ڳنڍير

لاءِ ڪانو ان ڪوڙڪيءَ تي ٻئي پير گڏ رکي رکي ڪاڌو ڪائيندو آهي. جنهن سان هو ٻنهي پيرين قابو ٿي ويندو آهي. جڏهن ته ٻيا پڪي هڪ پير ڪوڙڪيءَ تي ۽ ٻيو پير زمين تي رکندا آهن.

فقير چوي پيو. ڪانگ کي گهريلو پڪي به چئي سگهجي ٿو. هيءُ پڪي گهرن ۾ اڏو ته هجائتو هوندو آهي جو گهر جي ٻارڙن جي هٿان ماني ڦري ويندو آهي. بهراڙي ۾ اڄ به جڏهن ماني پچندي آهي تڏهن ڳوهيل اتي جا پنوڙا ٺاهي هن پڪي کي ڏنا ويندا آهن ۽ پڻ مانيءَ جو ٽڪر ٿوڙي هن کي ضرور ڏنو ويندو آهي

پڪيڙا پوٺيان، لڙهيون موتين سنديون،
آءُ اڏامي، توکي جهوليءَ ۾ جهوڙيان،
ته سڀئي ڪنڀ ڪٿوريءَ ۾، تنهنجا لاکيڻا لوٺيان،
ساري سموڙيان، هڪ هڪ ڪري هٿن سين.

فقير چيائين ڪانگ جي باري ۾ هڪ چوڻي هيءَ به مشهور آهي ته ملائڪن کان پوءِ آسمان کان روءِ زمين تي ڪانگ پهريون قاصد آيو هو. چون ٿا جڏهن نوح نبيءَ جي پيڙي پاڻيءَ تي هئي تڏهن نوح نبيءَ ڪانگ پڪي کي قاصد ڪري موڪليو هو ته وڃي هيٺ زمين ڏسي اچي ٻڌاءِ ته ڪهڙو زمين جو ٽڪرو سڪل آهي ته اتي هلي پيڙي لاهيون. پر ڪانگ ويچارو اها ڳالهه وساري سڪل زمين ڏسي ڪاڌو ڪاڻڻ ويهي رهيو. دير ٿيڻ بعد نوح نبيءَ ڪبوتر کي اهو ڪم ڪرڻ لاءِ موڪليو. ڪبوتر ڏسي ڪانگ سڪل زمين تي ڪاڌو پيو ڪائي.

سو ڪانگ مَ قاصدُ گر، جو سدا ڏوندي ڏوندي کي،
ڪَ ڪندو پمچي پيٽ جي، ڪَ ويندو دوستن ڌر،
جنهن جي ٻولي ٻر ٻر، سو نياپا ڏيندو ڪهڙا.

139 ————— گنجیون منجه گنجیر

پوءِ جڏهن ڪبو تر ۽ ڪانگ سڪل زمين جي خبر وٺي وري
جڏهن ٻيڙيءَ تي پهتا تڏهن نوحَ نبيءَ ڪانگ جي ان غلطيءَ جي ڪري
پٽ ڏني ته تون هميشه خوف ۾ رهندين. تڏهن کان هيءُ غريب پڪي هميشه
خوف ۾ رهندو آهي.

هُئِين وسيلو وڃ جو ڪانگل پارِيئي ڪانَ،
اوتِيئي عجيب ڪي، ظاهر ساڻ زبانَ،
توڙ پُھتي تانَ، اوريا نِ آئيو ڏينَ.
چيائين ان خوف واري ڳالهه جي ڪري ته ڪانگ ڪڏهن به ڪوڙ
نه ڳالهائيندو ان ڳالهه کي نظر ۾ رکندي عاشقن ۽ معشوقن هن کي وري
هڪ ٻئي ڏانهن قاصد ڪري موڪليو آهي.

پرين جي پرڏيهه ويا، ٽني ڪانگل ڪڇ خبر،
ته سڀ مڙهيان سون سين، پڪي ٽمنجا پَر،
گهمي مٿان گهر، ڏُج پارنپا پرين کي.
فقير چيو هيءُ پڪي سوڻي هٿ جي ناتِي ڪجهه ماڻهو هن پڪيءَ
سان به سوڻ ٻولائيندا آهن. مثال طور ڪانگ جي ٻوليءَ کي ڪجهه ماڻهو
سمجهي ويندا آهن ته اڄ ڇا ٿيڻو آهي. ان ڪري هو ان خطري کان بچڻ لاءِ
مختلف طريقا اپنائيندا آهن. يا وري هن پڪيءَ سان هيئن به سوڻ ٻولايو
ويندا آهن، ته جيڪڏهن ڪو ڪانگ ڪنهن ماڻهوءَ جي ساڄي پاسي
اچي ڳالهائي ته سمجهيو ويندو ته سڄڻ ڏانهن سُڪ آهي، ۽ جيڪڏهن
کاٻي پاسي اچي ڳالهائي ته سمجهيو ويندو ته سڄڻ سُڪ ۾ نه آهن.

ڏاڻي چڙهي ڏار تي، ڪي جو ڪانو گميو
سُورائِيءَ سُر پئي، ڪامي آرٿ ڪنيو
پهو پٽ هنيو، ويچاريءَ وروڻه مان.

140 ————— گنجیون منجه گنجیر

ڪانو جي باري ۾ هيءُ ڪهاوت به مشهور آهي راتيان ٻولي
ڪائڻرو ڏيهان ٻولي سنڀار (گدڙ) يا مري ڏيهه ڏئي يا ڏيهه ۾ پئي ڌڪار.
دنيا ڀلي هن ڪارڙي ڪانو کي ڪوجهو قرار ڏي پر عاشق
معشوق لاءِ هن جي ٻولي هيئن جو نار هوندي آهي. ڇو جو هو هڪ ٻي لاءِ
نياپا هن پڪيءَ ذريعي موڪليندا آهن.

ڪانگل سي ئي ڪوڻ، پرين جي پرڏيهه ويا،
جنين رءُ جمان ۾، آڪڙين آروڻ،
لا لڳ لطيف چئي، ڪڇ ڳاراجو ڳوڻ،
جي ڌمريا ڪنهن ڏوڻ، سي اڏامي آڻ پرين.

فقير کان پڇيم لطيف سائين ان ڪانو کي ايڏو وڏو مٿي ڪنيو
اٿس، ان جي مقابلي ۾ ڪبو تر سمڻو پڪي آهي ان کي ڇو نه ڳايو اٿس؟
فقير ٿڌو ساڻ ڪٿي چوي پيو ته اڙي پورا لطيف سائينءَ هميشه ڪنڙن
ڪوجھڙن کي پانئي ٿو. چيائين لطيف جا ڪردار جوڳي، سامي، عورت،
ڪانگ يعني جنهن ڪردار کي معاشري ۾ گهٽ سمجهيو ويندو آهي
تنهن کي لطيف سرڪار تمام مٿي ڪٿي ويو آهي اها ئي ته لطيف جي
وڏائي آهي.

پڇيم پلا ان ڳالهه تي اسان کي ڪهڙو پيغام ملي ٿو؟ چيائين
لطيف اسان کي پيغام ڏي ٿو اهي ماڻهو جيڪي تمننجي در تي روزاچن
ٿن جو قدر ڪر، انهن کي ڪنا سمجهي در تان ڌڪار نه اهي تو سان
محبت ڪن ٿا انهن کي ئي قرب سان ڪوئي اچي اڱڻ تي ويهار مٿان اهي
اڏامي وڃن.

مٿان منهن منمنجي، ڪنهن اڏاريو ڪانو؟
ڳنهي آيو ڳالهڙي، سنڌي سڀيريانءِ،
جيڏيون جاڙ ڪيائ، سُم هوند سنيھڙو.

141 ————— گنجیون منجه گنجیر

چوي پيو اهي ٿي ته وڏا امانت دار اٿئي انهن تي ٿي ڀروسو ڪري
پنهنجي محبوب ڏانهن پيغام موڪل.

اُڏر لڳڻ الله، ويلو ڪر نه وڃ ۾،
آئون جو ڏيئين سنيھو سانڍ برابر ساھ،
سندي گجهاندڙ ڳاھ، گھج مَ قريبن ريءَ،

فقير چيو جنهن کي ڊپ هوندو آهي سو ئي سچو هوندو آهي، اهي
ڪڏهن به ڪوڙ نه ڳالهائيندو آهن. جيڪو چيئي سو ئي سچن کي
چوندو.

پانڌي پنڌ پويج، وڃي پريان سندي پيچري،
ويڙ مهل وقت جون، سختيون سڀ سهيڄ،
ڪري سڙ صدقو رمي اُت رسيڄ،
مَرهُون مَ موٽيڄ، ملڻ بنا محبوب جي.

فقير چوي پيو اصل ۾ لطيف سرڪار ڳاله تنهنجي منهنجي پيو
ڪري ڪانگ ويچاري جي مڙي اڙ ڪئي اٿس. ڳاله مڙي ڳجه جي ڪئي
اٿس، ان ڳاله کي ڪي سالڪ سمجهن تنهنجي منهنجي وس جي ڳاله
ناهي پيارا.

آنديون ڪانگ قريب جيون، اڄ واڏايون واھ،
مَن مُراڏون پُنيون، ٿيون سراهيون ساھ،
آندا پرين الله، سڏ منهنجا ساب پيا



گهوڙن هنيون گهڻيون، اٺن هئي آءُ

گهوڙن هنيون گهڻيون، اٺن هئي آءُ،
جا نيھن ڳنڍي ناءِ، سا مون جيئن پوندي ماڻري.

سسئيءَ جو پيرو ڪٽڻ لاءِ وڃي پنيور مان نڪتس، وڃي ڏسان
پنيور هاڻ پنيور نه رهيو آهي اهو هاڻ مٽيءَ جو ڍير آهي. ڪجهه سمجه ۾ نه
پئي آيو. همت ڪري پنيور ڇڏي جبل ڏانهن منهن ڪري ڪيچ جو پنڌ
چڪيم.

پنيوران ٻاهر ٿي، هلي آس پلي،
گرهن جي قدمن جي، مٽي منهن ملي،
جانب لاءِ جلي، روئي ٿي رت ڦڙا.

ڪجهه اڳتي هلي جبل جماڳيندي منهنجي استاد خالد سليمان
قاضيءَ جي ڳالهه ياد آئي جيڪو چوندو هو ته سسئيون اڃان آهن. تنهن
ڳالهه کي ياد ڪري مون کي آسرو ٿيو بيلي سسئي ملندي ضرور.

ڀڄان جي نه ڀڄان، ته به وڃڻ جا وس ڳيان،
سڳڙ آئون سڄان، ته رائي ۾ رڙي مٽي.

هو عجيب شخص هو هو ننڍي هوندي انگريزي اسڪول جو
پڙهيل، مرسڊين سلس ۽ رولسراڙ گاڏين ۾ گهميل سنڌ جي سياسي
سڪئي ستابي گهر سان تعلق هئس، تمام گهڻو پڙهيو لکيو ڄڻ ڏاهپ جو
درياءُ ۽ علم جو سمنڊ هو. هن جو ننڍي هوندي نالو خيام هيو پر پوءِ مائٽن

هن نالو مٽائي خالد رکيو ۽ هن کي ڪوڏ ۾ گهر وارا پڻو به چوندا هئا.
جڏهن هو چاليهن سالن جي عمر ۾ اچي ٿو ته هن کي آئون پڻوٽ باڻوٽ جي
شڪل ۾ رڻن ۾ رلندي، جبل جماڳيندي ۽ جهنگل جهوتيندي ڏسان ٿو.

گڙهي ۽ گڙهي، پَر ۾ پير پُئمونءَ جو
سڱ ٻڌائين سندرو، جانب لاءِ جڙي،
لڪن سِر لطيف چئي، مُنڌ جهيڙي ۽ جهڙي،
پڙهيءَ تان نه پڙي، جي عمر سڀ ايئن ڪري.

هن وٽ ايڏو ته علم جو خزانو هو جنهن جي وزن سان هو هميشه
جُهمڪي هلندو هو. هن ڪنهن کي اهو ڪڏهن ڪون چيو ته ڪو آئون
سنڌ جي هڪ تمام وڏي سياسي ۽ پڙهيل لکيل گهراڻي قاضي خدا بخش
مورائي جي خاندان جو فرزند آهيان، جيڪو 1937 ۾ ڪراچيءَ جو ميئر
رهيو آهي. هن جو ڏاڏو سنڌ جو پهريون AG ايڊوڪيٽ جنرل پڻ هيو.
ننڍي هوندي تربيت سندس چاچي قاضي مظهر ڪئي هئي جيڪو پڻ وڏو
پڙهيو لکيو پتي جو ويجهو ساڻي هو ۽ جنهن برطانيا ۾ پيپلز پارٽي جو
بنياد رکيو هو ۽ شادي به اتان جي هڪ انگريز چوڪريءَ سان ڪئي هئي.
پيو ننڍي هوندي کان ئي انتهائي نفيس ۽ هوشيار چوڪرو هو. هيءُ
پڙهائيءَ ۾ هميشه نمبر ڪٽڻ وارو چوڪرو هو.

پوءِ هن جي سنگت هڪ چوڪريءَ سان ٿي ٿي جنهن سان هن
جي مڱڻي به ٿي هئي. هو چوي ٿو جڏهن اسين پاڻ ۾ ويهندا هئا سين
تڏهن، لطيف، رومي، ڀڳت ڪبير، شڪسپيئر، ثقافت، تاريخ، موسيقي ۽
دنيا جا ٻيا علم اسان جو موضوع هوندا هئا. چوي پيو گهڻو ڪري هوءَ
شيڪسپيئر ٻڌائيندي هئي ۽ آئون لطيف ۽ وڏي بحث کان پوءِ آئون
هميشه هارائي ويندو هئس. مون پڇيو يار شيڪسپيئر لطيف کان وڏو شاعر
هو جو تون بحث ۾ هارائي ويندو هئين؟ لڙڪ لاڙي چيائين يار محبوب

145 ڳنڍيون منجه ڳنڍير

اڳيان هارائڻ ۾ ٿي ته ۾ ٿي ته مزو آهي.

سري نه جن ريءَ ساهه رتي رُس مَر تَن سِين،
هُو جهڙين تُون جھڪو ٿي، پاندُ ڳچيءَ پاءِ،
پاڻ وڃي پرچاءِ، متان رنوتِي رهجي وڃين.

چوي پيو جڏهن اسان جي دوستي عشق جو روپ اختيار ڪري
چڪي هئي، تڏهن هن جي ماءُ مون کان رشتو توڙي هن چوڪريءَ جي
ڪنهن ٻئي سان شادي ڪرائي ڇڏي.

ڪو جو لڳس ڪان، آريءَ جي عشق جو
تي نماڻي نيشان، ڇڏي سانگو ساهه جو.

ان ڏينهن مون گهر ڇڏي جبل ڏانهن منهن ڪيو سياري جا ڏينهن
هئا، هڪ ڪاري شال منهنجي گلن تي هئي ٻيا سڄڻن جا سَورَ سِيني ۾
هئا.

لڳم ٻاڻ پروج جو امڙ جهل مَر مُون،
سڀ رڳينديس رَت سِين، ڪيچان اوري پُون،
مادرِ مٿان مون، ڪانگ لَمندا گڏهن.

ٻه ڏينهن ٻه راتيون بنا کاڌي بنا پيئي ٻر ۾ پئي پتڪيس جبل
جهاڳندي هڪ پڪرين جو وِڙ ڏنم پڪرين جي پڪارن مون کي پاڻي
پياريو ۽ کير به ڏنو. تقريباً ڏهه ڏينهن جبل ۾ رهيس ڏينهن جو پڪار
پڪريون ڪاهي اچي ويندا هئا سي پڪرين جو کير ۽ ڪجهه ماني به
ڪارائيندا هئا. رات ٿيندي هئي سڄڻن جا سَورَ ڇت تي چڙهندا هئا، آئون
جوش ۾ اچي وڏيون رڙيون ڪندو هوئس.

هٿان هوت پُئمونءَ سِين، مون جيئن ملاقات،
ته ٻانڻن وڃي وائ، ريمون گيو رُجن ۾.

146 ڳنڍيون منجه ڳنڍير

چوي ٿو ته منهنجيون رڙيون ٻڌي جھنگ جا گدڙ ۽ ڪتا به
مونسان گڏاونا ٿيندا هئا.

هلندي هوت پُئمونءَ ڏي، گُهجن ٿيون ڪوٽيون،
پَهڻ تني پَت تني، جي لالَ لَهءَ لُنيون،
سڀئي سَميلُون سِڪَ کي چُنجنون ۽ چُوٽيون،
ٻانيڻ ٿي ٻُوٽيون، ته گُتا ڪينئي ڪيچ جا.

سڄي رات داهون ڪندي صبح جو پڪار بيموشيءَ ۾ ڏسندا
هئا. اهي ويچارا پاڻي ڇنڊي مونکي هوش ۾ آڻي ڪجهه ٽڪر ڳيو ڏيندا
هئا پر مون کي وڻندي ڪون هئي پر هو ويچارا زوريءَ ڪارائيندا هئا.

نڪا طلب طعام جي، نڪا ٻُڪ نه اُڃ،
اَصَل اباڻي ڏيڃ تي، ساري ڏنم سَڃ،
رائو رُلُ، رُڃ، گميئيءَ ڦوٽ تَعو.

چيائين هڪ رات لطيف جوهيءَ بيت ڇت تي چڙهي ويو.

گَن پَت، ڪاپَت ڪاپڙي، ڪنوٽيا گَن چير،
سدا ويهين ساهمان، عاشق اُتر هير،
تسيا ڏئي تَن کي، ساڙيائون سرير،
جي فنا ٿيا فقير، هلو ٽڪيا پسون تَن جا.

سومون سياري جي قاتل رات ۾ ڪپڙا لاهي جبل جي چوٽيءَ تي
چڙهي اُتر منهن ڪري سڄڻن کي سارڻ شروع ڪيم صبح جو پڪارن
بيموشيءَ ۾ ڏنو، منهنجو جسم سيءَ سڪائي ڇڏيو هو. پڪارن ويچارن
وڏا وس ڪيا پر مونکي هوش نه آيو تَن مون کي ڪپڙي جي ڏولي ناهي
پنهنجي گهر وٺي ويا. ڏهه ڏينهن جبل ۾ گذاري آئون جڏهن گهر ڏانهن
موٽيس تڏهن مونکي هيءَ دنيا جڻ ڪاٺ پئي آئي. ڪجهه ڏينهن گهر

147 گنڊيون منجهه گنڊير

گماري پوءِ رتن جوراهي ٿيس جيڪو اڃان پيو پٽڪان.

جيئن سي هرڻ، هماءُ، سرگردان سنسار ۾،
هو پڳ نه ڪوڙي پٽين، هو سر ڌڙ نه ڌڙي ڌار،
جيڪس ان ملا، سسئيءَ سور پرائيا.

هو اڪثر چوندو هو ته الله سائين منهنجي جيڪر هيءَ خواهش پوري ڪري ته جيئن آئون ڪنهن ڏکوئيل انسانن جي سيني تي هٿ رکيان ۽ ان جا سڀئي سور پنهنجي سيني ۾ سانڍي ڇڏيان ۽ هن کي سور کان آزاد ڪري ڇڏيان. آئون چوندو هئس سور ته تو وٽ اڳيئي گهڻا آهن ٻين کي ڇا ڪندين، جواب ۾ چوندو هو يار مون وٽ اهي سور نه پرين جا پور آهن. انهن پورن ۾ وڏو مزو اٿئي.

سنڌيون سور گرڻ، هڏ پڻ ڏڪن هون لاءِ،
پرينءَ جي پاڻ ڏنا، سي ستي سڪ نه ڏين،
جي ماڻهن کي مارين، تن سورن سڌ ڪريان.

تاريخ، مذهب، موسيقي، ادب، جو ماهر هو. لطيف هن جي رڳ رڳ ۾ رچيل هو. هو چوندو هو ته لطيف سرڪار کي جنهن سنڌيءَ ماڻهوءَ نه پڙهيو ته سمجهه ان تي سنڌي هئڻ جو شڪ واجب آهي. هو لطيف جي بيتن کي انگريزيءَ ۾ ايئن ترانسليت ڪري پڙهندو هو جڏهن لطيف پاڻ پيو ڳالهائي. چوندو هو اسين سنڌي رڳو لطيف کي شاعر يا اميدون پوريون ڪرڻ وارو پير ٿا سمجهون. چوي ٿو ته لطيف دنيا جي ڏاهن مان هڪ آهي اسان جو سماج جيڪڏهن لطيف جي پيغام کي سمجهي وڃي ته اسان دنيا کان گهڻو اڳتي هجون.

هو چوندو هو ته علم، دولت، ۽ شهرت گهڻو ڪري ٽن نسلن کانپوءِ انسان ۾ فضيلت آڻين ٿيون. ان ڳالهه تي مون کي هن سان اعتراض هوندو

148 گنڊيون منجهه گنڊير

هو تنهن تي هو دليل ڏيندي چوندو هو ته انسان اصل ۾ جلدباز ۽ بي صبرو آهي. تنهن کي جيڪڏهن ايڏيون وڏيون نعمتون جلدي ملي وڃن ته هو پنهنجي آبي مان نڪري ويندو آهي. انڪري اهو انسان انهن شين جو غلط استعمال ڪندو آهي. انهيءَ غلط استعمال ڪرڻ جي ڪري اهو انسان انهن ٽنهي شين کي جلدي وڃائي ويهندو آهي.

ڪاهوڙين ڳرا، سوڌي خبر پڪيان،
سوجهي جن ڳيا، مٿي انگهن آهنرا.

ان ڳالهه جي جملڪ قاضي صاحب جي زندگيءَ ۾ وڏي نمايان هئي. اهي ٽئي ڳالهيون وٽ هجڻ باوجود به هن ۾ سادگي، نورث، ۽ هٿ جوڙي گتي پريل هئي.

هن مختلف ادارن ۾ ڪم به ڪيا انهن ۾ ورلڊ بئنڪ، سنڌ مدرسو، سگا، ۽ ٻيا. مختلف ادارا، جن ۾ هن جو ڪيترين ئي چوڪرين سان ملڻ ٿيو پر ڪنهن کي پنهنجي دل نه ڏنائين. مون کي ياد آهي هن جي هوشياري، قابليت، ڏاهپ، نورث، سادگيءَ جي ڪري ڪيترين ئي چوڪرين هن سان پيچ پاڻ جي ڪوشش ڪئي پر هن ان عمل کي پنهنجي محبوب سان بيوفائي ٿي سمجهيو. تنهنڪري انهن چوڪرين جي ويجهو ٿي ڪون ويو.

ڪاڪ گوريا ڪاڙي، موهيا نه ڪنهن مال،
جي چورين ڏنا چال، ته به لاهوتي لنگهي ويا.

قاضي صاحب منڏ به پيئندو هو آئون اڪثر هن کي اهو ڪم ڪرڻ کان روڪيندو هئس، ڇو جو منڏ پيئڻ ڪري هن جي صحت خراب ٿيندي هئي، ۽ پيو ته ماني نه کائيندو هو. آئون جڏهن مانيءَ لاءِ زور ڀريندو هئس تڏهن هومون کي چوندو هو يار مون کي پڪ نه اچي آهي مونکي پيئڻ ڏي.

مُحَبَّتَ جَن جِي مَن ۾، تَن تَشَنگِي تار
پي پيالو اُج جو اُج سِين اُج اُٿيائو
پُنھون پاڻ پيار، تہ اُج سِين اُج اُجھائيان.

آئون چوندو هُئَس يار منڏ تنهنجي طبيعت ويتر خراب ڪري ٿو.
ماڻهو غم پلائڻ لاءِ منڏ پيڻ ٿا ۽ تون ته وڌيڪ غم ۾ اچي ٿو وڃين. پوءِ ڇو
ٿو پيئين؟ جواب ۾ چوندو هو ڪير ظالم طبيعت سڌارڻ يا غم پلائڻ لاءِ
پيئي ٿو. آئون ته پيئان ئي سڄڻ ياد ڪرڻ لاءِ ٿو.

وَتَ وَتَ وَتِيءَ ۾، مَتَ مَتَ منڏ پيو
قَدَرُ ڪيف ڪلاڙ جو پياڳن پيو
آچن دُرس دڪان تي، ڪنڌ فَبُولُ ڪيو
سُرَها سِرُ ڏيو، چَڪَن سِرُڪَ سَيَدُ چئي.

جڏهن مستيءَ ۾ ايندو هو تڏهن مونکي چوندو هو يار اُڄ ڪو
ڪلام ته ٻڌاءِ. هو سنڌيءَ ۾ اڪثر ڀولَ فقير کي ۽ اردوءَ ۾ kL Seghal
ڪُنڊن لال سمگل کي ٻڌندو هو. آئون جيئن ئي ڪُنڊن لال جي آواز ۾
مرزا غالب جو ڪلام (ٻُڙ ٻُڙ ٻُڙ، ٻُڙ ٻُڙ ٻُڙ، ٻُڙ ٻُڙ ٻُڙ) لڳائيندو
هوس ان مهل هو مستيءَ ۾ اچي رقص ڪندو هو ۽ آه و زار رڻندو هو.

ڪنهن پَر رُوتان پرينءَ لاءِ پاڙ نه ڄاڻا پيو،
پَتَرُ مون پيرو ٿيو سُون لائيو سِيرو،
آريءَ لاءِ اُليرو، رقص پياڳي رَن جِي.
ان وقت هن جي اها حالت ڏسي آئون به روئي پوندو هئس.

اچو سُون واريون، ڪريون سُون پچار،
ڪَني ٿورا، ڪَني گهڻا، ناهن سُون تان ڌاري،
ڏنا جي ڌاتار، سي مون جمولي پائي جهليا.

هڪ ڏينهن مون پڇيو قاضي صاحب ڪو شاديءَ جو به ارادو آهي
يا نه؟ چيائين يار شادي ته هئي سڄڻ سان ڌاران سڄڻ ڪهڙيون
شاديون.

حَبِيبنَ هيڪارَ منجهان مَهَرَ سَڏ ڪيو
سو مون سڀ جَمَارَ اورڙُ اهو ئي ٿيو.
هو هر وقت لڪندو رهندو هو. هن جون ڪجهه لکڻيون ته محفوظ
آهن پر گهڻيون هن پاڻ ساڙي ڇڏيون يا زمين ۾ لٽي ڇڏيون. آئون چوندو
هوئس ته يار اهو ڇا ٿو ڪرين يا ته لڳ نه جي لکين ٿو ته محفوظ ڪر.
تنهن تي چوندو هو يار آئون نٿو چاهيان ته دنيا منهنجي درد ڪٿا ٻڌي.

حقيقت هن حال جي، جي ظاهر ڪريان ڌري،
لڳي ماڻ مِرُوئنَ کي، ڏونگر پَوَن ڌري،
وَجَن وڻ بري، اوڀرُ اُڀري ڪِيَن ڪِيَن.
آخري ڏينهن ۾ گهڻو بيمار هو. چوندو هو آئون صرف پنهنجي امڙ
جي ڪري زنده آهيان، نه ته هتي منهنجو ڪير آهي.

آئون نه گڏي پرينءَ کي، غَمِر تان وٺي،
ولهيءَ ڏينهن وِجائيا، سَرَتِيون سِيبي،
پيريءَ ۾ پيئي، اڪِيون آريءَ ڏي ڪڍي.
هن کي هيءَ دنيا سمجهي نه سگهي هو علم جو درياءُ هو. منهنجي
۽ ٻين ڪيترن ئي دوستن جي وڏي رهنمائي ڪندو هو. بس ڏک اهو آهي
مونکي هن کان گهڻو پَر اٿڻو هو پر افسوس آئون اهو ڪري نه سگهيس.

سَتِينءَ سمجهي ٿي، منهن ويڙهي مَن جِيئن،
اوجاڳو اکين کي، ڄاتوءَ نه ڏيئي،
هٿان تو پيئي، ٿي ڪچو ڪيچين کي ڪرين.

151 ————— گنجیون منجهه گنجیر

هن سان منهنجو ساٿ تقريبن ٻارهن سالن جو هو. هو مون تي
ايڏو مهربان هو جو جڏهن به کپري ايندو هو ته مون وٽ ئي رهندو هو. راتين
جون راتيون، ڏينهن جا ڏينهن گذري ويندا هئا پر ڪچهريءَ مان جيءَ نه
پريو هو. هن جون تمام گهڻيون ڳالهيون آهن جيڪي سڀ هڪڙيءَ
ساعت ۾ نٿيون ڪري سگهجن.

سرتيون سوراتين جون، ڪوھ ٿيون پٿر پُون،
گهءُ نه لڳن گهوٽ جو اوريا مان ٿيون رُون،
چيتاري نه چون، پار منهنجي پرينءَ جا.

هن کي مون ڏانهن اچڻو هو هن مون کي ميسيج ڪيو هو ته آئون
اڃان پيو رهيل ڪم پاڻ گڏجي ڪنداسين. اڃانڪ اسان جي ڪامن
دوست شاهنواز عمراڻيءَ ميسيج ڪري ٿو ته يار پنهنجو يار موڪلائي ويو.
رُوح مان رڙنڪتي گهوڙا!!!!!! هي ڇا ٿي ويو.
ڏونگر ڏڪوئين جا، ڳل نه سُڪا ڳوڙها،
گهوڙا ڙي گهوڙا، وڃن جت جيڏي ڪري.



چنڊ چوئين سچ مڙ منيائين پانئين

فقير چوي ٿو چنڊ عاشقن ۽ معشوقن جي ملڻ جو وسيلو آهي.
پچيم چنڊ وري ڪهڙو وسيلو؟ چيائين لوڪ سمهي هي جاڳن پوءِ جي
اڪيلا هجن ته پوءِ چنڊ سان ڪچمريون ڪندا پيو وري ڪنهن سان،

چوڏهين چنڊ اڀري، سَهسين ڪري سينگار
پلڪ پريان جي نه پڙين، جي حيل ڪرين هزار
جهڙو تون سڀ جمار، تهڙو دم دوست جو.
۽ جي سڄڻ سان ملڻ ٿئي ته به چنڊ سونمون ٿئي.
چنڊ تنهنجي ذات، سڀ مڙهائين سون سان،
پرين منهنجا پنڌ ۾، تون ڪر سھائي رات،
وھائيءَ پريات، لھي وڃ لطيف چئي.

مون چيو چنڊ جي روشنيءَ ۾ ته سڀ ڪجهه ڏسڻ ۾ ايندو آهي پوءِ
اها روشني ته عاشقن معشوقن لاءِ ته نقصانڪار هوندي آهي. انهن کي ته
ملڻ لاءِ انڌيرو ڪپي.

چنڊ لڳئي مند، سنجھيئي شيخ ٿيئين،
ڪر اونداھي انڌم ته ملان محبوبن کي.
چوي پيو چوڏهين رات هجي هنن جي ملڻ جو آڄام هجي ته هنن
جي اها ئي آس هوندي آهي جي ته ڪاش چنڊ ڪجهه گهڙيون ڪڪرن ۾
لڪي وڃي ته ملون محبوبن سان.

اونداھيءَ آڏ رات، پرين پسايو پاڻ،
چنڊ ڪتين ساڻ پيھي ويو پڙلاءِ ۾.
چوي ٿو عاشقن جي مرضي هوندي آهي اسان جا سڄڻ چنڊ جي
روشنيءَ ۾ اچن پوءِ جڏهن پاڻ ۾ ملون ته پوءِ پلي چنڊ لڪي وڃي.

چنڊ کي چورائي، جھڙ جھي نه وئين،
اونداھي آهي، آجھو عاشقن جو.
ڪڏهن ڪڏهن عاشقن جي هيءَ حالت هوندي آهي جو اهي
چاهيندا آهن ته اڄ چنڊ ٿوريءَ دير سان اڀري ته جيئن اسان سڄڻ سان
انڌيري ۾ آسانيءَ سان ملي سگھون.

چنڊ! مَ آءُ چڙهي، سنجھي ڪر مَ سوجھرو
اسان پرين پاڻ ۾، گھارڻ ڏي گھڙي،
تو پُڻ ھوند سري، جي پلڪ پانھيرو اڀرين.
پچيم چنڊ کي عاشق سڄڻ ڏانهن قاصد به ڪندا آهن ڇا؟
مسڪرائي چيائين اهي مڙي عاشقن جون رمزون اٿئي. چيائين جڏهن
سڄڻ ساڻ نه هوندا آهن تڏهن دل جو ٻار هڪو ڪرڻ لاءِ ڪنهن نه
ڪنهن سان ته دل جا راز اورڻا پوندا آهن. ۽ پوءِ اتي جيڪڏهن ڪا
چوڏيھيءَ جي رات هجي ۽ چنڊ سڄڻ وٽان اڀري ته پوءِ عاشق معشوق
ڏانهن نياپو ته ضرور موڪلندو.

هيءُ چنڊ اهو ئي، جو هٿ پسي پرينءَ کي،
آڏت چئيج اُن کي، ڏيان جي روئي،
هڪاندي هوئي، شل سانگ مَ پوي سڄڻ،
پچيم عاشق چنڊ سان سڄڻ جي پيٽ ڇو ڪندا آهن؟
چوي ٿو چنڊ جڏهن جوپن تي هوندو آهي تڏهن هر شيءِ چنڊ جي سحر ۾

155 ————— گنجڏيون منجهه گنجڏير

اچي مستيءَ ۾ اچي ويندي آهي. چوڏهين رات جو سمنڊ به جوش ۾ اچي ويندو آهي. پوءِ عاشق ته اڳي ئي المست هوندا آهن تن کان ڪٿي ٿي سڄڻ جي پيٽ ۾ بي دنيا جي خوبصورتي برداشت ٿئي.

چنڊ تنهنجي ذات، پاڙيان تان نه پرينءَ سين،

جھڙو تون اچو منجه رات، تهڙو سڄڻ نٿ سوجھرو.

چوي پيو عاشقن جون اکين کي هر مهل اوسيئڙو اهو هوندو آهي ته. ڪڏهن ٿا معشوقن جو ديدار پسجن. هي چنڊ کي هيئن نياپو ڏيندا آهن.

ناسيندي نگاهه پهرين ڪج پرينءَ ڏي،

احوال عاجزن جا، آڪج لڳ الله،

روز نهارين راهه اڪيون اوهان جي آسري

مطلب آئي چنڊ تون جڏهن اڀرين ٿو ان مهل پهرين پنهنجي نظر منهنجي محبوب تي ڪري، خدا جي واسطي هيءُ نياپو ڏج اسان جون اڪيون روز اوهان جي اچن راهه پيون نهارين، ۽ اوهان جي ئي آسري تي وينيون آهن.

ناسيندي نهار پهرين ڪج پرينءَ ڏي،

سنيها کي سڄڻين، چئج چنڊ اپار

ساجن سڀ ڄمار اڪيون اوهان جي آسري

فقير کلي چوي پيو عاشقن جي آرڌائي ته ڏس چنڊ کي به اهڙيءَ طرح سان نياپو ڏين ٿا جڏهن چنڊ کوانسان آهي.

آئون جي ڏيئين سنهڙا، سي چنڊ پلئي ٻڌ،

چئج حال حبيب کي، نئي نورائي ڪنڌ،

تو تيڏاهين پنڌ، عالم جيڏانهن آسرو.

156 ————— گنجڏيون منجهه گنجڏير

مون پڇيو چنڊ وري ڪهڙو نياپا پلي ۾ ٻڌي سڄڻ جي اڳيان نوڙي وڃي پيش ڪندو. اها ڳالهه مون کي سمجهه ۾ ڪون ٿي اچي. چيائين توکي ڪڏهن عشق ٿيو آهي؟ چيئ نه، چيائين پوءِ تو تي ميار ئي ڪون آهي جيڪڏهن نه تنهنجي اندر ۾ عشق هجي ها نه اهي پيو خبرون ڪرين ها.

اُڀر چنڊ! پس پرين، تو اوڏا مون ڏور،

سڄڻ سٽا وَلهه ۾، چوٽا پري ڪُور،

پيرين آئون نه پُڄڻي، ٻاٻل ڏئي نه ڀور،

جنهن تي چڙهي آسور، سنجھيئي سڄڻ سانپيتيان.

فقير چوي ٿو چنڊ ساري دنيا کي رات جي انڌيريءَ ۾ روشن ڪري ٿو پر عاشقن کي اها روشني اڪ هيٺ ناهي. هو چنڊ کي پرين جي پير جي پدم کان به گهٽ پائين ٿا.

چنڊ! چوئين سڄ، مڙ منيائين پانئين،

ڪڏهن اڀرين سنهڙو، ڪڏهن اڀرين ڳج،

جو منهن ۾ پڙئي هج، سو پدم پريان جي پير ۾.

پڇيئ اهو پدم ڇا آهي؟ چيائين پدم پير ان کي چوندا آهن جنهن پير جو زمين تي نشان پهرين تاريخ جي چنڊ وانگر سنهڙو ۽ ان سان ملندو هجي. ان کي پدم پير چيو ويندو آهي.

فقير کان پڇيم، فقير سائين پلا ڪو پهرين جي چنڊ يا عيد جي چنڊ جو ڪو ڏڪر ٿي ڪون ٿا ڪريو؟ چوي ٿو عيدون انهن جون جن جا سڄڻ ساڻ هجن باقي بنا سڄڻين اهي عيدون به اجايون ته چوڏهينءَ جا چنڊ اٿن جي اونداهي.

سمسين سڄن اُڀري، چوراسي چنڊن،

پلاهه رءِ پرين، سڀ اُندا هي پائيان.

157 ————— گنڊيون منجهه ڳنڊير

چيائين ڪي درويش ته چنڊ کي چڙهندي ان لاءِ ديدار ڪندا آهن
جوهنن جي هن ۾ اهو ئي هوندو آهي ته آئون جنهن چنڊ کي ڏسان پيو ان
چنڊ کي ته سڄڻ جون اکيون به ڏسنديون هونديون. پوءِ پهرين جو چنڊ
هجي يا عيد جو. اکيون چار ڪري ملڻ جا سنيها، عيد جون مبارڪون نيمن
جا نياپا انهيءَ چنڊ ذريعي ئي موڪليندا آهن.

ڏنو ڏنو ڳن، سٿا ڪيرُون سڄڻين،
هنن هٿ جُماريو هنن هٿ پسن،
اسان ۽ پرين، چارئي اکيون چنڊ ۾.

پچيم پلا ڪي تارا ڪي ڪتيون يا ٻئي جهان کي عاشق رازدان
بنائين ٿا يا رڳو چنڊ ئي يار جو يار آهي. چيائين عاشقن ڪتي ڪتي وري
تارن کي به راز ڏنا اٿن.

هن تاري هن هنڌ، هٿ منمنجا سڀرين،
سڄڻ، ماکي، منڏ، ڪوڙا ٿين نه ڪڏهن.

چيائين تارا اصل ۾ طرف ڳولڻ ۾ مدد ڏيندا آهن. اڄ به اسين تارن
جي جهان جو اندازو لڳائي سمجهي ويندا آهيون ته رات جو ڪهڙو وقت
ٿيو آهي. ۽ جي سڄڻ جي طرف ڏانهن تارو هجي ته پوءِ ان تاري کي پاڳ
پريو سمجهيو ويندو آهي.

تارا تيلاهي، تو ڏانهن گهڻو نهاريان،
سڄڻ جيڏاهين، تون تيڏاهين اُپرين.

پچيم فقير سائين اسان کي ننڍي هوندي ڏاڏيون، نانيون جيڪا
چنڊ واريءَ ٻيڙيءَ جي ڪهاڻي ٻڌائينديون هيون ان ۾ ڪيتري صداقت
آهي. ڪلي چيائين اها مڙي ٻار وندرائڻ جي ڳالهه آهي. اسان جون ڏاڏيون ۽
نانيون اها ڳالهه اسان کي به ڪنديون هيون ته هو ڏسو هڪ ٻيڙي هڪ وڻ

158 ————— گنڊيون منجهه ڳنڊير

هيٺيان ڪيرُ ولوڙي پئي، ۽ ڀر ۾ پڪري ٻڌي پئي آهي. پچيم واقعي اها
ٻيڙي اتي آهي ڇا؟ چيائين نه ابا ان چنڊ ۾ هڪ عڪس ڏسڻ ۾ اچي ٿو
جيڪو هوبهو وڻ ۽ ٻيڙيءَ وانگر ڏيناري ڏئي ٿو ڀر اها ڳالهه آهي ڪون. اهو
عڪس اصل ۾ چنڊ تي موجود کڏن ڪوڀن ۽ جبلن جو آهي.

پچيم ڇا جهان آهي جو عاشق چنڊ تارن سان ڳالهيون ڪن، اهو چنڊ
اهي تارا ته نڪو ٿا ڪڍن نڪو ٿا پڇن پوءِ ايڏا وڏا دل کي آسرا؟ چوي ٿو
جڏهن نه عشق لڳندو آهي تڏهن سُرَت چڙائي ويندي آهي، پوءِ صرف عشق
جون آلوليون هونديون آهن لطيف سرڪار چوي ٿو، عاشق زهر پيا ڪَ وڻ
ڏسي وهڻ گهڻو. پورو جهان هڪ پاسي عاشق ٻئي پاسي، ساري جهان
جو حُسن هڪ پاسي محبوب جي مرڪ ٻئي پاسي.

ڪٿي نيٺَ حُمارَ مان، جان ڪيائون نازَ نظر،
سُورج شاخون جَمڪيون، ڪوماڻو قمر،
تارا، ڪٿيون تائِبُ ٿيا، ديڪيندي دلبر،
جھڪو ٿيو جواهر، جانب جي ته جمال سين.



آئين ۽ چارهي، ڏٺ ڏهاڙي سومرا

اچڙي ٿر جي هڪ ڍاڻي ۾ هڪ ٻيڙيءَ کي ڏسان ته ڏڪندڙ هٿن سان ڪنڀيون پئي گڏيندي وڃي ۽ اُس ۾ سڪائيندي پئي وڃي. سوال ڪيم ته ڏاڏي اهو ڇا پئي ڪرين؟ لڏندڙ ڪنڌ سان جواب ڏنئين ته ابا ڏٺ پئي گڏ ڪريان. پڇيم اهو ڏٺ ڇا آهي؟ تنهن تي وراڻي ڏيندي چئي ٿي ته ڏٺ اهو آهي جيڪو ٿر ۾ قدرتي طور وڻن يا گاهن ۾ اناج يا پن ٿين جنهن ۾ ڪنڀيون، ٻيون، مريڙو لُڙ، سناڙي، سانتو ڦڙهي، لنڊ، ڀڙڻ، گوار سائون، ٻڙو موٽ، سڱر، ڏنڌرا، پڪا، پيرون، ڪوڪڙ، پير، ڦوڳي، ڳاڱا ۽ ٻيو گهڻو ڪجهه آهي جيڪو اسان جو ڏٺ آهي. انهن گاهن، ٻوٽن جي پنن ۽ ٻجن کي وڏي ڪٽي سڪائي سڄي سال لاءِ پيٽ جو قوت ڪرڻ لاءِ رکيو ويندو آهي.

وَر اُها ئي وير، جيئن ڏٺ تسي تڙ اچي،
سرتين ڏٺ سبيل ڪيو اڱڻ ڍوئي ڏير،
هنيون ان جي هير، ٿو جهجي جھروڪن ۾.

ڪنڀين جون ڏنڊيون توپيءَ کان الڳ ڪريو چيريو پئي رکي ۽ اتي واريون توپيون الڳ پئي رکي. پڇيم اهي الڳ الڳ ڇو پئي رکين؟ چيائين ابا اهي ڪنڀين جون ڏنڊيون اُس ۾ سڪائي رکندس، جيڪي سڄو سال پاڇي جي ڪم اينديون آهن. ۽ اهي اتي واريون جيڪي توپيون آهن سي پاڻيءَ ۾ اٻاري رکندس انهن جو وري کاتيو پلو ٺهي ٿو. پنهنجي ٺهن کي سڏ ڪري ڪجهه وڏيل ڪنڀيون ڏئي چيائين ته امان هنن جي پاڇي ٺاه.

پاڻي کي کارائون. چوي پئي ڪنڀين جو اتو ڀڳل هڏ لاءِ به آمل آهي. ڪنهن ماڻهوءَ يا جانور جو هڏو ڀڳل هجي ته ان کي ڪنڀيءَ جو اتو کارائجي ڇڻ ريه اچي ويو.

ڪاڇ ماروئن جو ڪنڀيون، لُڙ ۽ لاهو
سڱر سڃاڻون، جيڪو مارو ڪين ملير ۾.

هڪ ننڍڙي چوڪري پئون ڪانبي ۾ پئي کڻي اچي ڏاڏيس کي ڏنئين، ڏاڏيس بسم الله چئي جموليءَ ۾ رکي پنهنجي ٺهن کي چيائين امان هنن پڻ جو ٻوڙ به ٺاه ۽ چٽي به ٺاهجاءِ. ڪجهه پئون مون کي به ڏئي چيائين ابا هي اسان ٿرين لاءِ قدرت تحفو موڪليو آهي، اهو تون به چڪي ڏس. پئون کائڻ ۾ هلڪيون ڪٽيون ۽ لذيز هيون. مون چيو ڏاڏي پيون کائڻ ۾ کائڻ ۾ تمام لذيز آهن، چيائين هاڻو اهي هينئر صبح مهل کائڻ ۾ کتيون ۽ لذيز هونديون آهن، ۽ جي انهن کي شام مهل کائيندين ته نڪو ساه هوندو نه سيري پڇيم اهو وري ڪيئن؟ چيائين ابا اهي قدرت جا ڪمال اٿن، آئون نه ڀڄي انهن کي. چوي پئي ته تازين پڻ جو کاتيو ڏاڍو مزيدار هوندو آهي.

ٿا ڇا تڙ جهل، پئون پاڻ وٽ ۾،
سيئي ساريو سومرا، اچي آب اُچل،
سابين وڏم سل، ڏني جن ڏينهن ٿيا

ٺهن کي چيائين امان اهو مليرو (مريڙو) جيڪو سڪايو هو تنهن کي کولجانءِ ته جيئن سڪي وئي. مون پڇيو اهو مليرو ڇا آهي؟ چيائين اهو به اسان جو ڏٺ آهي. اها هڪ گاهه وانگر سبزي ٿئي ٿي. جنهن جو ساڳ ٺاهيندا آهيون، ۽ پڻ هن جو کاتيو به پلو ٺهندو آهي. ان کي سڪائي سڄو سال ڏت تور استعمال ڪندا آهيون.

161 ڳنڍيون منجه ڳنڍير

هن مند مارو سنرا، ڍنگر ڍار رهن،
پاڻي پوڄ پڻن ۾، پڪي پانڌ پيئن،
هن کي لوھ لطيف چئي، هو کائڙ منجه کڻن،
کائونبا کاجن، مينهن وسندا موٽ تون.
پڇيم پيا ڪهڙا کاڌا ڏٺ ۾ ايندا آهن. چيائين پيو لڙ پڻ اسان
جو معشوق ڏٺ آهي. ان لڙ جي سبزي ۽ کاتيو تمام پلا ٺهندا آهن. ان کي
سال لاءِ سڪائي پڻ رکندا آهيون.

پنهورن پاهيو ڪي واهونڊن وٽ،
عمر انهيءَ ڌيءَ جا، ڏوٿين ڏنڊن ڏس،
ولڻن وٽ ڦلاريا، لڙ ڳيو لڙس،
آٿيو وجهن آهرين، سندا توهن ٽس،
ميوا، مڇر، ماکيون، سڀڪا چڪن چڻس،
ماڙيءَ وهي مٿس، مليڙ ويندي مارئي.
سناڙي ۽ ساٿو (واهو) به ڏٺ ۾ شامل آهي. انهن جي تازي پاڇي ۽
کاتيو پلو ٺهندو آهي پر انهن جو سڪل ڏٺ به وڏي ڪم جو آهي.
پڇيم ڏاڏي پلا ڪو گاهن جي بچ وغيره کي به گڏ ڪري کاڌي لاءِ
رکيو يا نه؟ چوي پئي هاڻو ابا گاهن جا بچ به ٿي گڏ ڪري سڪائي چاڻي
گڏ ڪري سڄو سال کائيندا آهيون.

انهن ۾ ڦڙهيءَ (ٻوڙي) جو بچ بينل سڪل ٻوڙي جي بچ کي ڪپڙي
تي هنجندا (چاڻيندا) آهيون پوءِ ان کي اُڪري ۾ وجهي مڙيءَ جي مدد
سان ڪٽي اُن ڪڍي ان کي جنڊ ۾ پيهي اُٿو ٺاهي ماني پچائيندا
آهيون.

لُٺ کي ساڳئي طرح سان چاڻي اُڪري ۾ صاف ڪري کائيندا
آهيون. ان جي اُن جي چانورن وانگر لاپسي ٺاهي ويندي آهي. جيڪا

162 ڳنڍيون منجه ڳنڍير

کائڻ ۾ چانورن کان به لڏيز ٿيندي آهي. لُٺ جو بچ صاف ڪرڻ تمام
ڏکيو عمل آهي.

آٿين ۽ چاڙهين، ڏٺ ڏهاڙي سومرا،
ستا ڪٽو سيد چئي، ساڻن سڪائين،
منهنجان لُٺ لطيف چئي، چانور ڪٽو چاڙهين،
پلاءِ نه پاڙين، عمر آراڙيءَ سين.

چوي پئي ابا تو ڪڏهن ڀڙت جي ماني کاڌي آهي؟ چيم نه ڏاڏي.
چيائين پوءِ تو چا کاڌو آهي. چوي پئي ڀڙت جي ماني کائين ته دنيا جا ٻيا
کاڌا اصل وسري وڃن ٿي ها. ڀڙت جيترو ٽڪو اوترو لڏيز هوندو آهي. ڀڙت ۾
سندا ننڍا ڪندا تمام ججمي مقدار ۾ هوندا آهن، ان جو بچ انهن ڪنڊن
۾ هوندو آهي. اهو بچ صاف ڪرڻ ۾ وڏو نور نچوڻو پوندو آهي. اسان
ٿرين لاءِ ڀڙت جو ڏٺ گڏ ڪرڻ تمام ڏکيو آهي پر چا ڪريو جو ان کان
سواءِ دل رهي به ڪون ٿي.

اڙگ گوار به اسان جو خاص ڌڻ آهي جنهن کي آنتيو گوار به
چوندا آهيون، ان کي پٺ باقي سڄي سال لاءِ رکندا آهيون.

چيم لطيف سرڪار ساڻن گاهه جو ذڪر ڪري ٿو اهو ڪهڙو
ٿيندو آهي. چوي ٿي اهي هاڻي گاهه ڪٿي رهيا آهن ٿي سگهي ٿو لطيف
جي دور ۾ ٿر ۾ ساڻن گاهه ٿيندو هجي، پر ٻچڙا مون اهو گاهه ٿر ۾ نه ڏٺو آهي
۽ نه ئي وري ان جو ڌڻ کاڌو آهي. چوي پئي ٻروءَ گاهه جي بچ جي ماني
ضرور کاڌي آهي. جيڪو ساڻن گاهه جهڙو ٿيندو آهي.

پڇيم برساتي گاهن کان سواءِ پين وٽن پوٽن جو ڏٺ گڏ ڪريو يا
نه؟ چيائين مولا جا ڪرم آهن ٿر پلين پيو ڏسين پر توکي هتي هر وڻ هر
ٻوٽي ۾ کاڌو به ملندو ته حڪمت به ملندي. چيائين هو ڏسين پيو سامهون
ڪنڊين جا وڻ اهي ويچارا ڏڪار هجن يا سڪار هر حال ۾ ساوا چچ

163 ڳنڍيون منجه ڳنڍير

هوندا آهن. انهن جي تاري اسان جي مال جو قوت ۽ انهن ۾ جيڪو سگر ٿئي سو اسان جو قوت. سائي سگر جي پاڇي جي کائين ته آڱريون پيو چئين. ان سگر کي اباري سڪائي سڄو سال کائيندا آهيون اهو سگر وڻ ۾ سڪي ڪوڪا ٿيندو آهي تڏهن اهي ڪوڪا کائڻ ۾ منا ۽ مزدار ٿيندا آهن.

پانڌي پرين پنهور جا، نياپا ني ڪي،
ساري ڏج سرتين، جاد پون جيڪي،
ولين وڻ ڦلاريا، ڪرڙ پڪا ڪي ڪي،
سگر ڪين سرتيون، سين جيئن سي ڪي،
جيريون پڇي جي ڪي، ته ملان پرين ۽ پنهور ڪي.

نينگريءَ کي سڌ ڪندي چوي پئي ابا اها ڏاڏيءَ رات جيڪا آراڙي ٺاهي آهي اها ته پائي ڪي ڪاراءِ. مون چيو اها آراڙي ڇا آهي؟ چيائين ”ڪرڙ جي پگل ڏنئون ڪي مائيءَ ۾ وجهي جُهڳي رَس ڪڍي پوءِ ان کي شربت طور واپرائيندا آهيون.“ مون کاڌي جنهن جو ذائقو فالودي وانگر هو ۽ ڏاڍي لذيت به هئي.

ڪرڙ به اسان کي ڏک سک ۾ وڏو سات ڏئي ٿو اهو وري ڏڪار ۾ گهڻو فصل ڏئي ٿو ۽ سڪار ۾ گهٽ. ان جي پُسي ۽ ڏنئون جي سبزي تمام سٺي ٿئي. ڏنئورا هونئن ته تمام ڪڙا هوندا آهن. پر انهن کي هڪ مخصوص طريقي سان ماري منو ڪيو ويندو آهي. انهن ڏنئون جو سانڌاڻو به ٺاهيندا آهيون. ڏنئورا جڏهن پڪا ٿي ڳاڙها لال ٿيندا آهن تڏهن اهي مٺا ٿي ويندا آهن. اهي پڪا اسان جي لاءِ ميوو آهن.

پٽ پراڻا وسيا، اچي چيائون،
ڏوترا پُسي ڌيءَ ۾ ساماڻو ساڻون،
هت هيڪڙي آئون، هت سگر ساهيڙين جا.

164 ڳنڍيون منجه ڳنڍير

ڳالميون ڪندي ڏت جون ڏسان ته هڪ ننڍڙي چوڪريءَ پنهنجي ماءُ کي اچي دانمن ڏني ته امان ننڍڙو ادو مون کي ڪوڪڙ نٿو ڏئي. ڏاڏيءَ کان پڇيم ڏاڏي اها ڪوڪڙ ڇا آهي؟ مسڪرائي چيائين اها اسان جي غريباطي ميوو آهي. پيرونن کي پتي اُس ۾ سڪائيندا آهيون انهن سڪل پيرونن کي ڪوڪڙ چئبو آهي. اها ڪوڪڙ سڄو سال استعمال ڪندا آهيون.

اما پائيان آڪ، ڪپڙ ڪٽوريان اڳرا،
پٽيان پريان پيت ڪي، ماکيان مٺي مڪ،
ڪوڪڙ ڪنڊيرن ۾، ڦونڪيو پريان ڦڪ،
وڙ هلاڪي سين حق، ڪو ۽ وڏائون وڙن سين.

اونهاري ۾ ڪپڙن ۾ پيرون ٿيندا آهن جيڪي پُڻ اسان جو ڏٺ ۽ اسان جي مال جو چارو ٿيندا آهن. پيرو ترين جو معشوق ميوو آهي انهن پيرونن ۾ ڪي ڳاڙهڪ، ته ڪي ڏنورڪ، ڪي ماچڪ ته ڪي ٻاڏڪ ٿيندا آهن ۽ هر قسم جو پنهنجو ذائقو ۽ رنگ ٿيندو آهي.

تن ساڏوهين سڌ مران، ڏنگا جنين ڌار،
پري ساڻ پتار، پائر پيرون چونڊيان.

مون چيو ڏاڏي ڦوڳيءَ جو ڏڪر ٿي ڪون ٿي ڪرين. چيائين ٻچا هيلُ الاءِ ڪهڙو واءِ وريو آهي جو هن سال ڦوڳن ۾ ڦوڳي ٿي ٿي ڪون. نه ته لُڪن ۾ اسان ۽ اسان جي پڪرين جو چارو اها ڦوڳي ٿي ته آهي. ان جي چٽي کائي ڏسين ته اصل ڏيهن کي پيو ڏس ڏيئين.

ٿوهر ڳوهر ٿر، جت ساڻيڪا ۽ سنيون،
چارين ٿيون چاه پئي، پاسي ڦوڳن ڦر،
ڪي لهندم ڪر، مارو پاڻ اپاريا،

165 گنڊيون منجه گنڊير

مون کي چيائين ٿر ۾ ميمه به ٿين ٿا. چيمر اهي اوهين پوڪيو ٿا يا
قدرتي ٿين ٿا. چيائين اڙي پورا اها اسان جي وس ڳالهه ڪئي آهي اهي ته
مالڪ جا ڪرم جو قسمن قسمن جي ميوات اسان لاءِ پيدا ڪري ٿو. چوي
پئي ميمه جي پاڇي تمام سٺي ٿئي ٿي، ۽ انهن کي وڏي سڪائي سڄو
سال کائيندا آهيون.

جيها جي تيهه، مون مارو مڃهه،
مون جيڏيون ملير ۾، چوندين موڪل ميهه،
منهنجي آهه اها، ڪڏهن ڪيرائيندين ڪوٽ کي.

چوي پئي چانها به ٿين جيڪي ڪچا هجن ته ٻوڙ رڏيون ۽ جي
پڇن ته ميوات ڪري کائون. پڇيم چانمن کي وڏي سڪائي سال جوڌت
ڪون ڪريو. چوي پئي چانمن کي ته ڪون سڪايون پر انهن جون
گرڻون (بج) ضرور سڪائي رکيندا آهيون. اهو بج جتي گڏ ڪندا
آهيون تنهن کي گرڻ چوندا آهيون.

چوي پئي ٿر جا چيڙ ڪڏهن چڪيا اٿئي. چيمر هائو هڪ دفعو
کاڌا آهن. چوي ٿي اهي چيڙ ڪچا کائڻ ۾ پلا ٿيندا آهن ۽ پر جي کاتيو يا
چٽي ٺاهجي ته وڃ وڃي وڃن. انهن کي به وڏي سڪائي سڄو سال کائيندا
آهيون. چوي پئي چيڙ ته امان مارئيءَ کي به وڏا وٽندا هئا. هوءَ عمر جي قيد
۾ رهي به چيڙن کائڻ جون آسون ڪندي هئي.

ڪوئ آس عمر ڪوٽ جي، وڙ جهنگل ۾ جهوپي،
جو اباڻن اڏيو، ڳڻن سين ڳوي،
ويديس ويڙهيچن ڏي، لوھ پيچي لوي،
چيڙيون چوپي، سڱون لاهينديس سومرا.

چوي ٿي گولاڙا به اسان جوڌت آهن گولاڙا ول ٿيندي آهي جيڪا

166 گنڊيون منجه گنڊير

مينهن ۾ ساڻي ٿي ڦل جھليندي آهي ان ڦل کي ڳوله يا ڳولھون چيو ويندو
آهي جيڪي کائڻ ۾ مٺيون ٿينديون آهن. اها به اسان جي ميوات آهي.

سهيءَ سئيءَ سبيو، مون ماروءَ سين ساھ،
ويني ساريان سومرا، گولاڙا ۽ گاھ،
هيٺون منهنجو هٿ ٿيو، هٿ مٿي ۾ ماھ،
پڪڙ منجهه پساھ، قالب آهي ڪوٽن ۾.

ڳاڱا ول جا ڳاڱا به اسان لاءِ ميوات آهن اهي کائڻ ۾ تمام مٺا
ٿيندا آهن. چيمر پيرن جي ڳالهه ٿي ڪون ٿي ڪرين؟ چوي پئي ابا پير
اسان جي اچڙي ٿر ۾ ٿين ٿي ڪون، پر اهي ٿر پار ڪر ۾ ٿين ٿا. انهن پيرن
جي پيرن کي ڄاڻڻ پير چوندا آهن. ننڍڙي چوڪري مون لاءِ ماني ڪٿي
آئي، مانيءَ ۾ ڪنڀين جي پاڇي، پڻ جي چٽي مريڙي جو کاتيو هو. گڏو گڏ
گرهيڙيءَ ۽ هڪ ماني ڦڙهيءَ جي هئي. ڏاڏيءَ چوڪريءَ کي چيو ابا ڪجهه
ڳنڍڻ ڪٿي اڄ مون پڇيو ڏاڏي اهو ڳنڍڻ ڇا آهي. چيائين ڪير، لسي، يا
مهيءَ کي اسين ٿريا ڳنڍڻ چئون ٿا.

ٿر وٺا، بر وٺا، وٺيون ٿرايون،
پره جو پٽن تي، ڪن ولوڙا وايون،
مڪڻ پيرن هٿڙا، سنگهاريون سايون،
ساري ڏهن سامهون، ٻولاهيون، رائيون،
ٻائيون ۽ دائيون، پڪي سونهن پنهنجي.

چوي پئي ابا اسان غريبن جو اهوڌت توکي وٺي اٿن؟ جواب ڏنم
ڏاڏي توهان وري غريب! توهان ته اهي شيون کائو ٿا جن لاءِ امير به سڳن
ٿا. بنا پاڻ دوا جي اهي کاڌا ته دنيا ۾ مهانگي ۾ مهانگا آهن ۽ اوهان ته اهي
روز کائو ٿا. تازي هوا، تازي آڪسيجن، بنا شور، بنا گندگيءَ واري زندگي

167 ————— گنجیون منجهه گنجیر

گذاربو پیا جنهن لاءِ ته امیر به سگن ٿا. کاش مونکي ڪواهڙو ماحول
ملي ته آئون اتي ئي دیرو لاهي ويهي رهان.

آئين ۽ چاڙهين، ڏٺ ڏهاڙي سومرا،

ستا ڪيو سيد چئي، سائون سڪائين،

منجهان لنڊ لطيف چئي، چانور ڪيو چاڙهين،

پلاءِ نه پاڙين، عمر! آراڙيءَ سين.



لاڪا لڪ سڄن، ڦلاڻي ڦير پيو

اوڏن جي تلاش ۾ وڃي هڪ اوڏ سان ملاقات ڪيم ڏسان ته ڪوٽ تي مٽي پيو ٿڌي مٽي تي ٽوال جو پتڪو ٻڌل هجيس، گڏه تي سندس زال مٽي سٽي هڪلندي پئي اچي. نمستي ڪري مليس، چاچي پليڪار چئي خبر ورتائين. چيم لاکي ڦلاڻي ۽ اوڏن جو قصو ٻڌڻ آيو آهيان. کلي چوي ٿي ابا اهي اوڏ ٿي مري ويا ۽ لاکو به مري ويو.

جي تون اوڏ ڏيئي، تڏان هٿ نه ڪو
وٽا لاکي لوءِ، سنجي نهي تنگڙا.

مون چيو چاچا پوءِ به ڪجهه ته ٻڌايو. چيائين هاڻوڪو ڪوٽ تي مٽي ٿڌندي پنهنجي ننڍڙي چوڪري کي چيائين چانهه ته کڻي آ. چوي پيو ڳالهيون ته گهڻيون آهن لاکي ۽ اوڏن جو قصو لطيف سرڪار به چيو آهي. پر سائين لطيف سرڪار جي منزل تمام وڏي آهي جنهن کي تون ۽ آئون پهچي نٿا سگهون. پر مون پنهنجي ڏاڏي کان هيءُ ڳالهه ٻڌي.

چون ٿا راءِ ڪنگهار ڪڇ ڀڄ جي هڪ ننڍڙي رياست جو بادشاهه هو جيڪو ڪنهن ضروري ڪم سان ٽن مهينن لاءِ ٻاهر ويو جنهن ان پنهنجي رياست جون ڪم ڪار هلائڻ لاءِ پنهنجي ڀاءُ لاکي ڦلاڻي کي واڳون ڏنيون. ان علائقي ۾ اوڏ به رهندا هئا. انهن اوڏن مان هڪ روڙيو اوڏ هو جنهن جي زال جسيم اوڏڙي هئي. جيڪا تمام گهڻي حسين هئي. جنهن تي هڪ پينوءَ فقير جي نظر پئي، تنهن سڌو وڃي لاکي کي

ٻڌايو ته تنهنجي رياست ۾ هڪ حسين عورت رهي ٿي جنهن جي اڳيان تو واريون چمڪي زالون بيهارينس ته ٽڪوئي نه لهن. جنهن تان لاکو هر کي پيو تنهن هڪ ترڪيب ٺاهي ته جسم کي ڏسجي. علائقي ۾ هوڪو ڏياريائين ته ڪوٽ ٺهرائڻو آهي سو اوڏ اچن مون کي ڪوٽ ٺاهي ڏين انهن کي چڱو خاصو معاوضو ڏنو ويندو. اها خبر پوري علائقي ۾ پکڙي وئي جسم جي مڙس روڙي چيو ته ڪوڏر تغاري ڪڍ ته هلون پيٽ گذر ڪريون. تنهن تان جسم چيو ته روڙيا هليو ٿو پر ڏکيو ڏاڍو ٿيندين. ڇو جو جسم کي پنهنجي حسن جو اندازو هو. پر سندس مڙس ضد ڪيو ته هل هلون دنيا پوري وڃي پئي پاڻ کي وري ڇا ٿيندو؟

هي ٻئي اتي پهتا جسم پري کان پڌري سو لاکو پهرين نظر ۾ هر کي پيو تنهن هڪ دم وزيرن کي حڪم ڪيو ته اهو ڪوٽ روڙي اوڏ کي ٺاهڻ لاءِ ڏنو وڃي. ڪوٽ ٺاهي جڏهن حساب ڪتاب جو وقت آيو. تڏهن لاکي جسم جو سڱ گهريو تنهن تان اوڏن ۾ روج راڙو پئجي ويو.

اڏيو جو اوڏن، سو ڍنگڙ ڍلو م ٿئي،
جنهن پير ويهي ڳن، ليڪو لاکي ڄام سين.

لاڪي کي منٿون ميڙيون ڪيائون ته بيلي جسم پرڻيل آهي ڪناري ڪونهي جو توکي سڱ ڏيون. هنن وڏيون ميڙيون منٿون ڪيون پر لاکو اصل انهيءَ ڳالهه تي هو ته جسم مون کي ڏيو.

تون لاکو اسين اوڏ، ڪهڙو پٽاندڙ پاڻ ۾،
تون پهرين پٽ پٽيهر، اسين ڪٿي سين گوڏ،
لاڪا لاه ڪوڏ، نه ته ماڻهو ڏيندي مڙا.

هنن ويچارن وڏا وس ڪيا ته لاکو ان ڳالهه تان چٽ ڪٽي، چيائون تون هيٺ اسان جو بادشاهه آهين، بادشاهه وڏي عدل ۽ اعتبار وارا هوندا

171 ————— ڳنڍيون منجه ڳنڍير

آهن. اسان غريبن سان عدل ڪر.

لاڪي لڄ ڪنئي، آسان اوڏين جي،
ڪندو ڪان بئي، آڳ وڏو آهيان.

جڏهن اوڏن ڏٺو ته لاڪو اصل هڪڙي تي تڏهن اوڏن ويچارن رات
جي پيٽ لڏڻ شروع ڪري ڏنو.

چنل چڇ هٿن ۾، ڪلن ۾ ڪوڏارا،
پورهيو ڪارڻ پيٽ جي، ائين سوارا،
اوڏ به ويچارا، لاڪا وڃن لڏيون.

انهن اوڏن تي لاڪي جو ايڏو ته ڏهڪاءُ ٿيو جو پنهنجا مال مڏيون
سامان سڙا ڇڏي لڏي وڃي ٻيا ديس وسايائون.

آڏي آڏي اوڏ، ڇڏي ويا پيڙيون،
ڪاٺيون ۽ ڪوڏ، ٻيا آهن پٽ ۾.

قصو هلندو رهيو ايتري دير ۾ اصلي بادشاهه راءِ ڪنگهار اچي ويو
تنهن کي خبر پئي لاڪي اوڏن جي عورت ۾ اڪيون وڌيون تنهن تان اوڏ راتو
رات لڏي ويا. بادشاهه عدل پسند هو تنهن لاڪي ڏانهن ڪارو گهوڙو سونو
وتو ۽ هڪ تلوار موڪلي ڏنائين تنهن تي لاڪو سمجهي ويو ته بادشاهه مون
تي ڪاوڙيل آهي ۽ مون کي ڏيه نيڪالي ڏني وئي آهي. ان زماني ۾ ڏيه
نيڪاليءَ لاءِ اهو سامان ڏنو ويندو هو. پوءِ لاڪي گڇ پيڇ مان نڪري وڃي
گجرات، ڪنڀات، جيسلمير وسايائين اتي سندس اڳواڻيءَ ۾ ڌاڙيلن جو
ٽولونا هي ڌاڙا هڻڻ شروع ڪيائين. پوءِ ته جتان به لنگهندو هو اتان اصل
پينگ ڪري ويندو هو. سندس ڀاءُ راءِ ڪنگهار کي به لاڪي جي انهن
زوراورين کان ڇڏيو ڪونه.

172 ————— ڳنڍيون منجه ڳنڍير

لاڪو نه لاهي، هني مٿان هٿڙا،
گهوڙيان گهيڙ، ڪري اُڀوئي آهي،
وڃيو سي ڪاهي، خاصيون ڪنگهارن جيون.

اوڏن وڃي گڇ جي جاڙيجن ۾ پناهه ورتو. چوي ٿو لاڪو پهريان ته
ان ضد تي هو جسم مون کي ڏيو پر ڏيه نيڪاليءَ کانپوءِ هن کي احساس ٿيو
ته مون غلط ڪيو. ان غلطيءَ جو ازالو ڪرڻ لاءِ اوڏن وٽ لاڪو هلي ويو
پنهنجي غلطيءَ جي معافي ورتائين. اوڏن لاڪي کي معافي ڏئي ڇڏي پر
جاڙيجا دشمن ٿي پيا. اوڏ ذات تي لاڪو ايڏو ته مهربان ٿيو جو جتي به اوڏن
جو ڳوٺ يا گهر ڏسندو هو اتان کان پاسو ڪندو هو ۽ التوتل مال اوڏن ۾
ورهائي ويندو هو.

لاڪا وڙج وڙ عيب گهڻا اوڏ ۾،
سي پرين توکي ڀرتا، جي پڪا منجه پڌر،
رڪين ڀرم پڻگن جو، جي گندڙا اوڏن گهر،
جي ڍولا هيٺ ڍنگهر، تن کي پٽيون ڏيڇ پٽ جون.

چيڙ ڦر جو سامان مال ڪٽي اچي اوهان کي ڏيندو هو ڪهڙو پلو
ڪندو هو. چوي ٿو نه سائين لاڪي کي ايئن نه چئو لاڪي جهڙا مڙس ڪٿي
ملن. لاڪي انهن کي لٽيو جيڪي موزي مروان هئا. ۽ ورهائيندو انهن ۾
جيڪو مسڪين بي سهارا هئا.

تن رهين ڪنان لڏ، جن جي مٿه ٺاه ملير ڏي،
جو ڏڻ ڏيئون ڌار چري، سا چانگ پڇي ڇڏ،
ته هاڃي سنڌي هڏ، ڪوڪ نه سڻين ڪڏهن.

لاڪو هميشه فجر مهل ڦر ڪندو هو ۽ ڪنهن کي ڪو جاني
نقصان ڪون ڏيندو هو.

173 ————— ڳنڍيون منجه ڳنڍير

لاکو لوءِ پلوءِ، وڙهي ويل سڀ ڪنهن،
پرھ ڦٽيءَ پوءِ، ڪندو ڪرگل ڪڇ ۾.

لاڪي جو جمپڙو جاڙيجن سان هو خاص ڪري اهي جاڙيجا
جيڪي ظالم ۽ پاڻ کان سڀرا هئا. هو هميشه ٻولائي مال ڪاهيندو هو. هن
ڪڏهن به لڪ چوريءَ يا رات جي انڌيري ۾ ڦر يا چوري نه ڪئي. وڏيءَ
هاڪ سان مال ڪاهي مال چاريندڙ هٿان نياپو موڪليندو هو ته ويڄ تو
واري ظالم ڏٺيءَ کي ٻڌاءِ ته لاکو ڦلائي مال ڪاهي ويو آهي. ۽ مجال آهي
جو لاکي جي پوڻيان پير ڪٽي مال ورائڻ لاءِ ڪو ويو هجي.

لاکو لوڙائن سان، چوڏس ٿو چڙهي،
وڙهيو وريامن جا، ڏٺيو ڌڻ هڻي،
پيس جي پڙي، سي واهر ڪن نه وايون.

چوي ٿو اهي جاڙيجا ڪڇ ۾ رهندا هئا انهن جي اچڻ ويڃڻ جو
رستو هڪ ئي هو جنهن وٽان تقريبن چوڏهن لنگهه (چار) هوندا هئا. اهي
لنگهه اهڙا ته خطرناڪ هئا جو انهن لنگهن مان حملو ڪرڻ آسان هو ۽
بچاءُ ڪرڻ تمام ڏکيو هو. ۽ اهي لنگه لاکي جا گس هئا.

راءِ سين رُنا جي تڻ جاڙيجن جاڙ ڪئي،
ڪيئن مائيندا سي، چوڏهن چارو ڪچڙو.

چوي پيو لاکي ڦلائيءَ جو علائقي تي ايڏو ته ڏهڪاءُ هو جو جنهن
سان به هن جي دشمني هئي سي سڪ نه سٿا ڪڏهن.

جاڳو جاڙيجا، سمان سڪ م سَمهو
پسو آن پٺا، لاکو ٿو لوڙيون ڪري.

چيائين جاڙيجن ۾ لاکي کي منهن ڏيڻ لاءِ جوڌا جوان جاڳيا پر
لاڪي جي تڻ تي اک ئي ڪو نه ٻڌندي هئي. انهيءَ وقت جاڙيجا قوم جي

174 ————— ڳنڍيون منجه ڳنڍير

ماڻهن ٻين قومن جي ماڻهن سان وڏيون جاڙون ڪيون هيون. پر جڏهن لاکو
هنن تي ڏمريو تڏهن مڙنئي ماڻ ڪئي.

لاکا لک سڃن، پر ڦلائيءَ ڦير پيو
جنهن پير راڻا راجيا، ڪوٽن ڏئي گنبن،
جنهن جو جاڙيجن، سٽي سونچو نه لمي.

چوي پيو لاکو رات رات جي پيٽ ۾ ڀڄ ڪان هلندو هو صبح فجر
مهل اچي ڪڇ تي ڪٽڪندو هو.

ڀڄڻان ڀلي پير، وڏو راءِ رڪاب ۾،
ڪڇ رهندو ڪير، لاکو لوڙائن سين.

چيم لاکو هڪلو هو يا ان جا ساٿي به هئا؟ چوي ٿو لاکي جا
ساٿي به هئا جيڪي لاکي سان هميشه گڏ هوندا هئا. ۽ لاکي سان گڏو گڏ
لاڪي جي ٽولي جو به وڏو دٻڊو هو.

لاڪي لوڙائن جي، سڄي داپ ڏئي،
ڀڄو ڪي پهي، وڳ نه ڇڏيو ويسرا،

پچيم لاکو ۽ لاکي جا ساٿي ايڏو وڏو سفر ڪنهن تي ڪندا هئا؟
چيائين اهي ڀلن گهوڙن تي سفر ڪندا هئا، انهن جا گهوڙا اهڙا ڀلا هوندا
هئا جو اصل ميلن جو سفر اصل منتن ۾ ڪندا هئا.

ناٿوڪين پلان، سدا هڻن ڪرڪرا،
لاڪي لوڙائن جا، اهڙا ئي اهڃاڻ،
ڏيئي تنگن تان، گوڪ ڪاريندو ڪچڙي

چوي ٿو ان زماني ۾ ڪڇ ڀڄ ۾ ريارين جا به وڏا راڄ رهندا هئا
جيڪي تمام وڏا مالوند ماڻهو هئا. جيڪي جاڙيجن جي رعايا هئا

175 ————— ڳنڍيون منجه ڳنڍير

جيتوڻيڪ انهن ريبارين سان لاکي جو ڪو وير ڪو نه هو پر ريبارين
جاڙيجن جي رعايا هجڻ جي ڪري لوڙيو. ريباري وڏا سکيا ۽ مالوند هئا
انهن وٽان مال ڦري وڃي غريبن ۾ ورهائيندو هو. پر ريباري امير هوندي
سوندي شريف تمام گهڻا هئا. جاڙيجن وانگر لاکي سان ڪسندا يا سامهون
ڪو نه ٿيندا هئا. لاکي جو ٻڌندا هئا تڏهن پنهنجو مال لڪائي ڇڏيندا
هئا ته جيئن لاکي جي نظر نه پوي. ريبارين جو مال خاص ڪري ريبارين
جون عورتون چارينديون هيون.

ريبارڻ ريجماءُ لاکو لولائن سين،
سائو ما نه سندياءُ نٿ متائي ناکرو
لاکي جو اصول هوندو هو ته هن ڪڏهن به عورت تي هٿ نه ڪنڀو
جيڪو مال عورتون چارينديون هيون تنهن مال جي ڦر ڪون ڪندو هو. ۽
نه ئي ڪڏهن مادو ڍوري ان جا ڦر نه ڪاهيائين. هو هميشه نر ڏڻ ڦريندو
هو سو به جيڪو مرد چاريندا هئا.

رڙي ريبارڻ روءِ واڙيءَ پايو وڇڙا،
ڪرا ويڙ ڪنگمار ڪي، چنچل اُپي چوءِ،
واڙيءَ وڇ نه هوءِ لاکو لوڙائن سين.
پڇيم پوءِ چيائين پوءِ آخر ڪار لاکي زورپون ڪرڻ ڇڏي ڏنيون.
جن سان دشمنيون هيون تن سان صلح ڪيائين.

صلح ڪر سنگمار جتن جاڙيجن سين،
تون وڳ ڇڏين ٿو ويسرا، هو ڇمڪتا چٽوڌار.
تو جيڏا تو يار، لاکي ڪيئي لڏايا.
جن سار وير هو تن جو پر جملو ٿي بيٺو. سڀئي سنگمار سُڪ ٿي

وينا.

176 ————— ڳنڍيون منجه ڳنڍير

سرها ٿيا سنگمار لاکي لوڙيون ڇڏيون،
چانڊاڻي چوڌار واندين وس چرن.
چوي ٿو لاکي جي هڪ گهوڙي هئي جنهن جو نالو هن لکي رکيو
هو لکي هلڻ ۾ تمام تيز ۽ آرامده هئي.

لاکو لکيءَ تي چڙهي، لکي لاکي ساڻ،
واسي سڀ وٽاڻ، چاري چوماسو آيو.
لاکي جو اڏو ته ڏهڪاءُ هو جو هن جي سڀني زوراوين کي ڇڏڻ
کان پوءِ به ماڻهو هن کان ڊڄندا هئا. هن جي مرڻ کانپوءِ ڪيتريون ئي اکيون
آليون ٿيون ۽ ڪيترن ئي گهرن جا چلما اجهامي ويا. چون ٿا جنهن مهل
لاکي ڏم ڏٺي ڪي ڏنوتنهن مهل لکي به هن جهان مان لڏي وئي.

لکي ۽ لاکو ٻئي مٿا ٻاجه ٿي،
قادر لاڻو ڪڇ تان آديون اولاکو
واندين ۾ واکو ريباري رهي ويا.



جي پائين پرين مڙان...

جي پائين پرين مڙان، ته سڪ چوراڪي ذات،
جاڳڻ جشن جن جو سڪ نه ساري رات،
اُجهي اُجهي آيا، وائي نه ڪن وات،
سلي سوريءَ چاڙهيا، بيان نه ڪن بات،
توئين ڪُن ڪاٺ، ته به ساڳي سَلَن ڪين ڪي.

لطيف سرڪار جي هنن ستن جي تلاش ۾ مون وڃي هڪ همراه
گولي لڌو، جنهن جو نالو خدا بخش، ڪنهن زماني ۾ المعروف خدو چور
هو هينئر هن جي عمر تقريبن 82 سال، ڇُرڻ ڇُرڻ کان لاچار ۽ ٻڌڻ به گهٽ
اٿس پر يادگيريون برقرار اٿس.

مون سان ڳالهيون ڪندي جوانيءَ جي پورن جو هڪ رات جو
قصو ٻڌايائين. چوڻ لڳو ته "ان رات کان به ڏينهن اڳ مون ۽ سنگت پاڻ ۾
ويهي چوريءَ جو وقت ۽ هنڌ سڻيو. اها رات آئي، مقرر هنڌ تي اچي گڏ
ٿياسين، سياري جي گهٽ اونڌاهي رات هئي ۽ چوريءَ جو هنڌ اسان کان
لڳ ڀڳ 6 ميل پري هو. اهو وقت منهنجي چورين جو شروعاتي هو ۽ ٻي
سنگت ڪجهه پراڻي هئي. منزل ڏانهن روانا ٿياسين، هڪ همراه جي
هٿ ۾ ڪهاڙي هئي ۽ اسان ٻن جي هٿن ۾ گهوڙا ۽ منهنجي چيلهه ۾ رسو
پڻ ويڙهيل هو. ڪلندا ڪلندا، ڀوڳ ڪندا منزل تي وڃي پهتاسين، هڪ
همراه کي گهر جي ٻاهران جانچ لاءِ چاڙهيڪي تي بيهاريو سين ۽ اسان
ٻئي گهر جي گهٽيءَ جي ڪڙهه لاهي اندر گهڙياسين، ڏاندن جي جوڙي ٻئي

مال کان الڳ ۽ گهر جي اڱڻ جي ويجهو ٻتل هئي، ٻيا گهر وارا سڀ
ڪمرن ۾ سٽل هئا، هڪ پوڙهو چيري ۾ سٽل هو جيڪو اسان کي نظر پئي
آيو. اسان جيئن ئي وڃي ڏاندن جي جوڙي کولڻ جي ڪوشش ڪئي، ان
وقت پاڙي جا ڪُٽا پونڪڻ لڳا، جنهن تي پوڙهو چاچو ڪنگهيو ۽ اُٿي لٺ
هٿ ۾ کڻي مال ڏانهن وڌڻ لڳو. اسان به ڀڳن جي آهوري جي آڙ ڏئي ساهه
مٺ ۾ ڪري لڪي ويٺاسين، پوڙهو هيڏانهن هوڏانهن لوڻا هڻي وڌا
ڪانگهه ڪري وري وڃي سٽو. اسان اڌ ڪلاڪ کن اُن آهوري جي ڀر ۾
ايئن لڪل هئاسين جڏهن ته اسان ۾ ڪو ساهه ئي ناهي، جڏهن محسوس
ڪيوسين ته پوڙهي کي ننڊ اچي وئي آهي، ڏاند کولي روانا ٿياسين. جڏهن
اڌ رستي تي پهتاسين ته پاڻيءَ جي واري تي ويٺل همراهن جو آواز ٻڌڻ ۾
آيو. رستو مٽائي تيز هلڻ جي ڪئي سون، هڪ وڏي جهنگ ۾ مقرر ڪيل
پاٿاريءَ تي پهتاسين، جتي همراه اڳ ئي اسان جي انتظار ۾ هو، جنهن
جي حوالي ڏاندن جي جوڙي ڪئي سون. ان همراه اسان کي سليماني
چانهه به پياري. اُتان هر هڪ پنهنجي گهر ڏانهن روانو ٿي ويو. آئون به فجر
مهل پنهنجي گهر پهتس، گهر وارا سٽل هئا، ايتري دير ۾ ٻانگ ڏني،
مون لوڻي کڻي وڃي ڀڳي ميڙي، کير کڻي وڃي امان کي ڏنو چانهه پي ڏانتو
گندي کڻي ڀڳين لاءِ گاهه ڪرڻ لاءِ نڪتس، گاهه ڪري اچي مال کي ڏنم.
گاهه ڏئي ڏاندن جو جوڙو چوڙي ٻنيءَ ڏانهن روانو ٿيس، ٻن پهرن تائين هر
هلايم، ايتري ۾ ننڍڙي پيٺ ماني کڻي آئي، مانيءَ ۾ بصر جي پتي ۽ مرچن
جي چٽڻي هئي، ماني کائي نڙ ٿي ڏاندن کي گاهه ڏئي ڳوٺ جي ڀرسان
هوٽل تي وڃي يارن سان ڪچهري ڪيم، نما شام مهل ڏاند ڪاهي گهر
پهتس، جسم سُور ۾ چور هو سڄ لٽي ئي ماني کائي سُمهي پيس.

تنهن تي مون سوال پڇيو ته "چاچا اُن ڏينهن چو نه سٽين؟"

چاچي جواب ڏنو ته "ابا جيڪڏهن اُن ڏينهن صبح سوڀر اچي

179 ————— گنڊيون منجهه گنڊير

سُهان ها ته شڪجي پوان ها،
اُن ڪري اهو سڄو ڏينهن مون کي عام معمول جهڙو ڏينهن گذارڻو
پيو."

وري مون سوال ڪيو ته "چاچا اُنهن ڍڳن جو ڇا ٿيو؟"
چيائين ته "آبا ڍڳا پاڻاريءَ تي پهتا ته سمجهه اسان جو ڪم
ختم."

پچيم ته "ياڳيو جاڳي پوي ها ته پوءِ؟"
تههڪ ڏئي چيائين ته "پوءِ پيرن تي زور."
پچيومانس ته "پهرين چوري ڪهڙي ڪئي هئي؟"
مُرڪي چيائين ته "پهرين مون هڪ ڪُڪڙ چورايو هو."
جنهن تي مون پچيو "اهو وري ڪري ڪيئن؟"
چيائين "آبا سنگت ۾ ويٺا هئاسين، ڪُڪڙ چورائڻ جي شرط
لڳي، مون هامي پري ڪُڪڙ ڳوٺ جي وچ واري گهر ۾ ٽائين ته وينل هو،
هت ۾ هڪ ڊگهو تيلو کنيو جيڪو ڪُڪڙ جي پيرن وٽ سرڪايم،
جنهن تي اهو ڪُڪڙ اچي تيلي تي ويهي رهيو. ڪُجهه گهڙيون مون
پنهنجو ساهه جهلي اُن تيلي کي هلڻ نه ڏنو ته جيئن اهو ڪُڪڙ انهي تيلي
تي سهمي پوي، تسلي کان پوءِ اهو تيلو ڪُڪڙ سوڌو گهر کان ٻاهر ڪڍڻ
۾ ڪامياب ويس. ٻيءَ رات اهو ڪُڪڙ کائي دوستن کان داد ورتم. دوستن
واهه واهه به ڪئي ۽ ٽيڪرون به ڏنيون، جنهن تي آئون پنهنجي پاڻ کي
مُٽس ماڻهو سمجهڻ لڳس."

پچيومانس ته "چاچا ڪڏهن چوريءَ ۾ پڪڙيا به ڀلا؟"
چيائين "پڪڙياسين ته ڪونه پر هڪ رات گهوڙو چورائيندي
ياڳيا جاڳي پيا، اسان سرزمين تان ڀڳاسين، سڄي ڳوٺ ۾ هُل پئجي ويو،
پڇندا پڇندا پير لڪائڻ لاءِ وهندڙ پاڻيءَ جي ڪڙيي (واٽر) ۾ گهڙياسين،

180 ————— گنڊيون منجهه گنڊير

پاڻي جهڳندا جهڳندا اچي پري نڪتاسين. واٽر مان نڪرڻ مهل پيرن
تي ڍپ ٻڌاسين ته جيئن پيرن جي سُجائپ نه ٿئي. رستي ۾ ايندڙ ڳوٺن ۾ به
پير هنياسين ته جيئن پاڳيا ان ڳوٺ ۾ شڪ ڪن. وچ ۾ اسان جي هڪ
ساٿيءَ جو ڳوٺ به آيو جنهن صبح سوڀر ٻڪرين جو ولر اُنهن پيرن تان
گهمائي ڇڏيو. اسان ٽيئي پنهنجي پنهنجي گهر خير خيريت سان پهچي
وياسين."

پچيومانس ته "ڪڏهن پوليس پڪڙيو؟"
چيائين ته "هاڻوڪا، هڪ نه به ٿي دفعا."
پچيم ته "پوليس مار به ڏني؟"

چيائين "ڀلا اهڙي تهڙي؟ چيائين هڪ دفعو هڪ اُترادي
صوبيدار جيڪو چورن کي ڪُٽ ڪڍڻ ۾ وڏو مشهور هو سو بدلي ٿي
اسان جي حد واري ٿاڻي تي آيو. تازو ئي علائقي جي وڏيري جو گهوڙو
چوري ٿيل هو. مون کي پوليس وارن هوٽل تان ڪنڀي ڪڍي وڃي صوبيدار
اڳيان پيش ڪيائون، صوبيدار ٿاڻي جي اڳيان ڪت رکي ويٺو هو. همراھ
کي گنجي ۽ گوڏ پاتل هئي، ۽ همراھ رنگ ۾ صفا اسيل پئي لڳو ۽ شربت
پئي پيتائين، مون کي ڏسندي ئي پري کان گار ڪڍيائين، حُڪم ڪيائين
ته هن کي چئوڳو ڪريو، سپاهين مون کي هيٺ ڪيرائي منهنجي هٿن ۽
پيرن جي ترين تي ڪت رکيائون، اُن ڪت مٿان اهو صوبيدار چڙهي ويٺو.
شربت پيئندو رهيو، مون کي گاريون ڏيندو رهيو. تان جو آئون بيهوش ٿي
پيس. رات جو مون کي لاکپ ۾ ڪُٽن وانگر اُچلائي ڇڏيائون. صبح مهل
صوبيدار آيو جنهن کي اڃا به شربت جا حُمار چانيل هئا، مون کي اچي
ڏنڊي سان ورتائين، تان جو آئون وري بيهوش ٿي پيس. شام مهل پوليس
وارن مون کي گهلي ٻاهر ڪڍي صوبيدار اڳيان پيش ڪيائون، صوبيدار
مون کي وڏا دٻا دڙڪا ڏنا، پر مون ٻڙڪ به ٻاهر نه ڪڍي، سپاهين کي

181 ————— گنڊيون منجهه ڳنڊير

حڪم ڪيائين ته هن کي ماڪي ڪارايو جنهن تي سپاهين مون کي هڪ وڏي ٻهر جي ٿڙ سان ٻڏي پاڙ ۾ پاڻي هاري ڇڏيو جنهن تي ماڪوڙن اچي مون کي ورتو جنهن سان منهنجو جسم سڄو سڄي پيو پوليس وارا مون کان چوريءَ جو پڇندا رهيا ۽ ماريندا رهيا ۽ آئون انڪار ڪندو رهيس، تان جو آئون وري به بيهوش ٿي پيس. ٽئين ڏينهن منهنجي حالت مرڻ جهڙي هئي، صوبيدار مون وٽ آيو، مون کي چيائين مون کي پڪ آهي ته چور تون آهين ۽ هاڻي مون کي اها به پڪ ٿي وئي آهي ته تون چوري نه باسيندين. اهو چئي مون کي هٿ ٻڌائين، چيائين خدا جي واسطي مون تي وڏيري جو وڏو بار آهي، اهو گهوڙو مون کي واپس ڪرائي ڏي، جيڪو گهوڙو ٻيءَ رات وڏيري کي آهوري تي ٻڌل مليو.

مون سوال ڪيو ته "ڪهڙي چوري آسان هوندي آهي؟"
چيائين ته "وڏيري جي چوري آسان ۽ غريب جي چوري ڏکي هوندي آهي".

مون پڇيو ته "اهو وري ڪيئن؟"
چيائين ته "غريب مال جي وچ تي ڪٽ رڪي سمهندو آهي ۽ وڏيرو لاپرواهيءَ ۾ بنگلي ۾ سمهندو آهي ۽ نوڪر ته ان کان به وڏا لاپرواهه هوندا آهن".

پڇيومانس ته "چوريءَ جي رٿا ڪيئن ڪندا آهيو؟"
چيائين ته "چوريءَ کان اڳ پاڻ ۾ ويهي هر هڪ تي ڪم رکندا آهيون، هڪ همراھ کي ڀاڳي جي گهر جي جانچ جو ڪم ڏيندا آهيون، ٻئي همراھ کي ان گهر ڏانهن اچڻ وڃڻ جي رستن جي جانچ جو ڪم ڏيندا آهيون، ٽئين همراھ کي پاتاريءَ واري سان چوريءَ جي رسائي ۽ ڏي وٺ جو ڪم ڏيندا آهيون".

پڇيومانس ته "چوريءَ مان ڀلا ڪجهه ڪمائي؟"

182 ————— گنڊيون منجهه ڳنڊير

چيائين ته "ابا ڪمايو وري ڪهڙو؟ مڙئي عادت پوري ڪرڻي هئي".

پڇيومانس ته "عادت وري ڪيئن؟"

چيائين ته "ابا هڪ ته پاڙي ۾ ڪا چوري ٿي ويندي هئي ته ڀاڳيا اسان وٽ ايندا هئا ته اها چوري واپس ڪرائي ڏيو جنهن جي واپس ڪرائڻ سان پاڙي وارا اسان جي عزت ڪندا هئا ۽ ٻيو وري اسان کي ايڏي ته تيزي هوندي هئي جو اسان هلڪي ڦلڪي پاڙي پٽي کي ليکيندا به ڪونه هئاسين".

پڇيومانس ته "اهو وري ڪيئن جو پاڙي وارن جون چوريون به ڪريو ۽ عزت به اوهان جي ڪن؟"

چيائين ته "نه ابا اسان کي پاڙي ۾ چوري ڪرڻ گار برابر هئي، اسان ڪڏهن به پاڙي ۾ چوري نه ڪئي، اُلتو پاڙي ۾ جتي چوريون ٿيون اُهي سنگت يار تي بار رکي واپس ڪرايون سين".

پڇيومانس ته "اڄڪلهه جيڪي چوريون ٿين پيون انهن جي باري ۾ تنهنجو ڇا خيال آهي؟"

چيائين ته "اڙي ابا اڄڪلهه چوريون ته نه پر زوريون پيون ٿين، اهي چور به مري ويا ۽ ڀاڳيا به ناهن ساڳيا، سرڪار جيڪا اسان جي وقت ۾ ڀاڳي جي پاسي هوندي هئي، اُها هاڻي چورن سان گڏ بلڪه پاڻ چوريون پئي ڪري، اڄڪلهه ڦورو، ڌاڙيل، ٻيو وري دهشتگرد سرڪار سان ملي ڀاڳين جي پينگ پيا ڪن. اهي لفظ چئي چاچو خدو توبه واري انداز ۾ نڪ ۽ ڪنن تي هٿ رکندي آسمان ڏانهن ڏسڻ لڳو.



اڱڻ تازي ٻهر گنڊيون، پڪا پت سونهن

سر سارنگ جو مٿيون بيت ڏٺي فقير کان پڇيم فقير ڀلا اهو ڇا آهي؟ فقير چوي سمڻا اهو اسان سنڌين جو هني ٿو آهي ٻيو وري ڇا. فقير چوي ٿو لطيف سرڪار سنڌين جي مجاز کي چڱيءَ طرح ڄاڻي ٿو تڏهن ته سنڌ جي ماڻهن لاءِ انهن جي شوق جو سامان گڏ ڪري پوءِ ئي ته هني مون جو ماحول جوڙي ٿو.

اڱڻ تازي، ٻاهر گنڊيون، پڪا پت سونهن،

سُرهي سڀ پاسي ۾، مڙ پيا مينهن وسن،

اسان ۽ پرين، شال هون برابر ڏينمڙا.

چوي ٿو سنڌي پلي ڪيڏو به اڳيان نڪري وڃي پر پوءِ به ڳوٺ جي چڱو ضرور واپس وٺي ايندي. جڏهن ڳوٺ جي ڳالهه ڪبي ته اُتي پلن گهوڙن، ڪاڇي ڏانڊن، گنڊي مينهن ۽ پلن اوتارن جي ڳالهه ضرور ايندي، اهي سڀ شيون هجن ۽ سڄڻ ساڻ هجن اُهي به سڄي حياتي ته پوءِ ڇا ٿو سمجهين سنڌين جي هني ٿو آهي يا نه.

هن وقت به سنڌ جي گهڻن ڳوٺن ۾ اهي اوتارا، اهي اوطاقون، اهي گهوڙا، اهي ڪنڊيون، اهي ڏانڊ ۽ اهي ٻڪريون موجود آهن. پر هن تبديليءَ جي دور ۾ ڪجهه جاين تي انهن جي جاءِ تي هاڻ وري فارم هائوس يا وڏا بنگلا وٺي رهيا آهن. جيتوڻيڪ اڄ جي اوطاق تي ڇٽن، پڪن، لانڍين واري جاءِ تي وڏو بنگلو ان جي ڀر ۾ هڪ اينڪسي، پلاسٽڪ جيون

ڪرسيون، سوئمنگ پول، ۽ ٻيون ڪجهه اڄ جي دور جون ضروري لوازمات اچي ويون آهن.

فقير چوي ٿو پر لطيف سرڪار ان وقت جي سنڌين جي مزاج مطابق هڪ اهڙو خيال چٽيو آهي جنهن ۾ لذت به آهي ته خوشحالي به، شاه سائين ان خوشحال ڪئي سنڌ جي ڳالهه ڪئي آهي. جنهن ۾ پلن گهوڙن تي پتڪو ٻڌي ڀاڳيا سوار ٿي راج ڀاڳ جي سڏن تي وڏي شان شوڪت سان ويندا هئا. اهي گهوڙا هر سنڌي چاهيندو هو ته ان جي اڱڻ تي ضرور هجن. انهن گهوڙن جا هاڻ اهي نسل ٿي وڃي گهٽ رهيا آهن، جن ۾ سنڌي، مارواڙي، بلوچي، ڪارائي چڻو هوندا هئا ۽ انهن کي وري رنگن جي مطابق هيئن سڏيو ويندو هو. ڪميٽ، ڪارو اصيل، سرڪو، مڪڙو، ڪبوتر، سنجاف، انبلڪ، ٻنگلو، بور، شينهن مڪڙو ۽ سمنڊ مڪڙو اڱڻ جي سونه هوندا هئا. انهن گهوڙن جا سنج اهڙا سنگاريل هوندا هئا جو پڇي ٿي پري، انهن سنجن تي چاندي جو ڪم اهڙو جڻ گهوڙو اصل جرڪي پيو روز شام جو گهوڙن کي سينگاري ٻنين جو چڪر لڳائي اچي تنبيلن ۾ ٻڌيندا هئا. هاڻ انهن گهوڙن جي جاءِ ڪارون يا موٽرسائيڪل وٺي ويا آهن.

گهوڙن ۽ گهوٽن، جيئن ٿورا ڏينمڙا،

ڪڏهن منجه ڪوٽن، ڪڏهن راهي رڻ جا.

پر سنڌي وري به سنڌي جيڪي انهن ڪارن کي پنهنجن اوطاقن جي اڱڻن تي ايئن ئي بيماريندا آهن جيئن اڳ ۾ گهوڙن کي بيماريندا هئا.

پڇيم اهي ڪنڊيون مينهون وري ڪهڙيون آهن؟ چيائين جيڪڏهن ڪنڊين جي خبر نه اٿي پوءِ حيف هجي تنهنجي حال تي. چوي پيو ڪنڊي مينهن جو نسل آهي جيڪا سنڌ جي اصلوڪي مينهن

185 ————— ڳنڍيون منجه ڳنڍير

آهي، ڪنڊيءَ مينهن جي نشاني اها آهي ته هن جا، سنگ (پور) چوڙي وانگر وريل هوندا آهن جنهن کي چوڙ ڪنڊي به چوندا آهن. ڪنڊي مينهن کير جي پلي، وزن ۾ وڇولي، ۽ مهانڊري ۾ تمام پلي ڏسڻ ۾ هوندي آهي.

ڪي ويجهما ئي ڏور ڪي ڏور به اوڏا سُڀرين،
ڪي چڙهڻ ته ڇت تي، ڪي وسرن نه مور،
جيئن مينهن ڪنڊيءَ پُور، تيئن دل وارڪو دوست سين.

فقير چوي ٿو مينهريون مهانڊن ۽ رنگن سان هيئنن سڃاڻيون وڃن ٿيون، ڪنڊي، گوشي، پل، ڏي، ميڙي، پوري، پولي، گجر، چال، پنج ڪلياڻ، نيور ڪاري، ماڻڪي ۽ ٻيا قسم هوندا آهن.

فقير کان پڇيم لطيف سرڪار ٻڪرين جو ذڪر ڪون ڪيو آهي ڇو؟ چوي ٿو سنڌين جا کوڙ سارا شوق آهن ڪهڙن جو ذڪر ڪجي بهرحال لطيف سرڪار مٿين بيت ۾ خوشحال سنڌ جو چٽ چٽيو آهي.

پليون ٻڪريون اڱڻ تي سنڌي پنهنجو شان سمجهندا آهن. هونءَ ته ٻڪرين جا گهڻا قسم آهن پر سنڌ ۾ ڪاموري، پٿيري، ٿري، ٽاپري، ٻري، ٽڪڙي، جھري، لاسي، ۽ ليڙي ٻڪريون شوق سان پاليون وڃن ٿيون، انهن ۾ ڪاموري ۽ پٿيري نواب ٻڪريون آهن. انهن ٻڪرين کي شوقين وڏي شوق سان پاليندا آهن.

ڊگين جي باري ۾ پڇيم، چوي ٿو پليون ڊگيون ۽ پلا ڊگا (ڏاند) سنڌين جي اوطاري جي سونمن آهن. ڊگين جا ڪيترا قسم آهن، جن مان، ملير، پارڪري (ڪچي) چولستاني، ٿاريلي سنڌ ۾ پاليون وڃن ٿيون. انهن مان چولستاني ۽ پارڪري ڊگين جا ڏاند ملوڪ ۽ وزني ٿيندا آهن. سنڌ ۾ ڏاندن جا ميل پڻ ٿيندا آهن جيڪي شوقين وڏي شوق سان سينگاري اچي پڙ ۾ لاهيندا پوءِ جنهن جي ڏاندن گوءَ کڻي ان جي اصل ٻانهن ٻئي لڳندي

186 ————— ڳنڍيون منجه ڳنڍير

آهي، اهي پلا ڏاند سنڌين جي اڳڻ جو پڻ سينگار آهن.
اوطاق جو پڇيم؟ چوي ٿو اوطاق اوطاري مان نڪتي آهي، سنڌين جي اوطاق جي خاص ڳالهه اها هوندي آهي ته وڏا ڪڪاوانا مَنَمَن، پڪا، چَنا، لانڍيون سينگاريل هونديون آهن، جيڪي ڪٿي ڪٿي اڃان به آهن. انهن پڪن ۽ مَنَمَن جو لطيف سرڪار هڪ ٻئي بيت ۾ به ذڪر ڪيو آهي.

ڊگهي آڏو مَر مَنَمِي، پڪو آڏو مَر لانڍي،
جني آڏو وِرائِي، ٿن کي لاکي لڏائي ڇڏيا.

انهن اوطارن ۾ پليون جنڊريءَ واريون کڻن انهن کڻن تي ٺُڪ واريون رليون، انهن رلين مٿان پرتيل وهائڻا، ۽ ڪريسين واري جاءِ تي تيلن وارا موڙا سنڌين جي اوطاق جو شان هوندا آهن.

انهن کتن ۽ موڙن تي بوسڪيءَ جا پتڪا ٻڌي اجرڪ ڪلن ۾ وجهي سنڌين جون محفلون هلنديون رهنديون آهن.

ان اوطاري ۾ مَچ ٻارڻ لاءِ مخصوص جاءِ هوندي آهي، جتي ڪچهريون ڪيون وينديون آهن. انهن ڪچهرين ۾ ملڪي حالات، برادري مسئلن، ۽ راڳ رنگ جا پڻ دور هلندا آهن.

انهن اوطاقن ۾ ويهڻ جي هڪ مخصوص ترتيب هوندي آهي، جنهن ۾ برادريءَ جو وڏو ڀاڱو چڱو مٿس هميشه مٿاهين ۽ وچ واري جاءِ تي ويهندو آهي، ان وڏي جي احترام ۾ سڄي برادري خاموش رهندي آهي، ڪچهري ۾ وڏا سيراندي واري پاسي ويهندا آهن ۽ ننڍا پيرانديءَ واري پاسي ويهندا آهن، سلام ڪرڻ، هٿ ڏيڻ، پاڻي پيارڻ، ماني ڪرائڻ، هٿ ڏورائڻ، جو سلسلو هميشه وڏي کان شروع ڪيو ويندو آهي. وڏا بوسڪيءَ يا ملل جا پتڪا ٻڌي اجرڪون ڪلن ۽ وجهي ٿانگمون ٻڌي وڏي شان سان ويهندا هئا.

187 ————— گنڊيون منجه ڳنڊير

اصول مطابق اجرڪ جي ڦانگه وڌي جي موجودگيءَ ۾ ننڍا
ڪون ٻڌيندا آهن. ۽ جي ٻڌيندا ته به وڌي جي اجازت سان.
چڱا مڙس يا وڏيرا انهن اوطارن ۾ برادرين جا فيصلا پڻ ڪندا
آهن، انهن فيصلن جي خاص ڳالهه اها هوندي آهي ته فيصلي ڪندڙ چڱو
مڙس ٻنهي ڌرين لاءِ قابلي قبول هوندو آهي.
چوي ٿو سنڌي ماني ڪارائت جا خان آهن، پلين ڪيڏو به غريب
هجي پر مهمان کي مانيءَ کانسواءِ نه ڇڏيندو.
چوي ٿو نه صرف ماني پر پلي اجرڪ جي اوڍائي ڪري پوءِ
مهمان کي موڪليندا آهن.
چوي ٿو سنڌي عاشق مزاج ته آهن ئي مٿان جي لطيف سرڪار
جي دعا سان اهي سڀ شوق اڪيان هجين ته پوءِ ڇا ٿو سمجهين.
چوي ٿو برسات وسڻ کانپوءِ سنڌ جو نظارو ئي الڳ هوندو آهي،
ماڻهو ڪيت ڪيڙيندا آهن، مال لاءِ چارو ٿيندو آهي، سنڌ سموري سائي
ٿي ويندي آهي. مينهن وسڻ کانپوءِ سڄي سنڌ ۾ سرهاڻي ٿي ويندي
آهي.

بَر وَڻا ٿَر وَڻا، ڀَڙِيُون ٿَرِيُون،
پَرَهَ جو پَتَن تي، ڪَن وَلوڙا وَايُون،
مَڪَڻَ پَرِين هَتڙا، سَنگهاريُون ساريُون،
ساري ڏُهَن سامهيُون، ٻولهايون رايُون،
ٻانهيون ۽ ٻايُون، پڪي سُونهن پنهنجي

فقير چوي ٿو لطيف سرڪار هڪ اهڙي خوشحال سنڌ ٿو گهري
جنهن ۽ اوطارا وسيل هجن، انهن اوطارن ۾ هڪڙي پاسي ڀلا گهوڙا، ٻئي
پاسي، پليون مينهيون، اڱڻ تي مينهن پيا وسن مطلب سنڌين جي خوشيءَ
جو سارو سامان ڪنو هجي، ۽ تنهن مهل سڄي سار هجن انهن سڄڻ جي

188 ————— گنڊيون منجه ڳنڊير

حسن جوهينين بيت ۾ هيئن ذڪر ڪيو اٿس.
گَنيرَ گَتَ سِڪَن، چَلڻَ جي چاهَ پَئي،
هِنڊاوا حيرَت ۾ پَئا، لالي ڪي لَبَن،
چَمڪَن چوءَ ڏَسَ چنڊَ جَن، وُڄڙِيُون وَهَسَن،
لوچَن ٿِيُون لطيف چَئي، پَسَڻَ لاءِ پَرِين،
ڪيسِرَ قَرِين، سَنباهي ساڻ ڪَئا.
اهڙا سڄڻ ساڻ هجن ته پوءِ مڙ پيا اهڙا مينهن وسن.

ڏَر رِيا، رِيَجَ ٿِيا، ڪي اوهيرَن اوڪَ،
مِيما، چِڇَر ڦَنگِيُون، ٿِين سِڀِي ٿوڪَ،
چاچِر ٿي چَن ۾، مينهيُون چَرَن موڪَ،
سَرهيُون سَنگهاريُون ٿِيُون، پائين توبو توڪَ،
لاٿائين مٿا لوڪَ، ڏوگاهي جا ڏينمڙا.

فقير چوي ٿو اهي سڀئي سامان گني هجن ۽ سڄڻ ساڻ هجن ته
پوءِ سنڌين جي هني مون ٿي يا نه، مونکي چيائين اهو بيت وري ڏي،
اڱڻ تازي ٻهر ڪنڊيُون، پڪا پَت سُونهن،
سَرهي سِيَجَ پاسي ۾، مڙ پيا مينهن وسن،
اسان ۽ پَرِين، شال، هُون برابر ڏينمڙا.



موملَ کي مجاز جا اڪڙين ۾ الماس

موملَ کي مجازَ جا، اڪڙين ۾ الماس،
نڪو عام نه خاص، جي ويا سي وڍيا.

فقير چوي ٿو مومل ۽ موملَ پنهنجي پيءُ راجا نندَ جون پيءُ
لاڏليون ڏيئون هيون. پيءُ جي هڪ طعني تي ڪاوڙجي ماڻيلي مان
نڪري وڃي جيسلمير جي ڀر ۾ ڪاڪَ ننڍيءَ جي ڪنڌيءَ تي هڪ
طلسماتي محلُ ٺاهيئون هئنَ جي همراهِ ۽ همراز ٻانهيَ ناترَ به هنن سان
گڏ هئي. فقير چوي ٿو مومل جو حُسنُ، موملَ جو عقل ۽ ناترَ جي نخرن ۽
جادوءَ جا چٽوپورف چٽوپور هلڻ لڳا.

هلو هلو ڪاڪَ تڙ، جتي نينهن اُچل،
نڪا جهل، نڪا پل، سپڪا پسي پرينءَ کي.

موملَ پنهنجي حُسنَ سوملَ پنهنجي ڏاهپَ ۽ ناترَ پنهنجي ناٽڪ
جي بانورَ تي هوڪو هلايو ته آهي ڪو مرد مٿي جيڪو اسان کي ماڻي.
جنهن تي پري پري کان ڪيترن ئي خانن ڪاڪَ ڪنڌيءَ اچي ڏيرا
ڪيا.

ڪنگڙ ڪڙولا، ڪيوٽيون، هٿن ۾ هيرا،
مڪين ٿيون، مشڪُ، عطر، ۽ انبيرا،
خانن اچي ڪوڙيا ڪاڪَ ڪنڌيءَ ڪيرا،
سوڍيون سوئيرا، آڏا پاڻي آيون.

ان محل ۾ شاندار ڪمر، ڪمرن ۾ ريشم جا هنڌ، هنڌن تي عطر
۽ انبيرا ڇنڊيل، ان محل ۾ ڪيتريون ئي ٻانهيون، انهن ٻانهين جي بدن تي
قيمتي لباس پهريل يعني جوڏسي سوڪي.

اطلش آبريشم جا، پاتائون پهري،
عطر ۽ عنبير سين، تازا ڪيائون تن،
پيا هاريا هٿن تي، سندا مُشڪن مڻ،
چندن سين چڱ ڪري، اُجاريائون آڱڻ،
مومل جي مرڪڙ، لکين لوڏي لُٽيا.

ان محل جي ويجهو هميرَ سومرو پنهنجي وزيرن راڻو مينڌرو
شينهڙو ڏماچاڻي ۽ ڏنڌوڙ پُٽاڻي سان گڏ شڪار ڪري رهيو هو. شڪار
ڪندي هڪ بيحال جوڳيءَ کي ڏٺون، جوڳيءَ کان خبر ورتائون ته ڪير
آهين ۽ ڪٿان پيو اچين؟

آئون اُتاهين آيو، جت ڪنهن جي ناهِ مجال،
مومل جي ماڙيءَ کي طرحين طرحين تال،
لکين ماريو لال، موٽيو اچان مينڌرا،

—

پرّه جو پيدا ٿيو، ڳاڙهيءَ جو گُڇ،
سائي سال ڪلمن ۾، پيو منهن ۾ بري پيو مڇ
سامي چڱ سڄ، ڪٿان ڪوريون ڪاڙي.

جوڳي ڏسڻ ۾ تمام حُسينُ جميلُ هو. اهو چوي پيو آئون جوڳي
ڪون آهيان پر جيڪو مون ڏٺو آهي ۽ جيڪو مونسان ٿيو آهي ان مونکي
جوڳي بنائي ڇڏيو آهي. هن کان پهريان آئون به ڪنهن رياست جو بادشاه
هئس. بهرحال ان سان حال احوال ڪندي خبر پئي ته مومل جي ماڙيءَ تان

191 ————— گنڊيون منجهه گنڊير

سامي سڀ ڪجهه لٽائي بيحال ٿي موٽيو آهي.

ڪالهه گڏيو سڀين ڪاپڙي، ٻاڻو بان بڙي،

سائي سال گلهن تي، سامي سون سري،

خبر ڏي ڪري، ڪا مومل جي مجاز جي.

جوڳي چوي پيو ته مومل جي مهل ۾ اهڙو ته تلسم آهي جو آئون
منهنجو وڏو قافلو ڪاهي ويو هوس اهو سڄو لٽائي واپس خالي هٿين موٽيو
پيو وڃان.

ڪالهه گڏيو سڀين ڪاپڙي، پهر سج کانپوءِ،

پسو سونهن ساميءَ جي، رت ورنو روءِ،

جو منهن مومل جي پوءِ، موٽڻ تنهن مٿس ٿئي.

جوڳي مومل جي حسن تان پنهنجو سڄو ڪجهه لٽائڻ جي ڳالهه
شروع ڪري ٿو، چوي ٿو مون کان پهريان ڪي خان آيا سي سنجهي ئي
کڻي ويا. مون به وڏا وس ڪيا مومل جو مجاز ماڻڻ لاءِ پر ماڻي نه سگهيس،
ڳالهه ڪندو وڃي روئندو وڃي. هاڻ سڄو ڪجهه لٽايو پيو چرين وانگر
قران.

پڪاريءَ کي بر ۾، ويو ڪيف چڙهي،

ڳالهيون ڪندي ڪاڪ جون، ڳوڙها پيس ڳڙهي،

ڪا جا انگ اڙي، جيئن چٽل ڦٽ چڙي پيا.

جوڳيءَ جون اهي ڳالهيون ٻڌي همراھ هيڪر ته هڪيا هڪيا ٿي
ويا. ۽ ان سوچ ۾ پئجي ويا ته اهڙو ڪهڙو ڪاڪ ڪنديءَ تي جادو آهي
جو جيڪو ٿو وڃي سو لٽجي ٿو اچي.

جوڳيءَ جاڳائي، ماري وڏا ماري،

ليهه لڊوئي ڪنديين، آڻ ميو آهي،

وڃو جي ڪاهي، ته نڪون پسون نينهن جيون.

192 ————— گنڊيون منجهه گنڊير

جوڳيءَ جون جوش پريون ڳالهيون ٻڌي راڻوراھ ۾ ئي ڪسي پيو.
هاڻ راڻي رءُ ڪيو ته اها مومل ضرور ماڻي آهي سو ساڻين سان صلاح
ڪري همير کي راضي ڪري ڪٿي ڪاڪ ڏانهن ڪاهيئون.

ڪالهه گڏيو سڀين ڪاپڙي، جهڙو ماھ مٺي،

فيض، فرائ، فقير، جوڳي جاڳائي ويو.

ڏس ڏوريندا چارئي يار اچي ڪاڪ ڪنديءَ تي پهتا، اتي ڏسن
هڪ ڳاڙهي رنگ جو محل ٺهيل آهي، جنهن جي چوڌاري هڪ وڏو
عاليشان باغ آهي

چڙهيا چارئي يار سوڌا شڪاري،

ڪاهي ويا ڪاڪ تي، جت مومل موچاري،

ٻاڻو گڏيو بر ۾، جنهن ڏس ڏيڪاري،

فڪر سڀين ڦٽي ڪئي، تنهن سوڍي سوڍاري،

موتيا نه ماري، جن ڪونئر لتاڙيا ڪاڪ جا.

ڏسن ته ان باغ ۾ قسمن قسمن جا وڻ ٻوٽا پوکيل آهن، جنهن ۾
ڪيترائي رستا آهن جيڪي مومل جي محل ڏانهن وڃن ٿا. انهن رستن
تي ڪيتريون ئي ڪناريون مهمانن جي ميزبانيءَ لاءِ ڪر ڪنڀو بينيون
آهن

ڪرسٽ ڪاڪ ڪنڌين، جت لوهيڙا لال،

سوڍيون سون ورنين، جوپئون جمال،

تن گهڻا گاروڙي گهاٽيا، گلنگين سان ڪمال،

ڌاران مينڌري مجال، ٻيو ڪاڪ ڏٺي ڪون ٿئي.

ان باغ ۾ هنن لاءِ رهڻ جو بندوبست ڪيو ويو، پر راڻي سنگت کي
صلاح ڏني ته جي هتان واپس زندهه هلڻو اٿڻو ته رهڻ، ڪاڻ، پيئڻ، جو

193 ————— ڳنڍيون منجه ڳنڍير

بندوبست خود کي ڪرڻو پوندو. تنهن تي هي پنهنجو هڪ الڳ ڏيرو
ناهي رهڻ لڳا.

لدوڻيان لطيف چئي، ڪتون ڪنيائون،
چڙي حياءُ هليا، مومل ماڻيائون،
ويجي ڪاڪ ڪنڌيءَ، لڏون لاڻاڻون،
پيرو پڳاڻون، آسڻ آرامي ٿيا.

اتي پمچڻ بعد خبر ورتائون، تنهن تي خبر پئي مومل ماڻڻ لاءِ
وڏيون ڪڙيون شرطون رکيل آهن اهي شرطون جهڙو تهڙو نه پار ڪري
سگهندو. انهن شرطن کي ڪٽڻ لاءِ ڪي ئي خان آيا ۽ ڪي ويا.

گُجَر کي گجمل جون، تارن ۾ تبرون،
هڻي حاڪمن کي، زور ڀريون زبرون،
ڪاڪ ڪنڌيءَ قبرون، پسو پرڏيهين جون.
مومل کي مجاز جا، اکين ۾ انبور،
هڻي حاڪمن کي، پٽ پري پور،
گهوٽ پهرين گهور جي ويا سي وڍيا.

ان باغ مان مهمانن کي مومل سان ملائڻ لاءِ ناتر ٻانهي وٺي ويندي
هئي، جنهن وٽ مهمانن کي ورغلائڻ لاءِ ڪيترا ئي ڪرتب هئا. جنهن
جي ڳالهين ۾ اچي همراهه وڃ وٽ تي ئي ڪبي ويندا هئا.

آيا اوڙ ڪائي، پسي گام گجربين،
تنهن ناتر گهڻا نهوڙيا، جا دَر مٿي دائي،
اڃان مومل منجه ٿي، جا پاڻ هئي ٻائي،
ساڻيا سانبائي، ڪامل ڪجو ڪاڪ جي.

پاڻ ۾ صلاح ڪيائون جنهن ۾ اهيو فيصلو ٿيو ته همير سومرو

194 ————— ڳنڍيون منجه ڳنڍير

پهريان مومل ماڻڻ ويندو. همير تياري ڪري ناتر سان وڃڻ لڳو ڪجهه دير
اڳتي هلي ڏٺائين ته ڳالهه ڳالهي تي ۾ نٿي اچي سونهن هيٺ ڪري وڃ مان
ئي موٽي آيو. ساڳين حالت شينهي ڏماچاڻيءَ ۽ ڏنور پٽاڻيءَ سان ٿي.

سوين شڪاري آيا، وڏا منجه وير،
هتي ڪئين همير، لکين خان ڪي ويا.

جڏهن راڻي جو وارو آيو تڏهن راڻي هنن تي نٺول ڪندي چيو ته
اوهين ته ناتر جي نخرن ۾ ئي ڏير ٿي ويا مومل ماڻڻ ڪو مذاق ناهي ڏسو ته
آئون ڪيئن ٿو ماڻيان.

ڪاهي آيا ڪاڪ تي، ڏٺائون ناتر،
گهوٽن وسريا گهر، گهور پهرين گهائيا.

ناتر راڻي کي وٺي مومل ڏانهن رواني ٿي، تڏهن راڻو سمجهي ويو
ته سڄو ڪيل ان ناتر جي ناٽڪ ۾ آهي راڻي رستي ۾ ئي ناتر جي ڳالهين
کي نظر انداز ڪندي پنهنجي ڏاهپ تي زور ڏنو ۽ ناتر جي ڳالهين ۾ اچڻ
کان پاسو ڪيائين. جڏهن ناتر ڏٺو ته راڻو منهنجي چار ۾ نٿو اچي تڏهن
راڻي کي ڏٺو ڏيڻ لڳي.

آئون ٻانهي ٻايون ٻيون، تڙ مڙوئي تار
هتي لکين لوڏي نهوڙيا، هتي هاڻ هزار
پيا نه ڏسين پٽ تي، ڪنڌيءَ ڪاڪ ڪنار
تو جيڏا تو يار، مومل موهي جمليا.

ناتر ڏٺو راڻو مڙي ئي ڪون ٿو تڏهن راڻي کي وري پنهنجي ڦند ۾
اٿڻ لاءِ راڻي جي همدرد ٿي سمجهائڻ لڳي.

گام مڙوئي گجربون، جت رانوڙيون رهن،
ڏه ڏه پيرا ڏينهن ۾ خون ڪلندي ڪن،
سامهون وڃ م تن، اڳيان راڻان ٿو رڻ وهي.

195 ڳنڍيون منجه ڳنڍير

وچ تي ڪيتريون ئي ڪناريون جھول جھولي بينيون هيون ته
راڻي کي رستي تي ئي ڪپائي ڇڏيون. پر سائين راڻو به راڻو هو تنهن جي
انهن مان ڪنهن تي به اڪ نه ٻڌي اصل مومل مومل پيو ڪري.

ڪاڪ نه جھليا ڪاڙهي، موهيا ڪنهن نه مال،

سوڍيون سمجائي هليا، هي تني جي حال،

جي چورين ڏنا ڇال، ته به لاهوتي لنگهي ويا.

آخر راڻو نه هتيو تڏهن ناتر آخري حربه هلندي چوي ٿي راڻا
تون جيڪا مومل مومل پيو ڪرين سان توکي ڏسندي ئي ماري
ڇڏيندي.

مومل هٿ ڪماڻ، نسورو ئي نينهن جو

هٿي حاڪمن کي، ٻنگ نماريو پاڻ.

جیلانمن لڳس پاڻ، ٿي واڍوڙن ڪرون لهي.

پر راڻو ڪو مڙي نيٺ اچي ناتر کي مجبور ڪيائين ته مومل
ضرور ڏيکار، ناتر مجبور ٿي اچي مومل سان راڻي کي ملايو.

آسڻ باسڻ ان جا، سونا سڀيئي،

رتا هٿ راڻوڙ جا، ٻيڙن سين ٻيئي،

ناتر نيئي، راڻو اُت رسايو.

راڻو ڏسي ته مومل جي جيڪا ڳالهه دنيا ۾ هلي پئي ان کان به
وڌيڪ مومل ملوڪ آهي. خير ٻئي مليا پاڻ ۾، مومل پهرين ساعت ۾
سمجھي وئي ته جيڪو هيڏيون رکاوٽون لتاڙي اچي مون وٽ پهتو آهي
تنهن ۾ واقعي ڪا مڙيا ته ضرور هوندي، اها رات ڳالهيون ڪندي گذري
وئي ڪا خبر ئي ڪان پئي.

196 ڳنڍيون منجه ڳنڍير

گلستان جھڙيون گجريون، ارم اوڍيائون،

چوٽا تيل ٿليل سين، واسينگ ويڙهيائون،

ستي لوڪ لطيف چئي، راڻو رانيائون،

سو موتي ڪيئن پاهون، جو گل گجر کي گڏيو.

فقير چوي ٿو ان رات راڻي کي پاڻيءَ جي طلب ٿي تنهن تي مومل
راڻي کي پاڻي پياريو، پاڻيءَ جو ڳاڙهو رنگ ڏسي راڻو چرڪجي پيو. تنهن
تي مومل راڻي کي چيو رڻا چرڪ نه اهو پاڻي ڪاڪ ننڍي جو آهي جنهن
جو رنگ ڳاڙهو هوندو آهي. تون بي خوف ٿي پيءُ.

گکو پاڻي ڪاڪ جو، راڻا پاءُ م رت،

سوڍا اِيءُ شربت، نسوروئي نينهن جو.

تقريبن ٻن ڏينهن کانپوءِ راڻي کي هوش آيو ته مون سان وقت جو
بادشاهه همير سومرو ۽ ٻئي سنگت آيل آهي، سو مومل آتڻ ڏني ته تون
پريشان نه ٿي انهن جي خدمت ۾ مون ڪا به ڪسر ڪون ڇڏي آهي. ناتر
ٻانهي انهن جي خاص خدمتگار آهي.

سوين شڪاري آيا، تون سِر سين جو

مڙيون جنهن جي منهن ۾، سوڍو آهي سو

اِيءُ تڙ مٽايو تو، ٻيا ڪامل آيا ڪاڪ تي.

همير سومري ۽ ٻئي سنگت ناتر ٻانهي کان پڇيو ڏي خبر راڻي
جي ڪيڏانهن ڪيو اٿئي نه ٿو اسان جي خبر وٺي نڪوئي ٿو اچي ڇا
ماجرا آهي. تڏهن مومل چوي ٿي راڻو مومل جي آسڻ ۾ آهي هن وقت هن
کي پيو سڀ جھان وسريل آهي.

راڻو ٻن ڏينهن کانپوءِ پوءِ جڏهن سنگت سان مليو تڏهن راڻي جي
منهن تي مرڪ هئي ۽ مومل جي مجاز جا خمار چانيل هئا، اهو ڏسي

سنگت سمجھي وئي ته راتو ڏاڍو خوش آهي.

ڪاڪ ڪڪوريا ڪاڙي، تن لهي نه لالي،
ڪڙي ڪيف خمريا، مٽي پي موالِي،
ڪري حاصل هليا، ڪيفيت ڪمالي،
وطن وصالِي، لڳوڻيا لوڏي ٿيا.
پونئر جيئن پري، سڄڻ سلامت آيا،
تني ڪي ڦري ڪلي مون ڪينڪاريو.

سو سنگت ايندي ئي راتِي کان حال احوال وٺڻ شروع ڪيائون.
ڳاله ڪندي مومل جي مجاز جي راتو چوي ٿو مومل ڪيترن ڪي ماري وڌو
پر آئون مومل ڪي مات ڏيو پيو اچان.

گَجَر گهڻا گهائيا، پاڻان لڳس گهائج،
ميندري هلا، لڳس ڪان ڪپار ۾.
سنگت پڇيو راتِي کان مومل ڏسڻ ۾ ڪهڙي آهي اخلاق ۾
ڪهڙي آهي، تو سان هن ورتاءُ ڪيئن ڪيو تو هن سان ورتاءُ ڪيئن
ڪيو؟

ڪنڊا نڪ ڪُنوارئين، ڪارا پڙن پڻپور
نيڻين پڻيون نينگريون، آڇا ڏند آتور.
گهميو لاهين گجريون، سندي ڦلن ڦور.
پيتيون راجا نند جون، ٿلن وڏي تور.
هئا مانجھي منهن مٿور، جي رات ڪنوارين ڪڪوريا.

فقير چوي ٿو اهي ڳالهيون ٻڌي همير جو من مانڊو ٿيو تنهن مومل
جا ديدار پسڻ لاءِ راتِي ڪي چيو، چون ٿا راتِي همير ڪي هيٺ ڪرڻ لاءِ شرط
رکيو ته جيڪڏهن مومل جا ديدار پسڻا اٿئي ته همير توکي مينمين جو

ميمار ٿيڻو پوندو. همير اها شرط قبول ڪئي وڃي وڃي مٽائي مينمينون
ڏهڻ شروع ڪيائين، مومل مينمين جو وٿاڻ گهمندي ڏسي ته جيڪو
همراه مينمينون ڏهي پيو تنهن جا هٿ رت ٿي ويا آهن، معلوم ٿيو اهو همير
آهي جنهن مومل ڪي ڏسڻ لاءِ اهو روپ ڪيو آهي تنهن تي مومل ڏاڍي
مايوس ٿي ۽ راتِي ڪي چيائين راتو توکي همير سان ايئن نه ڪرڻو هو.

تون ڍاتي ڍٽ ڏٺي، ڍولا تنهنجو ڍٽ،
پاڻي تارازيءَ توريان، ملڪ نه تنهنجو مٿ،
لاهي گسَر گسَر، اچي ڪوڙ قناتون ڪاڪ تي.

پر راتِي مومل سان واعدو ڪيو مومل تون هيٺيون نه هار آئون
جلدي موٽي ايندس تنهنجي ماڳ تي. مومل آخر تائين راتِي ڪي
ريجهائيندي رهي ته پيلي جيڪو قول ڪيو اٿئي سو پارچ ضرور.

تون ڍاتي ڍٽ ڏٺي، تون راتو، تون راءِ،
مومل محتاجيون ڪري، عاجزيون اڳيان،
هو جي قول ڪيائ، سي سگها پارچ سپرين.

نيٺ آخر مومل کان موڪلائي ڍٽ ڏانهن پنڌ پيا، مومل وڏيون
ايلازيون ڪندي رهي پر راتو واپس ورت جا قول ڪندي روانو ٿي ويو.

ڍٽ مَ وڃج ڍول! ڪاٿياري ڪاڪ ڪري،
آءُ اڳمين آهيان، ٻڌي تنهنجي ٻول،
توڪي ساري سپرين، هيٺي اچن هول،
ٽڪاڻا ۽ ٽول، وسهه مون وهه ٿئا،

جڏهن همير سومرو چئني يارن سان گڏ امرڪوت پهتو، تڏهن
چون ٿا همير راتِي ڪي خار ۾ اچي عمرڪوت کان ٻاهر وڃڻ جي پابندي
لڳائي ڇڏي پڇيم پابندي جو لڳائين؟ فقير چوي پيو هڪ ته همير ڪي

199 ————— ڳنڍيون منجه ڳنڍير

مومل نه ماڻڻ جو ڏک هو، ۽ ٻيو ان ڳاله جو جيڪورائي همير کي مومل جي مينمين جو ميمار ٺاهيو هو انهن ڳالھين جي ڪري همير راڻي تي ڪاوڙيل هو.

چون ٿا راڻي ڪجهه ڏينهن عمرڪوٽ ۾ گھاري مومل سان ملڻ جي هڪ ترڪيب ڪڍي جيڪا اها هئي ته اهڙو ڪو اٺ هٿ ڪجي جيڪو راتورات وڃي مومل سان ملائي. سورائي وڃي رٻارين کان اٺ گھريو تنهن تي رٻارين راڻي کي چيو اسان جي وڳ ۾ هڪ گورو آهي جيڪورات مهل وڳ مان هليو ويندو آهي ۽ صبح مهل وڳ ۾ اچي ويندو آهي اهو گورو جيڪا اوڳر واريندو آهي تنهن مان خوشبو ناگيل ول جي اچي ٿي جيڪا ول صرف ڪاڪ نديءَ تي ٿي ٿئي ٿي پيو ڪٿي به نٿي ٿئي.

جي ننڍو تان ڪوھ وڪين آهي وترو
وڃيو ڪاڪ ڪنڊين ۾، پھس پڪيءَ جڳن پوءِ،
ان ڪڙھ سندو ڪوءِ، ميو مانو نه ٿئي.

راڻي اهو ئي گورو ڏوٿيو ان گوري تي روزرات جو مومل سان ملڻ لاءِ ڪاڪ محل وڃي نڪرندو هو، ۽ صبح مهل همير جي محل ۾ هوندو هو.

آڪون، ڊاڪون، سرڪنڊ شاخون، جٽ چوڪا چندن ڪونٽر،
مبي سي ٿي ماڻيا، جٽ نه پڙن پوءِ،
ڪٽاريون ۾ ڪوءِ، ڪاھ ته پسون ڪاڪ جا.

مومل ۽ راڻي جي ملاقاتن جو سلسلو هلندو رهيو هڪ ڏينهن راڻي جي پيٽ جيڪا همير جي زال هئي تنهن ڏٺو ته راڻو آرامي آهي ۽ راڻي جي زلفن مان ڳارهورت جهڙو پاڻي وهي رهيو آهي. تنهن وڃي همير کي اهو ماجرو ٻڌايو همير معلوم ڪيو ته خبر پئي ته اهو ڳاڙهو پاڻي

200 ————— ڳنڍيون منجه ڳنڍير

ڪاڪ ننديءَ جو آهي همير سمجهي ويورائورات مومل سان ملڻ وڃي ٿو تنهن وري راڻي تي سختي ڪري ڇڏيائين ۽ اُٺ جا پيرن لوهي ڪلا هڻائي ڇڏيائين.

هڪ رات راڻي کي مومل جي ياد اچي ورايو. تنهن وري ساڳيو ڪرھو ڪاڪ ڏانهن پلاٽيو ۾ ڪرھي جي پيرن ۾ ڪلا لڳل هئا، ڪرھو هلڻ ۾ هيٺو ٿي ويو.

ڪرھا ڪسَر ڇڏ، وڪ وڌندي پاءِ،
منهنجو هلڻ اُتي ئي، جٽ جانب جاءِ،
توڪي چندن چاريان، ٻيو وڳ لائي ڪاءِ،
ايئن اُٺ اٿاءِ، جيئن هونديءَ رات هٿ مڙون.

راڻي ڏنورات ڪرھي جي قدمن ۾ ته لوھ لڳل آهن سواھو ڪڍي ڪاڪ ڏانهن ڪاهيائين. پوءِ ته ڪرھو چئي اصل ڪاڪ ڪٿي.

ڪسَر ڇڏ ڪنواٽ، وڪون وڃه وڌنديون،
سئي سڀيرين جي، ونگي پاءِ م واٽ،
ڇڏ جهوري ڏي جمات، هونديءَ رات هٿ مڙون.

وڏيءَ رات راڻي کي ڪرھي ووي ڪاڪ رسايو، ڏسي ته مومل ڪنهن مرد سان گڏ سٽي پئي آهي، سورائو ماٺ ماٺ ۾ پنهنجو لڪڻ نشاني رکي روانو ٿي ويو. مومل جاڳي ڏسي ته راڻو رات آيو هو جيڪو ڪاوڙجي پنهنجي نشاني لڪڻ رکي هليو ويو.

ڪاڪ ڪرھي وڻ ويا، جلي منهنجي جان،
رکي ڪام ڪرڪيو ماريس تنهن گمان،
هڏ نه جيئان هاڻ، سگھو موٽج سڀرين.

فقير چوي ٿو راڻي ملئي مومل کي گھڻا ڏينهن ٿي ويا هئا سو مومل

201 ————— گنڊيون منجه ڳنڊير

سومل کي چيو ته رائي جي وڏي سڱ لڳي آهي تون مون سان مردن وارا
ڪپڙا پائي سمه، ان رات مومل کي خبر کان هئي ته ڪورائوان رات اچي
پيو. سو مومل سومل سان گڏ سمهي رهي، رائي جيئن ئي مومل سان ڪو
مرد سٽل ڏسي شڪ جي بنياد تي ڪاڪ کي ڪاٿياري ڪري وڃي
عمرڪوٽ مان نڪتو هتي مومل جي من ۾ چڻ مڃ پري ويو.

ڪاڪ ڪڙهي وڻ ويا، جلي منهنجي جان،
رکي ڪام ڪڙڪيو، ماريس تنهن گمان،
هڏ نه جيئان هاڻ، سگهو موٽج سڀرين.

--

هتي جي نه هئي، ته نه راتو رنج رکي ويو
ماريس تنهن مامي، جا سڀ ڪنهن ڳالهه سئي،
ڳڻن سان ڪمي، ويو نهوڙي ننڊ ۾.
فقير چوي ٿو مومل کي رائي کان وڇڙڻ کان وڌيڪ ان داغ جو غم
ٿيو جيڪو گناهه هن ڪيو ٿي ڪو هو. تنهن غم ۾ هيءَ ڏينهن ڏينهن اندر
ٿي اندر ۾ ڳرندي وئي.

راڻا رسي ڪاڪ سين، وچوڙو وڌو،
فوڙائي فراق جو قدر ڪون پيو،
دل کي داغ ڏنو، مئيءَ نه وسري ميندرا.
راڻو رنو ڪاڪ سين، ٿي قيامت ڪاري،
جنهن ۾ مير ميندرو سا پر نه مون پاري،
ڍولي سا ڍاري، جيئن ڪنڌ مٿاهون نه ڪٿان.
مومل کان رائي جي رست بعد ڪاٺ، پيٽ، ڪلڻ، ڪڏڻ سڀ وسري
ويو هاڻ ڪاڪ تي اصل ڪانگ ويهي رهيو.

202 ————— گنڊيون منجه ڳنڊير

ڪاڪ ڪڙهي وڻ ويا، ٻريا رنگ رتول،
تو پڄاڻا سڀرين، هيٺڙي اچن هول،
هو جي گيئي قول، سي سگها پارچ سڀرين.
فقير چوي ٿو رائي ۽ مومل جي ملڻ جو وقت رات جو هوندو هو ۽
اڳي رات جو وقت جو تعين چنڊ، تارن، ڪتين، لوڏي، ٿيڙوئن جي هلچل
تي ڪيو ويندو هو ۽ مومل جون سڃيون راتيون نگاهون، رائي جي راهه ۽
تارن جي هلچل تي هونديون هيون.

گڏين ڪر موڙيا، ٿيڙو اڀا ٿئي،
راڻو رات نه آيو رات ٿري ويئي،
ڪو سا ڪاٿي راتڙي پرين لاءِ پيئي،
مون کي ڏن ڏيئي، وڃي ڍوليو ڏي ٿي قراريو.
هاڻ اهو ڪاڪ محل جنهن ۾ مومل کي ٿي ڪوڏ ڪيا سو
مومل کي چڻ ڪاٺ پئي آيو. راتو رسيو چڻ مومل جي مٿ ڪسي چرين
وانگر لڏائي ڏانهن اک هجي هاڻ رائي ۽ رائي جي ڪري کي ساريو پئي
رٿ روئي.

مومل ويئي ميندرو سدائين ساري،
وليون واس ورنين، چانگي کي چاري،
جڏهن تڏهن سڀرين، ايندم اوتاري،
سوڍي سين ساري، ڳالهيون ڪنديس ڳجهيون.
راڻي ڏانهن نياپو موڪليندي چوي ٿي راتو تو جيڪا مونکي
عينن هاڻي سمجھي سا آئون نه آهيان. منهنجي من ۾ صرف ۽ صرف
تنهنجو ئي ٻار آهي، جي تون نه آهي ته سمجه مون لاءِ ڪجهه به نه آهي.
اها ڪاڪ، اهي باغ، اهي ٻانهيون، اهي ٻايون مون لاءِ حرام آهن. تون هڪ
پيرو ڪاڪ تي گهي اچ.

203 گنجیون منجه گنجیر

ڏجان ڍاڻي ڍول ڪي، سنيهو ساري،
مونڪي ڦٽ فراق جو مينڌرا ماري،
اچين جي واري، ڪرهو ڪميٽي تي.

چوي پئي راڻا آئون تنهنجي ئي رنگ ۾ رنگيل آهيان. مونڪي ٻيو
ڪجهه به نه ٿو سڄهي، تون ئي منهنجو ننگ آهيان تون ئي مون کي عيبن
هاڻي ڪندين ته پوءِ آئون ڪيڏانهن وينديس.

راڻا تنهنجو رنگ، ڪنهن ويسريءَ نه وسري،
اسان ڏي اچڻ جو دوست وجهج مَ دنگ،
نَر سڃاڻج ننگ، مِهڻي آبِ متان ڪرين.

پر راڻو نه آيو مومل ارادو ڪيو هاڻ راڻي ڏانهن مونڪي پنهنجي
صفائي ڏيڻ لاءِ خود وڃڻ پوندو سو مومل مردانو ويس ڪري ڪاڪ چڙي
لڏائي ڏانهن پنڌ چڪيو اچي عمرڪوٽ ۾ سان ڏيرو ڏنائين، راڻي کي
خبر پئي ته ڪو پرديسي آيل آهي جيڪو چوڻ راند جو وڏو ماهر آهي،
راڻي کي شوق ٿيو ته ان سان به اها راند ڪجي، سو راڻو به اچي رسيو. ڏسي
ته هڪ مرد جنهن جي چمري تي پردو آيل آهي اهو ماڻهن کي چوڻ راند ۾
ماٺ ڏيو وينو آهي. راڻي به راءِ ڪيو ته چو نه ان کي راند هارائجي، سو راڻي
راند رهڻ جي حامي ڀري راند رهڻ شروع ڪئي. راند هلندي رهي هڪ
راڻو راند ماري ته ٻيءَ مومل ماري، اصل راند جو نبيرو ٿئي ٿي نه اچي شام
ٿي. راند ڪندي مومل جي هٿ جي ڪرائيءَ تان ڪپڙو لهي پيو جنهن
سان راڻو مومل جي هٿ جي ڪرائيءَ تي نشان ڏسي سمجهي ويو ته اها
مومل ئي آهي جنهن سان آئون راند پيو ڪيڏيان. راڻو ڪاوڙ ۾ اتي روانو ٿيو
۽ چوڻ لڳو مومل هاڻ تون ڪيڏا به هिला بهانا ڪرين پر راڻو تنهنجو ڪو
نه ٿيندو سٺو آهي تون هتان هلي وڃ. مومل رڙيون ڪندي چوندي رهي
راڻا آئون پاڪ آهيان تون مونکان ساڪ وٺ جيڪا آئون ڏيڻ لاءِ تيار
آهيان. پر مونکان ناراض نه ٿي.

204 گنجیون منجه گنجیر

پاڻي پانڌ ڳچيءَ ۾، اڱڻ جي آچن،
منهن ۾ مڏيون تن کي، ڏسڻ سين نه ڏجن،
اوڱڻ عيب اُٿايون، ڍڪڻ ٿي ڍڪجن،
توڙي ڪچيون ڪن، ته به معاف ڪجن مينڌرا.

فقير چوي ٿو راڻي ڪون مڃيو اتان کان اتي هليو ويو ۽ چوندو
ويو مومل تون هتان هلي وڃ. مومل رڙيون ڪندي رهي ۽ چوندي رهي راڻا
آئون توکان سواءِ ڪيڏانهن وڃان جيڏانهن ٿي وڃان اوڏانهن تنهنجو ئي
عڪس سامهون اچي ٿو.

ڪيڏانهن ڪاهيان ڪرهو، چوڏس چٽاڻو،
منجمئي ڪاڪ ڪڪوري، منجمئي لڏاڻو،
راڻو ۽ راڻو راءِ راڻي ناهي ٻيو ڪو.

پر راڻو اتان کان هليو ويو، مومل راڻي ڏانهن نياپو موڪليو ته راڻا
جيڪر توکي مون تي اعتبار نه آهي ته سڀاڻي اچي ڏس آئون مڃ جي آڙاه
۾ توکي پنهنجي ساڪ ڏيان ٿي. ٻئي ڏينهن مڃ ۾ ٻيو ملڪ ۾ هوڪو هليو
خلق اچي گڏ ٿي، مومل تيل ڦليل ڪري هارن سينگارن سان گڏ ڪلندي
ڪڏندي اچي مڃ ۾ ٽپو ڏنائين، فقير چوي ٿو اها ڳالهه جڏهن راڻي جي
ڪنن تائين پهتي تڏهن راڻي به اچي پنهنجو پاڻ مڃ ۾ وڌائين.

مون گهر اچي ٿئي، مينڌرو مهمان،
آڻي جهوڪيان آگ ۾، جيري وجهان ڄاڻ،
تاڻي تنورن ۾ پيري هڻا پاڻ،
پيڪن سوڌو پاڻ، گهر، تڙ گهوريان ٻي تان



موڪي منڌ پيار، اونچو اونچي هٿ مان

فقير چوي ٿو موڪيءَ جو جنهن جاءِ تي هٿ هوان جاءِ وٽان متارن
جو گش هو. موڪي جي هٿ تي شراب ملندو هو ۽ متارا موڪيءَ جي ان منڌ
جا مشتاق هئا. هونءَ ته ان گس تي پيا ڪيترائي هٿ هئا پر موڪي جي هٿ
جو چس ٿي پيو هو.

عاشق! معشوقن جي، وٺي ويهڻ وٽ،
موڪي سنڌي هٿ تي، اچڻ اچي ڳاٺ،
لاهندي اُساڻ، وٽيون پياري وڪ جون.

فقير کان پڇيم موڪيءَ هتي ڪير؟ چوي ٿو هونئن خلق ڳالهيون
ته ڳچ ٿي ڪري، پر مونڪي جيڪا ڳالهه عقل ۾ ٿي اچي ٿي اها اها آهي ته
موڪي ناتر جي ڏي هئي. جيڪا ناتر مومل جي ٻانهي هئي.

آيا او ڪائي، پسي گام گجرئين،
تنهن ناتر گهڻا نموڙيا، جا دَر مٿي دائي،
اڃان مومل منجه ٿي، جا ٻار هڻي ٻائي،
ساڻيا سانباهي، ڪامل ڪجو ڪاڪ جي.

فقير کان پڇيم متارا ڪير ۽ ڪيترا هئا؟ چوي ٿو لطيف سرڪار
موڪي جي مٽخاني جي مستانن کي متارا ڪري پڪاري ٿو. متارن جي
باري ۾ به مختلف ڪهاوتون آهن، ڪي چون ٿا اهي ڇهه ڄڻا هئا ته ڪي
چون ٿا اهي آڻ ڄڻا، پر هڪ بيت شاهدي ڏئي ٿو جيڪو لطيف سرڪار

جو آهي يا ٻئي ڪنهن درويش جو آهي، جنهن مان شاهدي ملي ٿي ته اهي
آڻ ڄڻا هئا، پر جي مزارن تي ويهيو ته اتي ڇهه قبرون هڪڙيءَ لائيه ۾ آهن ۽
ستين قبر انهن کان الڳ آهي.

ٻه سمان، ٻه سومرا، ٻه چنڊا، ٻه چوهان،
موڪيءَ دَر مهمان، ايندا هئا آڻ ڄڻا،

موڪي جو هٿ ڪراچيءَ جي اُڀرنديين پاسي نارائر جبل جي
ٽڪريءَ تي هو. جتان کان سامونڊي واپاري لنگهندا هئا. اهي واپاري وڏا
مالدار ملڪيت وارا هوندا هئا. انهن جو ٿڳ لاهڻ لاءِ موڪيءَ به اچي
شراب جو هٿ کوليو هو.

عاشق! معشوقن جي، وٺي ويهڻ راه،
موڪي جي مٽخان تي، ٽي ڪڇ نگاه،
وڃ ته ڏينهي واه، سُرڪي ڪا شراب جي.

موڪيءَ ماڻس وانگر ڏسڻ ۾ سَهڻي هئي ۽ هن جي ادائن ۾ به وڏي
نمائائي ۽ نورت هئي. جنهن ڪري موڪيءَ جي هٿ جو وڏو چرچو هو.

وڃهڻ وٽان تي، مٽخاني جي ماڪ،
ٿيندي سڌ سڀڪنهن، هنڌ هنڌ پوندي هاڪ،
پره جا پياڪ، جه سي اڱڻ آڻيا.

هڪ دفعي موڪيءَ جي متوالن اچي موڪيءَ وٽ لڏون لاهيون.
ايندي ئي موڪيءَ کان سري جي سڌ ڪيائون.

جه سي اڱڻ آڻيا، ته سرو ڪندا سڃ،
سائي ٿيندي اُڃ، هي پيتو هو آڻ ڪي.

موڪي وڃي مٽن جا منهن اُٿيا ته مار هي ڇا! مٽ ته سمورا خالي
لڳا پيا آهن پيا مٽ خالي ڏسي هن جڏهن آخري مٽ اُٿيو ته ڇا ٿي ڏسي

207 ————— ڳنڍيون منجه ڳنڍير

تہ ان مٿ ۾ هڪ وڏو ڪاريمر نانگ مٿوپيو آهي، پر ان سري جي بوءِ وڃي
متارن تائين پهتي.

موڪي سنڌي مٿ ۾ سري سڀ پئو
گري سو ڳيا ٿي، پرزا ٿي ويو.
ڪنڊن ڪرون جمليون، مڇي منڏ پيو
قضا ڪم ڪئو ڪونهي ڏوه ڪلاڙ جو.

موڪيءَ انهن کي انڪار ڪيو ته مون وٽ منڏ ختم ٿي چڪو آهي
ان ڪري آئون توهان جي اها خدمت نٿي ڪري سگهان. متارن سمجهيو
موڪيءَ سري جو ٺلهه مهانگو ڪرڻ لاءِ پئي نخرا ڪري. تڏهن متارن موڪيءَ
کي چيو ”موڪي تون پئسي جي پرواهه نه ڪر جيڪو توکي ٺلهه ڪپي سو
وٽ پر اسان کي شراب تنهنجي ئي هٿان پيئڻو آهي.“

موڪي متارن جا ننڍا ڪيمر نهاري
ساماڻا سري ڏئي، اڇا اڱڻ ڌار.
ناٿو ڪيمر نهاري سري ڀڻ ڏيندا سٺ ۾.

موڪي کي چيائون اسين به ڪنهن رياست جا راجه آهيون پر
موڪيءَ تواسان جي به سردار آهيون تنهنجي هٿن جو ٺاهيل شراب اسان کي
ڪٿي به ڪون ٿو ملي، نه ئي تو جهڙو ساق. نه ڄاڻ ڪهڙو تو ۾ تنهنجي
شراب ۾ نشو آهي جو اسان ٻئي ڪنهن ڏانهن ڪنڌ ڪٽي نهاريوندا ئي
ڪون آهيون. تنهنجي شراب مان اسان کي وڏا قرار اچن ٿا.

موڪي! منڏ پيار اُونچو اُونچي مٿ مان،
ڏيندي ڏاتارن کي، وڻي وجهه م وار
سري ڪٽي سردار اڱڻ تنهنجي آڻيا.

پر سائين متارا ڪي مڙن هنن کي موڪيءَ جي ميخاني مان سري

208 ————— ڳنڍيون منجه ڳنڍير

جي بوءِ ته پهريان ئي پهچي چڪي هئي، تن ضد ڪيو ته جيڪو تو وٽ
موجود آهي سوئي اسان کي پيش ڪر.

موڪي مٿ اُپتتا، سوارا صُبوح،
اُونچي جي عبداللطيف چئي، باس پُهتين بوءِ،
ڪڙو جي گگوه ته به وٽ سري گهرن وڻيون.

موڪي مجبور ٿي ان مٿ منجهان متارن کي وڻيون پري ڏيندي وئي
۽ متارا تڳون ڏيندا ويا ۽ پيئندا ويا. تان جو وڃي مٿ خالي ڪيائون.

عاشق زهر پياڳ، وه پستو وهسن گهڻو
ڪڙي ۽ قاتل جا، هميشه هيراڳ،
لڳين لڳون لطيف چئي، فنا ڪئا فراق،
توئي چڱن چاڳ، ته به آه نه سَلَن عام کي.

موڪيءَ متارن کي وه واريون وڻيون ڏيندي وئي، متارا ان وه کي
پنهنجو جيءَ دان ڪري پيئندا ويا. موڪيءَ ڏٺو هنن جو پيڳن مان پورائون ٿو
ٿئي، سو آئي مٿ اڳيان رکيائين.

گهڻن ۽ گهڻن، وڻيون پيئن وه،
سري گاڏئون، بده ساقِي برخيز پيار کي پرين،
هو پڪين نه پرچن، مٿ تڪيائون منجهيان.

موڪي ڏٺو سڄو سڙو ته سڄ ڪري ويا پر مڙگو متارا مستيءَ ۾ اچي
اڃا وڌيڪ منڏ پيا گهرن.

مشتاق معخاني جا، موران نه موتن،
جڙ ڪاٽ ڪلاڙ ڪڍيا، پتنگ جيئن پون،
نڀيان نابود ٿي، اثباتان اچن،
ڪنهن جنهن چال چلن، آڳڙيا اجل کي.

209 ڳنڍيون منجه ڳنڍير

موڪيءَ جي من ۾ اها ورونمن ته متارا اجمي مٿا، پر متارا مستيءَ
وچان منڏ منڏ ڪندا راهي روانا ٿي ويا.

نڪي منڏ مٿن ۾، نڪي جمولي جمانءِ،

متارا ناهن ڪي گڏوگڏ ڪڍيان، ڪنهن لاءِ،

وٽا ڪنهن ڏينها، ٻه ٽي لڳن ڏينها.

گهڻو عرصو لڳي ويو متارا وريا ڪون، اهي محبت جا ماريل، پر هه
جا پيا ڪ اڳي هر ڇهين مهيني موڪيءَ تي مهربان ٿيندا هئا پر هن دفعي
هنن ڪي سال ٿيڻ جي ويجهو اچي ٿيو پر متارن موٽڻ جي ڪان ڪئي.
هاڻ موڪي جي اک متارن جي واٽ تي هجي ۽ اندرو اندر پئي ڳري.

موڪي مٿي مٿي تي، ابي نهاري واٽ،

متارا نه موٽتا، اونچا جني ڳاٽ،

گهڙيو ڪئين گهاٽ، واٽون جھليو وڃي،

تان جو اچي سال ٿيو هڪ ڏينهن موڪيءَ کي خبر پئي ته متارا
اچن پيا.

ٻئي گهٽ ٻارهي آيا، اڳي ڇهين ماڻه اچن،

اچي گهريائون گهورن سين، پروڪو پرين

پٽا لال لڳن، ڪنهن ڪڙي ڪيف ڄمارتا.

موڪي متارن کي زنده ڏسي خوش به ٿي ته حيران به ٿي ته اهو
ڪيئن ٿو ٿي سگهي جيڪي پڙ سال هتان زهريلي نانگ وارو شراب پي
ويا هئا سي وري زنده سلامت منهنجي اڱڻ تي ڪيئن اچي ويا آهن.

جي اٿئي سڌ سڙڪ جي، ته وٺ ڪلاڙن ڪاٽي،

لاهي رک لطيف چئي، مٿو وٽ ماتي،

210 ڳنڍيون منجه ڳنڍير

تڱ ڏيئي پڪ پيءُ، تون گهوٽ منجهان گهائي،
جو ورونمن وهائي، سو سڙ مٿ سڙو مهانگو.

--

ماءُ! متارا آيا، سري جا سردار

مڙني مهين جي، هتن پئي هاگار

سٽي سا تنوار، موڪي مٿ ايتيا.

موڪيءَ متارن کي پنهنجي مٿخاني ۾ وهاري وڃي مٿن جا ڍڪ
اُٿيا.

موڪي مٿ اُٿيا، آئي اُتر هيٺ،

گهوٽ گهرئون نڱا، ناٿا ٻڏي بيٺ،

متارا تنهن مٿ، اچن سڙ سنباھيو.

متارن جي اچڻ جي خوشيءَ ۾ موڪي هار سينگار ڪري متارن
جي خدمت ۾ لڳي وئي، متارا ته اڳي ئي موڪيءَ جي محبت ۾ مستان هئا.

چڪي مٿي مٿن جي، آڳڙيا آيا،

ڪڙي قاتل ڪوڏيا، ورونه وهائيا،

هي گهورن سين گهائيا، پيئڻ ته پري ٿيو.

موڪي متارن کي شراب اچي پيش ڪيو متارن به هيڄ منجهان
وٽيون وات ڪيون، پر متارن کي مزو نه آيو، تنهن تان متارن موڪيءَ کي
چيو ته موڪي تنهنجي منڏ ۾ اڳيون مزو نه رهيو آهي. اسان کي اهو منڏ پيار
جيڪو تو اسان کي پڙ پياريو هو.

موڪي متارن کي، پروڪو پٽار

ناٿو ڪيم نهاري، ماڻگ ڏيندئي موڙين.

211 ڳنڍيون منجه ڳنڍير

موڪي چيو پروڪو منڏ هيل ڪٿان آڻيان، هيلوڪو پيو اهو
منڏ مون پنهنجي من سان توهان لاءِ ٺاهيو آهي. پر متارن جو ته پروڪو
پيٽل هو. تن چيو موڪيءَ توکي خبر آهي اسين هر ڇهين مهيني تو وٽ
ايندا آهيو. پر هن دفعي سال ٿي ويو آهي پر پروڪي منڏ جا خمار اسان
تان اڃان ڪون لٿا آهن. منڏ اسان کي پروڪو ٿي پيار، اسان تي
مهرباني ڪر پنهنجي متن ۾ نماز من ڪو پروڪي منڏ جو چڪو
بچيل هجي.

موڪي مت نماز من پروڪي پلنگ لهن،
ان سري جي سرگ سين، آڀر لڳين آر
دائر تو دربار اجمي اگهوري آيا.

موڪي ڏٺو متارا مڙن ٿي ڪون ٿا، تنهن تي موڪيءَ پروڪي شراب
جو قصو ڪندي ٻڌايو چوي ٿي ته ”اهو شراب ڪون هو زهر هو. ان مت
مت ۾ ڪار بهر اصيل نانگ مثل هو.“

جو پڙ پيتو آن، سو سندو سڀن ساڻ
جي واسينگ وٽن ويڙهين، سي نه وهيا ماڻ،
تيلانمن لڄ مران، جئن اڻهوند آئين گهرو.

--

موڪي سنڌي مت ۾ پيو نانگ ٺڄي،
ڪنڊن گر جهليا، پيو مت مڄي،
آسارن آڇي، پيتيون سرڪيون سڱ جون.

توهان ضد ڪيو مون آڻي پيش ڪيو توهان پيئندا ويا آئون
ڏيندي ويس توهان تي زهر ڪواثر ڪون ڪيو پر نشي جي خمار ۾ وڃي
ويا.

212 ڳنڍيون منجه ڳنڍير

موڪي سنڌي مت ۾ آهي عاشقن آرو
پيڻ وٽيون پڙ ڪيو سڄو ڏينهن سارو
گتو جي ڪارو پٽا اوڻين اندر ۾.
توهان هتان کان مستيءَ مستيءَ ۾ روانا ٿي ويا. مون سمجهيو
توهان ڪڏهن جا مري ڪپي ويا هوندا پر توهان وري ان ٿي وه جي گهرج
ڪري رهيا آهيو.

پروڪو پرو موڪي متارن کي ڏنو
جنهن ٻارهن ماه ٻڌايو هي سڀاڻو سرو
ڳالهائ ٿين ڳرو، سِر ڏنائون ست ۾.

فقير چوي ٿو موڪيءَ جيئن ٿي اها ڳالهه متارن کي ٻڌائي چيه
ڪئي، تيئن اڃانڪ ٿي متارن تي پروڪي پيٽل زهر جواثر چڙهڻ شروع
ٿي ويو. موڪيءَ کي متارا چون ٿا موڪي اسان توتي پروسو ڪري ايندا
آهيون نه ته هٿ ملڪ ۾ بيا گهڻا آهن، تنهنجي ادائن، تنهنجي نازن،
تنهنجي نخرن جا اسين مستانا آهيون توکي اسان سان اهو قهر ڪون
ڪرڻو هو. گهٽ ۾ گهٽ اسان جي محبت جو ته مان رکين ها.

موڪيءَ متارن سين، ڪي جا ڳجهي ڳالهه،
وَنَحْنُ اقْرَبُ اِلَيْهِ مِنْ حَبْلِ الْوَرِيدِ، ويجهما ٿا وصال،
ڪري نام نهال، ستا ٻئيءَ پير ۾.

متارن تي پروڪي زهر ايترو ته اثر ڪيو جو متارن تڙبي تڙبي
موڪيءَ جي مٿخاني تي ڊم ڏنو.

ڪلاڙڪي منهن، ڪُسن رِي پيو ڪين،
مٿا متارن جا، پٽا پَس زمين،
رڪي روه رهين، وٽيون پيٽائون وه جون.

گنڊيون منجه ڳنڊير 213

فقير چوي ٿو متارا مري ويا، موڪيءَ جو ويڙهو ويران ٿي ويو ۽
مٽخاني تي ماڳ ڇانئجي وئي موڪيءَ متارن مرڻ بعد چرين وانگر پئي
روئي ۽ رڙي.

وجهڻو منهن مٽن ۾، موڪي اُپي روءِ،
متارا مري وٽا، اڱڻ اچي نه ڪوءِ،
متارئون پوءِ، منا مٽ مٽي ٿيا.

موڪي متارن جون ڳالهيون ياد ڪندي اندر ٿي اندر پئي رت روئي.
موڪي متارن کي مٽخاني ۾ دفناني انهن جي قبرن جي مٿان آهو زار پئي
روئي.

نه اڱڻ آڳڙيا، نه سا سٺ سري،
ڪتورا قاتل جا، پيتا جن پري،
اٽي پهر ٿيا، ڌرتي سر ڌري،
وئي اجهامي اُن جي، بني بس ڪري،
ساريو سور چري، موڪي متارن جا.

موڪي کي ڏک ان ڳالهه جو هو ته جيڪر آئون هنن سان اها ڳالهه
نه ڪريان ها ته اهو شراب ڪون زهر هو ته شايد اهي اڃا زنده هجن ها.
موڪي انهن جي موت جي ملامت پنهنجي پاڻ تي ڪئي، سندس ويڙهو ٿي
ويران ڪري ڇڏيو.

نه ڪنهن ماري جنگ ۾، نه ڪنهن سور ٻري،
اوريجن هئا تان نه آيا، جيڪس ويا پري،
هاڻي رُٿان ڪيئن ڪري، مادر متارن کي.

موڪي سوچي پئي ڪاش اهو زهر وارو مٽ آئون پيچي پورا ڪري
ڇڏيان ها، ته آئون انهن منهنجي مٽخاني جي مورن کي هن ويل زنده
سلامت محبت جو مٽي پيئندي پئي ڏسان ها.

گنڊيون منجه ڳنڊير 214

ڪوڪين ڪين ڳلاڙا جُ ڏنءِ سڀ صُراَح ۾،
پيچي مٽ پورا ڪري، هنڌ اُنهن ٿي هار
دائم تو دربار اِجمي آگهوري آيا.

ان غم موڪيءَ کي جمهوري وڌو نه ڪاٺ نه پيئڻ، موڪيءَ لاءِ جيئڻ جڻ
زهر ٿيڻ لڳو. پنهنجي پاڻ کي ميارون ڏيندي چئي پئي موڪي تنهنجا
مستان متارا توماري ڇڏيا تون ڪنهنجي ڪارڻ پئي جيئين.

متارا مري وٽا، موڪي! تون به مَرُ
الفراقُ آشدُ مَن الموتُ، سچو سراسرُ،
پي پيالو پُر ٿيا، جَمليائون بئين پُر،
گهوڙا ڇڏي گهر، وير سَٿا ويران ۾.
ان بعد موڪيءَ به سگهوئي دم ڏئي ڪي ڏنو.

موڪي متارن سين، ڪهڙو قهر ڪيو،
سنڌيل سڀ سيد چئي، ڏيندي ڏک نه ٿيو،
ان اوياليان پوءِ، موڪي ماڳ مري وئي.

هاڻ ان مٽخاني ۾ متارا ابدی نند ستا پيا آهن ٿورڙو پريان موڪي
جو مٽُ هڪ ويران ويڙهي ۾ اداس ماحول جوڙيو ويٺو آهي.

وير سَٿا ويران ۾، ڇڏي ماڳ مڪان،
پيئندي پورا ٿيا، قهري لڳن کان،
موڪي ۽ مهمان، اڄ نه انهيءَ پيڙهي.



جي ليلائي نه لهين، ته پڻ ليلائي

جي ليلائي نه لهين، ته پڻ ليلائي،
آسرو مَ لاهيڇ، سڄڻ سباجها گهڻا،

فقير چوي ٿو چنيسر لهوَر رياست جو بادشاهه هو. ليلان چنيسر
جي راڻي هئي، سندن پاڻ ۾ وڏي محبت هئي. ليلان حُسنَ ۾ راڻين جي به
راڻي هئي، ان حُسنَ جي هاڪ ليلان جو مٿو خراب ڪري ڇڏيو هو. ان
ڪري ليلان چنيسر جي محل ۾ پئي انگل آرا ڪندي هئي.

وڏيري هياس، چنيسر جي راڄ ۾،
ڏهلين ڌمامين، نَقَرين، پَر ۾ پُڇيئاس،
جيانمن ڍولي ڍلياس، تي ٿَس ڏهاڳڙ ڏيه ۾.

هُنن جي محل ۾ هڪ ٻانهي هئي جنهن جو نالو ڪنڌرو هو. چون
ٿا ڪنڌرو چنيسر کي پاڻ لاءِ ئي محل ۾ ٻانهي ٿي آئي هئي، ڪنڌرو جي
ماڻس به ساڻس گڏ هئي.

هَيس دادلي درگاهه جي، ٻيو وَر جو هوَم واءِ،
چانگَ ڪِلي چڙهنديس، ڪٿَ تي ريجهاڻينديس راءِ،
ڪنڌرو جهڙيون ڪيتريون، دائون در مَهَنداءِ،
پوءِ اهڙو ئي الله، جنهن ڪلنديءَ کان وَر ڪسيو.

چون ٿا ليلان جي جڏهن چنيسر سان شادي ٿي هئي تڏهن چنيسر
ليلان سان واعدو ڪيو هيو ته ليلان توکي پنهنجي زندگي ۾ تڻ غلطين

جي معافي ڏئي سگهان ٿو ان ڳالهه تي ڳنڊ ٻڌي ليلان محل ۾ مغرور ٿي
اچي انگل ڪرڻ شروع ڪيائين.

چئي چنيسر ڄامَ سين، ليلان تون مَ لڪاءِ،
دوست تنمنجو داسڙو ڪانڊ وڌي ڪاءِ،
ڍولو ڍڪُ سنڊياءِ، عيبن ڪي آڏو پئي.

ليلان چنيسر جو چاهُ ڏسي مستيون ڪرڻ شروع ڪيائين، پر
چنيسر پنهنجي چاهه هٿان مجبور ٿي هن کي ڪڏهن ڪون روڪيو
روڪيندو به ڪيئن جو چنيسر پنهنجي دل جي هٿان مجبور عوام هو.

چئي چنيسر ڄامَ سين، ليلان لڪاءِ مَ تون،
اِيءُ ڪانڊُ ڪنهن جو نه ٿئي، ٺڪا مون نه تون،
رونديون ڏنيون مون، ان در مٿي دادليون.

ليلا جي پنهنجي حُسنَ جي بانور تي سندس عيبن تي ڪو ڌيان
ڪون ڌريندي هئي، هوءَ حُسنَ جي زور تي هُوڙاهيون ڪندي رهي ۽
چنيسر سهندو رهيو.

ليلا لڪڻ پانهنجا، سارڄ سڀيئي،
وَر سين وڙهيو اُٿيئين، ڏوراپا ڏيئي،
گُه ڄاڻان ڪيهي، چنيسر جي ڇٽ ۾.

چنيسر جو چاهُ ۽ ليلان جا نازِ نخرا اصل محل جي ماحول کي
مچايو ويٺا هئا، هڪ ڏينهن ڪنڌروءُ ليلان کي هڪ قيمتي مڙين سان
مهڪندڙ هارَ ڏيکاريو جنهن تي ليلان جو من اچي ماندو ٿيو ته اهو هارُ
مونکي ڏئي.

مڙي اُتي موهجي، هاري! پاتڙي هَس،
تو پانئيو مون سين هوندا، رهائيون رَس،
وري ويئي وَس، تي آيو ڏنءُ ڏهاڳ جو.

217 ————— ڳنڍيون منجه ڳنڍير

تڏهن ڪنٽروءَ وَجھ وٺي ليلان سان شرط رکيو ته توکي جيڪڏهن اهو هار کپي ته ان جي بدلي چنيسر هڪ رات لاءِ منهنجي حوالي ڪرڻو پوندو. ليلان ان ڳالهه کي هلڪو وٺي ڪنٽروءَ کان هار وٺي پنهنجي گلي ۾ پاتو. ۽ چنيسر کي هڪ رات ڪنٽروءَ جي حوالي ڪرڻ جي حامي ڀري ڇڏيائين. ان رات چنيسر کي شراب جي نشي ۾ ڪنٽرو جي حوالي ڪري ليلان اهو قيمتي هار گلي پائي خوش ٿي.

جو تو پانيو هار، سو سُورن سندو سڳڙو
چنيسر چٽ ڪٽي، ٿٽو پورهيت جو پار
اَوڙت جو آچار، ڪانڌ گنهين سين نه ڪري.

صبح ٿي چنيسر کي هوش آيو ڏسي ته آئون جنهن عورت سان ستوپيو آهيان: اها ليلان نه پر مون واري نوڪريائي ڪنٽرو آهي. جنهن تي پشيمان ٿي محل ڏانهن هلڻ لڳو ته ڪنٽرو چنيسر کي روڪيندي چوي ٿي ”چنيسر تون مون وٽ وڪيل آهين توکي تو واري لاڏليءَ زال مونکي کي هڪ هار جي بدلي وڪيو آهي.“

مٽي اُتي موهجي، موڙهي ڪيوءَ مَرُ،
چئي چنيسر ڄام سين، وڌو وڌو فرق،
وري وٽو وَرَقُ آئي ڏنءُ ڏهاڳ جو.

تڏهن چنيسر کي هوش آيو مار پٽسان مونکي ان وڪيو آهي جنهن سان آئون تمام گهڻي محبت ڪريان ٿو. تنهن ڏينهن کان چنيسر ليلان کان منهن مٽيو تڏهن ليلان کي به هوش آيو ته مون وڌو ڏوه ڪري وڌو آهي. هار اڇلائي پٽ تي هنيائين ۽ ايلازيون ڪرڻ شروع ڪيائين.

مٽيون هار هٽي، پلنگ سِر پٽون ڪيان،
جنهن تان چٽ ڪٽي، وٽو ويندڙ پارو وڌو.

218 ————— ڳنڍيون منجه ڳنڍير

فقير چوي ٿو هار ليلان کي اها ڳالهه ياد آئي جيڪا ليلان چنيسر جي شادي مهل چنيسر يڪڙ رسم ۾ ناڪام ويو. فقير کان پڇيم اها وري ڪهڙي رسم ٿيندي آهي؟ چوي ٿو جڏهن گهوٽ سنبري نهي ڪري ڪنوار جي گهر ڏانهن وينديو آهي تنهن مهل گهوٽ جي ڪٽ هيٺيان هڪ يڪڙ تي ڏونگهي رکي ويندي آهي، ان ڏونگهيءَ کي گهوٽ کي پير هڻي پڇڻو پوندو آهي. چنيسر اها ڏونگهي پڇڻ ۾ ناڪام ويو هو. اڄ به عام خيال اهو آهي ته ان رسم ۾ ناڪام وڃڻ جو مطلب اهو ته اها شادي ان گهوٽ کان نپي نه سگهندي.

پونجا ڏنم پير يڪڙ مٿي ڍول جا،
مون پانٿيو تنهن وير، ڪوجهي ڪندو پريتڙي.

هار ليلان کي هوش آيو ته مون جيڪي حُسن جي زور تي زور آوريون پئي ڪيون تنهن ته مون کي آئي چنيسر جي چٽ تان لائق مون کي جيڪر اهو هوش هجي ها ته اهو هار منهنجي ڏهاڳ جو سبب بڻبو ته آئون ان کي مورهن تن تي آڻيان ئي ڪون ها.

جيڪر پانيان ايئن، ته ڪو دل متائيندو داستو
ته سوڙهه لڳندي سينن، هوند هٿين هار نه جهليان.

فقير چوي ٿو هار ڪنٽروءَ جو قبضو چنيسر تي ٿي ويو. چنيسر ليلان کي ڏهاڳ ڏئي من تان لاهي ڇڏيو. ليلان هار اڇلائي ڦٽو ڪيو. هار چنيسر جي ڏهاڳ جي ڊپ کان پئي روئي ۽ رڙي.

داغ تنهنجو دائما، ماري معذوري،
سائين ڪارڻ سپرين، وجهج م ڏوري،
آءُ تون حُصوري، ته مٽيون وجهان مڃ ۾.

ليلان جيڪا چنيسر جي لاڏليءَ هئي تنهن ڏنو چنيسر ان چٽ

219 ڳنڍيون منجه ڳنڍير

ٿي ڪون آهي جيڪو آئون سمجهيو وٺي آهيان. ليلان چنيسر وٽ وڃي
اهو واعدو به ياد ڏياريو جيڪو چنيسر شادي مهل ليلان سان ٿي غلطيون
معاف ڪرڻ وارو ڪيو هو. چنيسر چيو ليلان اهو واعدو آئون ڪڏهن جو
پاڙي چڪو آهيان. هن کان پهريان تو تي نه پر ڪيتريون ئي غلطيون
ڪيون جيڪي مون توکي معاف ڪيو پر هاڻوڪي غلطي ڪڏهن به
معاف نه ڪندس. ليلان ڏٺو چنيسر جيترو هن کان پهريان منهنجو هو سو
هاڻ اوترو ئي ڪنٺو جو آهي.

چئي چنيسر ڄام سين، ليلا لڪايو
تو جو پانٿيو پنهنجو تنهنجو پرو ڪون پيو،
ڪنٺو ڪانڌ سندنو، دوست ڪيو داستو.
ليلان پڇي وئي ڪنٺو ڪي چيائين ته هي وٽ پنهنجو هار
مونکي منهنجو وٺ ورائي ڏي.

جان مون پوءِ پروڙيو آي وڏو ڀيرو واپار
هاڻ ڪٿ هڻي پنهنجو هار واري ڏي مون وٺو.
ڪنٺو ڇيو مون جنهن مهل توکي اهو هار ڏنو هو تنهن مهل ته
تو ڪلي گڏي هار ڳچيءَ پاتو هو. تڏهن توکي اهو هوش ڪون هو ته هيءُ
آئون ڇا پئي ڪريان.

ڪلي هار هٿ ڪيئي، ٿي سڙهي سانجهيءَ ويڙ،
خبر پئي تنهن، ڪا پره ٿيندي پٽري.
ليلان وري پڇي چنيسر وٽ وئي چوي پئي چنيسر تنهنجيون
ڪيتريون ئي زالون ۽ ٻانهيون آهي مونکي انهن برابر سمجهي توت وهاڙ
آئون تنهنجي ٻانهي ٿي گزارينديس پر مون کي ڏهاڳ نه ڏجانءِ.

220 ڳنڍيون منجه ڳنڍير

ڪوڙين تنهنجيون ڪامڙيون، تون ڪوڙين سندنو ڪانڌ،
مون کي ڇڏ مَ داستا، ته وڃان نه وٺواند،
مون ڳچيءَ ۾ پانڌ، تو چنيسر هٿ ۾.
ليلان وڏيون ايلازيون ڪندي روئندي، رڙندي چنيسر جي پيرن
پئي چئي ٿي چنيسر آئون پليل هيس مون توتي وڏا انگل ڪيا جيڪي تو
وڏي دل ڪري سٺا، هاڻي هيءُ غلطي به معاف ڪر. مون توبه ڪئي هن کان
اڳيان ڪڏهن به اهڙو ڪچو ڪم ڪون ڪنديس. چنيسر چوي ٿو ليلان
تو کان وقت ويو مون گهڻيون غلطيون معاف ڪيون آهي پر اها غلطي
تو کي ڪڏهن به معاف نه ڪندس.

جيڪر چئين ٿي هير، تنهن جي انهن پٽي جي اڳ چئين،
ته خُون سڀئي بخشيان، من ۾ آڻي مهير،
هاڻ جهڙا ڪنڀي پير، تهڙا موتي آڻي منهن ۾.
هاڻ ليلان بي حال ٿي محل ۾ چرين وانگر پئي ڦري، هوءَ پنهنجا
انگل، آرا، من مستيون ساريو پئي رٿ روئي.

ٿڌي ڀسي ٿو، ترڪي ٿو، ٿو ڪي ٿو،
اچو اچو اڳلي، چئي ليلا ڪي لوڪ،
اندر اويلن سين، ساڙي ڪيائونس سوڪ،
ٻالاڻ جو ٻوڪ، وٺو ويڇاريءَ وسري.
ليلان پڇي وڃي پنهنجي سميلين کي چيو توهين وڃي چنيسر
کي سمجهايو ته ليلان هار ڏسي پلجي پئي، پر تون ته وڏي دل ڪر ليلان
کي نه ڇڏينس ماڻهو ڇا چوندا چنيسر، ليلان کي ڏهاڳ ڏئي ڇڏيو.

پيٽر پيريو داستو، چنيسر چئي،
هيءُ جو ڏٺو ڏهاڳ جو سگهان تان نه سمي،
مون کان تان پئي، تون ڪم ڪانديلا سڀرين.

221 ————— گنڊيون منجهه گنڊير

فقير چوي ٿو چنيسر هڪ به نه مڃي، نيٺ اهو ڏينهن به آيو
جڏهن چنيسر ليلان کي ڏهاڳ ڏئي محل ڇڏڻ جو چيو. تڏهن ليلان
وري چنيسر وٽ ليلائي ٿي چنيسر مون کي محل مان ڌڪي نه ڪڍ
آئون تنهنجي ٻانهي ٿي محل ۾ نوڪري ڏينديس، پر مونکي محل مان
تڙي نه ڪڍي.

لڏي نڪر لهور مان، ويو چئي چنيسر،
ڪڇاڙيان ڪاوڙيو ڌڪايائيم در
ڪونٿروءَ اهو قهر، پسو پاڙي ۾ ڪيو.
وري چوي ٿي مونکي تون محل ۾ رهڻ نٿو ڏيئين ته بيلي پاڙي ۾
ڪو اجموڏي ته تنهنجي چانو ۾ بقايا زندگيءَ جا ڏينهن گهاريان.

جي مون کي وَرَ وهائين، مٿي هٿ ڏئي،
ته پاڙي ۾ پيئي، هوند ڪانڌ ڪميڻي گهاريان.
پر چنيسر هڪ نه مڃي، هاڻ محل ۾ ڪونٿروءَ جا فرمان پيا هلن،
چنيسر هاڻ ڪونٿروءَ جي ڪچ ۾ ويٺو ڪونٿرو ڪونٿرو پيو ڪري.

ڪونٿروءَ ڪوسو چاڙهيو، تون ليلان پنهنجو لاه،
سندي هار اُها، وڃي اور ارڻ سين.
ليلان وڏيون منٿون ميڙون، ايلازيون ۽ نيازيون ڪرڻ بعد ٿڪجي
هارجي پئي اندرون اندر ڳري ۽ رت روئي.

لڄ منهنجي لوڪ ۾، واريءَ جيئن ويئي،
جيئن اٿو پئي پاڻيءَ ۾، تيئن پگهرجي پئي،
مٿي هٿ ڏيئي، ڪانڌ نه ڪوئي ڪڏهن.
اهو حشر ڏسي ليلان چنيسر جي محل مان لڏڻ جي تياري ڪئي.

222 ————— گنڊيون منجهه گنڊير

ليلان ڇڏ لهور، وڃ پنهنجي مائٽين،
هار منجهماران هور، تو سوڀيءَ سور پرائيو.
فقير چوي ٿو جڏهن ليلان چنيسر جي محل مان نڪرڻ محل اٺ
تي سوار ٿي ويڃڻ لڳي تڏهن به اٺ کي جهيڪي ماڻهن کي چيائين وڃي
هڪ دفعو وري چنيسر کي چئي اچو ته ليلان لڏيو پئي وڃي.

نيهو جهليو روءِ، اڱڻ جهوڪيو ڪرھو
ڪو چنيسر کي چو، ته ليلان وڃي لڏيو.
خلق وڃي چنيسر کي چيو ليلان لڏيو پئي وڃي، چنيسر چيو ليلان کي
آئون نه روڪيندس اها اُها عورت آهي جنهن مون کي هڪ هار جي بدلي
وڪيو هو هن کي نه روڪيو ڇڏيو ته هتان کان لڏي وڃي.

لڏي ته لڏايو، منڌ م روڪيو ماڙهان،
هيءَ اها ئي جو، جنهن مٽيءَ تي وَر مٽيو.
ليلان ويڇاريءَ وڃي پنهنجي مائٽن جو ويڙهو وسايو اڳلا انگل،
وسري ويا، منهن مٿاهون ڪرڻ وسري ويو، هاڻ ڇٽ ۾ چنيسر ئي چنيسر
آهي.

پيٽر پنيءَ رات، مون چنيسر ڇٽ ۾،
ستو لوڪ نندون ڪري، مون پريان جي تات،
سجڻ سين پريات، هتان مور نه وسري.
فقير کان پڇيم نيٺ آخر ليلان جو ڇا ٿيو؟ چوي ٿو ٿيندو وري ڇا
ليلان ٻين جي لاءِ سبق ڇڏي وئي، ته جيڪا مون جيئن مغرور هوندي سان
مون جيئن ڏهاڳ ڏيندي.

223 ————— گنجیون منجهه گنجیر

ڏيئين جي ڏهاڳ، ته سَنئون سهاڳ آئون پائين،
تنهنجو مونکي سڀرين، سڀوئي سڀاڳ،
دوست تنهنجو داڳ، ڏٺان ڏوتو ته لهي.

چوي ٿو ليلان پمريان غافل هئي، پنهنجي وَر جي وَرَن کان پمريان
هن کي پنهنجي حُسن ۽ رُتبي مغرور ڪري ڇڏيو هو. هوش تڏهن آيو
جڏهن محل مان تڙجي نڪتي. ۽ ٻين لاءِ سبق ڇڏي وئي ته ڪومون جيئن
غافل ٿي پنهنجو وَر وڃائي ويهي.

سهاڳ پُڻ سمبران، ڏهاڳ پُڻ ڏنوم
هن اڀاڳي حال کي، ڪٿي هٿين هار ڇتوم
تهان پوءِ پيوم، قدر ڪاٿيارين جو.



محرم موتي آئيو، آئيا تان نه امام

محرم موتي آئيو، آئيا تان نه مام
 مديني جا ڄام، مولا مون کي ميڙين .
 فقير چوي ٿو جڏهن به محرم ايندو آهي تڏهن مون کي امامن جي
 غم هر انسان کي ڏکوئيل ڏنو آهي، اهي هندو هجن يا مسلمان ڄڻ ته اهو
 قضيو انهن جي گهر ۾ ٿيو آهي.

ڏنو محرم ماڻه سونڪو شهمزان ٿيو
 ڄاڻي هيڪ الله پاڻ وڻنديون ڪري
 چوي ٿو جڏهن شهمزادا پنهنجو قافلو ڪاهي ڪوفي ڏانهن روانا
 ٿيا تڏهن مڪي، مديني جي ماڻهن ۾ وڏي غم واري ڪيفت هئي، ۽ پڻ
 حسين کي صلاح ڏنائون آئي حسين تو ڪوفي ڏانهن نه وڃ، اهي
 ڪوفي تو سان وفا نه ڪندا. پر حسين رب جي رضا سمجهي ڪوفي
 ڏانهن روانا ٿيا.

ڏنو محرم ماڻه سونچو شهمزادن جو ٿيو
 مڪي، مديني، ماڻهين رڻو مٿي راهه
 تنهن واحد کي واه جو حڪم همڙائي ڪري
 فقير چوي ٿو ڪوفي جي رهاڪن حسين کي خط لکي موڪليو
 هو ته ائي حسين تون سمڙي نبي محمد صلي الله عليه وسلم جو ڏوهيتو
 آهين اسان تو مان ئي اميد رکيون ٿا ۽ تو کان ئي مدد گهرون ٿا ته اچي

اسان کي يڙيد جي ظلم کان چوٽڪارو ڏيار. اچي اسان کي آزاد ڪراءِ.

ڪوفين ڪاغذ لکيو وڃ وجهي الله،
 اسين تابع تنهنجا، تون اسان جو شاه
 هيڪر هيڏي آءِ، ته تخت تابعي تنهنجي.
 ڪوفي جي رهاڪن جي خط جي تصديق ڪرڻ لاءِ حسين
 پنهنجو نمائندو موڪليو تنهن پڻ اتي پهچي تصديق ڪئي ته واقع
 ڪربلا جي ماڻهن جو مطالبو درست آهي.

مير مدينان نڪري، ڏيرا ڏنائون،
 ڪائيءَ، پاڻيءَ، گاهه کي، ماڻهو مڪائون،
 چڙهندي چيائون، ته ٿيندي ويڙهه وڌانڌري .
 تنهن بعد حسين رفيقن سان صلاح ڪري شام ڏانهن قافلو
 ڪاهڻ شروع ڪيو.

مير مدينان نڪري، رڙهيا مٿي رند،
 گهوڙا ٽن گهوڙن جا، پڙيا مٿي پنڌ،
 ڪلهه ڪرنگر ڪنڌ، جهمرن جهمارن جا .
 چون ٿا ته حسين جي ڪل قافلي ۾ باهتر ماڻهو هئا، جنهن ۾ عليءَ
 جو سڄو اولاد، ڪجهه رفيق، ڪجهه بيلي، ۽ ڪجهه جانثار گڏ هئا.

چنڊ وهاڻيءَ چڙهيا، ملة مدينان مير،
 اُن سين طبل، باز تَبَرُون، ڪُنڌ، ڪتارا، ڪير،
 علي پُٽ امير، ڪندا راڙو رُڪَ سين .
 اچي ڪربلا جي ميدان ۾ رسيا اتي سنگت کي حڪم ڪيائون
 ته قافلي جو پٽاءُ ڪيو وڃي.

227 گنڊيون منجهه گنڊير

ڪربلا جي پٿر ۾، خيما ڪوڙيائون،
جهيڙو يزید سامهون، جنبي جوڙيائون،
منهن نه موڙيائون، پسي تاءِ تڙاڙ جو .
ڪربلا ۾ پٿراءِ ڪرڻ بعد حسين پنهنجي رفيقن سان صلاح
ڪري دشمن سان ڳالهين ڪرڻ شروع ڪيائين.

ڪامل ڪربلا ۾ آيا پاڻ پيهي،
پهه ڪيائون پاڻ ۾، مقابل ويهي،
قضا هيءَ ڪيهي، هئي هئي ٿي حسين سين.
ڳالهيون هلنديون رهيون، حسين حق ۽ سچ جي راهه جو علم ڇڏڻ
کان انڪاري هو ۽ يزید ظلم ۽ ڏاڍ جو. انهن ڳالهين ۾ حُر جيڪو يزید جو
سپه سالار هو تنهن حسين کي صلاح ڏني ته توهان هتان موٽي وڃو ڇو جو
يزید جي نيت توهان لاءِ بد آهي ۽ حُر ان وقت حسين جي پويان نماز پڙهڻ
پڙهي هئي.

حُر هلي آيو، مانجهي مردانو،
آهيان عاشق آڳ جو پتنگ پروانو،
مان راضي ٿئي رسول رب جو نبي تو نانو،
هيءُ سر سمانو، گهوٽ مٿان ٿي گهوريان.
فقير چوي ٿو جنهن تي يزید ڌمري حُر کي هٽائي پيو ماڻهو ڳالهين
لاءِ چونڊيائين پر حُر انهن ڳالهين ۾ گڏ هو. نيٺ حُر ڏٺو ته نبيءَ جو ڏوهيتو
حق تي آهي ۽ يزید ناحق تي آهي، جڏهن جنگ جي ميدان ۾ حسين جو
قافلو ۽ يزید جي فوج آمهون سامهون هئا، تڏهن حُر يزید کان ڦري حسين
جي پاران يزید سان وڙهڻ لاءِ تيار ٿي ويو ۽ فقير چوي ٿو ان جنگ جو
پهريون شهيد به حُر آهي.

228 گنڊيون منجهه گنڊير

هئي هدايت حُر کي، ازل ۾ اصلان،
چڙهي آيو جنگ تي، هلي هن پاران،
ايندي چيائين امام کي، گهوريس آئون مٿان،
لايڪلف الله نفسا الا وسعها، جيڪا پڇنديمر سان،
گهوٽ به لڳا گهاءِ، سر پڻ شير شهيد ٿيو.
حُر حسين جي قافلي ۾ شامل ٿي يزید کي اهو پيغام موڪلي ته،
جهيڙو لاه يزید، عليءَ جي اولاد سين،
سانه پسندين عيد، جاهوندي مير حسين سين.
فقير چوي ٿو جڏهن حُر حسين سان وڃي مليو تڏهن يزید جا
ساٿي حُر تان ڪليا ته ڪيڏو ته چريو آهين، جو يزید جي هيڏي فوج ڇڏي
وڃي حسين جي ننڍي ٽولي سان مليو آهين.

بمادر گڏيا بهادرين، ڪڙڪ ڪل ڪل ڪن،
وجهن ڌڙ ڌڙن تي، هاڪارين هٿن،
ڪڙن، ڪنڌ نچن، رڻ گجيو رڙو ٿيو.
تڏهن حُر يزید جي ساٿين کي چوي ٿو.

جنين جهيڙو آڄ، عليءَ جي اولاد سين،
پئي ٽپي کان پڇ، جي جماعتي يزید جا.
يزید ڏٺو ته حسين هن جي داب ۾ نٿو اچي تڏهن يزید عليءَ جي
اولاد جو پاڻي بند ڪري ڇڏيو.

ڪوفي ڪربلا ۾، پاڻي نه پيارين،
اُتي علي شاه کي، شهزادا سارين،
نڪريو نهارين، چڙه مير محمد عربي.

229 ————— گنڊيون منجه ڳنڊير

پاڻي بند ٿي ويو شهمزادن تي سختي اچڻ شروع ٿي وئي، پوءِ به صبر ڪيائون، چو جو صبر هنن جي رت ۾ شامل هو.

سختي شهمزادن جي، ملاڙ مڙوئي،
زرو ناهِ يڙيد جو آٿار اهو ئي،
گسڻ جو هوڪوئي، اصل امامن سين.

آخر اهو ڏينهن به آيو جڏهن يڙيد جون فوجون سِر تي هيون، يڙيد جي فوجن جو تعداد هزارن ۾ هو ۽ حسين جا ساٿي سَوَن ۾ به ڪون هئا. حُر حسين کي عرض ڪيو ته ساٿين پهل مون کي ڏيو ته آئون توهان تان سِر صدقي ڪيان.

پاپوهيو پُچن ته ڪٿي هٿ حبيب جو
نيزي هيٺان نيمن جي، پاسي پاڻ نه ڪن،
عاشق اجل ساهمان، اُوچي ڳاٽ اچن،
گسڻ قرب ٿن، مرڻ مشاهدو ٿن جو.

جنگ هلندي رهي سورهُ سِر صدقو ڪندا رهيا، هنن مان هڪ شهيد ٿئي ته هنن جا ڪيترائي گسڻجي وڃن. حسين جي جانسارن جي جان نثار ڪرڻ جو عجيب طريقو هو.

اڳيان اڏين وٽ، پوئين سِر سنڀاليا،
ڪاٺ ته پوين قبول ۾، مڇڻ پانئين گهٽ،
ڪلاڙڪي هٽ، گسڻ جو ڪوڀ وهي.

فقير چوي ٿو جنگ هلندي هڪ حسين جو جائنثار واپس ڪنهن ضروري ڪم سانگي زخمي حالت ۾ حسين وٽ آيو، تڏهن ڪجهه عورتن ان جائنثار جي وٺي ڪي چيو ته لڳي ٿو ته تو وارو وڙي پڇي آيو آهي، تڏهن اها وٺي چوي ٿي،

230 ————— گنڊيون منجه ڳنڊير

پڳو آئون نه چوان، ماريو ته وسهان،
ڪانڌ منهن ۾ ڏڪڙا، آئون سيڪيندي سونمان،
ته پُڻ لڄ مران، جي هُنس پُڻ ۾.
اها وٺي سندس وَر جا ڦٽ اُگهندي وڃي، روئندي وڃي، ۽ چوندي وڃي،

سورهُ مَرين سوڀ ڪي، ته دل جا وَهَم سڀ وسار،
هڻ پالا، وڙ پاڪرين، آڏي ڀال مَ يار،
مٿان تيغ ترار مارُ ته متارو ٿئين.
اها وڪي پنهنجي وَر کي چوي پئي ته ٻين سين جا وَر جنگ جي ميدان ۾ حسين تان سر صدقو پيا ڪن، ۽ تواچي مون تان ماڻهو ڪلايا آهن.

پڇي آئين پڇڻا، لڄايئي مون سير،
وينيون وجهن ويڻ، منهن مٿاهان جن جا.
پنهنجي وَر جا ڦٽ صاف ڪري پٽيون ٻڏي وري جنگ جي ميدان ڏانهن موڪلي چوي پئي،

مَر مَرين آئون روئين، موتي ڪانڌ مَ آءِ،
مڇڻ تو پٿان، ڪچا گنم جيڏيون.
حسين جي ساٿين جي وڙهڻ جو طريقو مخالفن جون وايون بتال ڪري ڇڏڻ وارو هو. مخالفن تي وار ڪرڻ سان گڏ سندن ساٿين جي پُڻ پَر گهور لهن پيا، ته ڪٿي اسان جو ساٿي منجهي نه وڃي يا ڪٿي ڦاسي نه پوي.

هڻ هڪلڻ، ٻيلي سارڻ، مانجهيان ٿي مَرڪ،
وجهن تان نه فرق، رُڪ وهندي راند ۾.

231 ————— گنڊيون منجهه گنڊير

حسين جي جانسارن حسين مٿان پنهنجا سِر ايئن جانسار ڪيا
جيئن پتنگ باهه اچي سِرُ صدقو ڪندا آهن.

پتنگن پَه ڪيو مڙيا مٿي مَڇ،
پسي لَهس نه لڇيا، سڙيا مٿي سَڇ،
سندا گچين گچ، ويچارن وڃاڻيا.

فقير چوي ٿو حسين جي جانسارن تي دشمن جا جيترا تير وسندا
هئا، هي اوترا ئي خوش ٿيندا هئا، ۽ هڪ پڙڪ به آه جي ٻاهر نه
ڪڍيندا هئا.

عاشق زهر پياڳ، وه ڏسي وهسن گهڻو،
گڙي ۽ قاتل جا، هميشه هيراڳ،
لڳين لئون لطيف چئي، فنا ڪا فراق،
توڻي چڪن چاڳ، ته به آهن سلين عام سين.

فقير چوي ٿو سورهن جا ڌڙ ڌرتيءَ تي هئا، ۽ گجمن جا آسمان ۾
لامارا هئا. چوي ٿو گجه هميشه ڪنو ڏونڊ ٿيل کائيندي آهي پر هتي
عالم ئي پيو هو. حسين جا بزدل دشمن پئي ڪُن ٿا، گجن اچي سورهن جا
ڳارا ڪيا.

گجهڙين ڳارو راتو ڏينهان رڻ ۾
ڀڻيون پڇن پاڻ ۾، ڪنهن منهن ڪيڏارو،
ڪين گڳ مارو ڪاٿڙ پيو ڪنو ٿئي.

فقير چوي ٿو گجمن کي تڏهن کان پٺ آهي ته هميشه ڪنڀ ڪٿل
هوندئي، ڇو جو ئي گجهڙي توکي انهن سورهن مٿان پرن جون چانهون
ڪرڻيون هيون ۽ تون کي ڳارا ڪري کاڌو.

ڪنڀ ڪُسنئي گجهڙي، لڳين پونئي واءِ،
آميرن مٿاءِ، جئن تو ٿلين چانهون نه ڪيون.

232 ————— گنڊيون منجهه گنڊير

آخر ڏهين محرم جو چند چڙهيو حسين پڙ ۾ پير پائڻ جو پَه
ڪيو، فجر نماز پڙهي حسين ذوالجناح کي تيار ڪرڻ جو حڪم ڪيو.

گهوڙو گهوٽ پلائڻو، مٿس زين ڌري،
علي شاه پُٽن کي، بينو سڏ ڪري،
قضا ڪيئن ٿري، جيئن اُمُرِ الاهي آيو.

حسين پنهنجي پيارن کان موڪلائي جنگ جي ميدان ۾ لٿو.

ڪامل ڪربلا ۾ اهل بيت آيا،
ماري مصرين سين، تن ڪامل ڪنباڻيا،
سچ ڪي پيبيءَ جاڻيا، هڙا سورھ سڀرين.

فقير چوي ٿو جنگ جي ميدان ۾ لهڻ کان پهريان جانسار حسين
زره (پاڪر) کڻي آيا، حسين انڪار ڪندي چيو. مونکي موت جو ڊپ ناهي،
پاڪر سي ئي پائيندا جن کي جيئن جو شوق هوندو. آئون ته آيو ئي
منهنجي پياري ناني محمد صلي الله علي ه وسلم جي دين جي راهه ۾ شهيد
ٿيڻ آهيان.

ڪلي وير ڪٽڪ ۾ پاڪر جو پاڻي،
اڃان ان کي جيئن جو آسانگو آهي،
سورھ سو چائي، جو رڳو ئي رڻ گهڙي

پوءِ جنگ جو ميدان هو دشمن سامهون هئا، جيڪو حسين جي
سامهون ٿي آيو سو ٿي ويو. اصل پڙ ڪري بيٺو هو. سامهون هزارن ۾ هئا
هيءُ اڪيلو هو.

ڏنو ڪاله گهين، جُمونجهارڪو جمڳڙو،
هاڻين هڏ مچاڻيا، ريلو رت نڪين،
پانئن سا سئين، جتان جيءُ جوکو ٿئي.

233 ————— گنجیون منجه گنجیر

حسین جنگ جي میدان ۾ هو ۽ دشمن جي تیرن جو وسکارو هو
تیر وسندا رهیا حسین وڙهندو رهيو. ظحر نماز جو وقت آیو حسین رت
سان لتڙیل ذوالجناح لمي نماز پڙهڻ شروع ڪئي. دشمن موقعي جي تلاش
۾ هو. جيئن ئي حسین سجدي ۾ ويو دشمن حسین جو سر ڏڙکان ڌار ڪري
ڇڏيو.

پاڪَ جَنین جا پیر، کتان هیٺ نہ کوڙتا،
تنگ تراين تچئا، چڙو پُون چُگیر،
ڏڙ تنین جا ڏیر، گجھڙین گِر لائیا.



رڄي جي ريتو ٿيان، ڪين اُباتجن اُو

رڄي جي ريتو ٿيا، ڪين اُباتجن اُو،
 ڪهنپ نه ڪاري تنهن کي، جو هالاري هو،
 توڻي ڏوبئي ڌو، ته به لالائي نه لهي.

هن بيت جو پيرو ڪٿي وڃي هٿونگي شهر جي چاچي گوپال داس
 ڪٿيءَ سان مليس. چاچو ٻاندوڻي ڪپڙي جي رنگاوت جو بهترين
 ڪاريگر آهي، جنهن جي مڃتا ۾ کيس صدارتي ايوارڊ پڻ مليل آهي.
 چاچي کي مٿيون بيت ڏئي سمجهاڻي پڇيم تڏهن تڏو شوڪارو هڻي
 چوي ٿو پٽ لطيف کي تون، آئون ڪٿي ٿا رسون؟ لطيف جي اڏام تمام
 مٿي آهي هن بيت ۾ لطيف انهن سالڪن جي ڳالهه پيو ڪري جن پنهنجي
 پاڻ کي پڄائي راس ڪري ڇڏيو آهي، تن کي هن دنيا جي گردش ڪجهه به
 نٿي ڪري سگهي، انهن تي جيتريون سختيون اينديون اهي اوترا ٿي
 مضبوط ۽ ثابت قدم رهندا.

چيم حقيقت ته اها آهي پر تو واري ڪم جو لطيف سرڪار هن
 بيت ۾ ذڪر ڪيو آهي، ان جي باري ۾ ته ڪجهه ٻڌاءِ، چوي ٿو لطيف اسان
 جي ڳالهه ڪون ڪندو ته ٻيو ڪنهن جي ڳالهه ڪندو اسين لطيف جا
 آهيون لطيف اسان جو. چوي ٿو مٿين بيت ۾ لطيف سرڪار اسان جي
 ڪم ۽ ڏوبئي جي ڪم جو ذڪر ڪيو اٿس، چوي ٿو اسين ڪم ڪندا
 آهيون ٻنڌڻ جو ٻنڌڻ واري ڪپڙي کي ٻاندوڻو ڇڏبو آهي اهو ڪپڙو

پندرهن مرحلن مان نڪري وڃي پنهنجي اصل روپ ۾ ايندو آهي، پوءِ هن
 کي ڏوبئي ڌوئي يا ڏوبن هن جو رنگ نه مٽائي سگهندا، ان کي جيترو
 ڌوئيندا اوترو ئي نڪرندو.

پڇيم اهو ڪپڙو ڪهڙو هوندو آهي جنهن تي اوهين رڱاوت
 ڪندا آهيو؟ چوي ٿو اهو نچ سوتي ڪپڙو هوندو آهي، جيڪو سٺ مان
 نهندو آهي انکي کي پهريان پاڻيءَ ۾ ڀڙسائي پوءِ پٿر تي ستيندا آهيو ته
 جيئن ان جو ڪلف نڪري وڃي ۽ ڪپڙو نرم ٿي وڃي. ان پٿر جي سٺ
 ڪٽ واري مرحلي کي ڪوڙ چوندا آهيون. اهو ڪوڙ وارو مرحلو پنج يا ست
 دفعا ڪندا آهيون.

جان پَر جُڙِيَمُ جوڙ دوست پيهي در آيو
 ڏکڻ اچي سکن کي، مَحڪم ڏني موڙ
 جان پَر ڪٿيءَ ڪوڙ سا پَر سُورن سانتي.

ان بعد ايرنڊي جي تيل ۾ سوڍا کار پاڻيءَ ۾ ملائي پوءِ ان ۾ ڪپڙي
 کي وجهندا آهيو پوءِ ان ڪپڙي کي پاڻيءَ مان ڪڍي اُس تي سڪائيندا
 آهيون اهو سلسلو پنج دفعا هلندو آهي ته جيئن ڪپڙو بلڪل نرم ٿي
 وڃي.

انهن مرحلن کان پوءِ ان ڪپڙي کي تلاءِ يا واھ تي ڪٽي وڃي
 ڌوئيندا آهيو ته جيئن تيل ۽ ڪار نڪري وڃي.

ان کانپوءِ ان ڪپڙي کي ڦٽڪڙيءَ (ڦٽڪي) واري پاڻيءَ ۾ چوبهن
 ڪلاڪن لاءِ وجهي ڇڏيندا آهيون.

وري ان ڪپڙي کي واھ يا تلاءِ تي ڪٽي وڃي ڌوئيندا آهيون. ڌوئي
 اُس تي سڪائي ڇڏيندا آهيون.

پڇيم ڦٽڪڙي ڇو ڏيندا آهيو؟ چوي ٿو ڦٽڪڙي واري ڪپڙي تي
 رنگ پڪو چڙهندو آهي.

237 گنڊيون منجهه گنڊير

پوءِ ان ڪپڙي تي هلڪي گلابي رنگ جا پور هڻندا آهيون.
ان بعد ٻنڌڻ جو مرحلو ايندو آهي. جيڪو تمام ڏکيو ۽ پيچيده
هوندو آهي.

باندوئا ٻن ڏيان، ارغچ ۽ انبير،
ماروءَ سڀن ماڻهيان، کڻي ۽ جهڙي ڪير،
اندر اُچ اُڪير، مون کي پرينءَ پنهور جي.

پچيم اهو ٻنڌڻ ڪيئن ڪندا آهيون؟ چوي ٿو ٻنڌڻ واري ڪپڙي
کي ڏاڳي سان پينڊيون ٻڌيندا آهيون، انهن ٻڌل پينڊين واري جاءِ تي رنگ
نه چڙهندو آهي، باقي سڄي ڪپڙي تي رنگ چڙهي ويندو آهي.
چيم اهو وري ڪيئن ٿو ٿي سگهي، چوي ٿو اهو ٿي ته کڻي ۽ جو
ڪمال آهي نه ته سڄي خلقت رنگريز ٿي وڃي هجي.

پوءِ ان ٻڌل ڪپڙي کي چروءَ جي بني ٻاري اليجر رنگ چاڙهيندا
آهيون، اهو مرحلو ڪلاڪ کن جو هوندو آهي.

پچيم اهو چڙو ڇا ٿيندو آهي؟ چوي ٿو اهو پتل جو وڏو هنڌو
جيڪو ڪپڙا رڱڻ جي ڪم اچي ان هندي کي چڙو چوندا آهيون.

پوءِ ان ڪپڙي کي چروءَ مان ٻاهر ڪڍي سڪائي ٻنڌڻ کوليندا
آهيون، ان ڪپڙي ۾ جنهن جاءِ تي پينڊي ٻڌل هوندي آهي، اها جاءِ اچي
هوندي آهي باقي ڪپڙي جو رنگ هالاري ٿي ويندو آهي.

پچيم اهو هالاري رنگ ڪهڙو هوندو آهي؟ چوي پيو ڪُڙل
ٻڪري جو رتُ ڏنو اٿئي ان رت جهڙي رڱ کي هالاري چوندا آهيون. ۽
جيڪڏهن ان ڪپڙي کي ڪاڪريجي رنگ ڏيڻو پوندو ته اليجر رنگ کي
نير سان ملائڻو پوندو ته جيئن ان ڪپڙي جو رنگ نيرو ڪارو ٿي ويندو.
ان رنگ واري ڪپڙي کي ريتو پُڻ چوندا آهن.

پچيم ٻنڌڻ کان سواءِ ٻيو ڪپڙي جي رنگت جو ڪهڙو ڪم

238 گنڊيون منجهه گنڊير

ڪندا آهيون؟ چوي پيو ٻيو ڪم اسان ڪپڙي تي پور (بلاڪ پرنٽ) هڻندا
آهيون جنهن کي ليمائي رنگت وارو ڪپڙو چئبو آهي. پچيم اهو ڪپڙو
ڪهڙو هوندو آهي؟ چوي ٿو اهو ڪپڙو به سوئي هوندو آهي، سوئيءَ (سُٽ
مان ٺهيل ڪپڙو) ڪپڙي کانسواءِ ٻئي ڪپڙي سان اسان واري چروءَ جو
چاهُ ٿي ناهي، جيڪڏهن ٻيو ڪپڙو هوندو ته اهو هڪ دم ڦاٽي پوندو.
پچيم ان ڪپڙي جي رڱڻ جا ڪهڙا مرحلا آهن؟ چوي ٿو ان سوئيءَ
ڪپڙي کي پهريان نرم ڪرڻ لاءِ آسري لئي (وڻ) جي بجن (ساڪونڻ)
کي گُٽي، ٻيهر پائوڊر ناهي ان پائوڊر کي پاڻيءَ ۾ وجهي ٿورڙو ان ۾ تيل
وڃي، ان ڪپڙي کي ان پاڻي ۾ وجهي ڪجهه دير سمي پوءِ اُس تي
سڪائي ڇڏيندا آهي. ڪپڙو سڪي وڃڻ بعد ان تي گُٽ جو ٺپو هڻندا
آهيون. پچيم اها گُٽ ڇا آهي؟ چوي ٿو لوڻ جي ٽڪرن کي هڪ مٽ ۾
پاڻي وجهي پندرهن ڏينهن رکي ڇڏيندا آهيون، ته جيئن اهو لوڻ گُٽ
ڇڏي. پوءِ ان گُٽ واري پاڻيءَ سان گدامڙيءَ جي بچ جو اتو ناهي پاڻي ۾
ملائي ان پاڻي مان ڪپڙي تي ٺپا هڻيندا آهيون. اڄ ڪلهه ان جاءِ تي
ڪيمڪل استعمال پيو ٿئي، جنهن کي هيراگس چوندا آهن. پوءِ ايندو
آهي پاڻي جي ٺپن جو مرحلو. پچيم اهو پاڻي ڇا آهي؟ چوي ٿو ڦٽڪڙي ۾
گدامڙي جو بچ جو اتو ناهي، پاڻي ۾ ملائي ان ڦٽڪڙيءَ واري پاڻيءَ جا ٺپا
ان ڪپڙي تي هڻندا آهيون، پوءِ جتي ڦٽڪڙيءَ وارو ٺپو لڳل هوندو اتي ئي
رنگ بيهندو ٻيو سارو رنگ لهي ويندو. ٻيرون ٺنمونءَ جو سمائي سياهه
مُٺن ڏئي مون آيو، رنگا رنگي راهه پهرين ڏيندا پاڻ پوءِ رڱيندا رنگ ۾.
پوءِ ان کي چروءَ جي بنيءَ تي چاڙهي اليجر رنگ چاڙهيندا آهيون. ڳچ دير
ان پاڻي ۾ اڪاري چروءَ مان ڪڍي اُس ۾ سڪائي ڇڏيندا آهيون. ان
اليجر ڌنل واري ڪپڙي جو رڱ ڳاڙهو ٿي ويندو آهي، جنهن کي اسين
ڳاڙهو گمنڊ چوندا آهيون. پوءِ ان رنگيل ڪپڙي کي واريءَ وارا پور هڻي،

239 ————— گنڊيون منجهه گنڊير

وري ان ڪپڙي کي چڙو ٿي چاڙهي نيرَ (انڊيگو) سان رڱيندا آهيون ان رنڱ واري ڪپڙي کي ليمائي رنڱ وارا ڪپڙا چوندا آهيون. پڇيم ڪُنڀ ڇا کي چوندا آهن؟ چوي ٿو ڪُنڀ ڏوٻيءَ جي ڪپڙا ڏوٻڻ جو ٿانو آهي جيڪو هڪ وڏو پتل جو هنڌو هوندو آهي ساڳئي اسان واري چڙو وانگر ان کي ٻنيءَ تي چاڙهي ڏوٻي ان ڪُنڀ ۾ پاڻي ڀري ان جي مٿان ڪاٺين جو جڙ ٺاهي هڪ ويڙهيل پُٺيل ڪپڙن جي گول ديوار ٺاهي وڃڻ خالي ڇڏي ان گول ڪپڙي جي ديوار نما سڙيءَ مٿان ڪپڙو ويڙهي ڍڪي ڇڏيندا آهن ان ڪُنڀ واريءَ ٻنيءَ کي مسلسل ٿي ڪلاڪ ٻاريندا آهن. پوءِ ان ڪُنڀ وارا ڪپڙا مڙ ڇڏي ڏيندا آهن، انهن ڪپڙن کي ڏوٻي تلاءَ تي ڪٽي وڃي پٿر تي سٽيندا آهن ته جيئن مڙ نڪري وڃي ۽ ڪپڙا اڇا اُجرا ٿي وڃن.

رڇي جي ريتو ٿيا، ڪينَ اُٻائجن اُوءِ،
ڪُنڀ نه ڪاري تنهن کي، جو هالاري هوءِ،
توڻي ڏوٻيءَ ڏوءِ، ته به لالائي نه لهي.

پڇيم رنڱ گهڻن قسمن جا رڱيندا آهيون؟ چوي ٿو عورتن ۾ سماڳڻ عورت جي ڪپري جو رنڱ ٻيو ته ڏهاڳڻ عورت جي ڪپڙي جو رنڱ ٻيو هوندو آهي. عورت جي شاديءَ جي ڪپڙن جو رنڱ ٻيو ته عام زندگيءَ ۾ ڪپڙا پائڻ جو رنڱ ٻيو هوندو آهي. چوي ٿو اڳي ته ذاتين جا پورَ (ٺپا) ئي الڳ هوندا هئا، هندوئن جا الڳ ته مسلمانن جي ڪپڙن جي پورن جا چٽ الڳ هوندا هئا.

پڇيم پورَ ڪيترن چٽن جا هوندا آهن؟ چوي ٿو سائين پورن جو ته ڪو ڪاٺوئي ڪونه هوندو هو.

پڇيم عورتن جي اوڍڻ جا ڪهڙا ڪپڙا رڱيندا آهيون؟ چوي ٿو عورتن جا پڙا، پيٽيون، پٺيون، پوتيون رڱيندا آهيون. پڇيم توهين رڳو عورتن جي پهرڻ جو ڪپڙو رڳو يا مردن جا ڪپڙا به رڳو؟ چوي ٿو باندوٽو يا پورَ وارو (ليمائي) ڪپڙو اسين عورتن لاءِ رڱيندا آهيون، باقي

240 ————— گنڊيون منجهه گنڊير

مردن جو ڪپڙو ڪونه رڳيون. پڇيم اجرڪ رڳيو؟ چوي ٿو اسين اجرڪ ڪونه رڳيون، اجرڪ گهڻو ڪري هالا، پت شاه، نصرپور، بدين ۽ ڀرپاسي وارا ڪٿي رڱيندا آهن، اهي مسلمان ڪٿي آهن جيڪي گهڻو ڪري سومرا ذات جا آهن، ۽ اسين هندو ڪٿي آهيون، چوي ٿو اڳي اهي مسلمان ڪٿي اسان وارو ٻنڌڻ وارو ڪم ڪندا هئا، پر هاڻ اهي اهو ڪم گهٽ ۽ گهڻو ڪم اجرڪن جو ۽ پيو فيشن ڪم ڪندا آهن، اسان وارو ڪم صديون پراڻو ڪم آهي، جيڪو هٿونگي، ڪپري، مٺيءَ ۾ اڃان به ٿئي ٿو پر تمام ٿورڙو. چوي ٿو اڳي رڳو هٿونگي شهر ۾ رڱڻ جون آسي بنيون هونديون هيون هاڻ صرف هڪ ٻئي آهي اها به ڪجهه عرصي کانپوءِ بند ٿي ويندي. پڇيم اهو وري ڇو؟ چوي ٿو تو اسان جو ڪم ڏنو ۽ ان ۾ محنت به ڏني پر ان جي بدلي معاوضو تمام گهٽ ملي ٿو، چوي ٿو اسان وارا رنڱ ٿي قيمت ۾ ڪم لاهيو ڇڏين ۽ ٻيو وري ڪپڙو، چوي پيو اهو پاندوٽو پڙو جيڪو پريان پيو اٿئي اهو پورا ست وال اٿئي، پر ان جي قيمت چار کان پنج هزار ملي ٿي، ۽ اهو جيڪو ليمائي پڙو آهي، ان جي قيمت ته مڙڳو پنج سئو رپيا ملي ٿي. چوي ٿو ان ڪم ۾ هاڻ اسان جو گذران نٿو ٿئي هاڻ اسان جي برادري جا ماڻهو هاڻي ٻيا ڪم ڪار ڪري رهيا آهن، انهن مان ڪي واپاري، ته ڪي سرڪاري ملازم آهن، ڪي ماسٽر، ڪي ڊاڪٽر، ڪي وري انجنيئر پڻ آهن. چوي ٿو مون کي منهنجي ابيءَ هيءَ بيت ٻڌايو هو جنهن ۾ ڪٿي کي سڪيو ستابو رهڻ جي دعا ڪيل آهي. بابو چوندو هو ته اهو بيت مڙ شاه عنايت جو آهي.

ڪٿي ڪيٽ مَ ڪيڙ، توڙي ٿينئي سونا سنگڙا،
هيڃ مجهاران هٿڙا، مٿي پينڊيءَ پير،
ابي، ڏاڏي جي پير، سڪيو هوندين سيد چئي.



گڙهي ۽ گڙي، پَر ۾ پير پُنهونءَ جو

گڙهي ۽ گڙي، پَر ۾ پير پُنهونءَ جو
سِڪَ ٻڌائين سندرو، جانب لاءِ جڙي،
لَڪَن سِر لطيف چڻي، مُنڌَ جھيڙي ۽ جھڙي،
پُڻي تان نه پڙي، جي عَمِر سڀ اِيعن ڪري

فقير کان پچيم لطيف سرڪار هن بيت ۾ گڙي جو ذڪر ڪري
پيو اهو ڇا آهي؟ چوي ٿو سسئي ويچاريءَ ٻرن پَن ۾ پنهنوءَ جا پير پئي
گڙيا لطيف اها ڳالهه پيو ڪري، ٻهراڙي ۾ ڪا چوري ٿيندي آهي تڏهن
پيري ڪاٺيءَ سان چور جي پير تي گول دائرو ڪڍي نشانو ڪندا آهن ان
کي پير گڙڻ چوندا آهن. چيم فقير سسئيءَ جي چوري ته ڪون ٿي هئي
جو پير پئي گڙيائين؟ چوي ٿو ان کان وڌيڪا چوري ٿيندي آهي ڇا،
چوري نه پر جَت ڏاڙو هڻي ويا هئا ويچاريءَ جو سُتي رات سڄڻ ڪجي ويو
ته سمجه ڏاڙو لڳو.

پينر هن پنيور ۾، منهنجو ڪڇاڙو
ڪلهي قائم ڪنجرو مٿو اڳاڙو
ڌوٻڻ جو ڏاڙو، هو جو هوٽ هڻي ويا.

فقير کان پچيم فقير ڏي خبر تون پير سڃاڻي ويندو آهين؟ چوي
ٿو هاڻو ابا پيو اسان ڪيو سين به ڇا، سڄي عمر پير ئي ته ڪنيا سين، ماڻهو
جا ته ڇا پر جانورن جا به پير سڃاڻن. پچيم اهو وري ڪيئن؟ چوي ٿو اها
لوڪ ڏاهپ آهي، جيڪا تو جهڙن جي وس جي ڳالهه ڪونهي. اها ڏاهپ

انهن وٽ هوندي آهي جيڪي ڳوٺن، جھنگن ۽ رڻپتن ۾ رُلندا آهن.

جيڪي ڏڏن ڏي، ڳجهيائي ڳجهه ۾،
سو جي سُن ڪڏهن، ڪِرَت وارا ڪي،
ته ساڙ مڙئي سي، پُڻون ڪن پَلڪ ۾.

چوي ٿو هڪڙي ٿيندي آهي چوري، پيو ڪاٺ، ٽيون ڏاڙو، چوٿين
ٿيندي آهي ڦُر، چوري ۽ ڪاٺ هڻندڙ کي چور چئبو آهي، ڏاڙو هڻندڙ
ڌاڙيل، ڦر ڪندڙ کي ڦورو چئبو آهي. چوري مال (ڌڻ) جي ٿيندي آهي،
ڪاٺ گهر ديوار توڙي يا ان مان سوراخ ڪري ان مان سامان ڪڍيو ويندو
آهي، ڏاڙو اهو جيڪو سڄي ڳوٺ جو گميو ڪري هنيو ويندو آهي ڦر
اها جيڪا اڪيلي يا هڪڙي گهر وارن کي يرغمال ڪري سامان ڦريو
وڃي. پچيم اها ڪيئن سڃاڻي ٿيندي آهي ته اهو ڪنهن جو پير آهي،
چوي ٿو هڪ دفعي پاڙي واري ڳوٺ ۾ ڪاٺ لڳي ويو ڪاٺ وڌيري جي گهر
جو لڳل هو سو پورو ملڪ اچي گنو ٿو. مونکي گهرائون مون ڪاٺ واري
جڳهه ڏني ڪاٺ ڪنهن ڏاهي چور جو هٺيل هو. پير ڏٺو سين ٻن چورن جو
پير سرزمين تي هو هڪڙو ڪوٽ کان ٻاهر چونڪيءَ تي بيٺل هو. پير
ڏٺم انهن مان هڪ چور جو پير سڃاتم. خير اهو راز رکيم پيو ڏينهن ٿيو
اچي پيرين جي ذات گڏ ٿي، ٽئي ڏينهن پيرن جي پريڊ ڪونائي وئي.
اچي چورن جو راڄ گڏ ٿيو. پير لڳو. ساڳيو چور به اتي آيو هو ان چوريءَ
وارن چورن مان هڪ پيو چور به آيو هو. سڀني پيرين پير ڏنا مون ۽ ٻين
ٻن پيرين انهن ٻن چورن ۽ ٻين ٽن جا پير گڙيا سين. وري پيو دفون انهن
پنجن چورن جو پير هڻايو سين، انهن مان ٻن اصلي ۽ هڪ ٽئي همراھ
جو پير گڙيو سين. وري ٽيون دفون انهن تنهي جو پير لڳو وڃي آخر ۾
اصلي چورن جو پير ڪڙيو سين. پوليس انهن چورن کي گرفتار ڪيو
نيٺ آخر چورن چوري باسي. پچيم اهو چور اوهان سڃاتو ڪيئن؟ چوي

243 ————— گنجديون منجه گنجدير

ٿو پيريءَ جي اها ڪِرتِ هوندي آهي ته ايندي ويندي جي پير تي نظر رکندو آهي، خاص ڪري چورن جو ته اسين پنڌ ڪري به وڃي پير ڏسندا آهيون ان ۾ خاص ڪري پير جو چٽ، ماپ، چال، لهر، وڪ جي مفاصلي جو اندازو رکيو ويندو آهي. جيڪڏهن جُتي پاتل هجي ته ان کي ڪيئن سڃاڻبو؟ چوي ٿو جُتيءَ ۾ وڪ، چال، لهر، ماپ، تي نظر رکبي. انهن چورن جو پير ايئن سڃاتو سين جو هڪ چور جي پير کان آئون اڳ ئي واقف هئس، ۽ ٻئي چور پير هڻڻ مهل پنهنجي پير جي چال مٿاڻي تنهن تي سڃاتو سين. چوي ٿو ڪو به ماڻهو پنهنجي هلڻ جي چال مٿاڻيندو ته ان جي مفاصلي ۽ چال ۾ گهٽ وڌ جو فرق ايندو، تنهن تان اهو ماڻهو پنهنجي چالاڪيءَ ۾ ئي ڦاسي ويندو آهي. ٻيو وري پير جي نشان ۾ خبر پئجي ويندي آهي. چوي ٿو پيري اهو جيڪو سُبَتا ۽ اُبتا پير سڃاڻي، پڇيم اهو وري ڪيئن؟ چوي ٿو سُبَتو پير اهو جيڪو چور چوري ڪري جيڏانهن ويو ان پٺيان پير ڪٽڻ، ابتو اهو پير جيڪو چور جتان چوري ڪرڻ آيو اهو پير ڪٽڻ.

چوي ٿو هڪ همراھ جي ڏاندن جي جوڙي چوري ٿي وئي، مونکي گھرايو ويو ڏسان ته ٻن چورن جو پير سر زمين تي موجود آهي هڪ کي سليپر پاتل هو ۽ ٻئي کي چپل، صبح سوږ پير کنيو سين، پير ڪٽندا اچي هڪڙي ڳوٺ ۾ پير هنيو سين، چور وڏا هٿيار هئا، پير ڳوٺ ۾ هڻي، ڳوٺ جي پري پري پاسي ڏاند ڪاهي نڪري ويا. ان ڳوٺ ۾ اسان کي دير لڳي وئي ڳوٺاڻن ڏاندن جي ساک ڏني مون ڳوٺ جي پري پري پاسي پير اهڙيو ڏسان ته چور ڏاندن جي جوڙي ڪاهي ان ڳوٺ مان نڪري ويا آهن. پوءِ پير کنيو سين رات پئجي وئي وڃي هڪ ڳوٺ ۾ پياسين جيڪو بدنام چورن جو ڳوٺ هو چئني طرفان اهڙيو سين پير ڳوٺ کان ٻاهر ڪو نه نڪتو. ڳوٺاڻن تي زور ڀريو سين، يا ڳوٺ کان ٻاهر پير ڪڍي ڏيو يا ڍڳا ڏيو وڌي

244 ————— گنجديون منجه گنجدير

زور کان پوءِ ڏاند واپس ٿيا ڀاڳيا ڪاهي گھر پھتا. پڇيم توکي ڇا مليو؟ تهڪ ڏئي چوي ٿو چورن سان دشمني ٻيو وري ڇا ملندو. پڇيم اهو وري ڪيئن؟ چوي ٿو چور ڳولي ڏيندس ته چور دشمن ئي ٿيندا. پڇيم ڪو نقصان؟ چوي ٿو اهڙو ڪو خاص ته ڪون مڙي هلڪي ڦلڪي موسيقي هلندي رهي ٿي. پر چورن جي اسان سان ياري به هوندي آهي، پوءِ ڏسندا آهيون ڪٿي يار ڦاسي ٿو ته مڙي بچائي ويندا آهيون، اهو به ڪنهن امير، يا ظالم جي چوري هجي ته، غريب جي چوري مون ڪڏهن به وڃائي ڪون پوءِ پلين چور ڪيڏو زوراور چو نه هجي يا پلين ڪٿي دوست هجي.

پڇيم اها ڪيئن خبر پئي ٿي ته چور سيڪڙاڻا آهي يا پراڻو؟ چوي ٿو سيڪڙاڻا گهڻو ڪري ڪا نه غلطي ڪندو آهي، هوشيار چور هميشه غلطيءَ جي گنجائش گهٽ رکندو آهي. چوي ٿو هوشيار چور چوري ڪرڻ مهل ان ڳالهه کي به نظر ۾ رکندو آهي ته سڀاڻي پير به ڪٽندا، تنهنڪري هو هميشه پير وڃائڻ جي ڪوشش ڪندو آهي ته جيئن پيري پير ڪٽڻ مهل پلجي پوي. چوي ٿو سياري جي وڌيڪ سڀڻن وارن راتين ۾ چورين گهڻيون ٿينديون آهن، چو جو ڀاڳيا سيءَ ڪري اندر ڪمرن سمهندا آهن ۽ مال ٻاهر اڪيلو هوندو آهي، ۽ ٻيو سياري جون راتيون وڏيون ٿينديون آهن، جنهن ۾ چور چوريءَ کي پاتاريءَ تي پهچائڻ ۾ ڪامياب ويندا آهي. چوي ٿو اسان کي هر ذات جي ماڻهوءَ جي پير جو پتو پئجي ويندو آهي.

پڇيم اهو وري ڪيئن؟ چوي ٿو هر ذات جي قد، بُت ۽ هائيءَ جو پنهنجو نمونو هوندو آهي، ۽ پڻ هلڻ جي چال ٻڌائي ڇڏيندي آهي ته همراھ ڪهڙن منجهان آهي. پڇيم جانورن جا پير ڪيئن سڃاڻو؟ چوي ٿو جانور جو پير ماڻهو کان به سَوَلو آهي. چوي ٿو رڳو اسين نه گھڻا ڀاڳيا

245 ————— ڳنڍيون منجه ڳنڍير

پنهنجي جانورن جا پير سڃاڻندا آهن، اٺ جو پير سڃاڻڻ ۾ صفا سَولَ هوندو آهي، جيڪڏهن ڪا ٻڪري يا ڍڳي وڃائجي ويندي آهي ڀاڳيا ان جو پير کڻي وڃي ڳولي لهندا آهن. چوي ٿو هوشاري اهڙي جو سَوَن ڍورن جو ڌڻ پيو وڃي پر ڀاڳيا ان مان پنهنجي ڍور جو پير ڳولي لهندا آهن. چوي ٿو هڪ دفعي منهنجيون ٽي ٻڪريون وڃائجي ويون، منهنجي گهر واريءَ چيو ته پنهنجي ٻڪرين جا پير مون وڌ ڪان پريين پاسي ڏنا هئا، شايد اهي انهيءَ پاسي ئي هجن، پوءِ اهي پير وڃي ڪنير ٻئي ڏينهن وڃي ڏسان ته اهي ٽي ٻڪريون رهيءَ ۾ پيون وڙڪن، ڪاهي اچي گهر پهتس. چوي ٿو هڪ اٺ جي چوري ٿي وئي، منهنجي استاد ان چوري جو پير کنيو. پير کڻندا وڃي هندستان ۾ هڪ ٺڪرن جي ڳوٺ ۾ پيا سين ٺڪرن اسان کي ڪاڌور ڌڻ لاءِ ڪچو سيڌو ڏنو، ان سيڌي ۾ جيڪو آتو هو سو هٿ سان ٽٽيل هو. منهنجي استاد ان ٽٽيل اتي تي هٿ واري نشان ڏانهن اشارو ڪندي ساڻين کي چيائين چوري هتي آهي. سنگت پڇيو اهو وري ڪيئن؟ چيائين رستي ۾ چورن جتي ساهي ڪاڌي هئي اتي هڪ چور اٿڻ مهل هٿ جي تري ڪوڙي اٿيو هو ان هٿ جا نشان هن اتي تي لڳل عورت جي هٿ جي نشان مان لڳي ٿو اها عورت ان چور جي پيٽ ڪا ويجهي رشتيدار آهي. اسان اها ڳالهه انهن ٺڪرن سان ڪئي تڏهن ٺڪرن پيريءَ جي ڏاهپ جو انصاف ڪندي اٺ مواتي ڏنن.

چوي ٿو هڪ دفعي جي ڳالهه آهي، پر واري ڳوٺ مان ڪا مادي اٺ وڃائجي وئي، وڃائي پورا پنج سال ٿيا همراھ ڳولي ڳولي ٿڪا پر نه ملي. هڪڙي ڏينهن ڪو پر پاسي واري ڳوٺ ۾ پٽ هيوان پٽ ۾ وڃايل مادي اٺ واري مالڪ هڪ نر اٺ جو پير ڏٺو ان پير کي ان ڀاڳئي ڪڙي چيو ته هيءُ اٺ منهنجي وڃايل اٺ جو ڦر آهي. نيٺ آخر ڳچ اٺن جا پير هنيا ويا انهن ۾ به ان ڀاڳئي انهيءَ ساڳئي اٺ جو پير ڪڙيو. پوءِ ٿيو

246 ————— ڳنڍيون منجه ڳنڍير

ايئن جو پوئتي ڪونتي ڳولڻ سان اهو اٺ واقع ان وڃايل اٺ جو ڦر نڪتو. پوري پڄين سالين اهو اٺ ان جي ماءُ اها به سلوار ڀاڳئي جي حوالي ٿي.

چيم اهو وري ڪيئن ٿو ٿي سگهي؟ چوي ٿو توکي پهريان ٻڌايم ته اها ڳالهه اوهان جي سمجه کان مٿانهي آهي. چوي پيو اها گهاوت ڪون ٻڌي اٿئي. راڳي، (راڳ ڳائڻ وارو)، ڀاڳي (پير نهارڻ وارو)، پارکو (سڃاڻڻ)، ناڙي ويڄ (طبيب)، نياءُ (فيصلو ڪندڙ) ڪُڙ سڀني هيڪڙو اُڪلي سڀن هنيانءَ.



پونجا ڏنم پير، ڍڪڻ مٿي ڍول جا

پونجا ڏنم پير، ڍڪڻ مٿي ڍول جا،

مون ڀانئيو تنهن وير، ڪوجهي ڪندو ڀرپڙي

فقير ڏي خبر لطيف سرڪار ڪهڙي ڳالهه پيو ڪري، تڏهن مسڪرائي چوي ٿو لطيف سائين پاڙئي ۽ مڙس ماڻهو جي سڃاڻپ پيو ڏسي. اهو وري ڪيئن؟ ان کي لوڪ ڏاهپ چوندا آهن سنڌين جي شادين جي ريتن رسمن ۽ سَوَڻ، سائتن جواهر حصو هوندو آهي، جنهن ۾ گهوت ۽ ڪنوار جي پرک ڪئي ويندي آهي، ته همراهن ۾ ڪيترو دم آهي. چوي ٿو توکي منڍ کان منهنجي شادي جي ڳالهه ٿو ٻڌايان ٿو ته منهنجي ڀڙڻي ۾ ڪهڙا ڪهڙا سَوَڻ سانٿ ڪيا ويا. چوي ٿو ڳالهه ڪريون ٿا، سنگ گهرڻ جي، جڏهن منهنجو سنگ گهرڻ لاءِ مانگا ويا، پڇيم اهي مانگا وري ڪير آهن؟ چوي ٿو سنگ گهرڻ وارن کي مانگا چيو ويندو آهي، مانگا چوڪري جي مائتن سان سنگ جي ڳالهه ٻول ڪري منگڻيءَ (منگڻيءَ کي ڪير پيئڻ به چئبو آهي) جو ڏينهن پڪو ڪندا آهن.

جانڪين سَتِيين سيڙ، تان ڪين وهندڙس ڪوٽ ۾،

سڀ سَمُنڊرين سڀجي، ڏيڻ پئي نه نيڙ،

جئن اُوڙ آبر آسري، تئن منهنجي جي من مليڙ،

ڪاٿر پيئن ڪير، جي امانت اُت وڃي،

ڪير پيئڻ مهل منهنجا مائت چوڪريءَ لاءِ ڪير منڊي ۽ مليڙ وٺي

ويا، منڊي ڪنوار کي پارائي ۽ گڏوگڏ ڪنوار کي مليڙ پڻ اوڍايئون. پڇيم اها مليڙ وري ڇا آهي؟ چوي ٿو ڪنوار جي پاڻن جي پوتي جيڪا گهوڙين پاران ڏني ويندي آهي، جيڪا ڪتريءَ جي هٿن جي رڱيل هوندي آهي، جنهن جو مخصوص چاپو هوندو آهي. ڪنوارين مون لاءِ منگڻيءَ جي اجرڪ موڪليائون جنهن جا پلا ڀرت ۽ ٿورن سان ڀريل هئا.

نڪا جمل نه ڀل، نڪو راتر ڏيهه ۾،

اُٿو وڃهن آهرين، روڙيو رتا گل،

هڪ مارو پاڻ املهه، ٻيون هليون مڙڪڻيون،

منگڻيءَ بعد شاديءَ جا ڏينهن پڪا ڪيا ويا، ان مهل ڪچي ڏاڳي کي هٿيءَ جو رنگ ڏئي ڳنڍيون ڏنيون ويون، اهي ڳنڍيون هر روز سج لٿي مهل هڪ هڪ ڪري ڳائي وڃائي چوڙيون ويون. پڇيم ڳنڍيون؟ چوي ٿو اڳين زماني ۾ ڏينهن ڳڻڻ جو اهو طريقو هوندو هو، پوءِ جيترا ڏينهن هوندا اوترويون ڏاڳي ۾ ڳنڍيون ٻڌي هر روز هڪ هڪ ڪري چوڙيون وينديون هيون.

چوي شاديءَ کان اڳ ست ڏينهن يا پنج ڏينهن ڳائي وڃائي مهندي لائي لاڏا ڳائي سڳو (ڳانو) ٻڌو ويندو آهي.

مون ماروءَ سين لڏيون، لوڻيءَ ۾ لائون،

سون برابر سڳڙا، مونکي ٻانهن ٻڌائون،

عمر ڪيئن آئون، پٽ پهريان سومرا.

ڳاني ٻڌڻ بعد ڪنوار کي ونواهه ۾ ويهاريو ويو. چوي ٿو جيڪڏهن ڪنوار موپي آهي ته ست ڏينهن ۽ جيڪڏهن ننڍي آهي ته پنج ڏينهن، پڇيم توواري ڪنوار موپي هئي يا ننڍي؟ تهڪ ڏئي چوي ٿو اها ڀاڳن پري موپي آهي. ڪنوار کي اهي سَتِي ڏينهن سج لٿي محل سانجهي ڏني ويندي آهي، جنهن ۾ مخصوص گيت ڳايا ويندا آهن.

249 ————— گنڊيون منجهه گنڊير

پچيم ڪنوار کي وٺو اهه ۾ ويهارڻ جو ڇا مقصد هوندو آهي؟
چوي ٿو ڏي ڏن ٻاهر جي ماحول کان اڻ واقف هوندي آهي، تنهن کي هڪ
ڪوٺڙيءَ ۾ سندس سهيلين سان گڏ ست ڏينهن ويهاري ويندي آهي،
جيڪي ڪنوار سان گهوت ۽ گهوٽيتن جون ڳالهون ڪري واقف
ڪنديون آهن، ته جيئن ڪنوار دل ۽ دماغ سان گهوت ۽ گهوت جي گهر
وارن کي قبول ڪري.

وينيس ڪالهه وٺا، منهنجي ڪپڙن لٽيءَ نه لڏي،
لائي منهندي لطيف چئي، ڏنو پاڙيچن پناهه،
جتي پڙا گهميا پئي پُٺل جا، انهن پيڙين لاهه باهه،
قربجي آئون فقير ٿيس، غريب رهه گناهه،
هنن اٺن پٺيان آه منهنجو مرڻ جيڏيون.

ڏورو ٻڌڻ مهل منهنجي هڪ ڪنواري دوست کي انهيءَ چونڊيو
ويو جيڪو ستن ڏينهن مون سان گڏ هو. پچيم اهو انهيءَ ڇو ڪندا
آهن؟ چوي ٿو گهوت دوستن يا عزيزن جي مائرن جي اها آس هوندي آهي
ته جيڪو چوڪرو ڪنهن گهوت جو انهيءَ ٿيندو تنهن جي شادي جلدي
ٿيندي. تنهن ڪري ڪنوارن چوڪرن جو مائرن وڏي هوڏ ۾ هونديون
آهن ته منهنجو پڻ انهيءَ ٿئي.

آخر شاديءَ وارو ڏينهن آيو مونکي سينگارڻو ويو ۽ ڪنوار کي
سينگارڻو ويو. سينگارڻ مهل مون کي هجام ۽ ۾ منهنجي ڪنوار کي
هجام پيڻي / چڪيو (هيٺ، ميت، تيل ۽ شين کي ملائي ڪريم ٺاهيو
ويندو آهي) هنيو ته جيئن حسن ۾ نڪار اچي.

ان بعد اسان ٻنهي کي ساڻي وڻ هيٺيان وهنجاريو ويو. پچيم ساڻو
وڻ ڇو؟ چوي ٿو ساڻي وڻ جو مطلب ته جوڙي سدائين ساڻي رهي، وڻ نه
هوند ته ساڻي وڻ جي ٿاري وڏي ان هيٺيان وهنجاريو ويندو آهي.

250 ————— گنڊيون منجهه گنڊير

مون کي وهنجاري هڪ سينگاريل ڪٽ تي ويهاري ڪپڙا
پارائي، پٽڪو پڌرائي، پٽڪي مٿان پٽ پڌرايون. پچيم اها پٽ وري
ڇا آهي؟ چوي ٿو گوٽ کي سينگارڻ مهل اجرڪ ۽ پوتي اوڍرائي
ويندي آهي ان کي پٽ چوندا آهن، ان پٽ واريءَ پوتيءَ کي آخر ۾
ڪنوار کي اوڍايو ويندو آهي. پٽ اوڍائي ان مٿان موڙ پڌرائيئون. ان
وقت هڪ مخصوص ڀرتيل رومال جيڪو منهن تي رکڻ لاءِ هوندو آهي،
ان رومال جي پلي ۾ هڪ ننڍڙو چاڪو پٽ ٻڌل هو ۽ هٿ ۾ سينگاريل
لڪڻ پٽ ڏنئون.

چوي ٿو جڏهن رواني ٿيڻ واري هئي، تڏهن هڪ پوڙهيءَ
ڏوڪريءَ چيو ته جڏهن اوڀر طرف رواني ٿيندي، مزي جي ڳالهه هئي ته اوڀر
طرف گهر جي گهٽي ڪون هئي، ان وقت لوڙهو توڙي اوڀر طرف چارو ٺاهيو
ويو. چيم اهو وري ڇا؟ چوي ٿو اسان سنڌي اڄ به ڪنهن ڪم لاءِ نڪرندا
آهيون ته واڙ جانچي پوءِ نڪرندا آهيون. مثال طور، ڦلاڻي ڏينهن ڦلاڻي
طرف سفر ڪرڻو آهي يا نه جيڪڏهن ان ڏينهن اوڏانهن سفر نه ڪرڻو
آهي ۽ اوڏانهن سفر ڪيو سين دل ۾ اهو الڪو هوندو آهي ڪٿي خراب
وار جي ڪري ڪم خراب نه ٿي وڃي.

جيئن مثال طور، ڪنهن ڪم سان ويندڙ ماڻهوءَ جي اڳيان خالي
دلاچن ته سمجهيو ويندو خيبر ناهي، ۽ جي پريل هوندا ته واه واه ڪير آيو
ته واه جو ڪم ٿيندو.

پويان سڏ ٿيو ته ڪم خراب، ڏاڻي پاسي مالهاري، يا ڪانڊو ٻوليو
ته ڪم خراب ٿيندو ۽ جي ساڻي پاسي ٻوليو ته ٻيڙا ٿي پار.

ڏاڻي چڙهي ڏار تي، ڪي جو ڪانڊو ڪميو
سورائيتيءَ سور پئي، ڪامي ارڻ ڪنيو
پهو پٽ هنيو، هو هٿ هٿ رهيو.

251 ————— گنڊيون منجه ڳنڊير

فقير چوي ٿو جڏهن آئون تيار ٿي ڪنوار ونڻ لاءِ روانو ٿيس
تڏهن منهنجي جي ڪٽ جي هيٺيان ڍڪڻ تي ڏونگهي رکي ويئي جيڪا
مونکي پير سان پڇڻي هئي. پڇيم اهو ڍڪڻ ۽ ڏونگهي ڇو پڇي آهي؟
چوي ٿو ان مهل گهوت جي پرڪ ڪئي ويندي آهي ته همراھ ۾ ڪيترو دم
آهي. جيڪڏهن اها ڏونگهي پڇڻين ته سمجه همراھ شادي ۾ ڪامياب
جي ته ته پاڻيو پال جو نڪرندو. پڇيم تو واري ڏونگي پڇي يا ته؟ تڏهن
جوش ۾ اچي چوي پيو پهرين ڌڪ ۾ ڏونگهي ۽ ڍڪڻ اصل چريون چريون
ٿي ويا.

پونجا ڏنر پير. ڍڪڻ مٿي ڍول جا،

مون پانٿيو ٿمين وير، ڪوجمي ڪندو پريٽري

جڇ رواني ٿيڻ مهل منهنجي پيٽن مون کي ڪٽ تان لهڻ ڪون
ڏنو چيائون ادا ابا ۽ چاچن کان پوڳر وٺي پوءِ ڪٽ تان لهڻ پوءِ ابا ۽ چاچن
پوڳر ڏنو تڏهن ڪٽ تان لٿس.

پڇيم اهو پوڳر ڇا آهي؟ چوي ٿو ڪو مائٽ يا عزيز گهوت کي
ڪو ڏنڻ، زمين يا ملڪيت مان حصو ڏئي ان کي پوڳر چيو ويندو آهي.

جڇ رواني ٿيڻ مهل بندوق جو فائر ڪيو ويو، منهنجي جڇ اُن
تي رواني ٿي پهرين جڇ اسان جي ڳوٺ واري قبرستان تي حاضري
پري قل ڏئي رواني ٿي. پوءِ دوستن يارن جون چانهيون کير پيئندا وڃي
ساهرن جي ڳوٺ جي ويجهو ٿيا سين، اتي هڪ مائي ڌڻ مان کير ڏهي
اچي اسان جي رستي تي بيٺي، مون ۽ ٻين جاچين اهو کير پيئون
مائيءَ کي ڪارڪون ڏئي روانا ٿيا سين. چوي پيو اها اسان جي پراڻي
رسم آهي ته جڏهن ڪا جڇ ڪنهن وٽان گذر ڪندي آهي ته ان
کي تازو کير ضرور پياريو ويندو آهي. چوي پيو سُهڻي کي به ان
سُرڪيءَ چريو ڪيو هو.

252 ————— گنڊيون منجه ڳنڊير

ميماران مرڱ، پيتائين پيرم جي،
تنهن منڏ متوالي ڪي، سنڊي ساءِ سرڱ،
لڳيس ڪام ڪرڱ، لوھان تڪي لطيف چئي.

ڳوٺ ۾ پھچڻ کان پھريان ڳوٺ جا چوڪرا لنيون ۽ پتر ڪنيو
بيٺا هئا، تن اسان جي واھ جي جڇ ڪئي. پڇيم لنين ۽ پترن سان وري
ڪمڙي جڇ ٿي؟ چوي ٿو اهو پهاڪو تو ڪڏهن ٻڌو ڪون آهي ته ڦلاڻي
همراه جي واھ جي جڇ ٿي. ٽھڪ ڏئي چوي پيو اها ئي ته اها جڇ آهي.
چوي پيو اهي مڙي اسان جون پاڻ ۾ هجتن هجتن هلنديون رهنديون آهن.
پوءِ انهن کي ڪارڪون ڏئي ڪجهه راضي ڪيو سين.

پوءِ ڳوٺ جي ٻاهران اچي اسان جي جڇ جو پٿڙ ٿيو ٿوريءَ دير ۾
ڪنواريتن مان ڪجهه ماڻهو اسان کي ونڻ آيا. جيڪي اسان جي پٿڙ جڇ
ڪري وٺي ويا. اتي اسان جو وڏو آڌر پاءُ ڪيو ويو. عورتن اسان جي
آجياڻي جا سمرا ڳايا. پڇيم اها پٿڙ جڇ ڇا ٿيندي آهي؟ چوي ٿو جڏهن
جڇ ڳوٺ جي ٻاهران اچي پٿڙ ڪندي آهي تنهن کي ڪنوارتا اچي وٺي
ويندا آهن ان کي پٿڙ جڇ چئبو آهي.

اچي ڪنوار جي گهر پهتا سين، ڪجهه دير ۾ جڇ لاءِ منو کير
ڪڇي آيو جنهن ۾ مصري ۽ ڦوٽا هئا، ان بعد اسان لاءِ بسرين (ڳڙهيڙي) جا
وٽا پرچي آيا. پوءِ سڄي جڇ انهن بسرين جي چوري ٺاهيندي وئي ۽
ڪاٺيندي وئي.

ڪنواريتا انهيءَ ۽ جاچين سان ڪل پوڳ پُڻ ڪندا آهن، جنهن
لاءِ گهوٽيتا، ۽ ڪنواريتا اڳ ئي تياريءَ ۾ هوندا آهن پوءِ پاڻ ۾ ڪل پوڳ
جو وڏو مقابلو ٿيو، نيٺ آخر مون وارن همراهن هار مڃي تڏهن وڃي هنن
جي جان چُٽي.

گڏو گڏ رهاڻ پُڻ هلندي رهي، جنهن ۾ نشا پتا، ڪارڪو ڏوگهيون،

253 ————— گنڊيون منجهه گنڊير

سوپارين جا دور پڻ هلندا رهيا.

ڪجهه دير کانپوءِ ڪجهه عورتون آيون جيڪي مون کي وٺي وڃي ڪنوار جي ڪمري جي اڳيان بيماريئون ڪمري جي در تي ٻن چوڪرن کي ڳائي جمليل هئي، ڪنوار جي ڪمري ۾ انڌيرو هومون کي هوءَ ڪون پئي ڏسڻ ۾ آئي، پر هن مون کي ڏٺو پئي. هاڻ ٿيڻو ائين هو جو مون کي ان ڳائيءَ کي ڏک هڻڻو هو ۽ هن کي مونکي چانور هڻڻا هئا. مونکي منهنجي انهي چيو ته يار ان ڳائيءَ کي اهڙو لڪڻ هڻينس جو اها ٿئي پوي يا هٿن مان ڇڏائي وڃي، پوءِ مون به اهڙو وار ڪيو جو ڳائي اچي پٽ تي پئي، ۽ ڪجهه اندران کان اڇلايل چانور به مونکي اچي لڳا، ان سلسلي کي ڪي به ڇنڊڻ چوندا آهن. پڇيم ان ڪي به ڇنڊڻ ۾ ڪهڙو راز آهي؟ چوي ٿو ان جو مطلب ته زندگي ڪاروهنوار ۾ منهنجي ڳالهه ٿي ٻڌبي، جيڪڏهن آئون ڳائي ڪيرائيان ها ۽ چانور نه لڳڻ ڏيان ها ته زندگيءَ جي ڪاروهنوار ۾ منهنجون ٽي من مانيون هلن ها. جڏهن مون کي چانور لڳا ته ان جو مطلب انهن فيصلن ۾ منهنجي گهر واري جي صلاح پڻ هلندي ان مهل ڪنوار جي سميلين ۾ وڏي سرهائي آئي ۽ خوش ٿي ڪلڻ لڳيون، پر مون وارو انهيءَ مون مان مايوس ٿي چوڻ لڳو يار هيءُ ڇا ڪيئي توکي ڳائيءَ کي جلدي ڏک هڻي نڪرڻو هو، تون واٽ ڦاڙيو بيٺو هئين ته توکي چانور لڳن.

وري اچي ڪٿ تي ويٺا سين ڇاچين اها ڳالهه ٻڌي ته مون تي چرچا ڪرڻ لڳا، ته يار تو سڄي جڇ جي بي عزتي ڪرائي ڇڏي، خير قصو ڪوٽه، ڪچمري هلندي رهي وري ساليون مون کي وٺڻ آيون چيائون ته هل ته ڏانوَڻ جي رسم ڪريون.

مون کي وري وڃي ڪنوار جي ڪمري اڳيان بيماريئون، هڪ پيلو ڏاڳو ڪٽي آيون جنهن جو هڪ ڇيڙو منهنجي ساٿي پير جي چيچ ۾ ٻڌائون ۽ ٻيو ڇيڙو ساٿي هٿ جي چيچ ۾ ڦاسائون، پوءِ ساليون واري واري

254 ————— گنڊيون منجهه گنڊير

تي ان ڏاڳي کي آڱرين مٿان وڙهينديون ويون ۽ آئون انهن ورن کي کوليندو ويس، جام دير بعد ٻنهي هار مڃي، تڏهن وڃي ڏاوَڻ جي رسم پوري ٿي.

پڇيم ان ڏانوَڻ جي رسم ۾ ڪهڙو منتق آهي؟ مسڪرائي چوي پيو منطق وري ڪهڙو مڙي دل وندرائڻ. چوي ٿو اصل ۾ ڏانوَڻ ڏيڻ جو مطلب ته گهوت کي ساهرائي گهر قابو ڪرڻ ته جيئن گهوت ساهرن جي وڌيڪ ٻڌي، ۽ پنهنجي مائتن جي گهت. پڇيم تون ڪنهنجي ٻڌندو آهين، ڪلي چوي پيو آئون ته پنهنجي زال جي ٻڌندو آهيان، نڪو ساهرن جي نڪو مائتن جي.

ڪجهه ننڊ ڪئي سون فجر مهل وري سڌ ٿيو ته اڄ ته ڏهي لاڙ جي رسم ڪريون، وڃي ڪنوار جي ڪمري اڳيان بيٺا سون، مون کي منهنجي سس ڪنڌ ۾ ڪپڙو وجهي به تي دفعا منهنجي ڪنڌ کي هيٺ جهڪايو پوءِ منهنجي منهن ۾ مصري پُر کي دعائون ڏنائين. پڇيم ان ڏهي لاڙ جي رسم جو مطلب ڇا آهي؟ چوي ٿو ان جو مطلب ته ساهرائي گهر هميشه ڪنڌ جهڪائي هلڻو آهي، ۽ جي ڪنڌ جهڪائي هلندي ته هميشه مصريون کائينديون.

ان مهل اسان آندل پڙو ڪنواريتن جي حوالي ڪيو. پڇيم اهو پڙو ڇا آهي؟ چوي ٿو گهوتيتا جڇ سان گڏ چوڪريءَ، چوڪريءَ جي ماءُ، پيٽن، ماسين، ڇاچين جا ڪپڙا، ڪارڪون، ڏونگهيون، چانور، مصري، ڳڙ، سوپاريون، ۽ ٻئي سامان کي ٻڌي هڪ هڙ ٺاهيندا آهن، ان هڙ کي پڙو چوندا آهن.

ايتري دير ۾ اچي ڏينهن ٿيو صبح سوڀر ڳوٺاڻا اچي ڪنا ٿيا. مولوي کي گهرائي اسان جو نيڪاح پڙهايو ويو، ڪجهه دير بعد سڌ ته اچو ته ڏاج ٿو ڳڻائجي مائتن کان سواءِ ڪنوار جي ٻين عزيزن ۽ ڳوٺاڻن پڻ

255 ————— گنڊيون منجهه گنڊير

مڏيون گنڊيون. پڇيم اهي مڏيون ڇا آهن؟ چوي ٿو ڪپڙن جو جوڙو ۽ ان سان گڏ اڳڻ، سڳي، پوتي، ۽ ٻيو پڻ ڪجهه سامان هوندو آهي تنهن کي مڏ چوندا آهن.

پوءِ ساليون وٺڻ آيون هل ته تو کي ڪنوار سان لائون ڏيرايئون مونکي وٺي وڃي هڪ وڏي ورائڊي ۾ ويهاريئون اتي ڪنوار کي به وٺي آيون اسان ٻنهي کي آمهون سامهون ويهاريئون، وڃ ۾ وهائو رکي پوءِ واري واري تي ڪنوار جي پيٽن ۽ سهيلين اسان ٻينهي جا مٿا پاڻ ۾ ملائينديون ويون ۽ بسلا چونديون.

پڇيم انهن لائون جو ڇا مطلب آهي؟ چوي ٿو ان جو مطلب هاڻ توهان به جسم هڪڙي جان ٿي ويا آهيو.

مون ماروءَ سڀين لڏيون، لوئيءَ سڀين لائون،
سون برابر سڳڙا، مونکي ٻانهن ٻڌائون،
عمر ڪيئن آئون، پٽ پهرين سومرا.

ان کان پوءِ منڊي ڳولڻ جو سلسلو شروع ٿيو منڊيءَ کي چانورن جي وٽي ۾ لڪائي ڳولڻ لاءِ چيو ويو، اسان ٻنهي جا هٿ ان چانورن جي وٽي ۾ منڊي ڳولڻ ۾ لڳي ويا، منهنجي گهر واريءَ منڊي ڳولي لڏي، مون تي هن جي سهيلن ٺٺوليون پڻ ڪيون. ان منڊي ڳولڻ جو مطلب پڇيم؟ چوي پيو ان ۾ هوشيار يا چالاڪيءَ جي پرک پوي ٿي.

پوءِ ان منڊيءَ کي ڪنوار جي مٿ ۾ جهلائي مونکي چيئون ته اها مٺ کولي ڏيکار. مون به يارن کان مٺ کولڻ سکي ورتي هئي سو جهٽ ۾ مٺ کولي ڏيکاريم، تنهن تي منهنجي چاچين، منهنجي ساليون تي ٺٺوليون ڪيون.

پڇيم ان مٺ کولڻ جو ڇا مطلب آهي؟ چوي پيو ان مان خبر پوندي آهي ته ٻنهي همراهن مان زوراور ڪير آهي.
ان بعد ڪنوار جي ڪپڙن تي ڪپهه جا ٻُڙا رکيا ويا، مون کي

256 ————— گنڊيون منجهه گنڊير

چيائون اهي ٻُڙا لاهينس، آئون پنهنجي رومال سان اهي ٻُڙا لاهيندو ويس ۽ ساليون اهي ٻُڙا رکنديون ويون، مون کي منهنجي انهيءَ روڪيو ته اهو ٻُڙو جيڪو ڪنوار جي مٿي تي رکيل آهي ان کي نه لاهجان. پڇيم اهو ٻُڙو ڇو نه لاهي؟ چوي ٿو اهو ٻُڙو سهاڳ جو هوندو آهي، ان ٻُڙي کي لاهڻ جو مطلب ته ڪنوار ڏهاڳ ٿيندي.

مارو مٿ ملير جا، سڀئي پرڪيا سون،
سوڪيءَ پانئي سيڪو، اوڪيءَ تون هي تون،
مولا مٿان مون، ٻُڙو مَ لاهجُ باجه جو.

اهو سڄو ڏينهن ريتن رسمن ۽ ڪل پوڳ ۾ گذريو، رات ٿي مونکي سڄي تي وٺي ويا، ڪچمريون ٿيون روڻ جا ٿڪ لائا سين. صبح ٿيو، ساليون اچي در ڪڙڪايو مٺي ماني ڪڇي آئي ٻنهي کاڌي سين، اچي شام ٿي نيڪيتي جو تياريون ٿيون ڪنوار جي گهر ۾ مايوسي هئي، ڪنوار ۽ گهر وارن هڪ ٻئي کان روئي موڪلايو. منهنجي اجرڪ جي پلي ۾ ڪنوار جي پوتيءَ جو پلو ٻڌائون، ان ۾ سلاڙجي اچي پنهنجي گهر پهتاسين.

ٻڌو ڪنهن ٻڌاڻ، هيئنڙو هوتائڻ سڀين،
ڪاڃا پيس ڪاڻ، نيبيريانس نه نيري.

گهر جي اوڻي تي ٻڪر گهمي رت ڇاڻ ڪئي وئي. پڇيم اها رت ڇاڻ ڇا آهي؟ چو ٿو اهو اسان جي جان جي امان جو صدقو آهي، ته جيئن ڪا آفت هجي ته ٿري وڃي. اهو ٻڪرو اسان جي اوڻي جي گهميءَ تي گنائون ته جيئن ان ٻڪري جي رت ۾ سائي پير جي چيچ ٻوڙي گهر ۾ داخل ٿيون، ان عمل کي رت ڇاڻ چوندا آهين.

پڇيم اهي ريتون رسمون اڃان هلن پيون؟ چوي ٿو اڄ به اهي

257 ————— گنڊيون منجهه گنڊير

ماڻهو اهي رسمون ڪن پيا جن کي تاريخ ۽ تهذيب جي ڄاڻ آهي، باقي
جيڪي فيشنني يا اڻ واقف آهن انهن کي ڪهڙي خبر ته اسان ڇا آهيون،
۽ اسان جي تاريخ ڇا آهي.

پڇيم پوءِ ڇا ٿيو؟ تهڪ ڏئي چوي پيو پوءِ ٿيو ايئن جو اسان جا
پنج ٻار آهن، پوءِ به هوءَ مون تي ساھ ڏي ٿي ۽ آئون هن تي چٽ ته اُهي
ڏينهن اُهي نيمن آهن.



ماريءَ ميرا ڪپڙا، بَغَل منجه بندوق

ماريءَ ميرا ڪپڙا، بَغَل منجه بندوق،
ماريو ميرَ ملوڪ، لَتاڙيو لَڪَ ڇڙهي.

مَحَبَ فقير کي ميرا ڪپڙا پاتل هئا مٿان پورو ڪوٽ ۽ ڪلهي
تي بندوق، بَغَل ۾ ڪارتوسن وارو ٿيلو هو، فقير لَڪَ وٺيو پکين جي
لانگهي تي تاڙ ۾ ويٺو هو. مون به وڃي سلام واريو مون کي هيٺ ويهڻ جو
هٿ سان اشارو ڏئي پاڻ پکين ڏانهن بندوق تائيندي ڏڪ هنيائين، ڏسان
ته به پکي اچي پَت پيا، ٻنهي پکين کي سِيرَ ڏئي، وري گوڏو منڊي پکين جي
اچڻ جو انتظار ڪرڻ لڳو پوءِ پکي ايندا ويا ۽ فقير ڪيرائيندو ويو. اچي
انڌيرو ٿيو ڏن کن پکي ڪٿي اتان روانا ٿيا سين.

ماري مَرين شال، يُب پِجَنئي ڏِيئون،
تو پُڻ اچي ڪاله، وڏا ويڇا وَهين جا.

مونڪان پڇيائين ته هتي ڪيئن آيو آهين چيم ته نوجو شڪار
ڏسڻ ۽ توسان ڪچهري ڪرڻ آيو آهيا.

چيائين پلين آئين، پڇيم فقير سائين نڪو ڏيڏ نه پائي پر پکي
کوڙ سارا ماريو پيو وڃين، اهو ڇا ماجرو آهي؟ مسڪرائي چيائين ڏيڏ
اسان جي ويجهي هئي پاڻ پکين جي گس تي ويٺا هئا سين، جنهن کي
اسين شڪاري لَڪَ چوندا آهيون، ان جڳهه تي پکي تمام ويجهما لڳمندا
آهن سي مارڻ ۾ سَولا هوندا آهن.

فقير ميرا ڪپڙا پاتا اٿئي؟ چوي ٿو ميرو ڪپڙو هوندو ته شڪار
شڪاريءَ کي ڏسي ڪون سگهندو. اچو يا چمڪيلو ڪپڙو پري کان
ڏسو آهي جنهن کي شڪار پري کان ڏسي رستو ٿي مٽائي ويندو آهي.
ڏنڊَ ڪناري ڀمچي مون کي چيائين اڄ ته ڪاٺيون ڪريون،
ڪاٺيون ڪري ڪجهه پکي صاف ڪري وڃي گُتي گوشت سان چانورَ
وجهي ڪچهري ڪرڻ لڳا سين، ڪچهري ڪندي چانورَ پڇي ويا ڏيڳڙي
کي دم ڏئي چانور ڪاٺي وري ڪچهري کي لڳا سين مَڇَ ٻرندو رهيو
ڪچهري هلندي رهي.

سياري جي رات هئي ۽ ڏنڊَ ڪنارو هو. فقير کان پڇيم سيءَ ڪو
نه ٿو لڳي؟ چيائين سيءَ لڳندو ته جهڙن کي اسين سيءَ کي لڳندا آهيون.
اهو وري ڪيئن؟ چيائين فجر مهل ڏسجان، وري ڪچهري ڪرڻ
ويهي رهياسين. اهي پکي ڪهڙا آهن جيڪي ماري اٿئي؟ به سڻا رنگين
پکي ڪٿي چوي پيو هي نيرَ ڳ اٿئي، ٻين تن ڏانهن اشارو ڪري چيائين
اهي ٿرندا پکي اٿئي. باقي پيل پکين جي باري ۾ چيائين اهي ڊگوش آهن.
پڇيم پلاهن ۾ ڪا آڙي به آهي؟ تمڪ ڏئي چيائين اها ڪاري لَڪَ تان
لانگهي ٿي ڪو نه. پڇيم بيا ڪهڙا پکي هوندا آهن؟ چيائين پکي ته
هزارين آهين پر هتي سنڌ ۾ جيڪي شڪار وارا پکي اچن ٿا سي، نيرَ ڳ،
ڊگوش، ٿراندو، آڙي، چيڪلا، رٿونيا، شينمون، سانءِ، خاص اهي آهن.
پڇيم اهي اچن ڪٿان ٿا؟ چوي ٿو چون ٿا ته اهي روس جي رياست
سائبريا مان اچن ٿا، اتي جڏهن سيءَ پارا پون ٿا تڏهن ڏنڊون برف ٿيو
وڃن، تڏهن اهي پکي هيڏانهن اچن ٿا. سياري جا ٽي مهينا رهي وري
پنهنجي وطن واپس هليا وڃن.

شڪار ڪهڙن پکين جو پيلو هوندو آهي؟ چوي ٿو نيرَ ڳ پکي جو
شڪار معشوق شڪار هوندو آهي، جنهن جي پُڇَ ۾ وريل ڪنڀَ هوندو

261 ڳنڍيون منجه ڳنڍير

آهي، جنهن کي شڪاري خاص ڪري ٿو پيءُ ۾ لڳائيندا آهن. پيو ڊگوش،
ٿراندي ۽ رتوني جو شڪار به پلو لڳندو آهي باقي جي نٿو شڪار ملي ته
چيڪلا، يا آڙيون ماري مڙي شوق پورو ڪندا آهيون. ڪچمري ڪچمري
۾ ڏينهن اچي ٿيو. فقير بندوق ۾ ڪارتوس پري گوڏ پائي لانگوٽو ڪري
ڍنڍ واري پاڻيءَ ۾ گهڙيو پاڻي اصل پارو هو. مون کي چيائين هاڻ ڏسجاءِ
نظارو فقير کي چيله تائين پاڻي آيو آجان ڪجهه انڌارو هو. ڏنر ته فقير
بندوق ٽائي نشان ڪري ڌڪ هيائين، لڳو لڳ ٻه فائر ڪيائين ڏسان ته
فقير پاڻيءَ ۾ پڪي پيو ڳولي، پڪي ڪاٺيءَ ۾ وجهي وري شڪار جي تاڙ ۾
بيٺو ڏسان ته هڪ پڪين جي ٽولي فقير مٿان لامارو ڏنو. فقير به وجه وٺي
فائر ڪيو. ٽي پڪي اچي فقير جي اڳيان ڏيڙي ٿيا، سج اچي اڀريو فقير به
ڍنڍ مان ٻاهري نڪري آيو ساڻس ويهارو کن پڪي هئا. مون کي پري کان رڙ
ڪري چيائين يار مڇ ڪي مچائينس سيءُ مريو ٿو وڃان. اچي مڇ تي هٿڙا
سڪيائين. ڪپڙا پائي چيائين هل ته هلون ڏيري تي.

رستي ۾ پچيم فقير ڪڏهن هنجڻ پڪي ماريو اٿئي؟ توبه ڪندي
چيائين، يار هنج مارڻ جا پڪي ٿوري هوندا آهن. هنجن جا ته نظارا ڪبا
آهن، جيڪي موتي چٽن تن کي بندوقون ٿوري هٿيون.

هنجه نه بند ڪجن، پڪي نه وجهجن پچري.

مڇڻ مري رهن، ساريندي کي سڄڻين.

پچيم پلا اهي هنج پڪي توڏا آهن؟ چيائين هاڻو اهي پڪي اڳي
هتي جام ايندا هئا، هاڻ لاءِ ڪهڙو واءُ وريو آهي جو هاڻ ڏني ڏينهن ٿيا،
وري نه ڏنا سين ڪڏهن.

ڪارايل جي ڪوڏ، مون ڪينجهر سڀ نهاريو

وري وانميري نه ورتا، لا لاکيڻي لوڏ،

هيٺڙي جني هوڏ، سي هنجڙا سڀ هلي ويا.

262 ڳنڍيون منجه ڳنڍير

پچيم پلا ڪو هرڻ ماريو اٿئي؟ چوي پيو ڏاڍا ماري سين، چوي ٿو
شڪاريءَ لاءِ هرڻ جو شڪار وڏي خوشيءَ جي ڳالهه آهي. پچيم پلا اهو
شڪار ڪيئن ڪندا آهيون؟ چوي ٿو هرڻ وڏو سجاڳ جانور آهي هرڻ کي
شڪاري ڪون ماريندا هرڻ کي سنڌي ڪٽي ماري ٿو آهي. پچيم اهو وري
ڪيئن؟ چوي ٿو هرڻ جي سونگهڻ جي سگهه وڏي آهي پري کان ماڻهوءَ جي
ٻوڙ سونگهي ويندو آهي. هرڻ جي هڪڙي عادت جيڪا ماري ٿي آهي.
اها اها ته هرڻ پچندي، بيبي پوٽي لوڻو هڻندو آهي ان مهل هٿيار
شڪاري تاڙ ۾ هوندو آهي سو وڃه وٺي ڌڪ هڻي ڪڍيندو آهي.

چوي پيو مون ڪڏهن به بندوق سان هرڻ نه ماريو هميشه راتفل
سان نهرا ڪيرايا، پچيم اهي نهرا وري ڇا آهن؟ چوي ٿو سال جو جوان
هرڻ کي نهرو چئبو آهي، سال کان ننڍو هوندو تنهن کي پٿر چئبو آهي.
چوي ٿو مون ڪڏهن به مادي يا سلوار نه ماري، هميشه نر سو به نهرو. پچيم
شڪار رات جو ڪرين يا ڏينهن جو؟ چوي ٿو ڏينهن شينهن آهي، رات جو
ته چورين ٿينديون آهن. اڄ ڪلهه ظالم رات جو سرچ لائيت تي شڪار کي
انڌو ڪري شڪار ڪندا آهن، اهو شڪار ڪون ظلم آهي. شڪاري اهو
جيڪو شڪار کي ٻولائي ماري.

چوي ٿو هرڻ جو گوشت رڌڻ ۾ لڏيڻ ڪون هوندو آهي پر جي ان
جي سيخ پچائجي ته پوءِ ٻوٽيون واه جون ٿينديون آهن.

پچيم ڪڏهن سمهي جو شڪار ڪيئي؟ چوي ٿو سمهي جو شڪار
به ڪو شڪار آهي، سُمو ويچارو معصوم جانور آهي، ان جو گوشت به مڙي
وارو ڪون ٿيندو آهي. ڪجهه شڪاري نه پر خفتي سمهي جو شڪار ڪئن
سان به ڪندا آهن.

تترن جي باري ۾ پچيم تڏهن پڙ ڪو ڏئي چوي پيو تتر جو شڪار
شاهي شڪار اٿئي، اهو به اڏامندي پيرن ۾ ڪيرا ٿيندو هئس. ڪڏهن به

263 ڳنڍيون منجه ڳنڍير

چاڙهيڪي جو تتر نه ماريو. پڇيم چاڙهيڪو وري ڇا؟ چوي ٿو پورڙو تتر رات جو وڻ تي آرام ڪندو آهي سو به ٽولن ۾ ڪي ظالم انهن ستنن کي به ڏک هڻي وٺندا آهن. اسان ڪڏهن به چاڙهيڪي يا ماديءَ جو شڪار ڪڏهن ڪون ڪيو سين.

پڇيم ڀلا ڪڏهن ڪا ڪونج ماري اٿئي؟ توبه ڪندي چوي ٿو نه مناڪونج جو شڪار ڪون ٿيندو آهي، چوي ٿو ڪونج جي ڪيه ستنن آسمان تائين پهچي ٿي، ڪونج جنهن ماري تنهن جا اصل جڻ پڇا رلي ويندا.

وڳر ويا وهي، ڪالهه تنهنجا ڪونجڙي،
سَر ۾ سارينڱي، گهڻو پيئڻ ۽ پاڻي،
پسين نه ڦاهي، جا ماريءَ سنڌي من ۾.

چوي ٿو تلور جو بندوق سان شڪار ڏاڍو ڏکيو آهي، هيءُ پڪي ڏاڍو هوشيار آهي پري کان خطري جي پڙڪ پئي ويندي اٿس، پڇڻ جو تڪو ۽ اڏام به پري ڪندو آهي.

پر پوءِ به هوشيار شڪاري تلور ڪيرائي وٺندا آهن. ٻيو وري عرب سڳورا تلور جو باز سان شڪار ڪندا آهن، اهو شڪار ڏسڻ منجهان هوندو آهي.

پڇيم بندوق هلائڻ ڪٿان سڳين؟ چوي ٿو بندوق ته ننڍي هوندي سڪيل هيس، جوانيءَ ۾ ئي منهنجي ڀرتي حُر مجاهد فورس ۾ ٿي وئي، پوءِ 65 ۽ 71 واريون جنگون وڙهيس، اتي ته رڳو گولين جي راند هئي، گولي هڻڻ مجاهديءَ ۾ سڳيس. پوءِ نشان اهڙو پڪو ٿيو جو جيڪو پڪي يا جانور وڙ تي چڙهيو سواصل پٽ تي ڪريو.

پڇيم گوشت ڪهڙي پڪيءَ جو ڀلو ٿيندو آهي؟ چيائين تتر جو گوشت سڀني پڪين مان پهريون نمبر تي آهي، ٻيو نمبر تلور، ٽيون نمبر

264 ڳنڍيون منجه ڳنڍير

پاڻيڙ جو ٿيندو آهي. ڍنڍ جي پڪين جو ڀلاءُ ڀلو ٿيندو آهي، خاص ڪري آڙيءَ جو ڀلاءُ جا اصل هٿ پيو چٽيندين.

پڇيم ڪو گڊ، سره، يا ڦاڙهو ماريءَ؟ چوي ٿو جوانيءَ ۾ جبل واري پاسي اهي جانور مارڻ ويندا هئا سين هڪڙو سره مون به ماريو هو. پر گڊ ۽ سَره جو شڪار تمام ڏکيو ٿيندو آهي. اهي جانور خطري کي ڏسي جبلن جي چوٽين تي چڙهي ويندا آهن پر جبل جي ڪڇ ۾ ڦاڙها، روجمون ۽ ڪارا هرڻ ڪئين ماري سين.

گوشت جو پڇيم ڪهڙي جانور جو سنو ٿيندو آهي؟ چوي ٿو جبل جي جانورن جو گوشت صحتمند ۽ لذت ٿيندو آهي. چوي ٿو اسين گوشت لاءِ ٿوروئي شڪار ڪندا آهيون، شڪاري جو شوق هوندو آهي ته شڪار هن جي پهرين ڏک سان پيرن تي ئي ڪري ته مزو ٿئي.

پڇيم شڪارن جا به ڪي قسم هوندا آهن ڇا؟ چوي ٿو ڪوڙسارا شڪار قسم آهن مثال طور تير ڪمان، غليل، ڪوڙڪي، دام ڦٽڻ، چار ۽ لٺ سان شڪار سان ڪيو ويندو هو. ڪتن ۽ باز سان پڻ شڪار ڪيو ويندو آهي. هاڻ ته گهڻو ڪري بندوق سان شڪار ڪيو ويندو آهي.

ڍنڍ جي پڪين جو بندوق ۽ چار سان ڪيو ويندو آهي. تتر جو شڪار بندوق، دام چار ۽ غليل سان ڪيو ويندو آهي. هرڻ جو بندوق ۽ ڦٽڻ سان شڪار ڪيو ويندو آهي.

ڪتن سان خاص ڪري خفتي سوئر، سمي، جو شڪار ڪندا آهن. پڇيم اڳمر شڪار جو مزو هوندو هو يا هاڻي؟ چوي ٿو شڪار هو اڳمر هاڻ شڪار آهي ئي ڪون آهي ته مزو وري ڪهڙو ايندو.

پڇيم ڀلا ڪو شينهن وغيره جو شڪار ڪيئي؟ تهڪ ڏئي چوي ٿو تون شينهن جي ڳالهه ٿو ڪرين هتي اسان کي سمجهه به ڳولائي ڪون ٿو ملي. هن ملڪ ۾ شڪار وارا جانور ته رهيا ئي ڪونه آهن، ڪي ايڪڙ

265 ————— گنجیون منجهه گنجیر

بیڪڙ پکي اچن ٿا سي به اسان کان رُسي ويا آهن.
پچيم مچيءَ جو شڪار ڀلا؟ چوي ٿو اڙي ابا ڪهڙا ڪيس پچين
ٿو اسان جي ڳوٺ جي ڀر سان ڍنڍ هوندي هئي تنهن ۾ ڏاڍي مچي هوندي
هئي، تنهن کي مارڻ لاءِ اسين روز گندي ڦاسايو ويٺا هوندا هئا سين.

گندي گليڻ وڃ ۾، جڏهن هنيائون،
موٽ نه ماريائون، ڏور ڏئي ويا ڏک جي.
ڳالهيون ڪندي شڪار جون اچي فقير جي ڏيري پيڙا ٿياسين،
شام جو وقت هو بڪريءَ جي کير جي چانهه پيتي سون. مون موڪلائڻ جي
ڪئي، فقير جو زور ڀريو ته ماني کائي وڃ، نيٺ آخر فقير اڏ ڏڙن پکي مون
کي ڏنائين تڻ جو پلاءِ سامهون آهي ٻيو مڙئي خير.



هيراڻي هٿ ڪيو، هينئڙو حبيب

هيراڻي هٿ ڪيو هينئڙو حبيب،
 ٻڌي ڪچيءَ تڻڻ ۾ سلهاڙيو سڀڻ،
 جُ وڌا پيڇ پرين، ته هينئڙو هٿيڪو ٿيو.

محبوب پڇيو هيتري حياتي ڪٿي هُئڻ، چيم ڪاله رات ڄاڻو
 آهيان ڪاله صبح تنهنجي خبر پئي اڃا پمتو آهيان، هڪڙي رات
 وڃ ۾ پئي ان جي معافي ڏيو. چيائين توکي خبر آهي؟ ته هڪڙي رات جي
 سزا ڇا آهي؟ چيم ها مونکي خبر آهي مون اهو عذاب پوڳيو آهي،
 راتوڪي رات مون لاءِ ايئن هئي، جڻ ته،

ڏءُ لڳو ڏونگر ٻريو پيئڻ ڪاڻي پون،
 جتن ڇڏي آهيان، الله ڇڏ نه تون،
 منان لاڻو مون، جيئن سندو آسرو

چيم تون هيتري حياتي ڪٿي هُئي؟ چوي پئي آئون به به جڻ ته
 ڪاله صبح ئي ڄاڻي آهيان، ڪاله شام خبر پئي پرين پنڌ ۾ آهن
 راتوڪي رات انتظار جي گهاٽي ۾ بي بيٺ هئس، صبح تون مليون جڻ منزل
 ملي، راتوڪي رات جو صفر مون پڻ هيئن گذريو

ڏينهن تڻو ڏونگر ٻريو، ڇڀر هني چاٽ،
 رند ڀسيو ريمون ڪري، ڳوڙهن ڀريو ڳاٽ،
 آڏيءَ اٿي هليا، سنوڻ ڪي ساٿ،
 روئي ڪندو ماڻ، هينئڙو ٻانهيءَ ٻار جيئن.

چيم توکي ته منزل ملي وئي پر اسان جو سفر ته اڃ شروع ٿيو
 آهي. توکي خبر آهي انهن مسافرن کي سفر ۾ وڏيون ازيعتون اينديون
 آهن؟

تڪيءَ تڱ نه جمهوريو ويهي ڪٿي واٽ،
 تتي ڏونگر تتي ٿيو، ڇڀر هٿي چاٽ،
 اندر جي اُساٽ، ڪالھوڻيان اڃ گهٽي.
 چوي پئي منزل ماڻڻ کان ڊچين ٿو ته، توسان گڏ هلڻ وارن مسافر
 جو ته لاءِ ڇا ٿيندو؟

تڪيءَ تڱ نه جمهوريو رهي جتي رات،
 پيس گهٽو پتي تي، ڪا بلوچاڻي بات،
 تڻ اندر ڀرتا، جيڪا سا جتن جي..
 چيم ساڻي مسافر تو جهڙا ڀر جهلا هوندا ته سفر سڪيو ۽ منزل
 ملي ويندي

ڪالھوڻيان اڃ ڪٽر ٿي، اچلي وڻون اڃ،
 مرندي مارڳ وڃ ۾، ايئن لوڪاڻي لڄ،
 پوري اُٿي پڇ، ته سفر ۾ سڳر ٿيئين.
 چوي پئي اهي ڳالهيون ڪر ته رُوح راضي ٿين نه ته ٻئي وڃ منزل
 ۾ ٿي ڪبي ويندا سين.

سڳر ٿيئين ساڻ جي، مَن ڪوئي ڏيئي ڪانڌ،
 نه ته لکين انهن لڳن تي، مڙوئن ڪاڏيون مانڌ،
 ٻانڀڻ عشق ٻروچ جو رُلي پانءِ م راند،
 ته پُئمون وڃائي پانڌ، وهاريئئين وڃ ۾.

269 ڳنڍيون منجه ڳنڍير

چير گهراڻ نه منزل به ملندي، ۽ مسافر ڪون ٿڪبا.

وهاريندو وڃ ۾، جن ڪانڌ جي ڪئي،

جنين پاڙ پُئهو جو ساجهر رسيون سيئي،

هوت اڪاريون هٿ سين، ڏونگر پير ڏيئي،

پاڙي هُج پيئي، اگل ٺهاريو اُن جا.

پُچير فقير سائين پوءِ ڇا ٿيو؟ چوي پيو پوءِ ٿيو ايئن جو نئون
نيمُ هو هن جو ننڊون حرام هيون ۽ منهنجو سڱ چين، ملون ته وڃي
ڪُجه مَن ۾ مانار ٿئي نه ته جدائي جا ڏينهن جن عذاب هئا.

نئون نيمُ لڳو ڳري ۽ ڳالهيون ڪري،

ارڻ سوريندي اوچتو پرينءَ پور پيو

پهو پت پيو، هو هٿ هٿ رهيو.

پچير فقير سائين پهرين ملاقات ۾ جيڪا ڪله رات ڄمڻ واري
ڳاله ڪئي هئي اها ڪجهه سمجه ۾ نه آئي.

چوي ٿو هن جي حسن جا چرچا پوري جڳ ۾ مشهور هئا ۽
منهنجي مست جواني جا چئوگرد چئوبول هئا. ملڻ کان به ڏينهن اڳ ستي
خواب لڌم خواب ۾ ڏسان سڄڻ سان وڃي مليو آهيان.

سُتي سنڀريو، ڪو ڳڻ ٻاروچن جو

ڳل وهائو پُئو، هريو هٿ ٿيو

پرينءَ پور پيو، جاڙ جيان ٿي جيڏيون.

خواب ۾ هڪ ٻئي سان حال اوريا سين، تن ڳالهيون اچي اسان کي
پاڻ ۾ ملايو. مون کي هن جو حسن ڏسڻو هو هن کي منهنجي جواني.

ڏسن سي پسن، جڏهن تڏهن پرينءَ کي،

ڏورينديون ڏسن، اگل عجين جا.

فقير چوي پيو انسان جڏهن عشق جي ور چڙهندو آهي تڏهن ايئن

270 ڳنڍيون منجه ڳنڍير

محسوس ٿيندو آهي، جن هن جي زندگي هاڻ شروع ٿي آهي اڳيئن
زندگي جن ايئن ٿي هئي.

تہ گر ڪنهن سئي، جي سير نه گهڙي سُهڻي،

هت حياتيءَ جندڙا، هڏ هن تان نه هئي،

چڪيءَ تنهن چري ڪئي، جا ڏنس اُن ڏهي،

سُهڻيءَ کي سيد چئي، وڏو قرب ڪهي،

هئين هوند مئي، ٻڌيء تان ٻيڻا ٿيا.

سومون سان به ڪجه اهڙو ئي معاملو هو ۽ سڄڻ جا سان به ايئن
ٿي ٿيو هو جن ٻئي ان ڏينهن اڳيا هئا سين.

پنهنوءَ ساڻ پريت جو ڪو جو پيچ پيو

پني هن پنيور ۾، ويهڻ وه ٿيو

مٿيون موٽڻ سنڌيون، ڪاڪيون ڪيم ڏيو

سرتيون ساھ سندور ٿيو حوالي هوت جي.

فقير چوي ٿو جڏهن عشق لڳندو آهي تڏهن عقل، ڇڏائي ويندو
آهي. ساري حياتي سڄڻ جي ئي سڱ هوندي آهي، سواءِ سڄڻ جي روح
راضي ٿي نه هوندو آهي ۽ هن هر وقت ملڻ لاءِ ماندو هوندو آهي.

ڪو جو مٿس مينهن، آريءَ جي اڪير جو

راتيان روئي رت ٿڙا، سڪ نه سارو ڏينهن،

ٻاروچاڻو نينهن، مٺيءَ مانو نه ٿئي.

پچير پلا ڪا روڪ توک ٿي ڪڏهن ملڻ جهلڻ ۾ چوي ٿو نه
بابل اسان جي عشق جي سواءِ قريبن جي ٻئي ڪنهن کي گل ٿي ڪون
پئي. اسان اهڙو سنهو گڏيو ٿي ڪون جو ڪٿي وڃي يا چن پئي.

271 ————— گنجیون منجه گنجیر

عاشق ایتن نه هون، جیتن تون سئین آگرین،
 در وچی دوستن جي، رت ڏهاڻي رُون،
 پئي پَرَگ نه پُون، ماگر محبوبن سین.
 پچیم ان سان تنهنجي شادي ٿي؟ چوي پيو نه منا شادي ته منزل
 کٽائي ڇڏيندي آهي ۽ اسان کي منزل تي پهچڻو ضرور هو. چو جو اسان
 پهرين ڏينهن کان ئي منزل ماڻڻ جا وڃن ڪيا هئا.

پهرين تون پاريج، پارڙ پوءِ پئمونءَ تي،
 بول مَ وساريڃ، هو جو گيئي هوت سين.
 چيم شادي نه ٿي ته منهنجي نظر ۾ منزل نه ملي، تڏهن مون ڏانهن
 گهوري ڏسي چوي پيو لڳي ٿو تون اڃان ڪو ڪورو آهين. عشق ۾ شادي
 جي ضرورت ناهي هوندي بلڪ عشق کي ڪنهن شيء جي ضرورت ناهي
 هوندي سواءِ سڄڻ جي راضي ڪانسواءِ، عشق ۾ ملڻ لازم ناهي، عشق ۾
 لازم آهي تڻ اندر جي تات جيڪا عاشق کي جيئرو رکندي آهي.

آئون ڳولين شال مَ ملين، پرين هئين پري،
 هڏ ساھ نه سري، تڻ تسلي نه ٿئي.
 چيم اهو وري ڪهڙو عشق جنهن کي ملڻ جي ضرورت ئي ناهي،
 تڏهن ٿڌو ساھ پري چوي ٿو ملڻ سان اندر جي تڙپ ختم ٿي ويندي آهي، ۽
 اسان کي ان تڙپ ۾ جي قرار ملن ٿا سي ڪٿي ملڻ ۾ ملندا.

ڳوليان ڳوليان مَ لھان شل مَ ملان هوت،
 مَن اندر جا لوڇ، مچڻ ملڻ سان ماني.
 فقير کان پچيم پوءِ ڇا ملبو ٿي ڪون ڇا؟ چوي ٿو اسين ته مليل
 آهيون پاڻ ۾، هو منهنجي روح ۾ رچيل آهي ۽ آئون هن جي ۾ اٿي پهر
 سڄڻ جي سار آهي، ڌاران سڄڻ پيو ڪو مَن ڪري ٿي ڪون ٿو. بيشڪ

272 ————— گنجیون منجه گنجیر

هومون کان جسماني پري آهي، پر اسين روحاني پاڻ ۾ سلهاڙيل آهيون.
 جيئاريش سنپار، ڪُ ڪرينديس گڏجي،
 ويرو تار وجود ۾ پرين جي پچار
 سي سڄڻ هون نه ڌار، جي هيئن ۾ حل ٿيا.
 فقير چوي ٿو جڏهن سڄڻ مون کان موڪلايو پئي تڏهن مون
 سڄڻ جي سيرانديءَ کان بيهي نوڙي حال پڇيا تنهن مهل منهنجا لڙڪ
 لڙي محبوبن جي گلڙن تي ڪري پيا، مون ڏانهن اڪڙيون ڪٽي پاڻ به لڙڪ
 لاڙي چوي پئي، ويچارو پورو پانتي پيو ته آئون ڪو مران ٿي، آئون مران
 ڪون ٿي، توکي ڇڏي ڪيڏانهن وينديس تون روءِ نه آئون ڪيڏانهن
 ڪون ٿي وڃان، ڳالهيون ڪندي زندگيءَ ۾ گڏ رهڻ جون سڄڻ
 موڪلائي ويا، اها ڳالهه ڪندي فقير پاڻ به روئي ڏنو ۽ مون کي رٿاري
 وڌائين.

ڏونگر ڏکوئين جا، ڳل نه سکا ڳوڙها،
 هو جي پھڻ پٽ جا پڇي ٿيا پورا،
 گوندر جا گهوڙا، وڃن جان جدا ڪيو.



مینھون هن میھار جون، الله سپ بچن

ڏسان ته هڪ سريلي اڌڙوٽ عمر جي انسان جي ڪلمن تي نيٽ
جي لٽ رکيل هجي مينهون هونگاريندو هليو پيو وڃي. جهڙو پاڻ سريلو
تهڙيون ئي مينهون سريليون، گس ونيو هڪ قطار ۾ ڪنڌ هيٺ ڪري
هلنديون پيون هلن، ڪنڊين جي ڪنڌ ۾ ٻڌل چڙن جي آواز سڄي ماحول
کي سَر ۾ وٺي ڇڏيو هو.

چڙن چوري آهيان، سُڪَ ٿي سَمهان ڪيئن،
ڏم ڏوراپا ڏي ڏه ڏه پيرا ڏينهن،
مون مَرڻ سِيئن، نيٽر پائڻ نيمن جو.

همراه کان نالو پڇيم چيائين منهنجو نالو ڪريم ذات جو مري
ڳوٺ ڪريم بخش مري لڳ پراڻي ميرپور آهي. پڇيم ڪڏهن کان
مينهون پيو چارين؟ چيائين مئٽرڪ ڪري پٽاريون چارڻ شروع ڪيم.
چيم ٻيو ڪو ڏندو ڪرين ها مينهون پيو چارين؟ چوي ٻيو ٻيا ڏندا سپ
وسري ويا جڏهن کان هنن سان پيچ پيو اٿم، ٻيو ڏندو هاڻ ٿئي ٿي ڪون
تو فجر مهل ڪير ڏهي صبح سوڀر پٽارين کي چارڻ لاءِ نڪري ويندو
آهيان، تان جو سج لٿي اچي وڌاڻ تي وهنديو آهن.

مري مَ ميهارُ وڻاڻُ ولهو مَ ٿئي،
وڃن جي وڇارَ جو ونگو ٿئي مَ وارُ
ساهڙ مون سينگارُ ماڻهن ليکي مَهڻو.

مينهون هن میھار جون، الله سپ بچن،
وچون جي ڪيرن سين، سدا ٿيون سُونهن،
مونکي ماڻڪين، تائي هنيو تار ۾.

چوي ٿو مون کي مينهون عشق چارايون. پڇيم اهو وري ڪين؟
چوي ٿو جڏهن عشق لڳم تڏهن ڏينهن جو مينهون چاريندو هوس ۽ رات
جو تريڪتر هلائيندو هوس. تهڪ ڏئي چيم عشق، مينهون ۽ تريڪتر
کوڙو لڳو ڪون ٿو، پاڻ مسڪرائي چوي پيو چوٿون جلال به گڏ هو، چوي ٿو
عشق لڳو جڻ ڏنءُ لڳو، نند نيٺن کان اصل رُسي وئي. سڄي رات تريڪتر
هلائيندو هوس فجر مهل جلال واتان راڻو ٻڌي بس ڪندو هوس. وري صبح
سوڀر مينهون چوڙي پرين جي گس ڏانهن روانو ٿيندو هوس.

آڌيءَ اُڏاڻا، سرتيون سُڪَ ميهار جا،
لنگهي سير سنوان ٿيا، ساهڙ سيباڻا،
پيچ پنيءَ پاڻان، پسان مان پرين جا.

پڇيم تو چيو پئي مينهون عشق چارايون اهو وري ڪيئن؟ چوي
ٿو اسين پئي گڏ پڙهندا هئا سين، ميٽرڪ ڪرڻ بعد هن کي مائٽن
اسڪول وڃڻ کان روڪي ڇڏيو، تڏهن کان منهنجو مَن به اسڪول کان
ڪڍي ويو. هن جي گهر جي اڳيان منهنجي مينهن جو چارو هو، هن جا
ديدار پسڻ لاءِ مينهون ڪاهي هن جي گهر جي اڳيان گذرندو هوس. اکين
جا صبح شام نار ٿيندا هئا، نشا نينهن ۾ ٿيندا هئا.

سڪَ تنهنجي سَڀرين، جيئن تران تيئن تار
تون ئي رهيو روه ۾، تون ئي اکين نار
پرين تنهنجي پار، مون واجهائيندي وره ٿيا.

275 ————— گنڊيون منجهه گنڊير

پچيم تريڪتر جو قصو ڇا آهي؟ چوي ٿو رات جو سڄڻ جي
سار ۾ نند ايندي ٿي ڪون هئي پوءِ وڃي تريڪتر هلائيندو هئس ۽ جلال
جيءَ جا جوش جلائيندو هو.

چوڌاري چڙا، ٻُرنِ بيلين جا،
سُتي سانپرن جو پيمُ ڪن پڙاءِ،
وهڻُ مون وڙاءِ، سُٽيو جمانءِ جهمجي هينئون.

چيم جلال وري ڪهڙا جوش جلائيندو هو؟ چوي ٿو جلال کي
ڪڏهن لطيف جي ٻولي ڳائيندي ٻڌو اٿئي؟ اهو به رات جي پوئين پهر ۾
لطيف جو راڻو ڳائي ڄڻ عاشقن جا چٽل ڦٽ جا ڳائائي ڇڏيندو.

هن پير ستم هاڳ، سُتي سنپارن جي،
محبتي ميمار جي، چڙن چوربا چاڳ،
انهين جي اوطاق، وڃڻُ مون واجب ٿيو.

چوي ٿو آئون جنهن جوءَ ۾ تريڪتر هلائيندو هوس اتان سڄڻ جو
ويڙهو ويجهو هوندو هو. پوءِ سڄي رات جاڳي دل خوش ڪندو هئس، دل ۾
اها آس هوندي هئي ته جلال جي آواز ۾ لطيف جو راڻو ٻڌي من سڄڻ جو
من مون لاءِ ماندو ٿيندو هجي.

پچيم ڪڏهن مليا به يا رڳو من ماندو ڪندا هئا؟ چوي ٿو ملڻ نه
محبوبن جي وس ۾ هو ۽ نه ئي اسان جي وس ۾. چوي پيو سائين زمانو ڏاڍو
ظالم آهي هن ظالم دنيا ۾ پيار ڪرڻ وڏو ڏوهه آهي، جيڪر پنهنجن کي
خبر پوي ته اهي پنهنجا به پراوا ٿي ويندا آهن.

گئورا ٻئي پار، هينئون حيرت ۾ پيو
وهان ته وير ۾ ٿئي، نيمن ۾ پئي نهڙ
ويان ته واڪو ٿئي، پاڙي ۾ پئي پچار
هٿ واعدي جي وار هٿ سوتو ڏيئمر سرتيون.

276 ————— گنڊيون منجهه گنڊير

ڳالهيون ڪندي عشق جون ڏسون ته هڪ پوري پتاري پڇي وڃي
پر واري فصل ۾ پيل ڪئي. سو هن ڊوڙي وڃي لٽ جا اولارا ڏئي مينهن کي
واپس ورايو. چوي پيو اها پتاري پاڙي وارن جي آهي به ڏينهن ٿيا آهن
ڪٿان وٺي آيا آهن. هاڻ مونکي ڏني اٿن چارڻ لاءِ، پتاري نئين آهي
جيسيتائين وڃي مون وارين مينهن سان پري تيسيتائين پئي پئي پاسي
چڱ هڻندي.

وڏي وڳر هيريپن، چني نه ٻين گڏ،
ڪونج ڪريندي سڏ، وٺي وهامي راتڙي.

پچيم تو وارين مينهن جو نسل ڪهڙو آهي؟ چوي ٿو اهي
گنڊيون اٿئي، اصلوڪيون سنڌي نسل جون ڪنڊيون پتاريون ٿور
ڪاڻون، کير جون پليون ۽ مھاندي ۾ موچارين هونديون آهن.

مينهون هن ميمار جون، الله سپ جيئن،
ڪاريون، گڪيون، گنڊيون، وارا ڪيو ويئن،
جوءِ جا جانارن جي، ٻيلا به به ڪن،
اچي ريل رهن، مون سانپارا سُپرين.

پچيم مينهن ۾ ٻيا ڪهڙا نسل ٿيندا آهن؟ چوي ٿو سنڌ جو سدا
ملوڪ نسل گنڊي مينهن آهي، جنهن جا گنڊا وريل سنگ ٿيندا آهن،
پنجاب ۾ جيڪا مينهن ٿئي ٿي تنهن جا سڏا، يا اڏ وريل سنگ ٿيندا
آهن. تي وري پٺاڻن واري پاسي ٿئي ٿي تنهن جو رنگ اچو پورو ٿيندو
آهي. انهن تنهي مان ڪنڊيءَ جو ڪو مقابلو ٿي ڪون آهي.

چوي پيو ته رنگ، مھاندي ۽ عمر سان مينهن کي سڃاتو وڃي ٿو.
ڪي رنگ جون ڪاريون، ته ڪي ڪڪيون، ڪي پوريون، ته ڪي
ٻولا هيون، ڪي چالون، ته ڪي ماڻڪيون ٿينديون آهن.

277 ڳنڍيون منجه ڳنڍير

چوي تو عمر سان مينهنن کي هيئن سڄا تو ويندو آهي.
ننڍڙي کي وڃ. ٿوري وڏي کي پاڏي، ڦرجڻ جي لائق کي ٽهاڙ ۽
وڏي کي مينهن. اهي وصفون مينهنن جي عمر جي سڃاڻپ ڏين ٿيون.

آنڌيءَ وڃون، ڪنڌيءَ وڃون، تنگئا لهي نه ٿڪ،
صورت جا ساهڙ جي، ڏيل پنهنجي ڏک،
واهڙ ٽئين وڪ، جني سانپار سپرين.
مهاڻدي ۾ ماڻڪي، پل، حالي، ٻولاهي مينهنن جو مهاڏري ۾
سڃاڻپ جا اهڃاڻ آهن.

ڳالهين ڪندي اچي نماشام تي فقير کڻي مينهنن کي گهر ڏانهن
موٽ ڏني، مونکي به دعوت ڏنائين هل ته هلون ڏيري تي، پوءِ پٿاريون پاسا
پلانڊ چرنديون سڌيون اچي وٽاڻ تي پهتيون.

چاهڪ چري، تار ٿري، آيون مٿي آر
ڪوڙين گر ڪنڍيون، سڻي سڌ ڌار
مينهين سار مينهار پڙجي پار لگمينديون.
وٽاڻ تي پهچڻ سان ئي پٿاريون وڃي پنهنجن ڪلن تي بيٺيون،
هڪ هڪ ڪري مينهنن جي پيرن ۾ پينگمون ڦاسايائين.

مري تان م مينهار، وٽاڻ و لھوم ٿئي،
وڃن جي وڃار جو ونگوڻي م وار،
ساهڙ مون سينگار، ماڻهن ليکي مھڻو.
پينگميون ڦاسائي مينهنن جو پاڻ گڏ ڪر دونهي دکايائين، پچيم
اهو ڇا پيو ڪري؟ چوي پيو دونهي پيو دکايان ته جيئن پٿارين کي محو
(مچر) نه لڳن.

278 ڳنڍيون منجه ڳنڍير

ڪٿي ٿيو مينهار، ڪٿي ٿو گمنڊ گڙي،
ڪٿي ڏونهي دوست جي، ڪٿي پريون پار
جنهن مون سڀ جمار، جڙ ۾ جهوتون ڏنيون.
پچيم تو وارا محبوب به سھڻيءَ وانگر سھڻا آهن يا نه؟ تڏهن چوي
تواڙي درويش پلا ڪير چوندو ته منهنجا محبوب ٻين کان گھٽ آهن.
مون کي پوري مينهن ڏهي ڪير سان گڏ ماني ڏنائين، آئون به کائي
نٿ ٿيس، گهران بسترو کڻي آيو مونکي چيائين تون سھڻي پوءِ آئون وڃان
تو تريڪتر ڪاهي ڪيڙي ڪرڻ صبح سوڀر وري تواجان.

آڌيءَ اڏاڻو هيٺو مون هٿن مان،
وھ پھو واھڙ تري ساهڙ سڀاڻو
پيچ پنيءَ پالو، پي جو پسي آيو.
اتي هڪ وڃ چنائي وئي، پوءِ اسان ٻنهي جي هٿن ۾ رسا هئا
گھڻيءَ دير کانپوءِ پوءِ وڃ وڃي وٺ ڏنو، وڃ ٻڌي تڙ ٽڪڙ ۾ تريڪتر
ڪاهي يار نڪري ويو.

وڃن سين ويٺي، سور وهاڇي سھڻي،
آن ڪا ٿي ڏيئي، مينهنن جي مينهار سين.
سڄي رات تريڪتر هلايائين ۽ جلال ٻڌائين، فجر مهل اچي مون
وٽ بريڪ هنياين، چيم ڏي خبر ڪي ملاقاتو يا ديدار ٿيا؟ چوي تويار
اهڙا اسان جا نصيب ڪٿي مڙي پئي جلال هڪ ٻئي کي جاڳايو.

ڪرڪين خوش ڪياس، محبتي مينهار جي،
پسڙ ڪارڙ پرينءَ جي، آڌي ٿي اٿياس،
سٽي جاڳياس، سانڀر سپرين جي.
صبح ٿيو ماڪي، مڪڻ، لسي ۽ ماني کڻي آيو ٻنهي کاڌي، مون

279 ————— گنجیون منجه گنجیر

موکلائڻ جي ڪئي، هن چيو ته بيهه ته آئون پٽاريون کولي وٺان پوءِ ٻئي
گڏ ٿا هلون، مينميون ڪاهي روانا ٿيا سين، وڃ ۾ هن جي محبوبين جو گهر
آيو هيءُ ديدار ڪري ڏاڍو خوش ٿيو اچي روڊ جي ويجهي ٿيا سين. وري
ملڻ جا وڃن وٺي ڌار ٿيڻ سان اتي فقير هيءُ بيت ڏنو.

اوهين جي وڃو اونيئا، ته الله کي پرتا،
اوهان ته ڪئي سڀڪا، پر مون نه ڪئي ڪا،
سُڪن هيڙيو جندڙو، تنهن ڏک مَر ڏيڃا،
وري وَڙ ڪريڃا، الله ڪارڻ اونيئا.

